



ສາທາລະນະລັດ ປະຊາທິປະໄຕ ປະຊາຊົນລາວ
ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ

ສະພາແຫ່ງຊາດ

ເລກທີ

/ສພຊ

ນະຄອນຫຼວງວຽງຈັນ, ວັນທີ

(ຮ່າງ 4)

ປະມວນກົດໝາຍອາຍາ

ພາກທີ I

ພາກທົ່ວໄປ

ໝວດທີ 1

ບົດບັນຍັດທົ່ວໄປ

ມາດຕາ 1 ຫນ້າທີ່ຂອງປະມວນກົດໝາຍອາຍາ

ປະມວນກົດໝາຍອາຍາ ມີຫນ້າທີ່ ປົກປັກຮັກສາ ລະບອບການເມືອງ, ເສດຖະກິດ ແລະ ສັງຄົມ ຂອງ ສາທາລະນະລັດ ປະຊາທິປະໄຕ ປະຊາຊົນລາວ, ຜົນປະໂຫຍດຂອງລັດ, ສິດ ແລະ ຜົນປະໂຫຍດອັນຊອບທຳຂອງພົນລະເມືອງ, ຊີວິດ, ສຸຂະພາບ, ກຽດສັກສີ, ສິດ ແລະ ເສລີພາບຂອງພົນລະເມືອງ, ຄວາມສະຫງົບຂອງຊາດ ແລະ ຄວາມເປັນລະບຽບຮຽບຮ້ອຍຂອງສັງຄົມ; ສະກັດກັ້ນ ແລະ ຕ້ານການກະທຳຜິດ ແລະ ສຶກສາອົບຮົມພົນລະເມືອງທຸກຄົນ ໃຫ້ມີຄວາມຕື່ນຕົວເຄົາລົບກົດໝາຍ.

ເພື່ອປະຕິບັດຫນ້າທີ່ດັ່ງກ່າວ ປະມວນກົດໝາຍອາຍາ ໄດ້ກຳນົດວ່າ ການກະທຳອັນໃດທີ່ເປັນອັນຕະລາຍຕໍ່ສັງຄົມ ເປັນການກະທຳຜິດທາງອາຍາ ແລ້ວຈຶ່ງກຳນົດໂທດໃສ່ຜູ້ກະທຳຜິດ.

ມາດຕາ 2(ໃໝ່) ປະມວນກົດໝາຍອາຍາ

ອາຍາ ແມ່ນໂທດ ຊຶ່ງແມ່ນມາດຕະການບັງຄັບຂອງລັດ ທີ່ ສານ ວາງໃສ່ຜູ້ກະທຳຜິດ.

ປະມວນກົດໝາຍອາຍາ ແມ່ນ ການລວບລວມເອົາບັນດາບົດບັນຍັດ ທີ່ກຳນົດການກະທຳຜິດ ທາງອາຍາ ແລະ ໂທດ ເຂົ້າເປັນກົດໝາຍສະບັບດຽວ.

ມາດຕາ 3(ໃໝ່) ການອະທິບາຍຄຳສັບ

ຄຳສັບ ທີ່ນຳໃຊ້ໃນປະມວນກົດໝາຍສະບັບນີ້ ມີຄວາມໝາຍ ດັ່ງນີ້:

1. ກົດໝາຍອາຍາ ໝາຍເຖິງ ປະມວນກົດໝາຍສະບັບນີ້ ແລະ ກົດໝາຍສະບັບອື່ນ ທີ່ກຳນົດການກະທຳຜິດທາງອາຍາ ແລະ ໂທດ;
2. ດິນແດນ ສາທາລະນະລັດ ປະຊາທິປະໄຕ ປະຊາຊົນລາວ ໝາຍເຖິງ ພື້ນທີ່ ຊຶ່ງເປັນທີ່ຕັ້ງຂອງ ສາທາລະນະລັດ ປະຊາທິປະໄຕ ປະຊາຊົນລາວ ຕາມແຜນທີ່ໂລກ ຊຶ່ງລວມມີ ໜ້າດິນ, ພື້ນດິນ, ນ່ານນ້ຳ, ນ່ານຟ້າ ແລະ ພື້ນທີ່ ຊຶ່ງເປັນທີ່ຕັ້ງຂອງ ສຳນັກງານການທູດ, ສຳນັກງານກົງສຸນ ແລະ ສຳນັກງານຜູ້ຕາງໜ້າຖາວອນ ຂອງ ສາທາລະນະລັດ ປະຊາທິປະໄຕ ປະຊາຊົນລາວ ປະຈຳອົງ ການຈັດຕັ້ງສາກົນ ແລະ ພາກພື້ນຢູ່ຕ່າງປະເທດ, ລວມທັງ ຍານພາຫະນະທີ່ຕິດທຸງຊາດລາວ ເຊັ່ນ ລົດ, ເຮືອ, ກຳປັ່ນ, ເຮືອບິນ ຕາມສົນທິສັນຍາສາກົນ ທີ່ ສາທາລະນະລັດ ປະຊາທິປະໄຕ ປະຊາຊົນລາວ ເປັນພາຄີ;
3. ການກະທຳຜິດທີ່ມີການຈັດຕັ້ງເປັນກຸ່ມ ໝາຍເຖິງ ການກະທຳຜິດຂອງກຸ່ມຄົນ ແຕ່ ສາມຄົນຂຶ້ນໄປ ຊຶ່ງມີການຈັດຕັ້ງ ໃນກຳນົດເວລາໃດໜຶ່ງ ແລະ ມີການວາງແຜນ ເພື່ອກະທຳຜິດໃນສະຖານ ໂທສານໂທດ ຂຶ້ນໄປ;
4. ບຸກຄົນໃດ ໃນໝວດທີ 1 ຫາ ໝວດທີ 11 ພາກທີ II ຂອງປະມວນກົດໝາຍສະບັບນີ້ ໝາຍເຖິງ ຜູ້ກະທຳຜິດ ຊຶ່ງລວມມີ ບຸກຄົນ ແລະ ນິຕິບຸກຄົນ;
5. ບຸກຄົນໃດ ໃນໝວດທີ 12 ພາກທີ II ຂອງປະມວນກົດໝາຍສະບັບນີ້ ໝາຍເຖິງ ຜູ້ທີ່ສັງກັດໃນກຳລັງປ້ອງກັນຊາດ ທີ່ພວມປະຕິບັດໜ້າທີ່, ບຸກຄົນທີ່ຖືກຮຽກຕົວເຂົ້າເປັນກຳລັງສຳຮອງ ທີ່ພວມຢູ່ໃນໄລຍະເວລາການຝຶກຊ້ອມ, ພົນລະເມືອງ ທີ່ໄດ້ຈົດທະບຽນເຂົ້າເປັນທະຫານພັນທະ ຫຼື ຮັບໃຊ້ໃນກຳລັງປ້ອງກັນຊາດ, ຜູ້ທີ່ສັງກັດໃນກຳລັງສຳຮອງ, ຜູ້ທີ່ສັງກັດໃນກຳລັງປ້ອງກັນຕົວທີ່ຖືກສົ່ງໄປປະຈຳການສະເພາະ, ຜູ້ທີ່ສັງກັດຢູ່ໃນໜ່ວຍສູ້ຮົບພິເສດ;
6. ນິຕິບຸກຄົນ ໝາຍເຖິງ ວິສາຫະກິດ, ສະມາຄົມ ຫຼື ມູນນິທິ ທີ່ສ້າງຕັ້ງຂຶ້ນຢ່າງຖືກຕ້ອງຕາມກົດໝາຍ;
7. ສະຕິສຳປະຊັນຍະ ໝາຍເຖິງ ຄວາມມີສະຕິ, ຮູ້ຜິດ ຮູ້ຖືກ ໃນຂະນະທີ່ກະທຳ;
8. ເສບສິມ ໝາຍເຖິງ ການມີເພດສຳພັນ ລະຫວ່າງ ຍິງ ກັບ ຊາຍ ຫຼື ລະຫວ່າງເພດດຽວກັນ ດ້ວຍການໃຊ້ອະໄວຍະວະເພດ ກັບ ອະໄວຍະວະເພດດ້ວຍກັນ ຫຼື ອະໄວຍະວະເພດ ກັບ ອະໄວຍະວະອື່ນຂອງຮ່າງກາຍ ຫຼື ອະໄວຍະວະເພດ ກັບ ວັດຖຸອື່ນ;

9. **ທຳຊຳເລົາ** ໝາຍເຖິງ ການເອົາອະໄວຍະວະເພດຊາຍ ສອດໃສ່ອະໄວຍະວະເພດຍິງ ຫຼື ການເອົາອະໄວຍະວະເພດ ໃສ່ອະໄວຍະວະອື່ນຂອງຮ່າງກາຍ;
10. **ສິ່ງລາມົກ** ໝາຍເຖິງ ສິ່ງທີ່ສະແດງອອກກ່ຽວກັບອະໄວຍະວະເພດ ແລະ ພຶດຕິກຳທາງເພດຂອງຄົນ;
11. **ອະພິສິດທາງການທູດ** ໝາຍເຖິງ ສິດ ທີ່ນັກການທູດໄດ້ຮັບການຍົກເວັ້ນຈາກການດຳ ເນີນຄະດີ **ອາຍາ** ຕາມສົນທິສັນຍາສາກົນ ທີ່ ສປປ ລາວ ເປັນພາຄີ;
12. **ສິນຄ້າທີ່ເກືອດຫ້າມ** ໝາຍເຖິງ ສິນຄ້າທີ່ບໍ່ອະນຸຍາດໃຫ້ຂາຍ, **ແລກປ່ຽນ**, ຜະລິດ, ນຳເຂົ້າ ຫຼື ສົ່ງອອກ ຫຼື ສິນຄ້າ ຊຶ່ງຕ້ອງຢູ່ພາຍໃຕ້ການຄວບຄຸມຂອງອົງການຈັດຕັ້ງທີ່ກ່ຽວຂ້ອງຂອງລັດ;
13. **ໄສຍະສາດ** ໝາຍເຖິງ ຄຳພີ, ເວດມົນ, ກິນ, ຄາຖາ ທີ່ບໍ່ສາມາດພິສູດໄດ້ທາງວິທະຍາສາດ;
14. **ການຫຼຸດລູກໂດຍບໍ່ຖືກຕ້ອງຕາມກົດໝາຍ** ໝາຍເຖິງ ການຫຼຸດລູກທີ່ບໍ່ໄດ້ຮັບອະນຸຍາດຈາກແພດ;
15. 297
16. **ຜູ້ພິການທາງສະໝອງ** ໝາຍເຖິງ ບຸກຄົນທີ່ສູນເສຍໜ້າທີ່ການທາງມັນສະໝອງ;
17. **ພະຍາດຮ້າຍແຮງ** ໝາຍເຖິງ ພະຍາດທີ່ບໍ່ສາມາດປິ່ນປົວ ໃຫ້ຫາຍດີໄດ້ ເຊັ່ນ ພະຍາດຕິດແປດ.

ມາດຕາ 4 ພື້ນຖານຂອງຄວາມຮັບຜິດຊອບທາງອາຍາ

ບຸກຄົນ, **ນິຕິບຸກຄົນ** ໃດ ຈະມີຄວາມຮັບຜິດຊອບທາງອາຍາ ແລະ ຈະຖືກລົງໂທດທາງອາຍາໄດ້ ກໍຕໍ່ເມື່ອ ບຸກຄົນ, **ນິຕິບຸກຄົນ** ນັ້ນ ຫາກມີການກະທຳທີ່ເປັນອັນຕະລາຍຕໍ່ສັງຄົມ ຊຶ່ງໄດ້ກຳນົດໄວ້ໃນກົດໝາຍອາຍາຂອງ ສາທາລະນະລັດ ປະຊາທິປະໄຕ ປະຊາຊົນລາວ ແລະ ເມື່ອມີຄຳຕັດສິນຂອງສານທີ່ໃຊ້ໄດ້ຢ່າງເດັດຂາດ.

ມາດຕາ 5(ໃໝ່) ຫຼັກການພື້ນຖານຂອງກົດໝາຍອາຍາ

ຫຼັກການພື້ນຖານຂອງກົດໝາຍອາຍາ ມີ ດັ່ງນີ້:

1. ການບໍ່ຍົກເວັ້ນຄວາມຮັບຜິດຊອບທາງອາຍາ ເມື່ອມີການກະທຳຜິດ **ຍົກເວັ້ນໃນກໍລະນີທີ່ກົດໝາຍຫາກໄດ້ກຳນົດໄວ້ຢ່າງອື່ນ;**
2. ຄວາມຮັບຜິດຊອບສ່ວນບຸກຄົນຕໍ່ການກະທຳຜິດ;
3. ຄວາມຮັບຜິດຊອບຕາມລະດັບຄວາມເປັນອັນຕະລາຍຂອງການປະພຶດ ແລະ ບຸກຄະລິກກະພາບຂອງຜູ້ກະທຳຜິດ.

ມາດຕາ 6(ໃໝ່) ພັນທະໃນການສະກັດກັ້ນ ແລະ ຕ້ານອາຊະຍາກຳ

ບຸກຄົນ, ນິຕິບຸກຄົນ ແລະ ການຈັດຕັ້ງ ມີພັນທະເຂົ້າຮ່ວມ ແລະ ໃຫ້ການຮ່ວມມືກັບອົງການສືບສວນ-ສອບສວນ, ອົງການໄອຍະການ, ສານ ແລະ ອົງການຈັດຕັ້ງອື່ນທີ່ກ່ຽວຂ້ອງ ໃນການສະກັດກັ້ນ

ແລະ ຕ້ານອາຊະຍາກຳ ແນໃສ່ກຳຈັດບັນດາສາເຫດ ແລະ ເງື່ອນໄຂທີ່ພາໃຫ້ເກີດມີການກະທຳຜິດທາງອາຍາ.

ມາດຕາ 7(ໃໝ່) ການນຳໃຊ້ບົດບັນຍັດໃນພາກທົ່ວໄປຂອງປະມວນກົດໝາຍສະບັບນີ້

ບົດບັນຍັດໃນພາກທົ່ວໄປຂອງປະມວນກົດໝາຍສະບັບນີ້ ໃຫ້ນຳໃຊ້ຕໍ່ການກະທຳຜິດທາງອາຍາ ທີ່ກຳນົດໄວ້ໃນກົດໝາຍສະບັບອື່ນ ເຊັ່ນກັນ.

ໝວດທີ 2

ຂອບເຂດການນຳໃຊ້ກົດໝາຍອາຍາ

ມາດຕາ 8 ການນຳໃຊ້ກົດໝາຍອາຍາໃນດິນແດນ ສາທາລະນະລັດ ປະຊາທິປະໄຕ ປະຊາຊົນລາວ

ກົດໝາຍອາຍາ ນຳໃຊ້ຕໍ່ທຸກການກະທຳຜິດທາງອາຍາ ທີ່ເກີດຂຶ້ນໃນດິນແດນສາທາລະນະລັດ ປະຊາທິປະໄຕ ປະຊາຊົນລາວ.

ບຸກຄົນ, ນິຕິບຸກຄົນໃດ ຫາກໄດ້ກະທຳຜິດທາງອາຍາ ຢູ່ໃນດິນແດນ ສາທາລະນະລັດ ປະຊາທິປະໄຕ ປະຊາຊົນລາວ ຕ້ອງຮັບຜິດຊອບຕາມກົດໝາຍອາຍາຂອງ ສາທາລະນະລັດ ປະຊາທິປະໄຕ ປະຊາຊົນລາວ.

ຜູ້ຕາງໜ້າທາງການທູດ ຫຼື ບຸກຄົນທີ່ໄດ້ຮັບອະພິສິດທາງການທູດ ຕາມສົນທິສັນຍາສາກົນ ທີ່ ສາທາລະນະລັດ ປະຊາທິປະໄຕ ປະຊາຊົນລາວ ເປັນພາຄີ ຊຶ່ງໄດ້ກະທຳຜິດໃນດິນແດນ ສາທາລະນະລັດ ປະຊາທິປະໄຕ ປະຊາຊົນລາວ ຈະໄດ້ຮັບການແກ້ໄຂ ຕາມສົນທິສັນຍາສາກົນ ທີ່ ສປປ ລາວ ເປັນພາຄີຫຼື ທາງການທູດ.

ມາດຕາ 9 ການນຳໃຊ້ກົດໝາຍອາຍານອກດິນແດນ ສາທາລະນະລັດ ປະຊາທິປະໄຕ ປະຊາຊົນລາວ

ພົນລະເມືອງລາວ ທີ່ໄດ້ກະທຳຜິດທາງອາຍາຢູ່ນອກດິນແດນ ສາທາລະນະລັດ ປະຊາທິປະໄຕ ປະຊາຊົນລາວ ຈະໄດ້ຮັບຜິດຊອບທາງອາຍາ ຖ້າວ່າການກະທຳນັ້ນ ຫາກໄດ້ກຳນົດໄວ້ໃນກົດໝາຍອາຍາຂອງ ສາທາລະນະລັດ ປະຊາທິປະໄຕ ປະຊາຊົນລາວ.

ຄົນຕ່າງດ້າວ ແລະ ຄົນທີ່ບໍ່ມີສັນຊາດ ທີ່ອາໄສຢູ່ ສາທາລະນະລັດ ປະຊາທິປະໄຕ ປະຊາຊົນລາວ ຫາກໄດ້ກະທຳຜິດທາງອາຍາ ຢູ່ນອກດິນແດນ ສາທາລະນະລັດ ປະຊາທິປະໄຕ ປະຊາຊົນລາວ ກໍຈະໄດ້ຮັບຜິດຊອບທາງອາຍາ ເຊັ່ນດຽວກັນ.

ຄົນຕ່າງປະເທດ ທີ່ໄດ້ກະທຳຜິດຢູ່ນອກດິນແດນ ສາທາລະນະລັດ ປະຊາທິປະໄຕ ປະຊາຊົນລາວ ຊຶ່ງແຕະຕ້ອງເຖິງຜົນປະໂຫຍດຂອງສາທາລະນະລັດ ປະຊາທິປະໄຕ ປະຊາຊົນລາວ, ສິດ ແລະ ຜົນປະໂຫຍດອັນຊອບທຳຂອງພົນລະເມືອງລາວ ກໍຈະໄດ້ຮັບຜິດຊອບທາງອາຍາ ເຊັ່ນດຽວກັນ.

ມາດຕາ 10 ການນຳໃຊ້ກົດໝາຍອາຍາໃນກາລະເວລາ

ກົດໝາຍອາຍາ ນຳໃຊ້ ນັບແຕ່ວັນມີຜົນສັກສິດ ເປັນຕົ້ນໄປ.

ກົດໝາຍໃໝ່ ທີ່ກຳນົດໂທດເບົາກວ່າ ຫຼື ລົບລ້າງການກະທຳຜິດທາງອາຍາ ທີ່ກົດໝາຍເກົ່າໄດ້ກຳນົດໄວ້ນັ້ນ ຈະມີຜົນສັກສິດຢ້ອນຫຼັງ.

ກົດໝາຍໃໝ່ ທີ່ກຳນົດການກະທຳຜິດໃໝ່ ຫຼື ໂທດໜັກກວ່າທີ່ກົດໝາຍເກົ່າໄດ້ກຳນົດໄວ້ ຈະບໍ່ມີຜົນສັກສິດຢ້ອນຫຼັງ.

ໝວດທີ 3

ການກະທຳຜິດ ແລະ ຜູ້ກະທຳຜິດ

ມາດຕາ 11 ການກະທຳຜິດ

ການກະທຳຜິດທາງອາຍາ ແມ່ນ ການກະທຳ ຫຼື ການເມີນເສີຍ ທີ່ເປັນອັນຕະລາຍຕໍ່ລະບອບການເມືອງ, ເສດຖະກິດ ຫຼື ສັງຄົມຂອງ ສາທາລະນະລັດ ປະຊາທິປະໄຕ ປະຊາຊົນລາວ, ຜົນປະໂຫຍດຂອງລັດ, ສິດ ແລະ ຜົນປະໂຫຍດອັນຊອບທຳຂອງພົນລະເມືອງ ແລະ ການຈັດຕັ້ງ, ຊີວິດ, ສຸຂະພາບ, ກຽດສັກສີ, ສິດ ແລະ ເສລີພາບຂອງພົນລະເມືອງ, ຄວາມສະຫງົບຂອງຊາດ ຫຼື ຄວາມເປັນລະບຽບຮຽບຮ້ອຍຂອງສັງຄົມ ຊຶ່ງໄດ້ກຳນົດໄວ້ໃນກົດໝາຍອາຍາຂອງ ສາທາລະນະລັດ ປະຊາທິປະໄຕ ປະຊາຊົນລາວ.

ການກະທຳ ຫຼື ການເມີນເສີຍ ທີ່ມີອົງປະກອບຂອງການກະທຳຜິດທາງອາຍາຢ່າງຄົບຖ້ວນ ແຕ່ໄດ້ກໍ່ຄວາມເສຍຫາຍທາງດ້ານຊັບສິນ ຕໍ່ກວ່າ ໜຶ່ງລ້ານກີບ **ສາມາດນຳມາແກ້ໄຂດ້ວຍການໄກ່ເກ້ຍ ຫຼື ດ້ວຍຮູບການອື່ນ** ຍົກເວັ້ນ ການຍາດຊຶມຊັບ, ການບຸ້ນຊັບ, ການກະທຳຜິດທີ່ບໍ່ເຂັດຫຼາຍ ຫຼື ເປັນອາຈິນ.

ມາດຕາ 12 ອົງປະກອບຂອງການກະທຳຜິດ

ອົງປະກອບຂອງການກະທຳຜິດທາງອາຍາ ແມ່ນ ບັນດາເຄື່ອງໝາຍທາງດ້ານພາວະວິໄສ ແລະ ອັດຕະວິໄສຂອງການປະພຶດ ທີ່ກົດໝາຍອາຍາຖືວ່າເປັນການກະທຳຜິດ.

ການກະທຳຜິດທາງອາຍາ ມີ ສີ່ອົງປະກອບ ດັ່ງນີ້:

- ອົງປະກອບທາງດ້ານວັດຖຸກຳ;
- ອົງປະກອບທາງດ້ານພາວະວິໄສ;
- ອົງປະກອບທາງດ້ານອັດຕະວິໄສ;
- ອົງປະກອບທາງດ້ານເຈົ້າກຳ.

ອົງປະກອບທາງດ້ານວັດຖຸກຳຂອງການກະທຳຜິດ ແມ່ນ ສາຍພົວພັນສັງຄົມທີ່ກົດໝາຍອາຍາ ຄຸ້ມຄອງ ແລະ ຖືກແຕະຕ້ອງຈາກການກະທຳຜິດ.

ອົງປະກອບທາງດ້ານພາວະວິໄສຂອງການກະທຳຜິດ ແມ່ນ ບັນດາເຄື່ອງໝາຍພາຍນອກຂອງພຶດຕິກຳ ທີ່ໄດ້ສ້າງ ຫຼື ແນໃສ່ສ້າງຄວາມເສຍຫາຍໃຫ້ແກ່ສາຍພົວພັນສັງຄົມ ທີ່ກົດໝາຍອາຍາຊຸມຄອງລວມທັງວັນເວລາ, ສະຖານທີ່, ພາຫະນະ, ອຸປະກອນ, ສະພາບ ແລະ ວິທີກະທຳຜິດ.

ອົງປະກອບທາງດ້ານອັດຕະວິໄສຂອງການກະທຳຜິດ ແມ່ນ ບັນດາເຄື່ອງໝາຍຕ່າງໆທາງດ້ານທັດສະນະ, ແນວຄິດຂອງຜູ້ກະທຳຜິດ ຕໍ່ການປະພຶດຂອງຕົນ ທີ່ສະແດງອອກພາຍນອກໂດຍຜ່ານພຶດຕິກຳ.

ອົງປະກອບທາງດ້ານເຈົ້າກຳຂອງການກະທຳຜິດ ແມ່ນ ຜູ້ກະທຳຜິດ ຊຶ່ງຕ້ອງແມ່ນນິຕິບຸກຄົນ ຫຼື ບຸກຄົນທີ່ມີສະຕິສຳປະຊັນຍະ, ບໍ່ເປັນຄົນບ້າເສຍຈິດ ແລະ ເຖິງກະສຽນອາຍຸທາງອາຍາ ສິບທ້າປີຂຶ້ນໄປ.

ມາດຕາ 13 ສະຖານການກະທຳຜິດ

ການກະທຳຜິດແບ່ງອອກເປັນ ສາມ ສະຖານ ດັ່ງນີ້:

- ລະຫູໂທດ ແມ່ນ ການກະທຳຜິດທີ່ກົດໝາຍກຳນົດໂທດຕຳນິວິຈານຕໍ່ໜ້າມະຫາຊົນ ຫຼື ໂທດປັບໃໝ;
- ໂທສານໂທດ ແມ່ນ ການກະທຳຜິດທີ່ກົດໝາຍກຳນົດໂທດດັດສ້າງໂດຍບໍ່ຕັດອິດສະລະພາບ ຫຼື ໂທດຕັດອິດສະລະພາບ ແຕ່ ສາມເດືອນ ຫາ ສິບປີ ແລະ ໂທດປັບໃໝ;
- ຄະຣຸໂທດ ແມ່ນ ການກະທຳຜິດທີ່ກົດໝາຍກຳນົດໂທດຕັດອິດສະລະພາບ ແຕ່ ຫ້າປີຂຶ້ນໄປ ຫາ ຕະຫຼອດຊີວິດ ພ້ອມທັງປັບໃໝ ແລະ ໂທດປະຫານຊີວິດ.

ມາດຕາ 14 ການກະທຳຜິດໂດຍເຈດຕະນາ

ການກະທຳຜິດໂດຍເຈດຕະນາ ແມ່ນ ການກະທຳ ຫຼື ການເມີນເສີຍ ຊຶ່ງຜູ້ກະທຳຜິດຮູ້ວ່າ ການກະທຳ ຫຼື ການເມີນເສີຍຂອງຕົນ ເປັນອັນຕະລາຍຕໍ່ສັງຄົມ ແລະ ກໍຄາດຄະເນໄດ້ເຖິງຜົນສະທ້ອນຂອງມັນ ແຕ່ຈົງໃຈເຮັດ ຫຼື ປະປ່ອຍໃຫ້ເກີດຂຶ້ນ.

ມາດຕາ 15 ການກະທຳຜິດດ້ວຍຄວາມບໍ່ລະມັດລະວັງ

ການກະທຳຜິດດ້ວຍຄວາມບໍ່ລະມັດລະວັງ ແມ່ນ ການກະທຳ ຫຼື ການເມີນເສີຍ ຊຶ່ງຜູ້ກະທຳຜິດຄາດຄະເນໄດ້ວ່າ ມັນອາດສ້າງຜົນສະທ້ອນທີ່ເປັນອັນຕະລາຍຕໍ່ສັງຄົມ ແຕ່ຖືເບົາ ແລະ ເຊື່ອວ່າມັນຈະບໍ່ເກີດຂຶ້ນ ຫຼື ບໍ່ຄາດຄະເນໄດ້ວ່າ ຜົນສະທ້ອນດັ່ງກ່າວຈະເກີດຂຶ້ນ ທັງໆທີ່ຕົນຕ້ອງຄາດຄະເນ ແລະ ສາມາດຄາດຄະເນໄດ້.

ມາດຕາ 16 ການກະທຳຜິດຫຼາຍສະຖານ

ການກະທຳຜິດຫຼາຍສະຖານ ແມ່ນ ການກະທຳຜິດຂອງບຸກຄົນໃດໜຶ່ງ ແຕ່ສອງຢ່າງຂຶ້ນໄປ ດ້ວຍການກະທຳອັນດຽວ ຫຼື ຫຼາຍອັນ ທີ່ຜິດຕໍ່ຫຼາຍມາດຕາຂອງກົດໝາຍອາຍາ **ຂຶ້ນ** ຈະຖືກຕັດສິນພ້ອມກັນໃນສານດຽວກັນ.

ມາດຕາ 17(ໃໝ່) ການກະທຳຜິດຊໍ້າ

ການກະທຳຜິດຊໍ້າ ແມ່ນ ການກະທຳຜິດແຕ່ສອງຢ່າງຂຶ້ນໄປ ໃນສະຖານດຽວກັນ ຫຼື ຄ້າຍຄືກັນ ຊຶ່ງການກະທຳຜິດແຕ່ລະຢ່າງ ບໍ່ທັນຖືກສານຕັດສິນມາກ່ອນ **ແລະ** ຈະຖືກຕັດສິນພ້ອມກັນໃນສານດຽວກັນ.

ມາດຕາ 18(ໃໝ່) ການກະທຳຜິດຊ້ອນ

ການກະທຳຜິດຊ້ອນ ແມ່ນ ການກະທຳຜິດແຕ່ສອງຢ່າງຂຶ້ນໄປ ໃນສະຖານແຕກຕ່າງກັນ ຊຶ່ງການກະທຳຜິດແຕ່ລະຢ່າງ ບໍ່ທັນຖືກສານຕັດສິນມາກ່ອນ **ແລະ** ຈະຖືກຕັດສິນພ້ອມກັນໃນສານດຽວກັນ.

ມາດຕາ 19(ໃໝ່) ການກະທຳຜິດເປັນອາຈິນ

ການກະທຳຜິດເປັນອາຈິນ ແມ່ນ ການກະທຳຜິດໃນສະຖານ**ດຽວກັນ ຫຼື ຄ້າຍຄືກັນ** ແຕ່ ສີ່ຄັ້ງຂຶ້ນໄປ ຊຶ່ງສານຍັງບໍ່ທັນໄດ້ນຳມາພິຈາລະນາຕັດສິນ.

ມາດຕາ 20 ການກະທຳຜິດທີ່ບໍ່ເຂັດຫຼາຍ

ການກະທຳຜິດທີ່ບໍ່ເຂັດຫຼາຍ ແມ່ນ ການກະທຳຜິດຂອງຜູ້ທີ່**ໄດ້**ຖືກຕັດສິນລົງໂທດຕັດອິດສະລະພາບ ຍ້ອນການກະທຳຜິດໂດຍເຈດຕະນາ ຊຶ່ງໄດ້ກະທຳຜິດໃໝ່ໂດຍເຈດຕະນາອີກໃນເວລາປະຕິບັດໂທດ ຫຼື ໄດ້ກະທຳຜິດໃໝ່ໂດຍເຈດຕະນາອີກ ໃນສະຖານດຽວກັນ ຫຼື ຄ້າຍຄືກັນ **ພາຍໃນກຳນົດເວລາດັ່ງນີ້:**

- **ໜຶ່ງປີ ສຳລັບໂທດຖານລະຫຼຸໂທດ;**
- **ຫ້າປີ ສຳລັບໂທດຖານໂທສານຸໂທດ;**
- **ເຈັດປີ ສຳລັບໂທດຖານຄະຮູໂທດ.**

ມາດຕາ 21 ການກະກຽມໃຫ້ແກ່ການກະທຳຜິດ

ການກະກຽມໃຫ້ແກ່ການກະທຳຜິດ ແມ່ນ ການຫ້າງຫາພາຫະນະ, ອຸປະກອນ, ການສ້າງເງື່ອນໄຂ ຫຼື ບັດໄຈອື່ນ ໃຫ້ແກ່ການກະທຳຜິດໂດຍເຈດຕະນາ.

ການກະກຽມໃຫ້ແກ່ການກະທຳຜິດ ຈະຖືກລົງໂທດໄດ້ກໍຕໍ່ເມື່ອ ຫາກເປັນອັນຕະລາຍຕໍ່ສັງຄົມ ຊຶ່ງໄດ້ກຳນົດໄວ້ໃນກົດໝາຍອາຍາ ເທົ່ານັ້ນ.

ການກະກຽມໃຫ້ແກ່ການກະທຳຜິດຖານໂທສານຸໂທດ ຫຼື ຄະນຸໂທດ ຈະຖືກລົງໂທດຕາມມາດຕາທີ່ກຳນົດໂທດໃສ່ການກະທຳຜິດທີ່ກ່ຽວຂ້ອງ.

ການກະກຽມໃຫ້ແກ່ການກະທຳຜິດຖານລະຫຼຸໂທດ ຈະບໍ່ຖືກລົງໂທດ.

ມາດຕາ 22 ຄວາມພະຍາຍາມກໍ່ການກະທຳຜິດ

ຄວາມພະຍາຍາມກໍ່ການກະທຳຜິດ ແມ່ນ ການລົງມືກະທຳຜິດສ່ວນໃດສ່ວນໜຶ່ງໂດຍເຈດຕະນາ ແຕ່ຍ້ອນມີສາເຫດນອກຕົວມາຂັດຂວາງ ຊຶ່ງພາໃຫ້ການກະທຳຜິດນັ້ນບໍ່ສຳເລັດຜົນ.

ຄວາມພະຍາຍາມກໍ່ການກະທຳຜິດ ຈະຖືກລົງໂທດໄດ້ກໍຕໍ່ເມື່ອ ຫາກເປັນອັນຕະລາຍຕໍ່ສັງຄົມ ຊຶ່ງໄດ້ກຳນົດໄວ້ໃນກົດໝາຍອາຍາ ເທົ່ານັ້ນ.

ຄວາມພະຍາຍາມກໍ່ການກະທຳຜິດ ຈະຖືກລົງໂທດຕາມມາດຕາທີ່ກຳນົດໂທດໃສ່ການກະທຳຜິດທີ່ກ່ຽວຂ້ອງ.

ຄວາມພະຍາຍາມກໍ່ການກະທຳຜິດຖານລະຫຼຸໂທດ ຈະບໍ່ຖືກລົງໂທດ.

ມາດຕາ 23 ການເລີກລົ້ມການກະທຳຜິດດ້ວຍຄວາມສະໝັກໃຈ

ບຸກຄົນໃດ ຫາກໄດ້ຢຸດເຊົາການກະທຳຜິດຂອງຕົນດ້ວຍຄວາມສະໝັກໃຈ ໂດຍບໍ່ສືບຕໍ່ການກະທຳຜິດນັ້ນໃຫ້ສຳເລັດຜົນ ຈະຢູ່ໃນໄລຍະຂອງການກະກຽມ ຫຼື ຄວາມພະຍາຍາມກໍ່ຕາມ ບຸກຄົນນັ້ນ ກໍຈະບໍ່ມີຄວາມຮັບຜິດຊອບທາງອາຍາ ເວັ້ນເສຍແຕ່ການກະທຳນັ້ນ ຫາກເປັນການກະທຳຜິດອື່ນ.

ມາດຕາ 24 ຜູ້ກະທຳຜິດ

ຜູ້ກະທຳຜິດ ແມ່ນ ບຸກຄົນ ຫຼື ນິຕິບຸກຄົນໃດໜຶ່ງ ທີ່ມີການກະທຳ ຫຼື ການເມີນເສີຍ ຊຶ່ງເປັນອັນຕະລາຍຕໍ່ສັງຄົມ ແລະ ມີອົງປະກອບຂອງການກະທຳຜິດ ຕາມທີ່ໄດ້ກຳນົດໄວ້ໃນ ປະມວນກົດໝາຍ ສະບັບນີ້.

ມາດຕາ 25 ການຮ່ວມກັນກະທຳຜິດ

ການຮ່ວມກັນກະທຳຜິດ ແມ່ນ ການເຂົ້າຮ່ວມການກະທຳຜິດໂດຍເຈດຕະນາ ແຕ່ ສອງຄົນຂຶ້ນໄປ.

ບັນດາຜູ້ຮ່ວມກັນກະທຳຜິດ ມີ ດັ່ງນີ້:

- ຕົວການ;
- ຜູ້ປະຕິບັດ;
- ຜູ້ຍຸຍົງ;
- ຜູ້ສົມຮູ້ຮ່ວມຄິດ.

ມາດຕາ 26(ໃໝ່) ຕົວການ

ຕົວການ ແມ່ນ ຜູ້ວາງແຜນ, ຈັດຕັ້ງ ແລະ ບັນຊາການກະທຳຜິດ.

ມາດຕາ 27(ໃໝ່) ຜູ້ປະຕິບັດ

ຜູ້ປະຕິບັດ ແມ່ນ ຜູ້ລົງມືກະທຳຜິດໂດຍກົງ.

ມາດຕາ 28(ໃໝ່) ຜູ້ຍຸຍົງ

ຜູ້ຍຸຍົງ ແມ່ນ ຜູ້ຍຸແຍ່, **ປຸກລະດົມ**, ຊຸກຍູ້ຜູ້ອື່ນໃຫ້ກະທຳຜິດ.

ມາດຕາ 29(ໃໝ່) ຜູ້ສົມຮູ້ຮ່ວມຄິດ

ຜູ້ສົມຮູ້ຮ່ວມຄິດ ແມ່ນ ຜູ້ໃຫ້ການຊ່ວຍເຫຼືອໂດຍເຈດຕະນາໃນການກະທຳຜິດ ຫຼື ໃຫ້ຄຳໝັ້ນສັນຍາລ່ວງໜ້າວ່າ ຈະຊຸກເຊື່ອງ, ປົກປັດຜູ້ກະທຳຜິດ, ພາຫະນະ, ອຸປະກອນໃນການກະທຳຜິດ, ຈະລົບລ້າງຮ່ອງຮອຍຂອງການກະທຳຜິດ ຫຼື ຊຸກເຊື່ອງສິ່ງຂອງທີ່ຈະໄດ້ມາຈາກການກະທຳຜິດ.

ໝວດທີ 4

ອາຍຸຄວາມໃນການຮ້ອງຟ້ອງທາງອາຍາ

ແລະ ການພົ້ນຈາກຄວາມຮັບຜິດຊອບທາງອາຍາ

ມາດຕາ 30(ໃໝ່) ອາຍຸຄວາມໃນການຮ້ອງຟ້ອງທາງອາຍາ

ອາຍຸຄວາມໃນການຮ້ອງຟ້ອງທາງອາຍາ ແມ່ນ ກຳນົດເວລາໃນການຮ້ອງຟ້ອງທາງອາຍາ ຊຶ່ງກຳນົດໄວ້ໃນກົດໝາຍອາຍາ, ຖ້າຫາກກາຍກຳນົດເວລາດັ່ງກ່າວ ກໍຈະບໍ່ສາມາດຮ້ອງຟ້ອງທາງອາຍາຕໍ່ການກະທຳຜິດໄດ້.

ອາຍຸຄວາມໃນການຮ້ອງຟ້ອງທາງອາຍາ ມີ ດັ່ງນີ້:

- ໜຶ່ງປີ ສຳລັບການກະທຳຜິດໃນສະຖານ ລະຫູໂທດ;
- ເຈັດປີ ສຳລັບການກະທຳຜິດໃນສະຖານ ໂທສານູໂທດ;
- ສິບຫ້າປີ ສຳລັບການກະທຳຜິດໃນສະຖານ ຄະຣູໂທດ.

ອາຍຸຄວາມໃນການຮ້ອງຟ້ອງທາງອາຍາ ໃຫ້ນັບແຕ່ວັນໄດ້ກະທຳຜິດເປັນຕົ້ນໄປ. ໃນກໍລະນີທີ່ໄດ້ມີການກະທຳຜິດເທື່ອໃໝ່ ພາຍໃນກຳນົດອາຍຸຄວາມຂອງການກະທຳຜິດເທື່ອກ່ອນນັ້ນ ອາຍຸຄວາມໃນການຮ້ອງຟ້ອງດັ່ງກ່າວ ໃຫ້ໄລ່ແຕ່ວັນກະທຳຜິດເທື່ອໃໝ່ນັ້ນ ເປັນຕົ້ນໄປ. ໃນກໍລະນີທີ່ໄດ້ຫຼືບຫຼີກຈາກການດຳເນີນຄະດີ ຈະໄລ່ແຕ່ວັນຜູ້ກະທຳຜິດໄດ້ເຂົ້າສະເໜີຕົວ ຫຼື ຖືກຈັບຕົວ ເປັນຕົ້ນໄປ.

ມາດຕາ 31(ໃໝ່) ການບໍ່ນຳໃຊ້ອາຍຸຄວາມໃນການຮ້ອງຟ້ອງທາງອາຍາ

ອາຍຸຄວາມໃນການຮ້ອງຟ້ອງທາງອາຍາ ທີ່ໄດ້ກຳນົດໄວ້ໃນມາດຕາ 30 ຂອງປະມວນກົດໝາຍສະບັບນີ້ ຈະບໍ່ນຳໃຊ້ຕໍ່ການກະທຳຜິດໃນສະຖານ ການດັບສູນເຊື້ອຊາດ ແລະ ການກະທຳຜິດຕໍ່ຄວາມສະຫງົບຂອງຊາດ ທີ່ບິ່ງໄວ້ໃນໝວດທີ 1 ພາກທີ II ຂອງປະມວນກົດໝາຍສະບັບນີ້ ຍົກເວັ້ນການກະທຳຜິດໃນສະຖານ ການປອມແປງເງິນ ຫຼື ການໃຊ້ເງິນປອມ ແລະ ການຟອກເງິນ.

ມາດຕາ 32 ສາເຫດທີ່ພາໃຫ້ພົ້ນຈາກຄວາມຮັບຜິດຊອບທາງອາຍາ

ສາເຫດທີ່ພາໃຫ້ພົ້ນຈາກຄວາມຮັບຜິດຊອບທາງອາຍາ ມີ ດັ່ງນີ້:

1. ການຖືກບັງຄັບ ແລະ ການຖືກຂົ່ມຂູ່;
2. ການປ້ອງກັນຕົວ;
3. ສະພາວະທີ່ຈຳເປັນ;
4. ການປະຕິບັດໜ້າທີ່ຕາມວິຊາຊີບ;
5. ການປະຕິບັດຕາມຄຳສັ່ງ;
6. ການຫຼິ້ນກິລາ;
7. ການກະທຳຜິດຊຶ່ງຈຳເປັນຕ້ອງມີຄຳຮ້ອງຟ້ອງຂອງຜູ້ຖືກເສຍຫາຍ;
8. ການໝົດອາຍຸຄວາມໃນການຮ້ອງຟ້ອງ.

ມາດຕາ 33 ການຖືກບັງຄັບ ແລະ ການຖືກຂົ່ມຂູ່

ບຸກຄົນໃດ ຫາກໄດ້ກະທຳຜິດດ້ວຍການຖືກບັງຄັບ ຫຼື ການຖືກຂົ່ມຂູ່ ຊຶ່ງຕົນບໍ່ສາມາດຫຼີກລ້ຽງໄດ້ ຈະບໍ່ມີຄວາມຮັບຜິດຊອບທາງອາຍາ.

ໃນກໍລະນີທີ່ການກະທຳນັ້ນ ຫາກເປັນການກະທຳຜິດຖານຄະນຸໂທດ ການຖືກບັງຄັບ ຫຼື ການຖືກຂົ່ມຂູ່ ເປັນພຽງແຕ່ສາເຫດທີ່ພາໃຫ້ມີການຫຼຸດຜ່ອນຄວາມຮັບຜິດຊອບທາງອາຍາເທົ່ານັ້ນ.

ມາດຕາ 34 ການປ້ອງກັນຕົວ

ການປ້ອງກັນຕົວ ແມ່ນ ການກະທຳຂອງບຸກຄົນໃດໜຶ່ງ ທີ່ກໍ່ຂຶ້ນເພື່ອປົກປ້ອງຜົນປະໂຫຍດຂອງລັດ ຫຼື ຂອງສັງຄົມ, ຊີວິດ, ສຸຂະພາບ, ສິດ ແລະ ຜົນປະໂຫຍດອັນຊອບທຳຂອງຕົນເອງ ຫຼື ຂອງບຸກຄົນອື່ນ, ເພື່ອຕ້ານການບຸກລຸກທີ່ເປັນອັນຕະລາຍຕໍ່ສັງຄົມ ແຕ່ການບຸກລຸກນັ້ນ ຕ້ອງມີຈິງ ແລະ ເປັນອັນຕະລາຍແທ້. ການປ້ອງກັນຕົວ ຕ້ອງກະທຳໃນເວລາທີ່ມີການບຸກລຸກ ແລະ ບໍ່ໃຫ້ເກີນຂອບເຂດຂອງການບຸກລຸກນັ້ນ.

ມາດຕາ 35 ສະພາວະທີ່ຈຳເປັນ

ສະພາວະທີ່ຈຳເປັນ ແມ່ນ ການກະທຳດ້ວຍຄວາມຈຳເປັນຂອງບຸກຄົນໃດໜຶ່ງ ເພື່ອຫຼີກເວັ້ນໄພອັນຕະລາຍທີ່ຂົ່ມຂູ່ຜົນປະໂຫຍດຂອງລັດ ຫຼື ຂອງສັງຄົມ, ຊີວິດ, ສຸຂະພາບ, ສິດ ແລະ ຜົນປະໂຫຍດອັນຊອບທຳຂອງຕົນເອງ ຫຼື ຂອງບຸກຄົນອື່ນ ແລະ ເມື່ອໄພອັນຕະລາຍດັ່ງກ່າວ ຫາກບໍ່ສາມາດຫຼີກເວັ້ນໄດ້ດ້ວຍວິທີອື່ນ ແລະ ບໍ່ເກີດຈາກການກະທຳຂອງຕົນເອງ ແຕ່ຜົນເສຍຫາຍທີ່ເກີດຈາກການກະທຳນັ້ນ ຕ້ອງໜ້ອຍກວ່າຜົນເສຍຫາຍທີ່ຈະເກີດຂຶ້ນຈາກໄພອັນຕະລາຍ.

ມາດຕາ 36 ການປະຕິບັດໜ້າທີ່ຕາມວິຊາຊີບ

ການປະຕິບັດໜ້າທີ່ ຈະເປັນສາເຫດທີ່ພາໃຫ້ພົ້ນຈາກຄວາມຮັບຜິດຊອບທາງອາຍາໄດ້ ກໍຕໍ່ເມື່ອມີເງື່ອນໄຂຄົບຖ້ວນ ດັ່ງນີ້:

1. ການກະທຳ ຕ້ອງຢູ່ໃນຂອບເຂດສິດ ແລະ ໜ້າທີ່ຂອງຕົນ;
2. ການກະທຳ ຕ້ອງຖືກຕ້ອງຕາມວິຊາສະເພາະ ແລະ ກົດໝາຍ.

ມາດຕາ 37 ການປະຕິບັດຕາມຄຳສັ່ງ

ການປະຕິບັດຕາມຄຳສັ່ງ ຈະຖືເປັນສາເຫດທີ່ພາໃຫ້ພົ້ນຈາກຄວາມຮັບຜິດຊອບທາງອາຍາໄດ້ ກໍຕໍ່ເມື່ອມີເງື່ອນໄຂຄົບຖ້ວນ ດັ່ງນີ້:

1. ຕ້ອງເປັນຄຳສັ່ງຈາກຜູ້ມີສິດ ແລະ ໜ້າທີ່ອອກຄຳສັ່ງນັ້ນ;
2. ຄຳສັ່ງນັ້ນ ຕ້ອງຖືກຕ້ອງຕາມກົດໝາຍ;
3. ຜູ້ປະຕິບັດຄຳສັ່ງ ຕ້ອງມີສິດ ແລະ ໜ້າທີ່ປະຕິບັດຄຳສັ່ງນັ້ນ;
4. ຜູ້ປະຕິບັດຄຳສັ່ງ ຕ້ອງປະຕິບັດໃນຂອບເຂດຂອງຄຳສັ່ງ ແລະ ຖືກຕ້ອງຕາມກົດໝາຍ.

ມາດຕາ 38 ການຫຼິ້ນກິລາ

ການຫຼິ້ນກິລາ ຈະເປັນສາເຫດທີ່ພາໃຫ້ພົ້ນຈາກຄວາມຮັບຜິດຊອບທາງອາຍາໄດ້ ກໍຕໍ່ເມື່ອ ການຫຼິ້ນກິລານັ້ນ ຫາກຢູ່ໃນຂອບເຂດກະຕິກາຂອງກິລາດັ່ງກ່າວ.

ມາດຕາ 39 ການກະທຳຜິດຊົ່ງຈຳເປັນຕ້ອງມີຄຳຮ້ອງຟ້ອງຂອງຜູ້ຖືກເສຍຫາຍ

ໃນກໍລະນີທີ່ການກະທຳຜິດ ຫາກບໍ່ເປັນອັນຕະລາຍຮ້າຍແຮງຕໍ່ສັງຄົມ ຖ້າວ່າບໍ່ມີຄຳຮ້ອງຟ້ອງຂອງຜູ້ຖືກເສຍຫາຍ ກໍຈະດຳເນີນຄະດີບໍ່ໄດ້.

ການກະທຳຜິດທີ່ບໍ່ເປັນອັນຕະລາຍຮ້າຍແຮງຕໍ່ສັງຄົມ ຊຶ່ງຈຳເປັນຕ້ອງມີຄຳຮ້ອງຟ້ອງຂອງຜູ້ຖືກເສຍຫາຍ ມີ ດັ່ງນີ້:

1. ການທຳຮ້າຍຮ່າງກາຍລະຫວ່າງຍາດໃກ້ຊິດ ທີ່ບໍ່ມີການບາດເຈັບສາຫັດ ຫຼື ບໍ່ເສຍອົງຄະຍົກເວັ້ນ ການທຳຮ້າຍຮ່າງກາຍແມ່ຍິງ ແລະ ເດັກ, ຜູ້ມີອາຍຸແຕ່ຫົກສິບປີຂຶ້ນໄປ ຫຼື ຜູ້ເສຍອົງຄະ ຫຼື ການກະທຳຜິດເປັນອາຈິນ ຫຼື ການກະທຳຜິດບໍ່ເຂັດຫຼາຍ;

2. ການນິນທາ, ການໃສ່ຮ້າຍ, ການປ້ອຍດ່າ, ການໝິ່ນປະໝາດຊາກສົບ ຫຼື ຊີ້ສຽງຂອງຜູ້ຕາຍ;
3. ການທຳມິດສະຈານ;
4. ການກະທຳຜິດຕໍ່ກຳມະສິດສ່ວນຕົວຂອງຍາດໃກ້ຊິດ;
5. ການລ່ວງລະເມີດເຄຫະສະຖານ ແລະ ການລ່ວງລະເມີດຄວາມລັບສ່ວນຕົວ. ການຖອນຄຳຮ້ອງຟ້ອງຂອງຜູ້ຖືກເສຍຫາຍ ກຳພາໃຫ້ການດຳເນີນຄະດີຍຸດຕິລິງ.

ມາດຕາ 40 ການໝົດອາຍຸຄວາມໃນການຮ້ອງຟ້ອງທາງອາຍາ
 ການໝົດອາຍຸຄວາມໃນການຮ້ອງຟ້ອງທາງອາຍາ ແມ່ນ ການສິ້ນສຸດກຳນົດເວລາໃນການຮ້ອງຟ້ອງ ຕາມທີ່ໄດ້ກຳນົດໄວ້ໃນມາດຕາ 30 ຂອງປະມວນກົດໝາຍສະບັບນີ້.
 ການໝົດອາຍຸຄວາມໃນການຮ້ອງຟ້ອງທາງອາຍາ ເປັນສາເຫດທີ່ພາໃຫ້ຄວາມຮັບຜິດຊອບທາງອາຍາຕົກໄປ.

ໝວດທີ 5 ໂທດ

ມາດຕາ 41(ໃໝ່) ໂທດ
 ໂທດ ແມ່ນ ມາດຕະການບັງຄັບຂອງລັດ ທີ່ກຳນົດໄວ້ໃນກົດໝາຍອາຍາ, ນຳໃຊ້ເພື່ອຈຳກັດສິດ, ຕັດສິດ ແລະ ຜົນປະໂຫຍດຂອງຜູ້ກະທຳຜິດ.

ມາດຕາ 42 ຈຸດປະສົງຂອງການລົງໂທດ
 ການລົງໂທດ ບໍ່ພຽງແຕ່ຈະມີຈຸດປະສົງລົງໂທດຜູ້ກະທຳຜິດເທົ່ານັ້ນ ແຕ່ຫາກຍັງມີຈຸດປະສົງເພື່ອດັດສ້າງ ແລະ ສຶກສາອົບຮົມຜູ້ຖືກລົງໂທດໃຫ້ມີຈິດໃຈບໍລິສຸດຕໍ່ການອອກແຮງງານ, ໃຫ້ປະຕິບັດກົດໝາຍຢ່າງຖືກຕ້ອງ ແລະ ເຄັ່ງຄັດ, ໃຫ້ເຄົາລົບລະບຽບການດຳລົງຊີວິດຂອງສັງຄົມພ້ອມທັງເປັນການປ້ອງກັນບໍ່ໃຫ້ການກະທຳຜິດເທື່ອໃໝ່ເກີດຂຶ້ນສຳລັບຜູ້ຖືກຕັດສິນລົງໂທດ ແລະ ບຸກຄົນອື່ນອີກດ້ວຍ.
 ການລົງໂທດ ບໍ່ມີຈຸດປະສົງຈະກໍ່ຄວາມທຸກທໍລະມານແກ່ຮ່າງກາຍ ຫຼື ຢຽບຢູ່ກຽດສັກສີຂອງມະນຸດ.

ມາດຕາ 43 ປະເພດໂທດ
 ໂທດ ປະກອບດ້ວຍ ໂທດຕົ້ນຕໍ, ໂທດເພີ່ມ ແລະ ໂທດທາງເລືອກ.
 ໂທດຕົ້ນຕໍ ມີ ດັ່ງນີ້:

1. ໂທດຕຳນິວິຈານຕໍ່ໜ້າມະຫາຊົນ;
2. ໂທດປັບໃໝ;
3. ໂທດດັດສ້າງໂດຍບໍ່ຕັດອິດສະລະພາບ;
4. ໂທດເນລະເທດ;
5. ໂທດຕັດອິດສະລະພາບທີ່ມີກຳນົດ;
6. ໂທດຕັດອິດສະລະພາບຕະຫຼອດຊີວິດ;
7. ໂທດປະຫານຊີວິດ.

ໂທດເພີ່ມ ມີ ດັ່ງນີ້:

1. ໂທດປັບໃໝ ໃນກໍລະນີທີ່ບໍ່ເປັນໂທດຕົ້ນຕໍ;
2. ໂທດຮີບຊັບ;
3. ໂທດຮີບວັດຖຸສິ່ງຂອງ;
4. ໂທດປົດສິດເລືອກຕັ້ງ ແລະ ສະໝັກຮັບເລືອກຕັ້ງ;
5. ໂທດຈຳກັດທີ່ຢູ່;
6. ໂທດເນລະເທດ ໃນກໍລະນີທີ່ບໍ່ເປັນໂທດຕົ້ນຕໍ;
7. ໂທດພື້ນຟູຄືນ;
8. ໂທດຖອນໃບອະນຸຍາດ;
9. ໂທດຫ້າມດຳລົງຕຳແໜ່ງ ຫຼື ປະກອບອາຊີບໃດໜຶ່ງ ຫຼື ຖອນຫຼຽນ ຫຼື ປົດນາມມະຍົດ.

ສຳລັບການກະທຳຜິດຖານໂທສານຸໂທດ ສານ ສາມາດລົງໂທດ ໜຶ່ງ ຫຼື ສອງໂທດເພີ່ມ ແທນໂທດຕົ້ນຕໍ.

ໂທດທາງເລືອກ ມີ ດັ່ງນີ້:

1. ໂທດອອກແຮງງານເພື່ອສາທາລະນະ;
2. ໂທດຈຳກັດບໍລິເວນ.

ສານ ອາດນຳໃຊ້ ໂທດທາງເລືອກ ແທນໂທດຕົ້ນຕໍ ຫຼື ໂທດເພີ່ມ ຫຼື ນຳໃຊ້ແທນທັງສອງໂທດນັ້ນ ກໍໄດ້.

ມາດຕາ 44 ໂທດຕຳນິວິຈານຕໍ່ໜ້າມະຫາຊົນ

ໂທດຕຳນິວິຈານຕໍ່ໜ້າມະຫາຊົນ ແມ່ນ ການຕຳນິວິຈານຜູ້ກະທຳຜິດໃນທີ່ປະຊຸມສານ. ໃນກໍລະນີຈຳເປັນ ກໍອາດຈະເອົາຄຳຕັດສິນຂອງສານ ລົງໃນໜ້າໜັງສືພິມ ຫຼື ນຳໃຊ້ວິທີການອື່ນກໍໄດ້.

ມາດຕາ 45 ໂທດປັບໃໝ

ໂທດປັບໃໝ ແມ່ນ ໂທດທາງດ້ານການເງິນ ຊຶ່ງແມ່ນສານເປັນຜູ້ວາງຕາມກໍລະນີ ແລະ ຂອບເຂດທີ່ກົດໝາຍກຳນົດໄວ້. ສຳລັບຈຳນວນເງິນທີ່ຈະປັບໃໝນັ້ນ ສານ ຕ້ອງອີງໃສ່ລະດັບຄວາມເປັນອັນ

ຕະລາຍຂອງການກະທຳຜິດ, ສະພາບທາງດ້ານຊັບສິນຂອງຜູ້ກະທຳຜິດ, ການປ່ຽນແປງຂອງລາຄາສິນຄ້າໃນແຕ່ລະໄລຍະ ແຕ່ຕໍ່ສຸດບໍ່ໃຫ້ຫຼຸດ ຫ້າແສນ ກີບ.

ຄ່າປັບໃໝ ສາມາດຈ່າຍເທື່ອດຽວ ຫຼື ຈ່າຍເປັນງວດ ພາຍໃນກຳນົດເວລາຕາມຄຳຕັດສິນຂອງສານ. ໃນກໍລະນີທີ່ຜູ້ກະທຳຜິດ ຫາກບໍ່ສາມາດເສຍຄ່າປັບໃໝໄດ້ໃນເວລານັ້ນ ສານ ສາມາດປ່ຽນໂທດປັບໃໝມາເປັນໂທດອອກແຮງງານເພື່ອສາທາລະນະ ຫຼື ໂທດດັດສ້າງໂດຍບໍ່ຕັດອິດສະລະພາບ.

ຫ້າມເອົາໂທດປັບໃໝ ມາເປັນໂທດຕັດອິດສະລະພາບ ແລະ ຫ້າມເອົາໂທດຕັດອິດສະລະພາບມາເປັນໂທດປັບໃໝ ໃນກໍລະນີການກະທຳຜິດທີ່ກົດໝາຍກຳນົດໂທດຕັດອິດສະລະພາບເກີນກວ່າສາມປີຂຶ້ນໄປ.

ສຳລັບການກະທຳຜິດກ່ຽວກັບເສດຖະກິດ ແລະ ການເງິນ ທີ່ກົດໝາຍກຳນົດໂທດຕັດອິດສະລະພາບຕໍ່ກວ່າສາມປີລົງມາ ຍົກເວັ້ນການກະທຳຜິດທີ່ບໍ່ເຂັດຫຼາຍ ຫຼື ເປັນອາຈິນນັ້ນ ສາມາດລົງໂທດປັບໃໝ ເປັນໂທດຕົ້ນຕໍ; ແຕ່ຖ້າວ່າຜູ້ກະທຳຜິດ ຫາກບໍ່ສາມາດປະຕິບັດໂທດປັບໃໝໄດ້ ສານ ກໍຈະຕັດສິນລົງໂທດຕັດອິດສະລະພາບແທນ ໂດຍຄິດໄລ່ໂທດຕັດອິດສະລະພາບ ໜຶ່ງວັນ ເທົ່າກັບຄ່າແຮງງານຕໍ່ສຸດຕໍ່ວັນ ຂອງຜູ້ອອກແຮງງານ.

ມາດຕາ 46 ໂທດດັດສ້າງໂດຍບໍ່ຕັດອິດສະລະພາບ

ໂທດດັດສ້າງໂດຍບໍ່ຕັດອິດສະລະພາບ ແມ່ນ ໂທດທີ່ລົງໃສ່ຜູ້ກະທຳຜິດດ້ວຍການປະໃຫ້ຜູ້ກ່ຽວສືບຕໍ່ອອກແຮງງານຢູ່ບ່ອນເຮັດວຽກເດີມ ຫຼື ຢູ່ບ່ອນອື່ນ ໂດຍຫ້າເອົາ ແຕ່ ຫ້າ ຫາ ຊາວສ່ວນຮ້ອຍ ຂອງຄ່າແຮງງານທັງໝົດຂອງຜູ້ກະທຳຜິດ ເຂົ້າເປັນລາຍຮັບຂອງລັດ ຕາມຄຳຕັດສິນຂອງສານ.

ໂທດດັດສ້າງໂດຍບໍ່ຕັດອິດສະລະພາບ ທີ່ຈະລົງໃສ່ຜູ້ກະທຳຜິດນັ້ນ ບໍ່ໃຫ້ເກີນໜຶ່ງປີ.

ມາດຕາ 47(ໃໝ່) ໂທດເນລະເທດ

ໂທດເນລະເທດ ແມ່ນ ໂທດທີ່ສານວາງໃສ່ຜູ້ກະທຳຜິດທີ່ເປັນຄົນຕ່າງປະເທດ ໃຫ້ອອກຈາກດິນແດນ ສາທາລະນະລັດ ປະຊາທິປະໄຕ ປະຊາຊົນລາວໃນກຳນົດເວລາບໍ່ຫຼຸດ ສິບປີ. ສານ ອາດນຳໃຊ້ໂທດເນລະເທດ ເປັນໂທດຕົ້ນຕໍ ຫຼື ໂທດເພີ່ມ ຕາມແຕ່ລະກໍລະນີ. ໂທດເນລະເທດນີ້ ຈະວາງໃສ່ການກະທຳຜິດ ຖານໂທສານຸໂທດ ທີ່ສ້າງຄວາມເສຍຫາຍຢ່າງຫຼວງຫຼາຍ ແລະ ການກະທຳຜິດຖານຄະຣຸໂທດ.

ມາດຕາ 48 ໂທດຕັດອິດສະລະພາບທີ່ມີກຳນົດ

ໂທດຕັດອິດສະລະພາບທີ່ມີກຳນົດ ແມ່ນ ໂທດຕັດອິດສະລະພາບທີ່ມີກຳນົດເວລາ ແຕ່ ສາມເດືອນ ຫາ ຊາວປີ ຊຶ່ງຜູ້ຖືກຕັດສິນ ຕ້ອງປະຕິບັດໃນຄ້າຍຄຸມຂັງ.

ມາດຕາ 49(ໃໝ່) ໂທດຕັດອິດສະລະພາບຕະຫຼອດຊີວິດ

ໂທດຕັດອິດສະລະພາບຕະຫຼອດຊີວິດ ແມ່ນ ໂທດຕັດອິດສະລະພາບໂດຍບໍ່ມີກຳນົດເວລາ, ນຳໃຊ້ຕໍ່ບຸກຄົນທີ່ກະທຳຜິດຮ້າຍແຮງເປັນພິເສດ **ແຕ່ບໍ່ເຖິງຂັ້ນລົງໂທດປະຫານຊີວິດ.**

ທ້າມລົງໂທດຕັດອິດສະລະພາບຕະຫຼອດຊີວິດ ໃສ່ຜູ້ກະທຳຜິດທີ່ມີອາຍຸຕໍ່າກວ່າສິບແປດປີ ແລະ ຜູ້ຍິງທີ່ຖືພາໃນເວລາກະທຳຜິດ.

ມາດຕາ 50 ໂທດປະຫານຊີວິດ

ໂທດປະຫານຊີວິດ ແມ່ນ ມາດຕະການພິເສດຂອງການລົງໂທດ ທີ່ລົງໃສ່ຜູ້ກະທຳຜິດໃນສະຖານໜັກເປັນພິເສດ ຊຶ່ງໄດ້ກຳນົດໄວ້ໃນກົດໝາຍອາຍາ.

ການປະຫານຊີວິດ ໃຫ້ປະຕິບັດດ້ວຍການຍິງເປົ້າ.

ທ້າມລົງໂທດປະຫານຊີວິດ ໃສ່ຜູ້ກະທຳຜິດທີ່ມີອາຍຸຕໍ່າກວ່າສິບແປດປີ, ຜູ້ຍິງທີ່ຖືພາ, **ແມ່ທີ່ລ້ຽງລູກນ້ອຍອາຍຸ ແຕ່ ສາມປີລົງມາ, ຜູ້ທີ່ມີອາຍຸ ແຕ່ ຫົກສິບປີ ຂຶ້ນໄປ ແລະ ຜູ້ພິການທາງສະໝອງ** ໃນເວລາກະທຳຜິດ ຫຼື ໃນເວລາຕັດສິນ ຫຼື ໃນເວລາປະຕິບັດໂທດ.

ມາດຕາ 51 ໂທດຮີບຊັບ

ໂທດຮີບຊັບ ແມ່ນ ການເອົາຊັບທັງໝົດ ຫຼື ສ່ວນໃດໜຶ່ງທີ່ເປັນກຳມະສິດຂອງຜູ້ກະທຳຜິດ ມາເປັນຂອງລັດໂດຍບໍ່ມີການໃຊ້ແທນ.

ໂທດຮີບຊັບ ຈະລົງໃສ່ໄດ້ແຕ່ການກະທຳຜິດທີ່ເປັນອັນຕະລາຍຮ້າຍແຮງ ຊຶ່ງກຳນົດໄວ້ຢູ່ໃນກົດໝາຍອາຍາ.

ໃນກໍລະນີການຮີບຊັບທັງໝົດ ກໍຕ້ອງຍົກເວັ້ນຊັບທີ່ຈຳເປັນສຳລັບການດຳລົງຊີວິດຂອງຜູ້ກະທຳຜິດ ແລະ ຄອບຄົວຂອງຜູ້ກ່ຽວ ເຊັ່ນ ເຮືອນຢູ່ປະຈຳຂອງຜູ້ຖືກຕັດສິນ ແລະ ຄອບຄົວ, ສັດລ້ຽງສຳລັບບຸກຄົນທີ່ຖືເອົາການບຸກຝັງ ຫຼື ການລ້ຽງສັດເປັນອາຊີບ, ວັດຖຸສິ່ງຂອງທີ່ໃຊ້ເປັນປະຈຳຂອງຜູ້ຖືກຕັດສິນ ແລະ ຂອງບຸກຄົນຊຶ່ງຢູ່ພາຍໃຕ້ການດູແລລ້ຽງດູຂອງຜູ້ຖືກຕັດສິນ. ໃນກໍລະນີທີ່ໄດ້ຕົກລົງຮີບຊັບສ່ວນໃດໜຶ່ງ ສານ ຕ້ອງກຳນົດຊັບທີ່ຈະຖືກຮີບນັ້ນໃຫ້ຈະແຈ້ງ.

ຊັບທີ່ເປັນກຳມະສິດຂອງລັດ ຈະບໍ່ຖືກຮີບ **ຂົ່ງ**ຕ້ອງລົງຄືນໃຫ້ແກ່ອົງການຈັດຕັ້ງທີ່ກ່ຽວຂ້ອງ.

ມາດຕາ 52(ໃໝ່) ໂທດຮີບວັດຖຸສິ່ງຂອງ

ໂທດຮີບວັດຖຸສິ່ງຂອງ ແມ່ນ ການເອົາວັດຖຸສິ່ງຂອງທີ່ໃຊ້ໃນການກະທຳຜິດ ຫຼື ສຳລັບໃຊ້ໃນການກະທຳຜິດ ຫຼື ໄດ້ມາຈາກການກະທຳຜິດໂດຍເຈດຕະນາ ມາເປັນຂອງລັດ.

ການຮີບວັດຖຸສິ່ງຂອງທີ່ພົວພັນກັບການກະທຳຜິດນັ້ນ ສາມາດປະຕິບັດໄດ້ຕໍ່ການກະທຳຜິດ
ຖານໂທສານຸໂທດ ແລະ ຄະຣຸໂທດ.

ວັດຖຸສິ່ງຂອງຂອງບຸກຄົນອື່ນ ທີ່ຮັບໃຊ້ການກະທຳຜິດນັ້ນ ຈະຖືກຮີບເປັນຂອງລັດໄດ້ ກໍຕໍ່ເມື່ອ
ເຈົ້າຂອງຜູ້ທີ່ໃຫ້ຢືມ ຫາກບໍ່ມີຄວາມບໍລິສຸດໃຈ ຫຼື ເມື່ອເຫັນວ່າ ການຮີບວັດຖຸສິ່ງຂອງນັ້ນ ມີຄວາມຈຳ
ເປັນ ເພື່ອປົກປັກຮັກສາສັງຄົມ.

ວັດຖຸສິ່ງຂອງທີ່ເປັນກຳມະສິດຂອງລັດນັ້ນ ຈະບໍ່ຖືກຮີບ **ຂົ່ງ**ຕ້ອງສົ່ງຄືນໃຫ້ແກ່ອົງການຈັດຕັ້ງທີ່
ກ່ຽວຂ້ອງ.

ມາດຕາ 53 ໂທດປົດສິດເລືອກຕັ້ງ ແລະ ສະໝັກຮັບເລືອກຕັ້ງ

ໂທດປົດສິດເລືອກຕັ້ງ ແລະ ສະໝັກຮັບເລືອກຕັ້ງ ແມ່ນ ການຕັດສິດເລືອກຕັ້ງ ແລະ ສະໝັກ
ຮັບເລືອກຕັ້ງຂອງຜູ້ກະທຳຜິດໃນຖານຄະຣຸໂທດ.

ໂທດປົດສິດເລືອກຕັ້ງ ແລະ ສະໝັກຮັບເລືອກຕັ້ງ ທີ່ຈະລົງໃສ່ຜູ້ກະທຳຜິດນັ້ນ ບໍ່ໃຫ້ເກີນ ຫ້າປີ
ນັບແຕ່ວັນໄດ້ປະຕິບັດໂທດສິ້ນສຸດ ຫຼື ວັນໝົດ**ອາຍຸຄວາມ**ໃນການປະຕິບັດຄຳຕັດສິນ ເປັນຕົ້ນໄປ.

ມາດຕາ 54 ໂທດຈຳກັດທີ່ຢູ່

ໂທດຈຳກັດທີ່ຢູ່ ແມ່ນ ການຫ້າມຜູ້ຖືກຕັດສິນອອກຈາກສະຖານທີ່ໃດໜຶ່ງ ຫຼື ຫ້າມເຂົ້າໄປສະ
ຖານທີ່ໃດໜຶ່ງ ຕາມທີ່ກຳນົດໄວ້ໃນຄຳຕັດສິນຂອງສານ.

ໂທດຈຳກັດທີ່ຢູ່ ທີ່ຈະລົງໃສ່ຜູ້ກະທຳຜິດນັ້ນ ບໍ່ໃຫ້ເກີນ ຫ້າປີ ນັບແຕ່ວັນປະຕິບັດໂທດສິ້ນສຸດ
ແລ້ວເປັນຕົ້ນໄປ.

ຫ້າມລົງໂທດຈຳກັດທີ່ຢູ່ໃສ່ຜູ້ກະທຳຜິດທີ່ມີອາຍຸຕໍ່າກວ່າ ສິບແປດປີ ແລະ ຜູ້ຍິງທີ່ຖືພາ ຫຼື ຜູ້ຍິງ
ທີ່ມີລູກ ຊຶ່ງອາຍຸບໍ່ທັນເຖິງ ແປດປີ ໃນເວລາກະທຳຜິດ.

ໂທດຈຳກັດທີ່ຢູ່ ຈະບົ່ງໄວ້ໃນພາກສະເພາະຂອງປະມວນກົດໝາຍສະບັບນີ້.

ມາດຕາ 55(ໃໝ່) ໂທດພື້ນພູຄືນ

ໂທດພື້ນພູຄືນ ແມ່ນ ໂທດທີ່ລົງໃສ່ຜູ້ກະທຳຜິດ ໃຫ້ພື້ນພູ ຫຼື ບັບປຸງສິ່ງທີ່ຖືກທຳລາຍ ຄົນສູ່
ສະພາບເດີມ ຫຼື ປົກກະຕິ ເຊັ່ນ ການພື້ນພູປ່າ, ນ້ຳ, ດິນ.

ມາດຕາ 56(ໃໝ່) ໂທດຖອນໃບອະນຸຍາດ

ໂທດຖອນໃບອະນຸຍາດ ແມ່ນ ການຖອນໃບອະນຸຍາດຂອງຜູ້ກະທຳຜິດ ເຊັ່ນ ໃບຂັບຂີ່, ໃບອະນຸຍາດລົງທຶນ, ໃບອະນຸຍາດດຳເນີນທຸລະກິດ, ໃບອະນຸຍາດຊຸດຄົ້ນຊັບພະຍາກອນທຳມະຊາດ ຫຼື ໃບອະນຸຍາດອື່ນ.

ສຳລັບການຖອນໃບອະນຸຍາດຂັບຂີ່ຍານພາຫະນະ ສານ ຈະຕັດສິນຖອນໃບອະນຸຍາດຂັບຂີ່ຖ້າຜູ້ກະທຳຜິດ ຫາກໄດ້ລະເມີດກົດຈະລາຈອນທີ່ພາໃຫ້ເກີດອຸປະຕິເຫດ ແຕ່ສາມຄັ້ງຂຶ້ນໄປ ຫຼື ເປັນການກະທຳຜິດທີ່ສ້າງຄວາມເສຍຫາຍຢ່າງຮ້າຍແຮງ.

ມາດຕາ 57(ໃໝ່) ໂທດຫ້າມດຳລົງຕຳແໜ່ງ ຫຼື ປະກອບອາຊີບໃດໜຶ່ງ ຫຼື ປົດຫຼຽນ ຫຼື ນາມມະຍົດ

ໂທດຫ້າມດຳລົງຕຳແໜ່ງ ຫຼື ປະກອບອາຊີບໃດໜຶ່ງ ຫຼື ປົດຫຼຽນ ຫຼື ນາມມະຍົດ ແມ່ນ ການຫ້າມຜູ້ກະທຳຜິດ ດຳລົງຕຳແໜ່ງ ຫຼື ປະກອບອາຊີບໃດໜຶ່ງ ຫຼື ການປົດຫຼຽນ ຫຼື ນາມມະຍົດຂອງຜູ້ກະທຳຜິດ.

ມາດຕາ 58(ໃໝ່) ໂທດອອກແຮງງານເພື່ອສາທາລະນະ

ໂທດອອກແຮງງານເພື່ອສາທາລະນະ ແມ່ນ ວຽກອອກແຮງງານໃດໜຶ່ງເພື່ອຜົນປະໂຫຍດສາທາລະນະ ຊຶ່ງ ສານ ວາງໃສ່ຜູ້ກະທຳຜິດໃນຖານໂທສານຸໂທດ ຊຶ່ງກົດໝາຍກຳນົດໂທດຕັດອິດສະລະພາບບໍ່ເກີນສາມປີ. ວຽກອອກແຮງງານເພື່ອຜົນປະໂຫຍດສາທາລະນະນີ້ ຕ້ອງແມ່ນວຽກທີ່ບໍ່ລະເມີດ ຫຼື ຢຽບຢຳກຽດສັກສີຂອງມະນຸດ ໂດຍບໍ່ມີຄ່າຕອບແທນ.

ໂທດອອກແຮງງານເພື່ອສາທາລະນະ ທີ່ຈະລົງໃສ່ຜູ້ກະທຳຜິດນັ້ນ ບໍ່ໃຫ້ຫຼຸດ ຫຼື ຫຼຸດລົງໂມງ ແລະ ບໍ່ໃຫ້ເກີນ ເຈັດຮ້ອຍຊາວຊົ່ວໂມງ.

ໃນການວາງໂທດອອກແຮງງານເພື່ອສາທາລະນະນັ້ນ ສານ ຕ້ອງອີງໃສ່ຈຸດປະສົງຂອງການລົງໂທດ, ລັກສະນະຂອງການກະທຳຜິດ, ບຸກຄະລິກກະພາບ ແລະ ການເຫັນດີຂອງຜູ້ກະທຳຜິດ. ສານອາດນຳໃຊ້ໂທດອອກແຮງງານເພື່ອສາທາລະນະ ແທນໂທດປັບໃໝ ຫຼື ໂທດຕັດອິດສະລະພາບບໍ່ເກີນສາມປີ ຫຼື ນຳໃຊ້ແທນທັງສອງໂທດນັ້ນ ກໍໄດ້.

ໃນກໍລະນີທີ່ຜູ້ກະທຳຜິດ ຫາກບໍ່ປະຕິບັດໂທດອອກແຮງງານເພື່ອສາທາລະນະ ຕາມຄຳຕັດສິນຂອງສານນັ້ນ ສານ ຈະຕັດສິນປ່ຽນໂທດນີ້ ມາເປັນໂທດຕັດອິດສະລະພາບທີ່ມີກຳນົດ ໂດຍຄິດໄລ່ທຸກແປດຊົ່ວໂມງໃດ ເທົ່າກັບ ໂທດຕັດອິດສະລະພາບ ໜຶ່ງວັນ.

ມາດຕາ 59(ໃໝ່) ໂທດຈຳກັດບໍລິເວນ

ໂທດຈຳກັດບໍລິເວນ ແມ່ນ ການຫ້າມຜູ້ຖືກສານຕັດສິນ ອອກຈາກສະຖານທີ່ໃດໜຶ່ງ ຫຼື ບໍລິເວນໃດໜຶ່ງ ຕາມທີ່ກຳນົດໄວ້ໃນຄຳຕັດສິນຂອງສານ. ໃນກໍລະນີມີຄວາມຈຳເປັນ ຕ້ອງໄດ້ຮັບການເຫັນດີຈາກສານ.

ໂທດຈຳກັດບໍລິເວນ ຈະລົງໃສ່ຜູ້ກະທຳຜິດນັ້ນ ສູງສຸດບໍ່ເກີນ ຫົກເດືອນ.

ໂທດຈຳກັດບໍລິເວນ ແມ່ນໂທດທາງເລືອກໜຶ່ງ ຊຶ່ງ ສານ ອາດນຳໃຊ້ແທນໂທດປັບໃໝ ຫຼື ໂທດ ຕັດອິດສະລະພາບ ຊຶ່ງກົດໝາຍກຳນົດໂທດຕັດອິດສະລະພາບບໍ່ເກີນສາມປີ ຍົກເວັ້ນການກະທຳຜິດທີ່ ບໍ່ເຂັດຫຼາຍ ຫຼື ເປັນອາຈິນ ໂດຍອີງຕາມລັກສະນະຂອງການກະທຳຜິດ ແລະ ບຸກຄະລິກກະພາບຂອງ ຜູ້ກະທຳຜິດ.

ໝວດທີ 6 ການວາງໂທດ

ມາດຕາ 60 ຫຼັກການລວມຂອງການວາງໂທດ

ສານ ເປັນຜູ້ວາງໂທດ ໃນຂອບເຂດຂອງມາດຕາກົດໝາຍທີ່ກຳນົດໂທດໃສ່ການກະທຳຜິດນັ້ນ. ໃນການວາງໂທດນັ້ນ ສານ ຕ້ອງອີງຕາມລັກສະນະ ແລະ ລະດັບຄວາມເປັນອັນຕະລາຍຕໍ່ສັງຄົມຂອງການກະທຳຜິດ, ບຸກຄະລິກກະພາບຂອງຜູ້ກະທຳຜິດ ແລະ ສາເຫດທີ່ພາໃຫ້ມີການຫຼຸດຜ່ອນ ຫຼື ການເພີ່ມຄວາມຮັບຜິດຊອບທາງອາຍາ.

ມາດຕາ 61 ລັກສະນະຄວາມເປັນອັນຕະລາຍຂອງການກະທຳຜິດ

ລັກສະນະຄວາມເປັນອັນຕະລາຍຂອງການກະທຳຜິດ ແມ່ນ ສະຖານການກະທຳຜິດ ແລະ ວິທີການກະທຳຜິດ.

ມາດຕາ 62 ລະດັບຄວາມເປັນອັນຕະລາຍຂອງການກະທຳຜິດ

ລະດັບຄວາມເປັນອັນຕະລາຍຂອງການກະທຳຜິດ ຂຶ້ນກັບຜົນເສຍຫາຍຕົວຈິງທາງດ້ານຊີວິດ, ສຸຂະພາບ, ກຽດສັກສີ ແລະ ຊັບສິນ ທີ່ເນື່ອງມາຈາກການກະທຳຜິດໂດຍເຈດຕະນາ ຫຼື ດ້ວຍຄວາມບໍ່ລະມັດລະວັງ.

ສຳລັບຜົນເສຍຫາຍທາງດ້ານຊັບສິນນັ້ນ ມີສາມລະດັບ ດັ່ງນີ້:

1. ລະດັບຕໍ່າ ຫຼື ເສຍຫາຍໜ້ອຍ ແຕ່ 1.000.000 ກີບ ຫາ 20.000.000 ກີບ;
2. ລະດັບກາງ ຫຼື ເສຍຫາຍຫຼາຍ ເກີນກວ່າ 20.000.000 ກີບ ຫາ 50.000.000 ກີບ;
3. ລະດັບສູງ ຫຼື ເສຍຫາຍຢ່າງຫຼວງຫຼາຍ ເກີນກວ່າ 50.000.000 ກີບ.

ມາດຕາ 63 ສາເຫດທີ່ພາໃຫ້ມີການຫຼຸດຜ່ອນຄວາມຮັບຜິດຊອບທາງອາຍາ

ສາເຫດທີ່ພາໃຫ້ມີການຫຼຸດຜ່ອນຄວາມຮັບຜິດຊອບທາງອາຍາ ມີ ດັ່ງນີ້:

1. ຜູ້ກະທຳຜິດມີອາຍຸຕໍ່າກວ່າ ສິບແປດປີ ຫຼື ເກີນກວ່າ ຫົກສິບປີ;
2. ຜູ້ກະທຳຜິດ ແມ່ນຜູ້ຍິງທີ່ຖືພາ ຫຼື ແມ່ທີ່ມີລູກອ່ອນອາຍຸແຕ່ສາມປີລົງມາ;
3. ການປ້ອງກັນຕົວເກີນຂອບເຂດ;

4. ການກະທຳຜິດຍ້ອນຖືກແຕະຕ້ອງທາງດ້ານຈິດໃຈຢ່າງໜັກ ຈົນບໍ່ສາມາດຄຸມສະຕິໄວ້ໄດ້ ດ້ວຍການກະທຳອັນບໍ່ຖືກຕ້ອງຕາມກົດໝາຍຂອງຜູ້ຖືກເຄາະຮ້າຍ;
5. **ການກະທຳເກີນກວ່າຄວາມຈຳເປັນ;**
6. ການກະທຳຜິດໃນສະຖານຄະນຸໂທດ ຍ້ອນຖືກບັງຄັບ ຫຼື ຖືກຂົ່ມຂູ່;
7. ຜູ້ກະທຳຜິດຍັບຍັ້ງ ແລະ ແກ້ໄຂຜົນເສຍຫາຍຂອງການກະທຳຜິດທີ່ຕົນໄດ້ກໍ່ຂຶ້ນ ຫຼື ໄດ້ຈົງໃຈໃຊ້ແທນຄ່າເສຍຫາຍໂດຍສະໝັກໃຈແລ້ວ;
8. ການກະທຳຜິດຍ້ອນສະພາບຫຍຸ້ງຍາກໜັກໜ່ວງທາງສ່ວນຕົວ ຫຼື ທາງຄອບຄົວ;
9. ຜູ້ກະທຳຜິດຮູ້ສຶກກິນແໜງ ແລ້ວຈົງໃຈມອບຕົວຕໍ່ເຈົ້າໜ້າທີ່, ຮັບສາລະພາບ ແລະ ເປີດເຜີຍການກະທຳຜິດຂອງຕົນ ແລະ ການກະທຳຜິດຂອງຜູ້ອື່ນ;
10. ການກະທຳຜິດຄັ້ງທຳອິດ ຖ້າວ່າການກະທຳຜິດດັ່ງກ່າວຫາກບໍ່ເປັນອັນຕະລາຍຮ້າຍແຮງຕໍ່ສັງຄົມ;
11. ຜູ້ກະທຳຜິດທີ່ໄດ້ມີຄຸນງາມຄວາມດີຕໍ່ປະເທດຊາດ.

ໃນການວາງໂທດນັ້ນ ສານ ອາດອີງໃສ່ສາເຫດອື່ນ ທີ່ພາໃຫ້ມີການຫຼຸດຜ່ອນຄວາມຮັບຜິດຊອບທາງອາຍາທີ່ບໍ່ໄດ້ກຳນົດໄວ້ໃນມາດຕານີ້ກໍໄດ້.

ມາດຕາ 64 ສາເຫດທີ່ພາໃຫ້ມີການເພີ່ມຄວາມຮັບຜິດຊອບທາງອາຍາ

ສາເຫດທີ່ພາໃຫ້ມີການເພີ່ມຄວາມຮັບຜິດຊອບທາງອາຍາ ມີ ດັ່ງນີ້:

1. ຜູ້ທີ່ເຄີຍໄດ້ກະທຳຜິດມາກ່ອນແລ້ວ ມາກະທຳຜິດເທື່ອໃໝ່ອີກ;
2. ການກະທຳຜິດທີ່ມີການຈັດຕັ້ງເປັນກຸ່ມ;
3. ການກະທຳຜິດຍ້ອນຄວາມໂລບມາກໂລພາ;
4. ການກະທຳຜິດຕໍ່ກຳມະສິດຂອງລັດ;
5. **ການກະທຳຜິດຂອງພະນັກງານ, ລັດຖະກອນ ແລະ ເຈົ້າໜ້າທີ່ຂອງລັດ;**
6. ການກະທຳຜິດຕໍ່ເດັກທີ່ມີອາຍຸຕໍ່າກວ່າສິບແປດປີ, ຜູ້ເຖົ້າ, ຜູ້ທີ່ບໍ່ສາມາດປ້ອງກັນຕົວໄດ້, ຜູ້ທີ່ຂຶ້ນກັບຕົນທາງດ້ານວັດຖຸ ຫຼື ດ້ານອື່ນ, ຜູ້ທີ່ຢູ່ໃຕ້ການບັງຄັບບັນຊາຂອງຕົນ;
7. ການຍຸແຍ່ໃຫ້ເດັກທີ່ມີອາຍຸຕໍ່າກວ່າສິບແປດປີ ໄປກະທຳຜິດ, ການຂົນຂວາຍເດັກທີ່ມີອາຍຸຕໍ່າກວ່າສິບແປດປີ ໃຫ້ເຂົ້າຮ່ວມໃນການກະທຳຜິດ;
8. ການກະທຳຜິດແບບໂຫດຮ້າຍປ່າເຖື່ອນ ຫຼື ແບບປະຈານຜູ້ຖືກເຄາະຮ້າຍ;
9. ການກະທຳຜິດທີ່ພາໃຫ້ມີຜົນສະທ້ອນອັນໜັກໜ່ວງ;
10. ການສວຍໂອກາດກະທຳຜິດໃນເວລາເກີດໄພພິບັດ;
11. ການກະທຳຜິດດ້ວຍວິທີທີ່ມີລັກສະນະເປັນອັນຕະລາຍຕໍ່ສາທາລະນະຊົນ;

12. ການກະທຳຜິດຍ້ອນເມົາເຫຼົ້າ ຫຼື ເມົາສິ່ງເສບຕິດ. ອີງຕາມລັກສະນະຂອງການກະທຳຜິດດັ່ງກ່າວ ສາມ ມີສິດຊີ້ຂາດວ່າ ການກະທຳນັ້ນ ບໍ່ເປັນສາເຫດທີ່ພາໃຫ້ມີການເພີ່ມຄວາມຮັບຜິດຊອບທາງອາຍາ;
13. ການໃຫ້ການຊັດທອດຄວາມຜິດໃສ່ຜູ້ທີ່ຕົນຮູ້ແຈ້ງວ່າເປັນຄົນບໍລິສຸດ;
14. ຜູ້ທີ່ໄດ້ກະທຳຜິດ ເພື່ອປົກປິດການກະທຳຜິດອື່ນ ຫຼື ໃຊ້ຄວາມຮຸນແຮງເພື່ອຫຼົບໜີ.

ມາດຕາ 65 ການວາງໂທດໃສ່ການກະກຽມໃຫ້ແກ່ການກະທຳຜິດ

ໃນການວາງໂທດໃສ່ການກະກຽມໃຫ້ແກ່ການກະທຳຜິດ ໃຫ້ອີງຕາມລັກສະນະ ແລະ ລະດັບຄວາມເປັນອັນຕະລາຍຕໍ່ສັງຄົມຂອງການກະທຳຜິດ, ຕາມລະດັບການປະຕິບັດ, ເຈດຕະນາຂອງຜູ້ກະທຳຜິດ ແລະ ສາເຫດທີ່ພາໃຫ້ການກະທຳຜິດບໍ່ສຳເລັດ.

ໃນການວາງໂທດໃສ່ການກະກຽມໃຫ້ແກ່ການກະທຳຜິດນັ້ນ ສາມ ຈະວາງໂທດຕໍ່ກວ່າທີ່ກົດໝາຍກຳນົດໄວ້ກໍໄດ້.

ມາດຕາ 66(ໃໝ່) ການວາງໂທດໃສ່ຄວາມພະຍາຍາມກໍ່ການກະທຳຜິດ

ໃນການວາງໂທດໃສ່ຄວາມພະຍາຍາມກໍ່ການກະທຳຜິດ ໃຫ້ອີງຕາມລັກສະນະ ແລະ ລະດັບຄວາມເປັນອັນຕະລາຍຕໍ່ສັງຄົມຂອງການກະທຳຜິດ, ຕາມລະດັບການປະຕິບັດ, ເຈດຕະນາຂອງຜູ້ກະທຳຜິດ ແລະ ສາເຫດທີ່ພາໃຫ້ການກະທຳຜິດບໍ່ສຳເລັດ.

ໃນການວາງໂທດໃສ່ຄວາມພະຍາຍາມກໍ່ການກະທຳຜິດນັ້ນ ສາມ ຈະວາງໂທດຕໍ່ກວ່າທີ່ກົດໝາຍກຳນົດໄວ້ກໍໄດ້.

ມາດຕາ 67 ການວາງໂທດໃສ່ການກະທຳຜິດຫຼາຍສະຖານ

ໃນການວາງໂທດໃສ່ການກະທຳຜິດອັນດຽວທີ່ຜິດຕໍ່ຫຼາຍມາດຕາ ໃຫ້ເອົາມາດຕາກົດໝາຍທີ່ກຳນົດໂທດໜັກກວ່າໝູ່ມາວາງໃສ່.

ໃນການວາງໂທດໃສ່ການກະທຳຜິດຫຼາຍອັນທີ່ຜິດຕໍ່ຫຼາຍມາດຕາ ຫຼື ຫຼາຍວັກຂອງມາດຕາດຽວໃຫ້ວາງໂທດໃສ່ແຕ່ລະການກະທຳຜິດ ແລ້ວເອົາມາສົມໃສ່ກັນ ສຳລັບໂທດຕັດອິດສະລະພາບທີ່ມີກຳນົດ ແຕ່ໂທດທີ່ວາງໃສ່ນັ້ນ ສູງສຸດ ບໍ່ໃຫ້ເກີນສິບປີ ໃນສະຖານໂທສານຸໂທດ ແລະ ບໍ່ໃຫ້ເກີນຊາວປີ ໃນສະຖານຄະຮູໂທດ. ໃນກໍລະນີການກະທຳຜິດຫຼາຍອັນ ທີ່ຜິດຕໍ່ຫຼາຍມາດຕາ ຫຼື ຫຼາຍວັກຂອງມາດຕາດຽວ ໃນສະຖານໂທສານຸໂທດ ແລະ ຄະຮູໂທດ ໃຫ້ຖືເອົາສະຖານສະຖານຄະຮູໂທດເປັນຕົ້ນຕໍ.

ໃນການວາງໂທດໃສ່ການກະທຳຜິດຫຼາຍອັນທີ່ຜິດຕໍ່ຫຼາຍມາດຕາ ທີ່ກົດໝາຍກຳນົດໂທດເທົ່າກັນ ໃຫ້ວາງໂທດໃສ່ແຕ່ລະການກະທຳຜິດ ແລ້ວເອົາບັນດາໂທດທັງໝົດມາສົມໃສ່ກັນ ແຕ່ໂທດທີ່ວາງໃສ່ນັ້ນ ບໍ່ໃຫ້ເກີນໂທດສູງສຸດຂອງການກະທຳຜິດທີ່ກຳນົດໃນມາດຕາທີ່ກ່ຽວຂ້ອງ.

ສານ ອາດຕີ່ມໂທດເພີ່ມໃດໜຶ່ງໃສ່ໂທດຕົ້ນຕໍອີກກໍໄດ້ ໃນກໍລະນີທີ່ໂທດເພີ່ມ **ນັບ** ຫາກໄດ້ບົ່ງໄວ້ ໃນກົດໝາຍອາຍາ.

ໃນກໍລະນີທີ່ **ສານ ຫາກ** ໄດ້ຕັດສິນ ຫຼື ຄຳຕັດສິນໃຊ້ໄດ້ຢ່າງເດັດຂາດ ຫຼື ຜູ້ກະທຳຜິດ **ຫາກ** ໄດ້ ປະຕິບັດໂທດສ່ວນໃດສ່ວນໜຶ່ງ ຫຼື ທັງໝົດແລ້ວ ຫາກຍັງເຫັນຕື່ມວ່າ ຜູ້ກະທຳຜິດ ໄດ້ກະທຳຜິດມາ ກ່ອນ ການວາງໂທດ ກໍໃຫ້ປະຕິບັດຕາມວິທີທີ່ໄດ້ **ກຳນົດໄວ້ໃນວັກເທິງນີ້**.

ສຳລັບໂທດປັບໃໝນັ້ນ ໃຫ້ **ວາງໃສ່ການກະທຳຜິດແຕ່ລະສະຖານ**, ຈະເອົາມາສົມໃສ່ກັນ ຫຼື ສົມ ໃສ່ໂທດປະເພດອື່ນຕາມວິທີກ່າວມາເທິງນັ້ນ ແມ່ນບໍ່ໄດ້.

ມາດຕາ 68(ໃໝ່) ການວາງໂທດໃສ່ການກະທຳຜິດຊໍ້າ ແລະ ການກະທຳຜິດຊ້ອນ

ໃນການວາງໂທດໃສ່ການກະທຳຜິດຊໍ້າ ແລະ ການກະທຳຜິດຊ້ອນ ໃຫ້ປະຕິບັດເຊັ່ນດຽວກັນກັບ ການວາງໂທດໃສ່ການກະທຳຜິດຫຼາຍສະຖານ ຕາມທີ່ໄດ້ກຳນົດໄວ້ໃນມາດຕາ **67** ຂອງປະມວນກົດ ໝາຍສະບັບນີ້.

ມາດຕາ 69(ໃໝ່) ການວາງໂທດໃສ່ການກະທຳຜິດເປັນອາຈິນ

ໃນການວາງໂທດໃສ່ການກະທຳຜິດເປັນອາຈິນ ໃຫ້ວາງໂທດຕາມຂອບເຂດຂອງວັກໃນມາດ ຕາທີ່ກ່ຽວຂ້ອງ.

ມາດຕາ 70 ການວາງໂທດໃສ່ການກະທຳຜິດທີ່ບໍ່ເຂັດຫຼາຍ

ໃນການວາງໂທດໃສ່ການກະທຳຜິດທີ່ບໍ່ເຂັດຫຼາຍ ໃນການກະທຳຜິດຖານໂທສານຸໂທດ ຫຼື ໃນ ການກະທຳຜິດຫຼາຍສະຖານ ໃຫ້ເອົາໂທດທີ່ສານຈະວາງໃສ່ຜູ້ກະທຳຜິດໃນກໍລະນີທຳມະດາ ມາສົມໃສ່ ເຄິ່ງໜຶ່ງຂອງໂທດດັ່ງກ່າວ.

ໃນກໍລະນີທີ່ຄຳຕັດສິນໃຊ້ໄດ້ຢ່າງເດັດຂາດແລ້ວ ຫຼື ໃນເວລາປະຕິບັດໂທດຢູ່ນັ້ນ ຖ້າວ່າຜູ້ຖືກຕັດ ສິນຫາກໄດ້ກະທຳຜິດໃໝ່ອີກ ສານ ຈະຕື່ມໂທດເກົ່າທີ່ຍັງບໍ່ທັນໄດ້ປະຕິບັດ ໃສ່ໂທດທີ່ຕັດສິນໃໝ່ບາງ ສ່ວນ ຫຼື ທັງໝົດກໍໄດ້.

ສ່ວນການກະທຳຜິດທີ່ບໍ່ເຂັດຫຼາຍໃນການກະທຳຜິດຖານຄະຣຸໂທດນັ້ນ ເປັນສາເຫດໜຶ່ງທີ່ພາ ໃຫ້ເພີ່ມຄວາມຮັບຜິດຊອບທາງອາຍາ ຕາມທີ່ **ໄດ້ກຳນົດ** ໄວ້ໃນມາດຕາ **64** ຂອງປະມວນກົດໝາຍສະ ບັບນີ້.

ມາດຕາ 71(ໃໝ່) ການວາງໂທດໃສ່ຕົວການ

ສານ ຕ້ອງວາງໂທດໃສ່ຜູ້ເຂົ້າຮ່ວມການກະທຳຜິດທີ່ເປັນຕົວການ ຕາມທີ່ກົດໝາຍກຳນົດໄວ້ ສຳລັບການກະທຳຜິດນັ້ນ.

ໂທດທີ່ວາງໃສ່ຕົວການນັ້ນ ອາດສູງກວ່າໂທດທີ່ວາງໃສ່ຜູ້ເຂົ້າຮ່ວມອື່ນໃນການກະທຳຜິດ ໂດຍອີງຕາມລັກສະນະ ແລະ ລະດັບຄວາມເປັນອັນຕະລາຍຕໍ່ສັງຄົມຂອງການກະທຳຜິດ, ບຸກຄະລິກກະພາບຂອງຕົວການ ແລະ ສາເຫດທີ່ພາໃຫ້ມີການຫຼຸດຜ່ອນ ຫຼື ການເພີ່ມຄວາມຮັບຜິດຊອບທາງອາຍາ.

ມາດຕາ 72(ໃໝ່) ການວາງໂທດໃສ່ຜູ້ປະຕິບັດ

ສານ ອາດວາງໂທດໃສ່ຜູ້ປະຕິບັດ ເທົ່າກັບຕົວການ ໂດຍອີງຕາມລັກສະນະ ແລະ ລະດັບຄວາມເປັນອັນຕະລາຍຕໍ່ສັງຄົມຂອງການກະທຳຜິດ, ບຸກຄະລິກກະພາບຂອງຜູ້ປະຕິບັດ ແລະ ສາເຫດທີ່ພາໃຫ້ມີການຫຼຸດຜ່ອນ ຫຼື ການເພີ່ມຄວາມຮັບຜິດຊອບທາງອາຍາ.

ມາດຕາ 73(ໃໝ່) ການວາງໂທດໃສ່ຜູ້ຍຸຍົງ

ສານ ອາດວາງໂທດໃສ່ຜູ້ຍຸຍົງເທົ່າກັບຜູ້ເຂົ້າຮ່ວມອື່ນໃນການກະທຳຜິດ ຫຼື ຕໍ່າກວ່າທີ່ກົດໝາຍກຳນົດໄວ້ກໍໄດ້ ໂດຍອີງຕາມລະດັບ ແລະ ລັກສະນະຂອງການຍຸຍົງ.

ສຳລັບການຍຸຍົງໃນການກະທຳຜິດ ທີ່ກົດໝາຍໄດ້ກຳນົດໂທດຕັດອິດສະລະພາບຕະຫຼອດຊີວິດ ຫຼື ປະຫານຊີວິດນັ້ນ ສານ ອາດຈະຫຼຸດລົງມາເປັນໂທດຕັດອິດສະລະພາບແຕ່ ສິບຫ້າປີ ຫາ ຊາວປີ ກໍໄດ້.

ມາດຕາ 74 ການວາງໂທດໃສ່ຜູ້ສົມຮູ້ຮ່ວມຄິດ

ສານ ອາດວາງໂທດໃສ່ຜູ້ສົມຮູ້ຮ່ວມຄິດເທົ່າກັບຜູ້ເຂົ້າຮ່ວມອື່ນໃນການກະທຳຜິດ ຫຼື ຕໍ່າກວ່າທີ່ກົດໝາຍກຳນົດໄວ້ກໍໄດ້ ໂດຍອີງຕາມລະດັບ ແລະ ລັກສະນະຂອງການສົມຮູ້ຮ່ວມຄິດ.

ສຳລັບການສົມຮູ້ຮ່ວມຄິດໃນການກະທຳຜິດ ທີ່ກົດໝາຍໄດ້ກຳນົດໂທດຕັດອິດສະລະພາບຕະຫຼອດຊີວິດ ຫຼື ປະຫານຊີວິດນັ້ນ ສານ ອາດຈະຫຼຸດລົງມາເປັນໂທດຕັດອິດສະລະພາບ ແຕ່ ສິບຫ້າປີ ຫາ ຊາວປີ ກໍໄດ້.

ມາດຕາ 75(ໃໝ່) ການວາງໂທດໃສ່ການກະທຳຜິດທີ່ມີສາເຫດທີ່ພາໃຫ້ມີການຫຼຸດຜ່ອນຄວາມຮັບຜິດຊອບທາງອາຍາ

ໃນການວາງໂທດໃສ່ການກະທຳຜິດ ທີ່ມີສາເຫດທີ່ພາໃຫ້ມີການຫຼຸດຜ່ອນຄວາມຮັບຜິດຊອບທາງອາຍານັ້ນ ໃຫ້ອີງຕາມລັກສະນະ ແລະ ລະດັບຄວາມເປັນອັນຕະລາຍຕໍ່ສັງຄົມຂອງການກະທຳຜິດ, ລະດັບການປະຕິບັດ ແລະ ເຈດຕະນາ, ປະຫວັດ, ບຸກຄະລິກກະພາບຂອງຜູ້ກະທຳຜິດ.

ໃນການວາງໂທດໃສ່ການກະທຳຜິດທີ່ມີສາເຫດທີ່ພາໃຫ້ມີການຫຼຸດຜ່ອນຄວາມຮັບຜິດຊອບທາງອາຍານັ້ນ ສານ ອາດວາງໂທດຕໍ່າກວ່າທີ່ກົດໝາຍກຳນົດໄວ້ ກໍໄດ້.

ມາດຕາ 76(ໃໝ່) ການວາງໂທດໃສ່ການກະທຳຜິດທີ່ມີສາເຫດທີ່ພາໃຫ້ມີການເພີ່ມຄວາມຮັບຜິດຊອບ

ທາງອາຍາ

ໃນການວາງໂທດໃສ່ ການກະທຳຜິດທີ່ມີສາເຫດທີ່ພາໃຫ້ມີການເພີ່ມຄວາມຮັບຜິດຊອບທາງອາຍານັ້ນ ໃຫ້ອີງຕາມລັກສະນະ ແລະ ລະດັບຄວາມເປັນອັນຕະລາຍຕໍ່ສັງຄົມຂອງການກະທຳຜິດ, ລະດັບການປະຕິບັດ ແລະ ເຈດຕະນາ, ປະຫວັດ, ບຸກຄະລິກກະພາບຂອງຜູ້ກະທຳຜິດ.

ການວາງໂທດໃສ່ການກະທຳຜິດ ທີ່ມີສາເຫດທີ່ພາໃຫ້ມີການເພີ່ມຄວາມຮັບຜິດຊອບ ບໍ່ໃຫ້ເກີນຂອບເຂດຂອງມາດຕາທີ່ກ່ຽວຂ້ອງ.

ມາດຕາ 77(ໃໝ່) ການວາງໂທດໃສ່ການກະທຳຜິດທີ່ມີທັງສາເຫດທີ່ພາໃຫ້ມີການຫຼຸດຜ່ອນ ແລະ ເພີ່ມຄວາມ

ຮັບຜິດຊອບທາງອາຍາ

ໃນການວາງໂທດໃສ່ການກະທຳຜິດທີ່ມີທັງສາເຫດທີ່ພາໃຫ້ມີການຫຼຸດຜ່ອນ ແລະ ເພີ່ມຄວາມຮັບຜິດຊອບທາງອາຍານັ້ນ ໃຫ້ອີງຕາມລັກສະນະ ແລະ ລະດັບຄວາມເປັນອັນຕະລາຍຕໍ່ສັງຄົມຂອງການກະທຳຜິດ, ລະດັບການປະຕິບັດ ແລະ ເຈດຕະນາ, ປະຫວັດ, ບຸກຄະລິກກະພາບຂອງຜູ້ກະທຳຜິດ.

ໃນການວາງໂທດໃສ່ການກະທຳຜິດທີ່ມີທັງສອງສາເຫດນັ້ນ ສານ ອາດອີງໃສ່ສາເຫດທີ່ພາໃຫ້ມີການຫຼຸດຜ່ອນ ຫຼື ເພີ່ມຄວາມຮັບຜິດຊອບທາງອາຍາເປັນຕົ້ນຕໍ.

ມາດຕາ 78(ໃໝ່) ການວາງໂທດຕໍ່ກວ່າທີ່ກົດໝາຍກຳນົດໄວ້

ການວາງໂທດຕໍ່ກວ່າທີ່ກົດໝາຍກຳນົດໄວ້ ແມ່ນ ການວາງໂທດຕໍ່ກວ່າຂອບເຂດຂອງມາດຕາກົດໝາຍ ທີ່ກຳນົດໂທດຕັດອິດສະລະພາບທີ່ມີກຳນົດ ໃສ່ການກະທຳຜິດນັ້ນ ຍົກເວັ້ນ ມາດຕາ 73 ວັກ 2, 74 ວັກ 2, ມາດຕາ 103 ວັກ 5 ຂອງປະມວນກົດໝາຍສະບັບນີ້.

ໃນການວາງໂທດຕໍ່ກວ່າທີ່ກົດໝາຍກຳນົດໄວ້ນັ້ນ ສານ ຕ້ອງອີງຕາມລັກສະນະ ແລະ ລະດັບຄວາມເປັນອັນຕະລາຍຕໍ່ສັງຄົມຂອງການກະທຳຜິດ, ບຸກຄະລິກກະພາບຂອງຜູ້ກະທຳຜິດ ແລະ ສາເຫດທີ່ພາໃຫ້ມີການຫຼຸດຜ່ອນຄວາມຮັບຜິດຊອບທາງອາຍາ.

ການວາງໂທດຕໍ່ກວ່າທີ່ກົດໝາຍກຳນົດໄວ້ ໃສ່ການກະທຳຜິດ ບໍ່ໃຫ້ຫຼຸດເຄິ່ງໜຶ່ງຂອງໂທດຕໍ່ສຸດ ທີ່ກົດໝາຍກຳນົດໂທດສຳລັບການກະທຳຜິດທີ່ກ່ຽວຂ້ອງ.

ໃນກໍລະນີພິເສດ ເມື່ອຜູ້ກະທຳຜິດ ຫາກໄດ້ກະທຳຜິດເພື່ອປົກປ້ອງສັງຄົມ ຫຼື ບຸກຄົນອື່ນ ສານອາດລົງໂທດຕໍ່ກວ່າເຄິ່ງໜຶ່ງຂອງໂທດຕໍ່ສຸດ ທີ່ກຳນົດໄວ້ ໃນມາດຕາທີ່ກ່ຽວຂ້ອງຂອງກົດໝາຍອາຍາ.

ໃນກໍລະນີທີ່ການກະທຳຜິດອັນດຽວ ຫຼື ຫຼາຍອັນ ທີ່ຜິດຕໍ່ຫຼາຍມາດຕາ ຫຼື ຫຼາຍວັກ ໃນມາດຕາດຽວ ການວາງໂທດຕໍ່ກວ່າທີ່ກົດໝາຍກຳນົດໄວ້ໃສ່ການກະທຳຜິດນັ້ນ ບໍ່ໃຫ້ຫຼຸດເຄິ່ງໜຶ່ງ ຂອງໂທດຕໍ່ສຸດ ຂອງມາດຕາ ຫຼື ວັກ ທີ່ກຳນົດໂທດໜັກກວ່າໝູ່.

ມາດຕາ 79 ການພາກໂທດ

ການພາກໂທດຕັດອິດສະລະພາບທີ່ມີກຳນົດ, ໂທດດັດສ້າງໂດຍບໍ່ຕັດອິດສະລະພາບ ຫຼື ໂທດ ບັບໄໝທີ່ເປັນໂທດຕົ້ນຕໍ ແມ່ນ ການໂຈະການປະຕິບັດໂທດນີ້ໄວ້ ຫ້າປີ, ຖ້າວ່າພາຍໃນກຳນົດເວລາດັ່ງ ກ່າວ ຜູ້ຖືກສານຕັດສິນ ຫາກບໍ່ໄດ້ກະທຳຜິດໂດຍເຈດຕະນາອີກ ໂທດທີ່ພາກໄວ້ນັ້ນ ກໍຈະຕົກໄປ. ແຕ່ ຖ້າຜູ້ກະທຳຜິດ ຫາກໄດ້ກະທຳຜິດໃໝ່ໂດຍເຈດຕະນາ ແລະ ຖືກສານຕັດສິນລົງໂທດຕັດອິດສະລະ ພາບທີ່ມີກຳນົດ, ໂທດດັດສ້າງໂດຍບໍ່ຕັດອິດສະລະພາບ ຫຼື ໂທດບັບໄໝທີ່ເປັນໂທດຕົ້ນຕໍນັ້ນ, ເມື່ອຄຳ ຕັດສິນໃຊ້ໄດ້ຢ່າງເດັດຂາດແລ້ວ ຜູ້ກ່ຽວ ກໍຈະໄດ້ປະຕິບັດໂທດໃໝ່ລວມທັງໂທດເກົ່າທີ່ພາກໄວ້ນັ້ນອີກ.

ໃນການພາກໂທດນັ້ນ ຈະພາກທັງໝົດ ຫຼື ພາກສ່ວນໃດສ່ວນໜຶ່ງກໍໄດ້.

ສຳລັບຜູ້ກະທຳຜິດທີ່ບໍ່ເຂັດຫຼາຍ, ຜູ້ທີ່ຖືກຕັດສິນລົງໂທດຕັດອິດສະລະພາບແຕ່ສາມປີຂຶ້ນໄປ ຫຼື ຜູ້ທີ່ຖືກສານຕັດສິນລົງໂທດໃນສະຖານຄະຣຸໂທດນັ້ນ ຈະບໍ່ໄດ້ຮັບການພາກໂທດ. ຍົກເວັ້ນກໍລະນີພິເສດ ທີ່ຜູ້ກະທຳຜິດ ຫາກໄດ້ກະທຳລົງໄປເພື່ອປົກປ້ອງສັງຄົມ ຫຼື ບຸກຄົນອື່ນ ສານ ກໍສາມາດພາກໂທດ ເຖິງ ວ່າຈະແມ່ນການກະທຳຜິດໃນສະຖານຄະຣຸໂທດ ກໍຕາມ.

ມາດຕາ 80 ການຄິດໄລ່ການກັກຂັງພາຍເຂົ້າໃນການປະຕິບັດໂທດ

ກຳນົດເວລາການກັກຂັງທັງໝົດ ຕ້ອງຄິດໄລ່ເຂົ້າໃນກຳນົດເວລາການປະຕິບັດໂທດຕັດອິດ ສະລະພາບ ຫຼື ໂທດດັດສ້າງໂດຍບໍ່ຕັດອິດສະລະພາບ.

ການກັກຂັງພາຍ ໜຶ່ງວັນ ເທົ່າກັບໂທດຕັດອິດສະລະພາບໜຶ່ງວັນ ຫຼື ເທົ່າກັບໂທດດັດສ້າງໂດຍ ບໍ່ຕັດອິດສະລະພາບ ສາມວັນ.

ມາດຕາ 81 ການສົ່ງຜູ້ກະທຳຜິດໃຫ້ອົງການປົກຄອງ ຫຼື ອົງການຈັດຕັ້ງທີ່ກ່ຽວຂ້ອງສຶກສາອົບຮົມ

ສຳລັບການກະທຳຜິດໃນສະຖານລະຫຼຸໂທດ ຖ້າຫາກເຫັນວ່າບຸກຄະລິກກະພາບຂອງຜູ້ກະທຳ ຜິດ ບໍ່ເປັນອັນຕະລາຍຕໍ່ສັງຄົມ ສານ ອາດຈະສົ່ງຜູ້ກະທຳຜິດໃຫ້ອົງການປົກຄອງທ້ອງຖິ່ນ, ອົງການຈັດ ຕັ້ງອື່ນຂອງລັດ, ອົງການຈັດຕັ້ງມະຫາຊົນ, ອົງການຈັດຕັ້ງສັງຄົມ ຫຼື ອົງການສາສະໜາ ສຶກສາອົບຮົມ.

ໝວດທີ 7

ມາດຕະການຂອງສານ

ມາດຕາ 82 ມາດຕະການຂອງສານຕໍ່ຄົນເສຍຈິດ

ສຳລັບຜູ້ທີ່ໄດ້ກະທຳຜິດໃນເວລາເສຍຈິດ ຫຼື ໃນເວລາມີສະຕິສົມບູນຕີ ແຕ່ໄດ້ເກີດເປັນໂຮກຈິດ ກ່ອນສານຕັດສິນ ຫຼື ເວລາປະຕິບັດໂທດຢູ່ນັ້ນ ສານ ອາດສົ່ງໄປປິ່ນປົວຢູ່ໂຮກຈິດ ຫຼື ສະຖານທີ່ ປິ່ນປົວສະເພາະ.

ພາຍຫຼັງຜູ້ກະທຳຜິດໄດ້ຮັບການປົ່ນປົວທາຍດີແລ້ວ ຕ້ອງນຳເອົາຜູ້ກ່ຽວມາດຳເນີນຄະດີ ຫຼື ມາປະຕິບັດໂທດ ຖ້າວ່າອາຍຸຄວາມໃນການຮ້ອງຟ້ອງ ຫຼື ອາຍຸຄວາມໃນການປະຕິບັດຄຳຕັດສິນຂອງສານທາກຍັງບໍ່ທັນໝົດ.

ກຳນົດເວລາໃນການປົ່ນປົວ ໃຫ້ຄົດໄລ່ເຂົ້າໃນກຳນົດເວລາຂອງການປະຕິບັດໂທດ.

ມາດຕາ 83 ມາດຕະການຂອງສານຕໍ່ຜູ້ຕິດເຫຼົ້າ, ຢາເສບຕິດ ຫຼື ສິ່ງເສບຕິດອື່ນ

ສຳລັບຜູ້ຕິດເຫຼົ້າ, ຢາເສບຕິດ ຫຼື ສິ່ງເສບຕິດອື່ນ ທີ່ໄດ້ກະທຳຜິດ ຊຶ່ງບໍ່ຖືກລົງໂທດຕັດອິດສະລະພາບ ສານ ອາດນຳໃຊ້ມາດຕະການປົ່ນປົວ ຕາມການເຫັນດີຂອງຜູ້ກ່ຽວ ໂດຍສິ່ງເຂົ້າໂຮງໝໍ ຫຼື ສະຖານທີ່ປົ່ນປົວສະເພາະ.

ໃນກໍລະນີທີ່ຕັດສິນລົງໂທດຕັດອິດສະລະພາບ ສານ ຕ້ອງນຳໃຊ້ມາດຕະການປົ່ນປົວໃນໄລຍະການປະຕິບັດໂທດນັ້ນ ແລະ ເມື່ອພົ້ນໂທດແລ້ວ ແຕ່ການປົ່ນປົວທາກຍັງບໍ່ທັນທາຍດີ ສານ ອາດຈະນຳໃຊ້ມາດຕະການປົ່ນປົວຕໍ່ ໂດຍສິ່ງເຂົ້າໂຮງໝໍສຳລັບຜູ້ຕິດເຫຼົ້າ ຫຼື ຢາເສບຕິດສະເພາະ ຫຼື ມອບໃຫ້ອົງການປົກຄອງທ້ອງຖິ່ນ, ອົງການຈັດຕັ້ງອື່ນຂອງລັດ, ອົງການຈັດຕັ້ງມະຫາຊົນ ຫຼື ອົງການຈັດຕັ້ງສັງຄົມທີ່ກ່ຽວຂ້ອງ ສືບຕໍ່ສຶກສາອົບຮົບ ແລະ ປົ່ນປົວ.

ພາຍຫຼັງທີ່ໄດ້ປົ່ນປົວແລ້ວ ຕ້ອງນຳເອົາຜູ້ກະທຳຜິດມາດຳເນີນຄະດີ ຫຼື ມາປະຕິບັດໂທດ ຖ້າທາກຍັງບໍ່ທັນໝົດອາຍຸຄວາມໃນການຮ້ອງຟ້ອງ ຫຼື ອາຍຸຄວາມໃນການປະຕິບັດຄຳຕັດສິນ.

ກຳນົດເວລາໃນການປົ່ນປົວ ໃຫ້ຄົດໄລ່ເຂົ້າໃນກຳນົດເວລາຂອງການປະຕິບັດໂທດ.

ໝວດທີ 8

ສາເຫດທີ່ພາໃຫ້ການປະຕິບັດໂທດຕົກໄປ, ການໂຈະ

ການປະຕິບັດໂທດຕັດອິດສະລະພາບ ແລະ ການປ່ອຍຕົວກ່ອນກຳນົດໂດຍມີເງື່ອນໄຂ

ມາດຕາ 84 ສາເຫດທີ່ພາໃຫ້ມີການປະຕິບັດໂທດຕົກໄປ

ການປະຕິບັດໂທດທາງອາຍາຈະຕົກໄປ ຖ້າຫາກມີສາເຫດໃດໜຶ່ງ ດັ່ງນີ້:

- ຜູ້ຖືກຕັດສິນລົງໂທດໄດ້ເສຍຊີວິດ;
- ອາຍຸຄວາມໃນການປະຕິບັດຄຳຕັດສິນຂອງສານໝົດໄປ;
- ຜູ້ຖືກຕັດສິນລົງໂທດ ໄດ້ຮັບອະໄພຍະໂທດ;
- ໄດ້ມີການໃຫ້ນິລະໂທດກຳ.

ມາດຕາ 85(ໃໝ່) ການເສຍຊີວິດຂອງຜູ້ຖືກຕັດສິນລົງໂທດ

ການປະຕິບັດໂທດທາງອາຍາຂອງຜູ້ຖືກຕັດສິນລົງໂທດ ຈະຕົກໄປ ຖ້າວ່າຜູ້ກ່ຽວ ຫາກໄດ້ເສຍຊີວິດ.

ມາດຕາ 86 ອາຍຸຄວາມໃນການປະຕິບັດຄຳຕັດສິນຂອງສານ

ໂທດ ທີ່ສານວາງໃສ່ຜູ້ກະທຳຜິດ ຈະບໍ່ສາມາດປະຕິບັດໄດ້ ຖ້າຫາກກາຍກຳນົດເວລາ ດັ່ງນີ້:

- ໜຶ່ງປີ ສຳລັບໂທດຖານລະຫຼຸໂທດ;
- ເຈັດປີ ສຳລັບໂທດຖານໂທສານໂທດ;
- ສິບຫ້າປີ ສຳລັບໂທດຖານຄະຣຸໂທດ.

ອາຍຸຄວາມໃນການປະຕິບັດຄຳຕັດສິນຂອງສານ ໃຫ້ນັບແຕ່ວັນຄຳຕັດສິນໃຊ້ໄດ້ຢ່າງເດັດຂາດ ເປັນຕົ້ນໄປ. ໃນກໍລະນີທີ່ໄດ້ກະທຳຜິດເທື່ອໃໝ່ ພາຍໃນກຳນົດອາຍຸຄວາມໃນການປະຕິບັດຄຳຕັດສິນ ຂອງສານໃສ່ການກະທຳຜິດເທື່ອກ່ອນນັ້ນ ອາຍຸຄວາມດັ່ງກ່າວ ໃຫ້ໄລ່ແຕ່ວັນກະທຳຜິດເທື່ອໃໝ່ ເປັນຕົ້ນໄປ. ໃນກໍລະນີທີ່ໄດ້ຫຼືບຫຼີກຈາກການປະຕິບັດໂທດ ພາຍໃນກຳນົດອາຍຸຄວາມໃນການປະຕິບັດຄຳຕັດສິນ ອາຍຸຄວາມດັ່ງກ່າວ ໃຫ້ໄລ່ແຕ່ວັນຜູ້ຖືກຕັດສິນເຂົ້າສະເໜີຕົວ ຫຼື ຖືກຈັບຕົວ ເປັນຕົ້ນໄປ.

ມາດຕາ 87(ໃໝ່) ການໃຫ້ອະໄພຍະໂທດ

ການໃຫ້ອະໄພຍະໂທດ ແມ່ນ ການຕົກລົງຂອງປະທານປະເທດ ໃນການຫຼຸດຜ່ອນໂທດ ຫຼື ລົບລ້າງ ໂທດທີ່ຍັງເຫຼືອ ແລ້ວໃຫ້ປ່ອຍຕົວຜູ້ຖືກຕັດສິນລົງໂທດ.

ມາດຕາ 88(ໃໝ່) ການໃຫ້ນິລະໂທດກຳ

ການໃຫ້ນິລະໂທດກຳ ແມ່ນ ການລົບລ້າງການກະທຳຜິດທາງອາຍາໃດໜຶ່ງ.

ການປະຕິບັດໂທດທາງອາຍາ ສຳລັບການກະທຳຜິດທາງອາຍາໃດໜຶ່ງຈະຕົກໄປ ຖ້າຫາກວ່າ ສະພາແຫ່ງຊາດ ໃຫ້ການຮັບຮອງ ແລະ ປະທານປະເທດ ປະກາດໃຫ້ນິລະໂທດກຳແກ່ການກະທຳຜິດທາງອາຍານັ້ນ.

ມາດຕາ 89(ໃໝ່) ການພິ່ນຈາກການປະຕິບັດຄຳຕັດສິນຂອງສານ

ນັກໂທດ ທີ່ຖືກສານຕັດສິນລົງໂທດດັດສ້າງໂດຍບໍ່ຕັດອິດສະລະພາບ ຫຼື ໂທດຕັດອິດສະລະພາບ ຕໍ່ກວ່າ ສາມປີ ຊຶ່ງຍັງບໍ່ທັນໄດ້ປະຕິບັດໂທດຂອງຕົນ ແຕ່ໄດ້ສ້າງຜົນງານອັນໃຫຍ່ຫຼວງຕໍ່ປະເທດຊາດ ຫຼື ເປັນພະຍາດຮ້າຍແຮງ, ຖ້າວ່າຜູ້ກ່ຽວຫາກບໍ່ເປັນອັນຕະລາຍຕໍ່ສັງຄົມອີກຕໍ່ໄປ ສານ ອາດຕົກລົງໃຫ້ຜູ້ກ່ຽວພິ່ນຈາກການປະຕິບັດໂທດທັງໝົດ ຕາມການສະເໜີຂອງຫົວໜ້າອົງການໄອຍະການ.

ສຳລັບນັກໂທດໃນສະຖານການກະທຳຜິດເບົາ ທີ່ໄດ້ໂຈະການປະຕິບັດໂທດໄວ້ຊົ່ວຄາວ ຕາມທີ່ໄດ້ກຳນົດໄວ້ໃນ **ມາດຕາ 90** ຂອງປະມວນກົດໝາຍສະບັບນີ້, ຖ້າວ່າພາຍໃນກຳນົດເວລາດັ່ງກ່າວ ຜູ້ກ່ຽວຫາກໄດ້ສ້າງຜົນງານອັນໃຫຍ່ຫຼວງຕໍ່ປະເທດຊາດ ສານ ອາດໃຫ້ຜູ້ກ່ຽວພິ່ນຈາກການປະຕິບັດໂທດທີ່ຍັງເຫຼືອ ຕາມການສະເໜີຂອງຫົວໜ້າອົງການໄອຍະການ.

ມາດຕາ 90(ໃໝ່) ການໂຈະການປະຕິບັດໂທດຕັດອິດສະລະພາບ

ສາເຫດທີ່ພາໃຫ້ໂຈະການປະຕິບັດໂທດຕັດອິດສະລະພາບ ມີ ດັ່ງນີ້:

1. ນັກໂທດ ທີ່ເຈັບເປັນຢ່າງໜັກໜ່ວງ ໂດຍມີການຢັ້ງຢືນຈາກຄະນະແພດ, ພາຍຫຼັງທີ່ໄດ້ຮັບການປິ່ນປົວດີແລ້ວ ໃຫ້ນຳມາປະຕິບັດໂທດ;
2. ແມ່ຍິງຖືພາ ຫຼື ມີລູກນ້ອຍທີ່ມີອາຍຸຕໍ່າກວ່າ ໜຶ່ງປີ ຈົນກວ່າລູກມີອາຍຸ ແຕ່ ໜຶ່ງປີຂຶ້ນໄປ;
3. ໃນກໍລະນີນັກໂທດຖືກລົງໂທດຕັດອິດສະລະພາບ ຕໍ່າກວ່າ ສາມປີ ແລະ ເປັນແຮງງານຕົ້ນຕໍຂອງຄອບຄົວ ຖ້າຫາກນຳໄປປະຕິບັດໂທດຈະມີຜົນກະທົບຢ່າງໜັກໜ່ວງຕໍ່ຄອບຄົວ ຜູ້ກ່ຽວມີສິດຂໍໂຈະໄດ້ ໜຶ່ງປີ;
4. ກໍລະນີມີຄວາມຈຳເປັນຕ້ອງປະຕິບັດໜ້າທີ່ທາງລັດຖະການ ໂດຍໄດ້ຮັບການຢັ້ງຢືນຈາກອົງການຈັດຕັ້ງຂອງຜູ້ກ່ຽວ ຍົກເວັ້ນ ການກະທຳຜິດທີ່ເປັນອັນຕະລາຍຮ້າຍແຮງຕໍ່ສັງຄົມ ແລະ ຄວາມໝັ້ນຄົງຂອງຊາດ ຜູ້ກ່ຽວຈະມີສິດຂໍໂຈະໄດ້ ໜຶ່ງປີ.

ໄລຍະເວລາການໂຈະການປະຕິບັດໂທດຕັດອິດສະລະພາບ ໃນກໍລະນີທີ່ກ່າວມາເທິງນີ້ ຈະບໍ່ນັບເຂົ້າໃນການປະຕິບັດໂທດ.

ມາດຕາ 91 ການປ່ອຍຕົວກ່ອນກຳນົດໂດຍມີເງື່ອນໄຂ

ການປ່ອຍຕົວກ່ອນກຳນົດໂດຍມີເງື່ອນໄຂ ແມ່ນ ການປ່ອຍຕົວນັກໂທດ ຊຶ່ງໄດ້ປະຕິບັດໂທດສ່ວນໃດສ່ວນໜຶ່ງມາແລ້ວ, ມີຄວາມກ້າວໜ້າ, ໄດ້ຝຶກຝົນຫຼໍ່ຫຼອມຕົນເອງ, ເປັນແບບຢ່າງໃນການປະຕິບັດລະບຽບຂອງຄ້າຍດັດສ້າງ ແລະ ການອອກແຮງງານ, ໄດ້ມີການປ່ຽນແປງທາງດ້ານທັດສະນະແນວຄິດ ແລະ ໄດ້ມີຄວາມຮູ້ສຶກກິນແໜງ ຕໍ່ການກະທຳທີ່ບໍ່ຖືກຕ້ອງຂອງຕົນໃນໄລຍະຜ່ານມາ.

ນັກໂທດ ທີ່ຈະໄດ້ຮັບການພິຈາລະນາປ່ອຍຕົວກ່ອນກຳນົດ ຕ້ອງແມ່ນນັກໂທດທີ່ໄດ້ປະຕິບັດໂທດມາແລ້ວ ດັ່ງນີ້:

1. ເຄິ່ງໜຶ່ງ ສຳລັບຜູ້ກະທຳຜິດທີ່ມີອາຍຸ ຕໍ່າກວ່າ ສິບແປດປີ ໃນເວລາກະທຳຜິດ;
2. ສອງສ່ວນສາມ ສຳລັບຜູ້ກະທຳຜິດທີ່ມີອາຍຸ ແຕ່ ສິບແປດປີ ຂຶ້ນໄປ ໃນເວລາກະທຳຜິດ;
3. ສິບຫ້າປີ ສຳລັບຜູ້ກະທຳຜິດທີ່ປະຕິບັດໂທດຕັດອິດສະລະພາບຕະຫຼອດຊີວິດ.

ສຳລັບຜູ້ກະທຳຜິດທີ່ບໍ່ເຂັດຫຼາຍ ແລະ ຜູ້ຖືກລົງໂທດປະຫານຊີວິດ ແລ້ວປ່ຽນມາເປັນໂທດຕັດອິດສະລະພາບນັ້ນ ບໍ່ອະນຸຍາດໃຫ້ປ່ອຍຕົວກ່ອນກຳນົດ.

ໝວດທີ 9 ການກະທຳຜິດຂອງນິຕິບຸກຄົນ

ມາດຕາ 92(ໃໝ່) ການກະທຳຜິດຂອງນິຕິບຸກຄົນ

ການກະທຳຜິດຂອງນິຕິບຸກຄົນ ແມ່ນ ການກະທຳຂອງການຈັດຕັ້ງ ຫຼື ຕົວແທນ ຂອງນິຕິບຸກຄົນ ທີ່ເປັນອັນຕະລາຍຕໍ່ສັງຄົມ ຊຶ່ງໄດ້ກຳນົດໄວ້ໃນກົດໝາຍອາຍາ.

ມາດຕາ 93(ໃໝ່) ຄວາມຮັບຜິດຊອບທາງອາຍາຂອງນິຕິບຸກຄົນ

ນິຕິບຸກຄົນ ຈະມີຄວາມຮັບຜິດຊອບທາງອາຍາຕໍ່ການກະທຳຜິດຂອງຕົນ ໃນກໍລະນີ ດັ່ງນີ້:

1. ການກະທຳຜິດນັ້ນ ເປັນການກະທຳໃນນາມນິຕິບຸກຄົນ;
2. ການກະທຳຜິດນັ້ນ ເປັນການກະທຳເພື່ອຜົນປະໂຫຍດຂອງນິຕິບຸກຄົນ;
3. ການກະທຳຜິດນັ້ນ ເປັນການກະທຳ ພາຍໃຕ້ການຊີ້ນຳ, ການຄຸ້ມຄອງ ແລະ ການຕົກລົງ ຂອງນິຕິບຸກຄົນເອງ.

ຄວາມຮັບຜິດຊອບທາງອາຍາຂອງນິຕິບຸກຄົນ ຈະບໍ່ພາໃຫ້ຄວາມຮັບຜິດຊອບທາງອາຍາຂອງ ບຸກຄົນ ທີ່ກະທຳຜິດໃນນິຕິບຸກຄົນນັ້ນ ຕົກໄປ.

ມາດຕາ 94(ໃໝ່) ການວາງໂທດໃສ່ນິຕິບຸກຄົນ

ໂທດທີ່ວາງໃສ່ນິຕິບຸກຄົນ ແມ່ນ ໂທດປັບໃໝ ຊຶ່ງເປັນໂທດຕົ້ນຕໍ.

ໂທດປັບໃໝທີ່ວາງໃສ່ນິຕິບຸກຄົນນັ້ນ ແມ່ນ ຫ້າເທົ່າຂອງໂທດປັບໃໝທີ່ວາງໃສ່ບຸກຄົນ. ໃນກໍລະນີທີ່ບໍ່ໄດ້ກຳນົດໂທດປັບໃໝສຳລັບການກະທຳຜິດໃດໜຶ່ງ ໂທດປັບໃໝທີ່ວາງໃສ່ນິຕິບຸກຄົນ ແມ່ນບໍ່ໃຫ້ ຫຼື 50.000.000 ກີບ.

ສຳລັບນິຕິບຸກຄົນ ນອກຈາກໂທດປັບໃໝ ສານ ອາດຕັດສິນໃຫ້ຍຸບເລີກທຸລະກິດ, ຫ້າມດຳເນີນ ທຸລະກິດບາງປະເພດ, ຫ້າມລະດົມທຶນ, ຫ້າມນຳໃຊ້ແຊັກ, ຮີບວັດຖຸສິ່ງຂອງ ຫຼື ພື້ນພູຄືນ.

ມາດຕາ 95(ໃໝ່) ການຍຸບເລີກທຸລະກິດຂອງນິຕິບຸກຄົນ

ການຍຸບເລີກທຸລະກິດຂອງນິຕິບຸກຄົນ ແມ່ນ ມາດຕະການທີ່ສານ ວາງໃສ່ນິຕິບຸກຄົນທີ່ກະທຳ ຜິດ ໃຫ້ຢຸດເຊົາປະເພດທຸລະກິດ ຊຶ່ງສານ ເຫັນວ່າ ຖ້າຫາກປ່ອຍໃຫ້ສືບຕໍ່ດຳເນີນ ຈະສ້າງຄວາມເສຍ ຫາຍ ແລະ ເປັນອັນຕະລາຍຕໍ່ສັງຄົມ ແລະ ສິ່ງແວດລ້ອມ.

ມາດຕາ 96(ໃໝ່) ການຫ້າມດຳເນີນທຸລະກິດບາງປະເພດຂອງນິຕິບຸກຄົນ

ການຫ້າມດຳເນີນທຸລະກິດບາງປະເພດຂອງນິຕິບຸກຄົນ ແມ່ນ ການໃຫ້ຢຸດເຊົາຊົ່ວຄາວປະເພດ ທຸລະກິດ ທີ່ພົວພັນກັບການກະທຳຜິດຂອງນິຕິບຸກຄົນນັ້ນ ແຕ່ ໜຶ່ງປີ ຫາ ຫ້າປີ.

ມາດຕາ 97(ໃໝ່) ການຫ້າມລະດົມທຶນ

ການຫ້າມລະດົມທຶນ ແມ່ນ ການຫ້າມລະດົມທຶນຈາກພາຍນອກ ເປັນເວລາສູງສຸດ ບໍ່ເກີນຫ້າປີ ເຊັ່ນ ການກູ້ຢືມເງິນນຳທະນາຄານ, ການຫ້າມຈຳໜ່າຍ ຫຼື ຂາຍຮຸ້ນ, ຫ້າມສ້າງຕັ້ງກອງທຶນ ຫຼື ມູນນິທິ ເພື່ອລະດົມທຶນ.

ມາດຕາ 98(ໃໝ່) ການຫ້າມນຳໃຊ້ແຊັກ

ການຫ້າມນຳໃຊ້ແຊັກ ແມ່ນ ການຫ້າມສັ່ງຈ່າຍແຊັກ ຫຼື ນຳໃຊ້ບັດເຄຣດິດ ເປັນເວລາສູງສຸດບໍ່ເກີນ ຫ້າປີ.

ມາດຕາ 99(ໃໝ່) ການຮີບວັດຖຸສິ່ງຂອງນິຕິບຸກຄົນ

ການຮີບວັດຖຸສິ່ງຂອງນິຕິບຸກຄົນ ໃຫ້ປະຕິບັດຕາມບົດບັນຍັດ ທີ່ໄດ້ກຳນົດໄວ້ໃນມາດຕາ 52 ຂອງປະມວນກົດໝາຍສະບັບນີ້.

ມາດຕາ 100(ໃໝ່) ໂທດພື້ນພູຄົນ

ສານ ອາດນຳໃຊ້ມາດຕະການພື້ນພູຄົນ ຕາມທີ່ໄດ້ກຳນົດໄວ້ໃນມາດຕາ 55 ຂອງປະມວນກົດໝາຍສະບັບນີ້ ຕໍ່ນິຕິບຸກຄົນທີ່ກະທຳຜິດ.

**ໝວດທີ 10
ການກະທຳຜິດຂອງເດັກ**

ມາດຕາ 101(ໃໝ່) ເດັກກະທຳຜິດ

ເດັກກະທຳຜິດ ແມ່ນ ຜູ້ກະທຳຜິດທີ່ມີອາຍຸ ແຕ່ ສິບຫ້າປີຂຶ້ນໄປ ແຕ່ບໍ່ເຖິງ ສິບແປດປີ ຊຶ່ງມີ ການກະທຳ ຫຼື ການເມີນເສີຍ ທີ່ເປັນອັນຕະລາຍຕໍ່ສັງຄົມ ຊຶ່ງກົດໝາຍກຳນົດໂທດຕັດອິດສະລະພາບ ແຕ່ ສາມປີຂຶ້ນໄປ ຫຼື ຕໍ່າກວ່າສາມປີລົງມາ ແຕ່ບໍ່ມີການຮັບສາລະພາບຂອງເດັກ ແລະ ຄູ່ກໍລະນີບໍ່ຍິນຍອມໃຫ້ໄກ່ເກ້ຍ; ການກະທຳຜິດທີ່ບໍ່ເຂັດຫຼາຍ ແລະ ການກະທຳຜິດເປັນອາຈິນ.

ມາດຕາ 102(ໃໝ່) ຫຼັກການແກ້ໄຂເດັກກະທຳຜິດ

ຫຼັກການແກ້ໄຂເດັກກະທຳຜິດ ໃຫ້ປະຕິບັດ ດັ່ງນີ້:

1. ການແກ້ໄຂເດັກກະທຳຜິດ ໃຫ້ຖືເອົາການສຶກສາອົບຮົມ, ການຊ່ວຍເຫຼືອເດັກ, ການປົວແປງຄວາມຜິດພາດ, ການພັດທະນາຕົນເອງໃຫ້ກາຍເປັນພົນລະເມືອງດີ, ມີປະໂຫຍດໃຫ້ແກ່ສັງຄົມ;

2. ໃນທຸກກໍລະນີທີ່ມີການສືບສວນ-ສອບສວນ, ການສັ່ງຟ້ອງ ແລະ ການຕັດສິນເດັກກະທຳຜິດ ອົງການຈັດຕັ້ງລັດທີ່ມີສິດອຳນາດ ຕ້ອງຊີ້ໃຫ້ເຫັນຄວາມເປັນອັນຕະລາຍຕໍ່ສັງຄົມ, ສາເຫດ ແລະ ເງື່ອນໄຂຂອງການກະທຳຜິດ;

3. ເດັກກະທຳຜິດ ອາດພົ້ນຈາກຄວາມຮັບຜິດຊອບທາງອາຍາ ຖ້າວ່າຜູ້ກ່ຽວຫາກມີການກະທຳຜິດທີ່ເບົາບາງ, ສ້າງຄວາມເສຍຫາຍບໍ່ຫຼວງຫຼາຍ, ມີສາເຫດທີ່ພາໃຫ້ຫຼຸດຜ່ອນຄວາມຮັບຜິດຊອບທາງອາຍາ ແລະ ມີຜູ້ປົກຄອງ ຫຼື ການຈັດຕັ້ງ ຮັບຕິດຕາມ ແລະ ສຶກສາອົບຮົມ.

ໃນເວລາຕັດສິນ ສານ ອາດນຳໃຊ້ໜຶ່ງໃນບັນດາມາດຕະການ ທີ່ໄດ້ກຳນົດໄວ້ໃນມາດຕາ 104 ຂອງປະມວນກົດໝາຍສະບັບນີ້ ຖ້າຫາກເຫັນວ່າບໍ່ຈຳເປັນຕ້ອງວາງໂທດໃສ່ເດັກກະທຳຜິດ.

ມາດຕາ 103 ການວາງໂທດໃສ່ເດັກກະທຳຜິດ

ໃນການວາງໂທດໃສ່ເດັກກະທຳຜິດ ສານ ຕ້ອງອີງຕາມລັກສະນະ ແລະ ລະດັບຄວາມເປັນອັນຕະລາຍຕໍ່ສັງຄົມຂອງການກະທຳຜິດ, ບຸກຄະລິກກະພາບຂອງເດັກ, ຜົນສະທ້ອນ, ສະພາບແວດລ້ອມ, ສາເຫດຈູງໃຈ ແລະ ສາເຫດທີ່ພາໃຫ້ມີການຫຼຸດຜ່ອນ ຫຼື ການເພີ່ມຄວາມຮັບຜິດຊອບທາງອາຍາ.

ການວາງໂທດຕັດອິດສະລະພາບໃສ່ເດັກກະທຳຜິດ ໃຫ້ເປັນມາດຕະການສຸດທ້າຍ ສຳລັບການກະທຳຜິດທີ່ຮ້າຍແຮງເທົ່ານັ້ນ ແລະ ໃນໄລຍະສັ້ນເທົ່າທີ່ຈະເປັນໄປໄດ້.

ໃນກໍລະນີທີ່ມີຄວາມຈຳເປັນ ຕ້ອງໄດ້ລົງໂທດຕັດອິດສະລະພາບໃສ່ເດັກກະທຳຜິດ ສານ ອາດວາງໂທດເຄິ່ງໜຶ່ງ ຂອງໂທດທີ່ສານຈະວາງໃສ່ຜູ້ກະທຳຜິດທີ່ມີອາຍຸ ແຕ່ ສິບແປດປີຂຶ້ນໄປ ໃນສະຖານການກະທຳຜິດນັ້ນ ຫຼື ຕໍ່ກວ່າໂທດທີ່ກົດໝາຍກຳນົດໄວ້ກໍໄດ້.

ຫ້າມລົງໂທດຕັດອິດສະລະພາບຕະຫຼອດຊີວິດ ແລະ ໂທດປະຫານຊີວິດ ໃສ່ເດັກກະທຳຜິດ.

ສຳລັບການກະທຳຜິດຂອງເດັກ ທີ່ກົດໝາຍກຳນົດໂທດຕັດອິດສະລະພາບຕະຫຼອດຊີວິດ ໃຫ້ຫຼຸດຜ່ອນມາເປັນໂທດຕັດອິດສະລະພາບ ສິບປີ. ສ່ວນໂທດປະຫານຊີວິດນັ້ນ ໃຫ້ຫຼຸດຜ່ອນມາເປັນໂທດຕັດອິດສະລະພາບ ຊາວປີ.

ມາດຕາ 104 ການນຳໃຊ້ມາດຕະການຕໍ່ເດັກ

ສຳລັບເດັກອາຍຸບໍ່ທັນເຖິງ ສິບຫ້າປີ ທີ່ໄດ້ມີການກະທຳ ຊຶ່ງເປັນອັນຕະລາຍຕໍ່ສັງຄົມນັ້ນ ໃຫ້ນຳໃຊ້ມາດຕະການ ດັ່ງນີ້:

1. ສຶກສາອົບຮົມໃຫ້ເດັກເຂົ້າໃຈຕໍ່ການກະທຳຜິດຂອງຕົນ;
2. ໃຫ້ໄປຂໍອະໄພນຳຜູ້ຖືກເສຍຫາຍດ້ວຍວິທີການອັນເໝາະສົມ;
3. ໃຊ້ແທນຄ່າເສຍຫາຍທາງແພ່ງ ແຕ່ໃຫ້ ພໍ່ ແມ່ ຫຼື ຜູ້ປົກຄອງ ເປັນຜູ້ຮັບຜິດຊອບ;
4. ມອບໃຫ້ ພໍ່ ແມ່, ຜູ້ປົກຄອງ ຫຼື ອົງການຈັດຕັ້ງທີ່ກ່ຽວຂ້ອງ ກ່າວເຕືອນ, ສຶກສາອົບຮົມ ແລະ ຕິດຕາມຢ່າງໃກ້ຊິດ;
5. ໃຫ້ເດັກເຂົ້າມາສະເໜີຕົວຕໍ່ການຈັດຕັ້ງທີ່ກ່ຽວຂ້ອງ ຕາມວັນ, ເວລາ ທີ່ກຳນົດໄວ້;

6. ນຳໃຊ້ມາດຕະການອື່ນທີ່ເໝາະສົມກັບອາຍຸຂອງເດັກ ເຊັ່ນ ການອອກແຮງງານເພື່ອສາທາລະນະ.

ສຳລັບເດັກທີ່ມີອາຍຸ ແຕ່ ສິບຫ້າປີຂຶ້ນໄປ ແຕ່ຕໍ່ກວ່າ ສິບແປດປີ ຫາກໄດ້ກະທຳຜິດທາງອາຍາ ໃນສະຖານລະຫຼຸໂທດ ແລະ ໂທສານຸໂທດ ຊຶ່ງກົດໝາຍກຳນົດໂທດຕັດອິດສະລະພາບ ຕໍ່ກວ່າ ສາມປີ ນັ້ນ ໃຫ້ນຳໃຊ້ມາດຕະການທີ່ກ່າວມາເທິງນີ້ ກໍໄດ້.

ໝວດທີ 11

ການລົບຊົ່ອກຈາກບັນຊີຜູ້ຖືກລົງໂທດທາງອາຍາ

ມາດຕາ 105(ໃໝ່) ການລົບຊົ່ອກຈາກບັນຊີຜູ້ຖືກລົງໂທດທາງອາຍາ

ບຸກຄົນທີ່ໄດ້ຮັບການລົບຊົ່ອກຈາກບັນຊີຜູ້ຖືກລົງໂທດທາງອາຍາ ຖືວ່າບໍ່ເຄີຍໄດ້ກະທຳຜິດມາກ່ອນ.

ການລົບຊົ່ອກຈາກບັນຊີຜູ້ຖືກລົງໂທດທາງອາຍາ ໃຫ້ປະຕິບັດຕາມມາດຕາ 106 ແລະ 107 ຂອງປະມວນກົດໝາຍສະບັບນີ້.

ມາດຕາ 106(ໃໝ່) ການລົບຊົ່ອກຈາກບັນຊີຜູ້ຖືກລົງໂທດທາງອາຍາໂດຍອັດຕະໂນມັດ

ບຸກຄົນທີ່ໄດ້ຮັບການລົບຊົ່ອກຈາກບັນຊີຜູ້ຖືກລົງໂທດທາງອາຍາໂດຍອັດຕະໂນມັດ ມີ ດັ່ງນີ້:

1. ບຸກຄົນທີ່ພົ້ນຈາກການປະຕິບັດຄຳຕັດສິນຂອງສານ ຕາມທີ່ໄດ້ກຳນົດໄວ້ໃນມາດຕາ 89 ຂອງປະມວນກົດໝາຍສະບັບນີ້;

2. ບຸກຄົນທີ່ຖືກຕັດສິນພາກໂທດ ບໍ່ໄດ້ກະທຳຜິດເທື່ອໃໝ່ພາຍໃນກຳນົດໜຶ່ງປີ ພາຍຫຼັງສິ້ນສຸດກຳນົດເວລາພາກໂທດທ້າຍ;

3. ບຸກຄົນທີ່ໄດ້ປະຕິບັດໂທດຂອງຕົນສຳເລັດແລ້ວ ຫຼື ຫຼັງຈາກໝົດອາຍຸຄວາມໃນການປະຕິບັດຄຳຕັດສິນ ຊຶ່ງບໍ່ໄດ້ກະທຳຜິດເທື່ອໃໝ່ ພາຍໃນກຳນົດເວລາ ລຸ່ມນີ້:

- ໜຶ່ງປີ ສຳລັບໂທດຖານລະຫຼຸໂທດ;
- ຫ້າປີ ສຳລັບໂທດຖານໂທສານຸໂທດ;
- ເຈັດປີ ສຳລັບໂທດຖານຄະຣຸໂທດ.

ຖ້າວ່າຜູ້ທີ່ຍັງບໍ່ທັນໄດ້ຖືກລົບຊົ່ອກຈາກບັນຊີຜູ້ຖືກລົງໂທດທາງອາຍາ ຫາກໄດ້ກະທຳຜິດເທື່ອໃໝ່, ກຳນົດເວລາໃນການລົບຊົ່ອກຈາກບັນຊີເກົ່ານັ້ນ ໃຫ້ນັບແຕ່ວັນປະຕິບັດຄຳຕັດສິນໃໝ່ສຳເລັດ ຫຼື ຫຼັງຈາກໝົດອາຍຸຄວາມໃນການປະຕິບັດຄຳຕັດສິນ ເປັນຕົ້ນໄປ.

ມາດຕາ 107(ໃໝ່) ການລົບຊົ່ວອອກຈາກບັນຊີຜູ້ຖືກລົງໂທດທາງອາຍາຕາມຄຳຕັດສິນຂອງສານ

ສານ ຈະຕັດສິນລົບຊົ່ວອອກຈາກບັນຊີຜູ້ຖືກລົງໂທດທາງອາຍາ ສຳລັບຜູ້ກະທຳຜິດທີ່ຖືກຕັດສິນ ກ່ຽວກັບການກະທຳຜິດທີ່ໄດ້ກຳນົດໂທດໄວ້ໃນໝວດທີ 1 ພາກທີ II ຂອງປະມວນກົດໝາຍສະບັບນີ້ ໂດຍ ອີງໃສ່ລັກສະນະຂອງການກະທຳຜິດ, ບຸກຄະລິກກະພາບຂອງຜູ້ກະທຳຜິດ, ການປະຕິບັດໂທດ ແລະ ການອອກແຮງງານຂອງຜູ້ກະທຳຜິດ.

ສານ ຈະຕັດສິນລົບຊົ່ວອອກຈາກບັນຊີຜູ້ຖືກລົງໂທດທາງອາຍາ ຕາມວັກ 1 ເທິງນີ້ ໃນກໍລະນີ ດັ່ງ ນີ້:

1. ຜູ້ຖືກສານຕັດສິນລົງໂທດຕັດອິດສາລະພາບຕໍ່າກວ່າ ຫ້າປີ ຊຶ່ງບໍ່ໄດ້ກະທຳຜິດໃໝ່ ພາຍໃນ ສາມປີ ຫຼັງຈາກການປະຕິບັດໂທດຂອງຕົນສຳເລັດ ຫຼື ໝົດອາຍຸຄວາມໃນການປະຕິບັດຄຳຕັດສິນຂອງ ສານ ເປັນຕົ້ນໄປ;
2. ຜູ້ຖືກສານຕັດສິນລົງໂທດຕັດອິດສາລະພາບ ແຕ່ ຫ້າປີ ຫາ ສິບຫ້າປີ ຊຶ່ງບໍ່ໄດ້ກະທຳຜິດ ໃໝ່ ພາຍໃນ ຫ້າປີ ຫຼັງຈາກການປະຕິບັດໂທດຂອງຕົນສຳເລັດ ຫຼື ພາຍຫຼັງໝົດອາຍຸຄວາມໃນການປະ ຕິບັດຄຳຕັດສິນຂອງສານ ເປັນຕົ້ນໄປ;
3. ຜູ້ຖືກສານຕັດສິນລົງໂທດຕັດອິດສາລະພາບ ແຕ່ ສິບຫ້າປີຂຶ້ນໄປ, ຕະຫຼອດຊີວິດ ຫຼື ປະ ຫານຊີວິດ ທີ່ໄດ້ຮັບການອະໄພຍະໂທດຫຼຸດຜ່ອນໂທດ ຊຶ່ງບໍ່ໄດ້ກະທຳຜິດໃໝ່ ພາຍໃນ ເຈັດປີ ຫຼັງຈາກ ການປະຕິບັດໂທດຂອງຕົນສຳເລັດ ຫຼື ພາຍຫຼັງໝົດອາຍຸຄວາມໃນການປະຕິບັດຄຳຕັດສິນຂອງສານ ເປັນຕົ້ນໄປ.

ຄຳຮ້ອງຂໍໃຫ້ລົບຊົ່ວອອກຈາກບັນຊີຜູ້ຖືກລົງໂທດທາງອາຍາ ຕ້ອງຂຽນດ້ວຍຕົນເອງ ຫຼື ຜູ້ປົກຄອງ ແລ້ວຍື່ນຕໍ່ສານທີ່ກ່ຽວຂ້ອງ. ໃນກໍລະນີທີ່ສານ ຫາກປະຕິເສດຄຳຮ້ອງດັ່ງກ່າວຄັ້ງທຳອິດ ກໍສາມາດຍື່ນ ຄຳຮ້ອງໃໝ່ ພາຍຫຼັງ ໜຶ່ງປີ ນັບແຕ່ວັນສານປະຕິເສດຄຳຮ້ອງ, ຖ້າວ່າຄຳຮ້ອງໃໝ່ ຫາກຖືກປະຕິເສດ ອີກເປັນຄັ້ງທີສອງ ສາມາດຍື່ນຄຳຮ້ອງໃໝ່ອີກ ພາຍຫຼັງ ສອງປີ ນັບແຕ່ວັນ ສານ ປະຕິເສດຄຳຮ້ອງຄັ້ງ ທີ່ສອງ.

ມາດຕາ 108(ໃໝ່) ການລົບຊົ່ວອອກຈາກບັນຊີບຸກຄົນອອກຈາກບັນຊີຜູ້ຖືກລົງໂທດທາງອາຍາ

ນິຕິບຸກຄົນ ທີ່ຖືກລົງໂທດທາງອາຍາ ຈະຖືກລົບຊົ່ວອອກຈາກບັນຊີຜູ້ຖືກລົງໂທດທາງອາຍາໂດຍ ອັດຕະໂນມັດ ຖ້າຫາກບໍ່ໄດ້ກະທຳຜິດໃໝ່ ພາຍໃນກຳນົດເວລາ ໜຶ່ງປີ ພາຍຫຼັງໄດ້ປະຕິບັດໂທດສຳ ເລັດ.

ມາດຕາ 109(ໃໝ່) ການລົບຊົ່ວເດັກກະທຳຜິດອອກຈາກບັນຊີຜູ້ຖືກລົງໂທດທາງອາຍາ

ກຳນົດເວລາໃນການລົບຊົ່ວເດັກກະທຳຜິດ ອອກຈາກບັນຊີຜູ້ຖືກລົງໂທດທາງອາຍາ ແມ່ນ ເຄິ່ງ ໜຶ່ງຂອງກຳນົດເວລາ ທີ່ໄດ້ກຳນົດໄວ້ໃນມາດຕາ 106 ຂອງປະມວນກົດໝາຍສະບັບນີ້.

ເດັກກະທຳຜິດ ທີ່ຖືກມາດຕະການຂອງສານ ຕາມທີ່ໄດ້ກຳນົດໄວ້ໃນມາດຕາ 104 ຂອງປະ
ມວນກົດໝາຍສະບັບນີ້ ໃຫ້ຖືວ່າບໍ່ເຄີຍໄດ້ເປັນຜູ້ກະທຳຜິດມາກ່ອນ.

ພາກທີ II

ພາກສະເພາະ

ໝວດທີ 1

ການກະທຳຜິດຕໍ່ຄວາມສະຫງົບຂອງຊາດ

ມາດຕາ 110 ການທໍລະຍົດຕໍ່ຊາດ

ພົນລະເມືອງລາວ ຜູ້ທີ່ໄດ້ເຄື່ອນໄຫວພົວພັນ ແລະ ຮ່ວມມືກັບຄົນຕ່າງປະເທດ ຫຼື ອົງການຈັດຕັ້ງຕ່າງປະເທດ ໂດຍມີເຈດຕະນາທຳລາຍຄວາມເປັນເອກະລາດ, ອຳນາດອະທິປະໄຕ, ຜືນແຜ່ນດິນອັນຄົບຖ້ວນ, ຜືນປະໂຫຍດອັນຍິ່ງໃຫຍ່ທາງດ້ານການເມືອງ, ການປ້ອງກັນຊາດ, ປ້ອງກັນຄວາມສະຫງົບ, ເສດຖະກິດ, ວັດທະນະທຳ ແລະ ສັງຄົມ ຂອງ ສາທາລະນະລັດ ປະຊາທິປະໄຕ ປະຊາຊົນລາວ ຈະຖືກລົງໂທດຕັດອິດສະລະພາບ ແຕ່ ສິບປີ ຫາ ຊາວປີ ແລະ ຈະຖືກປັບໃໝ **ບໍ່ເກີນ 500.000.000 ກີບ**, ອາດຈະຖືກຮັບຊັບ ແລະ ອາດຈະຖືກຈຳກັດທີ່ຢູ່ ຫຼື ຕັດອິດສະລະພາບຕະຫຼອດຊີວິດ **ແລະ ຈະຖືກປັບໃໝ ບໍ່ເກີນ 700.000.000 ກີບ** ຫຼື ປະຫານຊີວິດ.

ການກະກຽມໃຫ້ແກ່ການກະທຳຜິດ, ຄວາມພະຍາຍາມກໍ່ການກະທຳຜິດ ກໍຈະຖືກລົງໂທດ.

ພົນລະເມືອງລາວ ຜູ້ທີ່ຖືກຄົນຕ່າງປະເທດ ຫຼື ອົງການຈັດຕັ້ງຕ່າງປະເທດ ມອບໝາຍໃຫ້ກະທຳຜິດ ແຕ່ໄດ້ສະໝັກໃຈລາຍງານເຫດການໃຫ້ເຈົ້າໜ້າທີ່ຮູ້ລ່ວງໜ້າ ແລະ ຍັງບໍ່ທັນໄດ້ລົງມືກະທຳຜິດນັ້ນ ຈະບໍ່ຖືກລົງໂທດ.

ມາດຕາ 111 ການກະບົດ

ພົນລະເມືອງລາວຜູ້ໃດ **ຫາກໄດ້ຈັດຕັ້ງ ຫຼື ເຂົ້າຮ່ວມການເຄື່ອນໄຫວກໍ່ຄວາມວຸ້ນວາຍ ເພື່ອໂຄ່ນລົ້ມອຳນາດການປົກຄອງ ຫຼື ເພື່ອເຮັດໃຫ້ອຳນາດການປົກຄອງອ່ອນເພຍ ຈະຖືກລົງໂທດຕັດອິດສະລະພາບ ແຕ່ ສິບປີ ຫາ ຊາວປີ ແລະ ຈະຖືກປັບໃໝ ບໍ່ເກີນ 500.000.000 ກີບ**, ອາດຈະຖືກຮັບຊັບ ແລະ ອາດຈະຖືກຈຳກັດທີ່ຢູ່ ຫຼື ຕັດອິດສະລະພາບຕະຫຼອດຊີວິດ **ແລະ ຈະຖືກປັບໃໝ ບໍ່ເກີນ 700.000.000 ກີບ** ຫຼື ປະຫານຊີວິດ.

ການກະກຽມໃຫ້ແກ່ການກະທຳຜິດ, ຄວາມພະຍາຍາມກໍ່ການກະທຳຜິດ ກໍຈະຖືກລົງໂທດ.

ມາດຕາ 112 ການເປັນນັກສືບສອດແນມ

ຄົນຕ່າງປະເທດ, ຄົນຕ່າງດ້າວ ຫຼື ຄົນບໍ່ມີສັນຊາດຜູ້ໃດ **ຫາກໄດ້ເຄື່ອນໄຫວເກັບກຳຂ່າວ, ຂໍ້ມູນ, ວັດຖຸ, ການດຳເນີນງານ ຫຼື ເອກະສານທາງຄອມພິວເຕີ ຫຼື ເອກະສານກ່ຽວກັບຄວາມລັບຂອງລັດ ຫຼື ຄວາມລັບທາງລັດຖະການ ເພື່ອກໍ່ຄວາມເສຍຫາຍ ຫຼື ມ້າງເພ ສາທາລະນະລັດ ປະຊາທິປະໄຕ ປະຊາຊົນລາວ ຈະຖືກລົງໂທດຕັດອິດສະລະພາບ ແຕ່ ສິບປີ ຫາ ຊາວປີ ແລະ ຈະຖືກປັບໃໝ ບໍ່ເກີນ**

300.000.000 ກີບ, ອາດຈະຖືກຮັບຊັບ, ຖືກຈຳກັດທີ່ຢູ່ ຫຼື ຖືກເນລະເທດ ຫຼື ຕັດອິດສະລະພາບຕະຫຼອດຊີວິດ ແລະ ຈະຖືກປັບໃໝ ບໍ່ເກີນ 400.000.000 ກີບ ຫຼື ປະຫານຊີວິດ.

ບຸກຄົນໃດ ຫາກໄດ້ເຄື່ອນໄຫວເກັບກຳຂ່າວ, ຂໍ້ມູນ, ວັດຖຸ, ການດຳເນີນງານ ຫຼື ເອກະສານທາງຄອມພິວເຕີ ຫຼື ເອກະສານກ່ຽວກັບຄວາມລັບຂອງລັດ ຫຼື ຄວາມລັບທາງລັດຖະການ ສິ່ງໃຫ້ພວກທໍລະຍົດ ຫຼື ກະບົດຕໍ່ຊາດ ເພື່ອມ້າງເພ ສາທາລະນະລັດ ປະຊາທິປະໄຕ ປະຊາຊົນລາວ ຈະຖືກລົງໂທດ ຕັດອິດສະລະພາບ ແຕ່ ຫ້າປີ ຫາ ສິບປີ ແລະ ຈະຖືກປັບໃໝ ບໍ່ເກີນ 200.000.000 ກີບ, ອາດຈະຖືກຮັບຊັບ ແລະ ອາດຈະຖືກຈຳກັດທີ່ຢູ່.

ພົນລະເມືອງລາວຜູ້ໃດ ທີ່ໄດ້ເຄື່ອນໄຫວເກັບກຳຂ່າວ, ຂໍ້ມູນ, ວັດຖຸ, ການດຳເນີນງານ ຫຼື ເອກະສານທາງຄອມພິວເຕີ ຫຼື ເອກະສານກ່ຽວກັບຄວາມລັບຂອງລັດ ຫຼື ຄວາມລັບທາງລັດຖະການ ສິ່ງໃຫ້ຄົນຕ່າງປະເທດ ຫຼື ອົງການຈັດຕັ້ງຕ່າງປະເທດ ເພື່ອໃຊ້ເປັນຂໍ້ມູນກໍ່ຄວາມເສຍຫາຍ ຫຼື ມ້າງເພ ສາທາລະນະລັດ ປະຊາທິປະໄຕ ປະຊາຊົນລາວ ຈະຖືວ່າໄດ້ກະທຳຜິດໃນສະຖານທໍລະຍົດຕໍ່ຊາດ ແລະ ຈະຖືກລົງໂທດຕາມມາດຕາ 110 ຂອງປະມວນກົດໝາຍສະບັບນີ້.

ການກະກຽມໃຫ້ແກ່ການກະທຳຜິດ, ຄວາມພະຍາຍາມກໍ່ການກະທຳຜິດ ກໍຈະຖືກລົງໂທດ.

ມາດຕາ 113 ການລ່ວງລະເມີດດິນແດນຊຶ່ງແຕະຕ້ອງເຖິງຄວາມສະຫງົບຂອງຊາດ

ບຸກຄົນໃດ ທີ່ຖືອາວຸດ ຫາກໄດ້ລ່ວງລະເມີດດິນແດນ ຂອງ ສາທາລະນະລັດ ປະຊາທິປະໄຕ ປະຊາຊົນລາວ ຊຶ່ງເປັນການແຕະຕ້ອງເຖິງຄວາມສະຫງົບຂອງຊາດ ຈະຖືກລົງໂທດຕັດອິດສະລະພາບ ແຕ່ ຫ້າປີ ຫາ ສິບຫ້າປີ ແລະ ຈະຖືກປັບໃໝ ບໍ່ເກີນ 150.000.000 ກີບ.

ຄວາມພະຍາຍາມກໍ່ການກະທຳຜິດ ກໍຈະຖືກລົງໂທດ.

ມາດຕາ 114 ການປອງຮ້າຍ

ບຸກຄົນໃດ ຫາກໄດ້ທຳຮ້າຍຮ່າງກາຍຜູ້ນຳຂອງ ສາທາລະນະລັດ ປະຊາທິປະໄຕ ປະຊາຊົນລາວ ແນໃສ່ທຳລາຍມ້າງເພອຳນາດແຫ່ງລັດ ຫຼື ເຮັດໃຫ້ອຳນາດແຫ່ງລັດອ່ອນເພີຍ ຈະຖືກລົງໂທດຕັດອິດສະລະພາບ ແຕ່ ສິບປີ ຫາ ຊາວປີ ແລະ ຈະຖືກປັບໃໝ ບໍ່ເກີນ 150.000.000 ກີບ.

ໃນກໍລະນີທີ່ການປອງຮ້າຍນັ້ນ ຫາກໄດ້ເຮັດໃຫ້ເສຍຊີວິດ ຈະຖືກລົງໂທດຕັດອິດສະລະພາບຕະຫຼອດຊີວິດ ແລະ ຈະຖືກປັບໃໝ ບໍ່ເກີນ 1.000.000.000 ກີບ ຫຼື ປະຫານຊີວິດ.

ບຸກຄົນໃດ ຫາກໄດ້ທຳຮ້າຍຮ່າງກາຍຜູ້ຕາງໜ້າອຳນາດແຫ່ງລັດ, ພະນັກງານ, ບຸກຄົນທີ່ເຄື່ອນໄຫວວຽກງານຂອງອົງການຈັດຕັ້ງຂອງລັດ ຫຼື ຂອງສັງຄົມ ແນໃສ່ເຮັດໃຫ້ອຳນາດແຫ່ງລັດອ່ອນເພຍ ຈະຖືກລົງໂທດຕັດອິດສະລະພາບ ແຕ່ ຫ້າປີ ຫາ ສິບປີ ແລະ ຈະຖືກປັບໃໝ ບໍ່ເກີນ 50.000.000 ກີບ.

ໃນກໍລະນີທີ່ການປອງຮ້າຍນັ້ນ ຫາກໄດ້ເຮັດໃຫ້ເສຍຊີວິດ ຈະຖືກລົງໂທດຕັດອິດສະລະພາບ ແຕ່ ສິບປີ ຫາ ຊາວປີ ແລະ ຈະຖືກປັບໃໝ ບໍ່ເກີນ 100.000.000 ກີບ ຫຼື ຕັດອິດສະລະພາບຕະຫຼອດຊີວິດ ແລະ ຈະຖືກປັບໃໝ ບໍ່ເກີນ 500.000.000 ກີບ ຫຼື ປະຫານຊີວິດ.

ບຸກຄົນໃດ ຫາກໄດ້ທຳຮ້າຍຮ່າງກາຍຜູ້ນຳ, ສະມາຊິກຄອບຄົວ ຫຼື ຄະນະຕິດຕາມທີ່ມາຢັ້ງມຢາມ ສາທາລະນະລັດ ປະຊາທິປະໄຕ ປະຊາຊົນລາວ ຫຼື ຜູ້ຕາງໜ້າຂອງລັດຕ່າງປະເທດ ຫຼື ຂອງອົງການຈັດຕັ້ງສາກົນ ຫຼື ສະມາຊິກຄອບຄົວ ທີ່ເຮັດວຽກຢູ່ ສາທາລະນະລັດ ປະຊາທິປະໄຕ ປະຊາຊົນລາວ ແນໃສ່ແບ່ງແຍກ, ທຳລາຍສາຍພົວພັນລະຫວ່າງຊາດ ຫຼື ກໍ່ໃຫ້ເກີດສົງຄາມ ຈະຖືກລົງໂທດຕັດອິດສະລະພາບ ແຕ່ ຫ້າປີ ຫາ ສິບຫ້າປີ ແລະ ຈະຖືກປັບໃໝ **ບໍ່ເກີນ** 150.000.000 ກີບ.

ໃນກໍລະນີທີ່ການປອງຮ້າຍນັ້ນ ຫາກໄດ້ເຮັດໃຫ້ເສຍຊີວິດ ຈະຖືກລົງໂທດຕັດອິດສະລະພາບຕະຫຼອດຊີວິດ ແລະ ຈະຖືກປັບໃໝ **ບໍ່ເກີນ** 1.000.000.000 ກີບ ຫຼື ປະຫານຊີວິດ.

ນອກຈາກໂທດທີ່ກ່າວມາຂ້າງເທິງນີ້ແລ້ວ ຍັງອາດຈະຖືກຮີບຊັບ ແລະ ອາດຈະຖືກຈຳກັດທີ່ຢູ່. ການກະກຽມໃຫ້ແກ່ການກະທຳຜິດ, ຄວາມພະຍາຍາມກໍ່ການກະທຳຜິດ ກໍຈະຖືກລົງໂທດ.

ມາດຕາ 115 ການທຳລາຍມ້າງເພ

ບຸກຄົນໃດ ຫາກໄດ້ທຳລາຍ, ມ້າງເພ, ຈູດ ເຜົາ ໂຮງຈັກໂຮງງານ, ສຳນັກງານ, ອົງການ, ເສັ້ນທາງ, ພາຫະນະຄົມມະນາຄົມຂົນສົ່ງ, ພາຫະນະສື່ສານ ແລະ ພື້ນຖານເສດຖະກິດອື່ນທີ່ສຳຄັນ ແນໃສ່ເຮັດໃຫ້ລັດອ່ອນເພຍ ແລະ ເສດຖະກິດແຫ່ງຊາດຊຸດໂຊມ, ໄດ້ຫວ່ານຢາພິດເຄມີ ຫຼື ປ່ອຍເຊື້ອພະຍາດໃສ່ໝູ່ຄົນ ຫຼື ຝູງສັດ ຈະຖືກລົງໂທດຕັດອິດສະລະພາບ ແຕ່ ສິບປີ ຫາ ຊາວປີ ແລະ ຈະຖືກປັບໃໝ **ບໍ່ເກີນ** 500.000.000 ກີບ, ອາດຈະຖືກຮີບຊັບ ແລະ ອາດຈະຖືກຈຳກັດທີ່ຢູ່ ຫຼື ຕັດອິດສະລະພາບຕະຫຼອດຊີວິດ.

ການກະກຽມໃຫ້ແກ່ການກະທຳຜິດ, ຄວາມພະຍາຍາມກໍ່ການກະທຳຜິດ ກໍຈະຖືກລົງໂທດ.

ມາດຕາ 116 ການທຳລາຍກິດຈະການຂອງລັດ ຫຼື ຂອງສັງຄົມ

ບຸກຄົນໃດ ຫາກໄດ້ເຄື່ອນໄຫວທຳລາຍກິດຈະການດ້ານ**ກະສິກຳ**, ອຸດສາຫະກຳ, ການຄ້າ, ການຂົນສົ່ງ, ການເງິນ, ພື້ນຖານເສດຖະກິດ, ການເຄື່ອນໄຫວວຽກງານຂອງອົງການຈັດຕັ້ງຂອງລັດ ແລະ ສັງຄົມ ດ້ວຍການກະທຳ ຫຼື ການເມີນເສີຍ ຫຼື ດ້ວຍການຍຸແຍ່, ປັ່ນປ່ວນພາຍໃນໃຫ້ມີຄວາມແຕກແຍກ ໂດຍ**ສວຍ**ໃຊ້ໜ້າທີ່ຮັບຜິດຊອບຂອງຕົນ ເພື່ອເຮັດໃຫ້ລັດອ່ອນເພຍ ແລະ ເສດຖະກິດແຫ່ງຊາດຊຸດໂຊມ ຈະຖືກລົງໂທດຕັດອິດສະລະພາບ ແຕ່ ສິບປີ ຫາ ຊາວປີ ແລະ ຈະຖືກປັບໃໝ **ບໍ່ເກີນ** 500.000.000 ກີບ, ອາດຈະຖືກຮີບຊັບ ແລະ ອາດຈະຖືກຈຳກັດທີ່ຢູ່ ຫຼື ຕັດອິດສະລະພາບຕະຫຼອດຊີວິດ.

ການກະກຽມໃຫ້ແກ່ການກະທຳຜິດ, ຄວາມພະຍາຍາມກໍ່ການກະທຳຜິດ ກໍຈະຖືກລົງໂທດ.

ມາດຕາ 117 ການໂຄສະນາຕົ້ນ ສປປ ລາວ

ບຸກຄົນໃດ ຫາກໄດ້ໂຄສະນາໃສ່ຮ້າຍປ້າຍສີ ສາທາລະນະລັດ ປະຊາທິປະໄຕ ປະຊາຊົນລາວ, ບົດເບື້ອນແນວທາງຂອງພັກ ແລະ ນະໂຍບາຍຂອງລັດ, ປ່າວຂ່າວອະກຸສິນ, ເຮັດໃຫ້ມີຄວາມວຸ້ນວາຍ

ດ້ວຍການ ເວົ້າ, ການຂຽນ, ການພິມ, ໜັງສືພິມ, ຮູບເງົາ, ວີດີໂອ, ຮູບພາບ, ເອກະສານ, ສື່ທາງເອເລັກໂຕຣນິກ ຫຼື ດ້ວຍຮູບການອື່ນ ທີ່ມີເນື້ອໃນຕ້ານ ສາທາລະນະລັດ ປະຊາທິປະໄຕ ປະຊາຊົນລາວ ເພື່ອ ເຮັດໃຫ້ອຳນາດແຫ່ງລັດອ່ອນເພຍ ຈະຖືກລົງໂທດຕັດອິດສະລະພາບ ແຕ່ ໜຶ່ງປີ ຫາ ຫ້າປີ ແລະ ຈະຖືກປັບໃໝ **ບໍ່ເກີນ 20.000.000 ກີບ.**

ມາດຕາ 118 ການແບ່ງແຍກຄວາມສາມັກຄີ

ບຸກຄົນໃດ ຫາກໄດ້ກໍ່ຄວາມແບ່ງແຍກ ຫຼື ກໍ່ຄວາມອາຄາດບາດໝາງລະຫວ່າງ ເຜົ່າຊົນ, ຊັ້ນຄົນ, ສາສະໜາ ເພື່ອທຳລາຍຄວາມສາມັກຄີປວງຊົນ ຈະຖືກລົງໂທດຕັດອິດສະລະພາບ ແຕ່ ໜຶ່ງປີ ຫາ ຫ້າປີ ແລະ ຈະຖືກປັບໃໝ **ບໍ່ເກີນ 20.000.000 ກີບ.**

ມາດຕາ 119 ການໂຈລະກຳ

ບຸກຄົນໃດ ຫາກໄດ້ເຂົ້າໃນການຈັດຕັ້ງເປັນກຸ່ມປະກອບອາວຸດ ແລ້ວໂຈມຕີ, ທຳລາຍໂຮງຈັກໂຮງງານ, ສຳນັກງານ, ອົງການຈັດຕັ້ງສັງຄົມ ຫຼື ຈັບ ຫຼື ຂ້າພະນັກງານ, ປະຊາຊົນ ຫຼື ບຸ້ນເອົາຊັບສົມບັດຂອງລັດ, ຂອງລວມໝູ່, ຂອງບຸກຄົນ ເພື່ອທຳລາຍພື້ນຖານຄວາມເປັນລະບຽບຂອງສັງຄົມ ຈະຖືກລົງໂທດຕັດອິດສະລະພາບ ແຕ່ ຫ້າປີ ຫາ ຊາວປີ ແລະ ຈະຖືກປັບໃໝ **ບໍ່ເກີນ 500.000.000 ກີບ,** ອາດຈະຖືກຮັບຊັບ ແລະ ອາດຈະຖືກຈຳກັດທີ່ຢູ່ ຫຼື ຕັດອິດສະລະພາບຕະຫຼອດຊີວິດ ຫຼື ປະຫານຊີວິດ.

ການກະກຽມໃຫ້ແກ່ການກະທຳຜິດ, ຄວາມພະຍາຍາມກໍ່ການກະທຳຜິດ ກໍຈະຖືກລົງໂທດ.

ມາດຕາ 120 ການທຳລາຍມ້າງເພ ຫຼື ການບຸກລຸກຄ້າຍກັກຂັງຊົ່ວຄາວ, ຄ້າຍຄຸມຂັງ, ຄ້າຍດັດສ້າງ

ບຸກຄົນໃດ ຫາກໄດ້ໃຊ້ກຳລັງທຳລາຍມ້າງເພ ຫຼື ບຸກລຸກຄ້າຍກັກຂັງຊົ່ວຄາວ, ຄ້າຍຄຸມຂັງ, ຄ້າຍດັດສ້າງ ເພື່ອບຸ້ນເອົາ ຫຼື ຍາດເອົາ ຫຼື ປ່ອຍຕົວຜູ້ຖືກຫາ, ນັກໂທດ, ຜູ້ຖືກດັດສ້າງ ໃນຄ້າຍກັກຂັງຊົ່ວຄາວ, ຄ້າຍຄຸມຂັງ, ຄ້າຍດັດສ້າງ ຫຼື ໃຊ້ກຳລັງບຸ້ນເອົາຜູ້ຖືກຫາ ຫຼື ນັກໂທດໃນເວລາໂຍກຍ້າຍໄປມາ ຈະຖືກລົງໂທດຕັດອິດສະລະພາບ ແຕ່ ຫ້າປີ ຫາ ຊາວປີ ແລະ ຈະຖືກປັບໃໝ **ບໍ່ເກີນ 500.000.000 ກີບ,** ອາດຈະຖືກຈຳກັດທີ່ຢູ່ ຫຼື ຕັດອິດສະລະພາບຕະຫຼອດຊີວິດ.

ບຸກຄົນໃດ ຫາກໄດ້ກໍ່ຄວາມປັນປ່ວນ, ທຳລາຍລະບຽບພາຍໃນຂອງຄ້າຍກັກຂັງຊົ່ວຄາວ, ຄ້າຍຄຸມຂັງ, ຄ້າຍດັດສ້າງ ຫຼື ຊັກຊວນຍຸແຍ່ໃຫ້ຜູ້ຖືກຫາ, ນັກໂທດ, ຜູ້ຖືກດັດສ້າງໂຕນໜີ ຈະຖືກລົງໂທດຕັດອິດສະລະພາບ ແຕ່ ໜຶ່ງປີ ຫາ ຫ້າປີ ແລະ ຈະຖືກປັບໃໝ **ບໍ່ເກີນ 50.000.000 ກີບ.**

ການກະກຽມໃຫ້ແກ່ການກະທຳຜິດ, ຄວາມພະຍາຍາມກໍ່ການກະທຳຜິດ ກໍຈະຖືກລົງໂທດ.

ມາດຕາ 121 ການໂຕນໜີໄປຫາສັດຕູ, ການລ້ຽງດູບຸກຄົນທີ່ເຄື່ອນໄຫວຕ້ານ ສປປ ລາວ

ບຸກຄົນໃດ ຫາກໄດ້ໂຕນໜີໄປຮ່ວມມືກັບສັດຕູ ເພື່ອຕ້ານ ສາທາລະນະລັດ ປະຊາທິປະໄຕ ປະຊາຊົນລາວ ຈະຖືກລົງໂທດຕັດອິດສະລະພາບ ແຕ່ ຫ້າປີ ຫາ ສິບປີ ແລະ ຈະຖືກປັບໃໝ ບໍ່ເກີນ 50.000.000 ກີບ.

ບຸກຄົນໃດ ຫາກໄດ້ປິດບັງ, ຊຸກເຊືອງ, ລ້ຽງດູ ຫຼື ຊ່ວຍເຫຼືອບຸກຄົນທີ່ເຄື່ອນໄຫວຕ້ານ ສາທາລະນະລັດ ປະຊາທິປະໄຕ ປະຊາຊົນລາວ ຈະຖືກລົງໂທດຕັດອິດສະລະພາບ ແຕ່ ໜຶ່ງປີ ຫາ ຫ້າປີ ແລະ ຈະຖືກປັບໃໝ ບໍ່ເກີນ 50.000.000 ກີບ.

ມາດຕາ 122 ການກະທຳຜິດຕໍ່ປະເທດເພື່ອນມິດ

ບຸກຄົນໃດ ຫາກໄດ້ກະທຳຜິດຕໍ່ປະເທດເພື່ອນມິດ ດ້ວຍການກະທຳຜິດຕ່າງໆ ທີ່ໄດ້ກຳນົດໄວ້ ໃນມາດຕາ **110** ຫາ ມາດຕາ **121** ຂອງປະມວນກົດໝາຍສະບັບນີ້ ກໍຈະຖືກລົງໂທດຄືກັນກັບການກະທຳຜິດຕໍ່ ສາທາລະນະລັດ ປະຊາທິປະໄຕ ປະຊາຊົນລາວ.

ມາດຕາ 123 ການເປີດເຜີຍຄວາມລັບຂອງລັດ ຫຼື ຄວາມລັບທາງລັດຖະການ

ບຸກຄົນໃດ ທີ່ມີໜ້າທີ່ຮັບຜິດຊອບໃນການເກັບມ້ຽນ, ຮັກສາ, ນຳໃຊ້ເອກະສານກ່ຽວກັບຄວາມລັບຂອງລັດ ຫາກໄດ້ເປີດເຜີຍຄວາມລັບ ຫຼື ເຮັດໃຫ້ເສຍຄວາມລັບ ຫຼື ເຮັດໃຫ້ເອກະສານລັບດັ່ງກ່າວ ເສຍຫາຍ ຈະຖືກລົງໂທດຕັດອິດສະລະພາບ ແຕ່ ສາມປີ ຫາ ຫ້າປີ ແລະ ຈະຖືກປັບໃໝ ບໍ່ເກີນ 50.000.000 ກີບ.

ຖ້າແມ່ນຄວາມລັບທາງລັດຖະການ ກໍຈະຖືກລົງໂທດຕັດອິດສະລະພາບ ແຕ່ ໜຶ່ງປີ ຫາ ສາມປີ ແລະ ຈະຖືກປັບໃໝ ບໍ່ເກີນ 20.000.000 ກີບ.

ມາດຕາ 124 ການເຕົ້າໂຮມກຸ່ມຄົນເພື່ອສ້າງຄວາມປັນປ່ວນ

ບຸກຄົນໃດ ຫາກໄດ້ຈັດຕັ້ງ ຫຼື ເຂົ້າຮ່ວມໃນການຈັດຕັ້ງເຕົ້າໂຮມກຸ່ມຄົນ ເພື່ອທຳການປະທ້ວງ, ເດີນຂະບວນ ແລະ ຮູບການອື່ນ ເພື່ອສ້າງຄວາມປັນປ່ວນ ຊຶ່ງໄດ້ກໍ່ຄວາມເສຍຫາຍແກ່ສັງຄົມ ຈະຖືກລົງໂທດຕັດອິດສະລະພາບ ແຕ່ ໜຶ່ງປີ ຫາ ຫ້າປີ ແລະ ຈະຖືກປັບໃໝ ບໍ່ເກີນ 50.000.000 ກີບ.

ການກະກຽມໃຫ້ແກ່ການກະທຳຜິດ, ຄວາມພະຍາຍາມກໍ່ການກະທຳຜິດ ກໍຈະຖືກລົງໂທດ.

ມາດຕາ 125 ການທຳລາຍ, ການເຄື່ອນຍ້າຍຫຼັກໝາຍຊາຍແດນ

ບຸກຄົນໃດ ຫາກໄດ້ທຳລາຍ ຫຼື ໄດ້ເຮັດໃຫ້ຫຼັກໝາຍຊາຍແດນເປ່ເພໂດຍເຈດຕະນາ ຫຼື ໄດ້ເຄື່ອນຍ້າຍຫຼັກໝາຍຊາຍແດນໂດຍບໍ່ຖືກຕ້ອງຕາມກົດໝາຍ ຈະຖືກລົງໂທດຕັດອິດສະລະພາບ ແຕ່ ຫົກເດືອນ ຫາ ສາມປີ ແລະ ຈະຖືກປັບໃໝ ບໍ່ເກີນ 100.000.000 ກີບ.

ມາດຕາ 126 ການທຳລາຍ, ການໝິ່ນປະໝາດເຄື່ອງໝາຍຊາດ ຫຼື ທຸງຊາດ

ບຸກຄົນໃດ ຫາກໄດ້ທຳລາຍ, ໝົ່ນປະໝາດເຄື່ອງໝາຍຊາດ ຫຼື ທຸງຊາດ ທີ່ເປັນການແຕະຕ້ອງ ເຖິງກຽດ ແລະ ສັກສີຂອງ ສາທາລະນະລັດ ປະຊາທິປະໄຕ ປະຊາຊົນລາວ ຈະຖືກລົງໂທດຕັດອິດສະລະພາບ ແຕ່ ສາມເດືອນ ຫາ ສອງປີ ແລະ ຈະຖືກປັບໃໝ ບໍ່ເກີນ 20.000.000 ກີບ.

ມາດຕາ 127(ໃໝ່) ການທຳລາຍ, ການໝົ່ນປະໝາດຮູບຜູ້ນຳຂັ້ນສູງ, ບັນພະບູລຸດຂອງຊາດ

ບຸກຄົນໃດ ຫາກໄດ້ທຳລາຍ, ໝົ່ນປະໝາດຮູບຜູ້ນຳຂັ້ນສູງ, ຮູບໜຶ່ງ, ຮູບພາບ, ຮູບຄວັດ ລວມທັງເຄື່ອງໝາຍອື່ນຂອງຜູ້ນຳຂັ້ນສູງ, ບັນພະບູລຸດຂອງຊາດ ຊຶ່ງເປັນການແຕະຕ້ອງເຖິງກຽດ ແລະ ສັກສີ ຂອງ ສາທາລະນະລັດ ປະຊາທິປະໄຕ ປະຊາຊົນລາວ ຈະຖືກລົງໂທດຕັດອິດສະລະພາບ ແຕ່ ສາມເດືອນ ຫາ ສອງປີ ແລະ ຈະຖືກປັບໃໝ ບໍ່ເກີນ 20.000.000 ກີບ.

ມາດຕາ 128 ການຂົນຂວາຍສິ່ງຄົນອອກ ຫຼື ການເອົາຄົນເຂົ້າປະເທດຢ່າງຜິດກົດໝາຍ

ບຸກຄົນໃດ ຫາກໄດ້ໂຄສະນາຂຽນເຊື່ອ, ຕົວະຍົວະຫຼອກລວງ ໃຫ້ຄົນໂຕນໜີໄປຕ່າງປະເທດ, ສິ່ງຄົນອອກ ຫຼື ເອົາຄົນເຂົ້າປະເທດຢ່າງຜິດກົດໝາຍ ຈະຖືກລົງໂທດຕັດອິດສະລະພາບ ແຕ່ ຫົກເດືອນ ຫາ ສາມປີ ແລະ ຈະຖືກປັບໃໝ ບໍ່ເກີນ 50.000.000 ກີບ.

ໃນກໍລະນີໜັກ ຫຼື ກໍ່ຄວາມເສຍຫາຍຢ່າງຫຼວງຫຼາຍ ຈະຖືກລົງໂທດຕັດອິດສະລະພາບ ແຕ່ ສາມປີ ຫາ ຫ້າປີ ແລະ ຈະຖືກປັບໃໝ ບໍ່ເກີນ 500.000.000 ກີບ.

ມາດຕາ 129 ການປອມແປງເງິນ ຫຼື ການໃຊ້ເງິນປອມ

ບຸກຄົນໃດ ຫາກໄດ້ໃຊ້ເຄື່ອງພິມ ຫຼື ໃຊ້ວິທີການອື່ນ ປອມແປງເງິນກີບ, ເງິນຕາຕ່າງປະເທດ ຫຼື ນຳເອົາເງິນປອມຈາກຕ່າງປະເທດ ເຂົ້າມາຈຳໜ່າຍ ຢູ່ ສາທາລະນະລັດ ປະຊາທິປະໄຕ ປະຊາຊົນລາວ ຈະຖືກລົງໂທດຕັດອິດສະລະພາບ ແຕ່ ຫ້າປີ ຫາ ສິບຫ້າປີ ແລະ ຈະຖືກປັບໃໝ ບໍ່ເກີນ 500.000.000 ກີບ.

ໃນກໍລະນີທີ່ຜູ້ກະທຳຜິດ ຫາກໄດ້ປອມແປງເງິນ ຫຼື ໄດ້ນຳເອົາເງິນປອມ ເຂົ້າມາໂດຍມີການຈັດຕັ້ງ ຫຼື ຢ່າງຫຼວງຫຼາຍ ຈະຖືກລົງໂທດຕັດອິດສະລະພາບ ແຕ່ ສິບປີ ຫາ ຊາວ ປີ ແລະ ຈະຖືກປັບໃໝ ບໍ່ເກີນ 500.000.000 ກີບ.

ການກະກຽມໃຫ້ແກ່ການກະທຳຜິດ, ຄວາມພະຍາຍາມກໍ່ການກະທຳຜິດ ກໍຈະຖືກລົງໂທດ.

ບຸກຄົນໃດ ຫາກຮູ້ວ່າແມ່ນເງິນປອມ ແຕ່ຍັງນຳອອກໃຊ້ ຈະຖືກລົງໂທດຕັດອິດສະລະພາບ ແຕ່ ສາມເດືອນ ຫາ ຫ້າປີ ແລະ ຈະຖືກປັບໃໝ ບໍ່ເກີນ 5.000.000 ກີບ.

ບຸກຄົນໃດ ຫາກຮູ້ວ່າຕົນມີເງິນປອມຢູ່ໃນຄອບຄອງ ແຕ່ບໍ່ໄດ້ແຈ້ງຕໍ່ເຈົ້າໜ້າທີ່ ຈະຖືກລົງໂທດຕັດອິດສະລະພາບ ແຕ່ ສາມເດືອນ ຫາ ສອງປີ ແລະ ຈະຖືກປັບໃໝ ບໍ່ເກີນ 5.000.000 ກີບ.

ມາດຕາ 130 ການຟອກເງິນ

ການຟອກເງິນ ແມ່ນ ການປ່ຽນຮູບ, ນຳໃຊ້, ເຄື່ອນຍ້າຍ, ແລກປ່ຽນ, ໄດ້ມາ, ຄອບຄອງ, ໂອນກຳມະສິດທີ່ແທ້ຈິງ ຂອງເງິນ ຫຼື ຊັບສິນອື່ນ ທີ່ ບຸກຄົນ, ນິຕິບຸກຄົນ ຫຼື ການຈັດຕັ້ງ ໂດຍທີ່ຮູ້, ໄດ້ຮູ້ ຫຼື ສົງໄສວ່າ ເງິນ ຫຼື ຊັບສິນນັ້ນ ມາຈາກການກະທຳຜິດຕົ້ນ ເພື່ອປົກປິດ ຫຼື ຊຸກເຊື່ອງ ຄຸນລັກສະນະ, ທີ່ ມາຂອງເງິນ, ທີ່ຕັ້ງຂອງຊັບສິນ ເພື່ອເຮັດໃຫ້ເງິນ ຫຼື ຊັບສິນດັ່ງກ່າວ ຖືກຕ້ອງຕາມກົດໝາຍ.

ບຸກຄົນທີ່ໄດ້ກະທຳຜິດໃນສະຖານຟອກເງິນ ທີ່ມີມູນຄ່າ ຕໍ່ກວ່າ 1.000.000.000 ກີບ ຈະຖືກ ລົງໂທດຕັດອິດສະລະພາບ ແຕ່ ສາມປີ ຫາ ເຈັດປີ ແລະ ຈະຖືກປັບໃໝ ບໍ່ເກີນ 500.000.000 ກີບ ແລະ ຈະຖືກຮັບຊັບ.

ໃນກໍລະນີທີ່ໄດ້ກະທຳຜິດທີ່ມີມູນຄ່າ ແຕ່ 1.000.000.000 ກີບ ຂຶ້ນໄປ ຈະຖືກລົງໂທດຕັດອິດ ສະລະພາບ ແຕ່ ເຈັດປີ ຫາ ສິບປີ ແລະ ຈະຖືກປັບໃໝ ບໍ່ເກີນ 700.000.000 ກີບ ແລະ ຈະຖືກຮັບຊັບ.

ໃນກໍລະນີມີການຈັດຕັ້ງເປັນກຸ່ມ ຫຼື ມີການກະທຳຜິດເປັນອາຈິນ ຈະຖືກລົງໂທດຕັດອິດສະລະ ພາບ ແຕ່ ສິບປີ ຫາ ສິບຫ້າປີ ແລະ ຈະຖືກປັບໃໝ ບໍ່ເກີນ 900.000.000 ກີບ ແລະ ຈະຖືກຮັບຊັບ.

ການກະກຽມໃຫ້ແກ່ການກະທຳຜິດ, ຄວາມພະຍາຍາມກໍ່ການກະທຳຜິດ ກໍຈະຖືກລົງໂທດ.

ມາດຕາ 131 ການສະໜອງທຶນໃຫ້ແກ່ການກໍ່ການຮ້າຍ

ການສະໜອງທຶນໃຫ້ແກ່ການກໍ່ການຮ້າຍ ແມ່ນ ການເຄື່ອນໄຫວໂດຍເຈດຕະນາ ທັງທາງກົງ ແລະ ທາງອ້ອມ ຂອງບຸກຄົນ, ນິຕິບຸກຄົນ ຫຼື ການຈັດຕັ້ງ ທີ່ພະຍາຍາມ ໃຫ້, ຮິບໂຮມ, ຈັດຫາ ທຶນ ທີ່ຖືກຕ້ອງ ຫຼື ບໍ່ຖືກຕ້ອງ, ທັງໝົດ ຫຼື ບາງສ່ວນ ເພື່ອສະໜອງໃຫ້ແກ່ການກໍ່ການຮ້າຍ ເຖິງວ່າທຶນນັ້ນ ຈະຖືກນຳໃຊ້ ຫຼື ບໍ່ນຳໃຊ້ເຂົ້າໃນການກະທຳຕົວຈິງກໍຕາມ.

ບຸກຄົນ ທີ່ໄດ້ກະທຳຜິດໃນສະຖານການສະໜອງທຶນໃຫ້ແກ່ການກໍ່ການຮ້າຍ ທີ່ມີມູນຄ່າຕໍ່ກວ່າ 1.000.000.000 ກີບ ຈະຖືກລົງໂທດຕັດອິດສະລະພາບ ແຕ່ ຫ້າປີ ຫາ ແປດປີ ແລະ ຈະຖືກປັບໃໝ ບໍ່ ເກີນ 800.000.000 ກີບ ແລະ ຈະຖືກຮັບຊັບ.

ໃນກໍລະນີທີ່ມີມູນຄ່າ ແຕ່ 1.000.000.000 ກີບ ຂຶ້ນໄປ ຈະຖືກລົງໂທດຕັດອິດສະລະພາບ ແຕ່ ແປດປີ ຫາ ສິບສອງປີ ແລະ ຈະຖືກປັບໃໝ ບໍ່ເກີນ 1.000.000.000 ກີບ ແລະ ຈະຖືກຮັບຊັບ.

ໃນກໍລະນີທີ່ມີການຈັດຕັ້ງເປັນກຸ່ມ ຫຼື ເປັນອາຈິນ ຈະຖືກລົງໂທດຕັດອິດສະລະພາບ ແຕ່ ສິບຫ້າ ປີ ຫາ ຊາວປີ ແລະ ຈະຖືກປັບໃໝ ບໍ່ເກີນ 1.000.000.000 ກີບ ແລະ ຈະຖືກຮັບຊັບ.

ການກະກຽມໃຫ້ແກ່ການກະທຳຜິດ, ຄວາມພະຍາຍາມກໍ່ການກະທຳຜິດ ກໍຈະຖືກລົງໂທດ.

ມາດຕາ 132 ການຜະລິດ, ການມີໄວ້ໃນຄອບຄອງ, ການໃຊ້ອາວຸດເສິກ ຫຼື ວັດຖຸລະເບີດໂດຍບໍ່ຖືກຕ້ອງຕາມ ກົດໝາຍ

ບຸກຄົນໃດ ຫາກໄດ້ຜະລິດ, ມີໄວ້ໃນຄອບຄອງ, ຮັກສາ, ໃຊ້ອາວຸດເສິກ ຫຼື ວັດຖຸລະເບີດ ລວມ ທັງສິນສ່ວນຂອງອາວຸດເສິກ ຫຼື ວັດຖຸລະເບີດ ໂດຍບໍ່ຖືກຕ້ອງຕາມກົດໝາຍ ຈະຖືກລົງໂທດຕັດອິດສະ ລະພາບ ແຕ່ **ໜຶ່ງປີ** ຫາ ຫ້າປີ ແລະ ຈະຖືກປັບໃໝ **ບໍ່ເກີນ 50.000.000 ກີບ.**

ມາດຕາ 133 ການຊື້ຂາຍອາວຸດເສິກ ຫຼື ວັດຖຸລະເບີດ ໂດຍບໍ່ຖືກຕ້ອງຕາມກົດໝາຍ

ບຸກຄົນໃດ ຫາກໄດ້ ຊື້, ຂາຍ ອາວຸດເສິກ ຫຼື ວັດຖຸລະເບີດ ໂດຍບໍ່ຖືກຕ້ອງຕາມກົດໝາຍ ຈະຖືກ ລົງໂທດຕັດອິດສະລະພາບ ແຕ່ ຫົກເດືອນ ຫາ ຫ້າປີ ແລະ ຈະຖືກປັບໃໝ **ບໍ່ເກີນ 50.000.000 ກີບ.**

ໃນກໍລະນີທີ່ຜູ້ກະທຳຜິດ ຫາກໄດ້ຖືເອົາການຊື້, ການຂາຍອາວຸດເສິກ ຫຼື ວັດຖຸລະເບີດເປັນອາ ຈິນ, ມີການຈັດຕັ້ງເປັນກຸ່ມ ຫຼື ໃນກໍລະນີທີ່ໄດ້ ຊື້, ຂາຍ ວັດຖຸດັ່ງກ່າວ ເປັນຈຳນວນຫຼວງຫຼາຍ ຈະຖືກລົງ ໂທດຕັດອິດສະລະພາບ ແຕ່ ຫ້າປີ ຫາ ສິບປີ ແລະ ຈະຖືກປັບໃໝ **ບໍ່ເກີນ 100.000.000 ກີບ.**

ມາດຕາ 134 ການລັກ, ການຍ້າຍອອກ, ການປຸ້ນເອົາອາວຸດເສິກ ຫຼື ວັດຖຸລະເບີດ

ບຸກຄົນໃດ ຫາກໄດ້ລັກ, ຍ້າຍອອກ, ປຸ້ນເອົາອາວຸດເສິກ ຫຼື ວັດຖຸລະເບີດ ຈະຖືກລົງໂທດຕັດອິດ ສະລະພາບ ແຕ່ ສອງປີ ຫາ ຫ້າປີ ແລະ ຈະຖືກປັບໃໝ **ບໍ່ເກີນ 50.000.000 ກີບ.**

ໃນກໍລະນີທີ່ຜູ້ກະທຳຜິດ ຫາກໄດ້ຖືເອົາການລັກ, ຍ້າຍອອກອາວຸດເສິກ ຫຼື ວັດຖຸລະເບີດເປັນອາ ຈິນ, ມີການຈັດຕັ້ງເປັນກຸ່ມ ຫຼື ໄດ້ລັກ, ຍ້າຍອອກເອົາອາວຸດດັ່ງກ່າວເປັນຈຳນວນຫຼວງຫຼາຍ ຫຼື ໄດ້ປຸ້ນເອົາ ອາວຸດດັ່ງກ່າວ ຈະຖືກລົງໂທດຕັດອິດສະລະພາບ ແຕ່ ຫ້າປີ ຫາ ສິບປີ ແລະ ຈະຖືກປັບໃໝ **ບໍ່ເກີນ 100.000.000 ກີບ.**

ມາດຕາ 135(ໃໝ່) ການທຳລາຍສາງອາວຸດ

ບຸກຄົນໃດ ຫາກໄດ້ທຳລາຍ, ມ້າງເພ ຫຼື ຈູດເຜົາສາງອາວຸດ ຈະຖືກລົງໂທດຕັດອິດສະລະພາບ ແຕ່ ແປດປີ ຫາ ຊາວປີ ແລະ ຈະຖືກປັບໃໝ **ບໍ່ເກີນ 100.000.000 ກີບ.**

ການກະກຽມໃຫ້ແກ່ການກະທຳຜິດ, ຄວາມພະຍາຍາມກໍານານກະທຳຜິດ ກໍຈະຖືກລົງໂທດ.

ມາດຕາ 136 ການເຮັດໃຫ້ອາວຸດເສິກ ຫຼື ວັດຖຸລະເບີດຂອງລັດເສຍຫາຍ

ບຸກຄົນໃດ ຫາກໄດ້ເຮັດໃຫ້ອາວຸດເສິກ ຫຼື ວັດຖຸລະເບີດຂອງລັດເສຍຫາຍ ດ້ວຍຄວາມບໍ່ລະມັດ ລະວັງ ຈະຖືກລົງໂທດຕັດອິດສະລະພາບ ແຕ່ ສາມເດືອນ ຫາ ສາມປີ ຫຼື ດັດສ້າງໂດຍບໍ່ຕັດອິດສະລະ ພາບ ແລະ ຈະຖືກປັບໃໝ **ບໍ່ເກີນ 50.000.000 ກີບ.**

ມາດຕາ 137 ການກະທຳຜິດກ່ຽວກັບອາວຸດເຄມີ

ອາວຸດເຄມີ ແມ່ນ ອາວຸດທີ່ປະກອບດ້ວຍທາດພິດ, ທາດເບື້ອ ຊຶ່ງນຳໃຊ້ເພື່ອທຳລາຍລ້າງຜານ ມະນຸດ.

ບຸກຄົນໃດ ຫາກໄດ້ຜະລິດ, ຊື້, ຂາຍ, ມອບ, ແລກປ່ຽນ, ມີໄວ້ໃນຄອບຄອງ ຫຼື ຂົນສົ່ງສານເຄມີ ເພື່ອຜະລິດອາວຸດເຄມີ ຈະຖືກລົງໂທດ ດັ່ງນີ້:

- ແຕ່ທ້າຍພັນກຣາມລົງມາ ຈະຖືກຕັດອິດສະລະພາບ ແຕ່ ຫ້າປີ ຫາ ຫົກປີ ແລະ ຈະຖືກປັບໃໝ **ບໍ່ເກີນ** 6.000.000 ກີບ;
- ເກີນກວ່າທ້າຍພັນກຣາມ ຫາ ສິບພັນກຣາມ ຈະຖືກຕັດອິດສະລະພາບເກີນກວ່າ ຫົກປີ ຫາ ແປດປີ ແລະ ຈະຖືກປັບໃໝ **ບໍ່ເກີນ** 8.000.000 ກີບ;
- ເກີນກວ່າສິບພັນກຣາມ ຈະຖືກຕັດອິດສະລະພາບເກີນກວ່າ ແປດປີ ຫາ ສິບປີ ແລະ ຈະຖືກປັບໃໝ **ບໍ່ເກີນ** 10.000.000 ກີບ.

ບຸກຄົນໃດຫາກໄດ້ຜະລິດ, ຊື້, ຂາຍ, ມອບ, ແລກປ່ຽນ, ມີໄວ້ໃນຄອບຄອງ, ຂົນສົ່ງ ຫຼື ຍຸຍົງ ສົ່ງເສີມການນຳໃຊ້ອາວຸດເຄມີ ຈະຖືກລົງໂທດ ດັ່ງນີ້:

- ແຕ່ທ້າຍພັນກຣາມລົງມາ ຈະຖືກຕັດອິດສະລະພາບ ແຕ່ ເຈັດປີ ຫາ ແປດປີ ແລະ ຈະຖືກປັບໃໝ **ບໍ່ເກີນ** 200.000.000 ກີບ;
- ເກີນກວ່າທ້າຍພັນກຣາມ ຈະຖືກຕັດອິດສະລະພາບເກີນກວ່າ ແປດປີ ຫາ ສິບປີ ແລະ ຈະຖືກປັບໃໝ **ບໍ່ເກີນ** 300.000.000 ກີບ;
- ເກີນກວ່າສິບພັນກຣາມ ຈະຖືກຕັດອິດສະລະພາບເກີນກວ່າ ສິບປີ ຫາ ສິບສອງປີ ແລະ ຈະຖືກປັບໃໝ **ບໍ່ເກີນ** 500.000.000 ກີບ.

ບຸກຄົນໃດ ຫາກໄດ້ນຳໃຊ້ອາວຸດເຄມີ ຈະຖືກລົງໂທດ ດັ່ງນີ້:

- ຖ້າຜົນເສຍຫາຍ**ບໍ່ຫຼວງຫຼາຍ** ຈະຖືກຕັດອິດສະລະພາບ ແຕ່ ສິບປີ ຫາ **ສິບຫ້າປີ** ແລະ ຈະຖືກປັບໃໝ **ບໍ່ເກີນ** 1.500.000.000 ກີບ;
- ຖ້າຜົນເສຍຫາຍ**ຢ່າງຫຼວງຫຼາຍ** ຈະຖືກຕັດອິດສະລະພາບຕະຫຼອດຊີວິດ ແລະ ຈະຖືກປັບໃໝ **ບໍ່ເກີນ** 5.000.000.000 ກີບ.

ການກະກຽມໃຫ້ແກ່ການກະທຳຜິດ, ຄວາມພະຍາຍາມກໍານານກະທຳຜິດ ກໍຈະຖືກລົງໂທດ.

ມາດຕາ 138 ການຜະລິດ, ການມີໄວ້ໃນຄອບຄອງເຄື່ອງວິທະຍຸສື່ສານ ໂດຍບໍ່ຖືກຕ້ອງຕາມກົດໝາຍ

ບຸກຄົນໃດ ຫາກໄດ້ຜະລິດ, ມີໄວ້ຄອບຄອງ ຫຼື ໄດ້ຕິດຕັ້ງເຄື່ອງວິທະຍຸສື່ສານ ໂດຍບໍ່ຖືກຕ້ອງ ຕາມກົດໝາຍ ຈະຖືກລົງໂທດຕັດອິດສະລະພາບ ແຕ່ ຫົກເດືອນ ຫາ ສາມປີ ແລະ ຈະຖືກປັບໃໝ **ບໍ່ເກີນ** 50.000.000 ກີບ.

ໝວດທີ 2

**ການກະທຳຜິດກ່ຽວກັບຄວາມປອດໄພ
ແລະ ຄວາມເປັນລະບຽບຮຽບຮ້ອຍຂອງສັງຄົມ**

ມາດຕາ 139 ການເປັນແພດເຖື້ອນ

ບຸກຄົນໃດ ທີ່ບໍ່ໄດ້ຮັບອະນຸຍາດປິ່ນປົວຢ່າງຖືກຕ້ອງຕາມກົດໝາຍ ຫາກໄດ້ປິ່ນປົວຄົນເຈັບ ເພື່ອຫາລາຍໄດ້ ຈະຖືກປັບໃໝ **ບໍ່ເກີນ 10.000.000 ກີບ.**

ໃນກໍລະນີທີ່ຜູ້ກະທຳຜິດ ຫາກໄດ້ເຮັດໃຫ້ຄົນເສຍອົງຄະ ຫຼື ພິການ ຈະຖືກລົງໂທດຕັດອິດສະລະພາບ ແຕ່ ຫົກເດືອນ ຫາ ສາມປີ ແລະ ຈະຖືກປັບໃໝ **ບໍ່ເກີນ 20.000.000 ກີບ.**

ໃນກໍລະນີທີ່ຜູ້ກະທຳຜິດ ຫາກໄດ້ເຮັດໃຫ້ຄົນເສຍຊີວິດ ຈະຖືກລົງໂທດຕັດອິດສະລະພາບ ແຕ່ ໜຶ່ງປີ ຫາ ຫ້າປີ ແລະ ຈະຖືກປັບໃໝ **ບໍ່ເກີນ 50.000.000 ກີບ.**

ມາດຕາ 140 ການຫຼິ້ນການພະນັນທີ່ຕ້ອງຫ້າມ

ບຸກຄົນໃດ ຫາກໄດ້ຫຼິ້ນການພະນັນທີ່ຕ້ອງຫ້າມ ຈະຖືກປັບໃໝ **ບໍ່ເກີນ 10.000.000 ກີບ.**

ບຸກຄົນໃດ ຫາກໄດ້ສົມຍອມໃຫ້ຫຼິ້ນການພະນັນທີ່ຕ້ອງຫ້າມຢູ່ໃນເຮືອນຂອງຕົນ ຫຼື ເປັນເຈົ້າມື ຫຼື ເປັນຜູ້ກະທຳຜິດທີ່ບໍ່ເຂັດຫຼາຍ ຈະຖືກລົງໂທດຕັດອິດສະລະພາບ ແຕ່ ສາມເດືອນ ຫາ ສອງປີ ຫຼື ດັດສ້າງໂດຍບໍ່ຕັດອິດສະລະພາບ ແລະ ຈະຖືກປັບໃໝ **ບໍ່ເກີນ 15.000.000 ກີບ.**

ມາດຕາ 141 ການເປັນນັກເລງອັນທະພານ

ບຸກຄົນໃດ ທີ່ບໍ່ເຄົາລົບນັບຖືລະບຽບວິໄນຂອງການດຳລົງຊີວິດຂອງສັງຄົມ ຫາກໄດ້ໃຊ້ຄວາມຮຸນແຮງ, ໃຊ້ການນາບຊູ່, ໃຊ້ຄວາມຫຍາບຊ້າ ຫຼື ໄດ້ມີການກະທຳອື່ນ ຊຶ່ງຜືນຕໍ່ຄວາມເປັນລະບຽບຮຽບຮ້ອຍຂອງສັງຄົມ ຈະຖືກຕຳນິວິຈານຕໍ່ໜ້າມະຫາຊົນ ແລະ ຈະຖືກປັບໃໝ **ບໍ່ເກີນ 10.000.000 ກີບ.**

ໃນກໍລະນີມີການຈັດຕັ້ງເປັນກຸ່ມ ຫຼື ເປັນອາຈິນ ຈະຖືກລົງໂທດຕັດອິດສະລະພາບ ແຕ່ ສາມເດືອນ ຫາ ໜຶ່ງປີ ຫຼື ດັດສ້າງໂດຍບໍ່ຕັດອິດສະລະພາບ ແລະ ຈະຖືກປັບໃໝ **ບໍ່ເກີນ 15.000.000 ກີບ.**

ມາດຕາ 142 ການກະທຳຜິດຕໍ່ຄວາມປອດໄພຂອງການຈະລາຈອນທາງບົກ

ບຸກຄົນໃດ ໂດຍເຈດຕະນາ ຫາກໄດ້ເຮັດໃຫ້ **ຖະໜົນຫົນທາງ** ເສຍຫາຍ, ປ່ຽນແປງ ຫຼື ເຮັດໃຫ້ **ລະບົບສັນຍານຈະລາຈອນ ເປັນຕົ້ນ** ປ້າຍຈະລາຈອນ ຫຼື ປ້າຍສັນຍານ, ໄຟອຳນາດ, ກ້ອງວົງຈອນປັດ, ຫຼັກໝາຍກິໂລແມັດ ເສຍຫາຍ; ໄດ້ໃຊ້ຄວາມຮຸນແຮງ ຫຼື ນາບຊູ່ຜູ້ຂັບຂີ່ຍານພາຫະນະ ຊຶ່ງພາໃຫ້ເກີດອຸບປະຕິເຫດໃນການຈະລາຈອນ ຈະຖືກລົງໂທດຕັດອິດສະລະພາບ ແຕ່ ຫົກເດືອນ ຫາ ສອງປີ ແລະ ຈະຖືກປັບໃໝ **ບໍ່ເກີນ 10.000.000 ກີບ.**

ໃນກໍລະນີທີ່ການກະທຳຜິດ ຫາກພາໃຫ້ມີຄົນບາດເຈັບສາຫັດ, ເສຍອົງຄະ **ຫຼື ພິການ** ຈະຖືກລົງໂທດຕັດອິດສະລະພາບ ແຕ່ ສອງປີ ຫາ ຫ້າປີ ແລະ ຈະຖືກປັບໃໝ **ບໍ່ເກີນ 20.000.000 ກີບ.**

ໃນກໍລະນີທີ່ການກະທຳຜິດ ຫາກພາໃຫ້ມີຄົນເສຍຊີວິດ ຈະຖືກລົງໂທດຕັດອິດສະລະພາບແຕ່ ຫົກປີ ຫາ ສິບປີ ແລະ ຈະຖືກປັບໃໝ ບໍ່ເກີນ 30.000.000 ກີບ.

ໃນກໍລະນີທີ່ການກະທຳຜິດ ຫາກພາໃຫ້ມີຄົນເສຍຊີວິດແຕ່ ສອງຄົນຂຶ້ນໄປ ຈະຖືກລົງໂທດ ຕັດອິດສະລະພາບ ແຕ່ ແປດປີ ຫາ ສິບຫ້າປີ ແລະ ຈະຖືກປັບໃໝ ບໍ່ເກີນ 50.000.000 ກີບ.

ໃນກໍລະນີທີ່ເປັນການກະທຳຜິດດ້ວຍຄວາມບໍ່ລະມັດລະວັງ ແລະ ສ້າງຄວາມເສຍຫາຍ ຈະຖືກ ປັບໃໝ ບໍ່ເກີນ 5.000.000ກີບ.

ໃນກໍລະນີທີ່ເປັນການກະທຳຜິດດ້ວຍຄວາມບໍ່ລະມັດລະວັງ ແລ້ວພາໃຫ້ມີຄົນບາດເຈັບສາຫັດ, ເຈັບຫຼາຍຄົນ, ເສຍອົງຄະ ຫຼື ພິການ ຈະຖືກລົງໂທດຕັດອິດສະລະພາບ ແຕ່ ຫົກເດືອນ ຫາ ສາມປີ ແລະ ຈະຖືກປັບໃໝ ບໍ່ເກີນ 15.000.000 ກີບ.

ໃນກໍລະນີທີ່ເປັນການກະທຳຜິດດ້ວຍຄວາມບໍ່ລະມັດລະວັງ ແລ້ວພາໃຫ້ມີຄົນເສຍຊີວິດ ຈະຖືກ ລົງໂທດຕັດອິດສະລະພາບ ແຕ່ ສອງປີ ຫາ ຫ້າປີ ແລະ ຈະຖືກປັບໃໝ ບໍ່ເກີນ 10.000.000 ກີບ.

ໃນກໍລະນີທີ່ເປັນການກະທຳຜິດດ້ວຍຄວາມບໍ່ລະມັດລະວັງ ແລ້ວພາໃຫ້ມີຄົນເສຍຊີວິດແຕ່ສອງ ຄົນຂຶ້ນໄປ ຈະຖືກລົງໂທດຕັດອິດສະລະພາບ ແຕ່ ຫ້າປີ ຫາ ແປດປີ ແລະ ຈະຖືກປັບໃໝ ບໍ່ເກີນ 30.000.000ກີບ.

ມາດຕາ 143(ໃໝ່) ການກົດຂວາງການຈະລາຈອນທາງບົກ

ບຸກຄົນໃດ ຫາກໄດ້ກົດຂວາງການຈະລາຈອນທາງບົກ ດ້ວຍການ ຊຸດ, ເຈາະ ຫຼື ຕັດ, ວາງສິ່ງ ກົດຂວາງ, ມ້າງ, ຮີ້ຖອນ, ຍົກຍ້າຍ, ເຮັດໃຫ້ຫຍຸ້ງຍາກ ໂດຍບໍ່ຖືກຕ້ອງຕາມກົດໝາຍ ຈະຖືກລົງໂທດຕັດ ອິດສະລະພາບ ແຕ່ ສາມເດືອນ ຫາ ສອງປີ ຫຼື ດັດສ້າງໂດຍບໍ່ຕັດອິດສະລະພາບ ແລະ ຈະຖືກ ປັບໃໝ ບໍ່ເກີນ 5.000.000 ກີບ.

ໃນກໍລະນີເປັນການກະທຳຜິດ ທີ່ພາໃຫ້ເກີດອຸບປະຕິເຫດໃນການຈະລາຈອນ ຈະຖືກລົງໂທດ ຕັດອິດສະລະພາບ ແຕ່ ຫົກເດືອນ ຫາ ສາມປີ ແລະ ຈະຖືກປັບໃໝ ບໍ່ເກີນ 10.000.000 ກີບ.

ໃນກໍລະນີທີ່ການກະທຳຜິດ ຫາກພາໃຫ້ມີຄົນບາດເຈັບສາຫັດ, ເສຍອົງຄະ ຫຼື ພິການ ຈະຖືກລົງ ໂທດຕັດອິດສະລະພາບ ແຕ່ ສອງປີ ຫາ ຫ້າປີ ແລະ ຈະຖືກປັບໃໝ ບໍ່ເກີນ 20.000.000 ກີບ.

ໃນກໍລະນີທີ່ການກະທຳຜິດ ຫາກໄດ້ພາໃຫ້ມີຄົນເສຍຊີວິດ ຈະຖືກລົງໂທດຕັດອິດສະລະພາບ ແຕ່ ຫົກປີ ຫາ ສິບປີ ແລະ ຈະຖືກປັບໃໝ ບໍ່ເກີນ 30.000.000 ກີບ.

ໃນກໍລະນີທີ່ການກະທຳຜິດ ຫາກໄດ້ພາໃຫ້ມີຄົນເສຍຊີວິດແຕ່ສອງຄົນຂຶ້ນໄປ ຈະຖືກລົງໂທດ ຕັດອິດສະລະພາບ ແຕ່ ແປດປີ ຫາ ສິບຫ້າປີ ແລະ ຈະຖືກປັບໃໝ ບໍ່ເກີນ 50.000.000 ກີບ.

ມາດຕາ 144 ການລະເມີດກົດຈະລາຈອນທີ່ພາໃຫ້ເກີດອຸບປະຕິເຫດ

ບຸກຄົນໃດ ຫາກໄດ້ລະເມີດກົດຈະລາຈອນ ແລ້ວພາໃຫ້ເກີດອຸບປະຕິເຫດ ແລະ ເຮັດໃຫ້ຜູ້ອື່ນ ຖືກບາດເຈັບ ຈະຖືກປັບໃໝ ບໍ່ເກີນ 5.000.000 ກີບ.

ໃນກໍລະນີທີ່ການກະທຳຜິດ ຫາກພາໃຫ້ມີຄົນບາດເຈັບສາຫັດ, ເຈັບຫຼາຍຄົນ, ເສຍອົງຄະ ຫຼື ພິການ ຈະຖືກລົງໂທດຕັດອິດສະລະພາບ ແຕ່ ຫົກເດືອນ ຫາ ສາມປີ ແລະ ຈະຖືກປັບໃໝ ບໍ່ເກີນ 15.000.000 ກີບ.

ໃນກໍລະນີທີ່ການກະທຳຜິດ ຫາກພາໃຫ້ມີຄົນເສຍຊີວິດ ຈະຖືກລົງໂທດຕັດອິດສະລະພາບ ແຕ່ ສອງປີ ຫາ ຫ້າປີ ແລະ ຈະຖືກປັບໃໝ ບໍ່ເກີນ 30.000.000 ກີບ.

ໃນກໍລະນີທີ່ການກະທຳຜິດ ຫາກພາໃຫ້ມີຄົນເສຍຊີວິດແຕ່ສອງຄົນຂຶ້ນໄປ ຈະຖືກລົງໂທດຕັດອິດສະລະພາບ ແຕ່ ຫ້າປີ ຫາ ສິບປີ ແລະ ຈະຖືກປັບໃໝ ບໍ່ເກີນ 50.000.000 ກີບ.

ມາດຕາ 145 ການຫຼົບໜີຈາກອຸບປະຕິເຫດ

ບຸກຄົນໃດ ຫາກໄດ້ເຮັດໃຫ້ອຸບປະຕິເຫດເກີດຂຶ້ນ ຫຼື ມີສ່ວນພົວພັນໂດຍກົງກັບອຸບປະຕິເຫດ ແລ້ວຫຼົບໜີ ຈະຖືກລົງໂທດຕັດອິດສະລະພາບ ແຕ່ ຫົກເດືອນ ຫາ ສອງປີ ແລະ ຈະຖືກປັບໃໝ ບໍ່ເກີນ 15.000.000 ກີບ.

ຄວາມພະຍາຍາມກໍານານກະທຳຜິດ ກໍຈະຖືກລົງໂທດ.

ມາດຕາ 146(ໃໝ່) ການນຳໃຊ້ພາຫະນະທີ່ບໍ່ໄດ້ມາດຕະຖານເຕັກນິກ

ບຸກຄົນໃດ ຫາກນຳໃຊ້ພາຫະນະທີ່ບໍ່ໄດ້ມາດຕະຖານເຕັກນິກ ແລ້ວພາໃຫ້ເກີດອຸບປະຕິເຫດ ແລະ ເຮັດໃຫ້ບຸກຄົນອື່ນໄດ້ຮັບບາດເຈັບ ຈະຖືກລົງໂທດຕັດອິດສະລະພາບ ແຕ່ ສາມເດືອນ ຫາ ສອງປີ ແລະ ຈະຖືກປັບໃໝ ບໍ່ເກີນ 15.000.000 ກີບ.

ໃນກໍລະນີທີ່ການກະທຳຜິດ ຫາກພາໃຫ້ມີຄົນບາດເຈັບສາຫັດ, ເສຍອົງຄະ ຫຼື ພິການ ຈະຖືກລົງໂທດຕັດອິດສະລະພາບ ແຕ່ ສອງປີ ຫາ ຫ້າປີ ແລະ ຈະຖືກປັບໃໝ ບໍ່ເກີນ 20.000.000 ກີບ.

ໃນກໍລະນີທີ່ການກະທຳຜິດ ຫາກພາໃຫ້ມີຄົນເສຍຊີວິດ ຈະຖືກລົງໂທດຕັດອິດສະລະພາບ ແຕ່ ຫົກປີ ຫາ ສິບປີ ແລະ ຈະຖືກປັບໃໝ ບໍ່ເກີນ 30.000.000 ກີບ.

ໃນກໍລະນີທີ່ການກະທຳຜິດ ຫາກພາໃຫ້ມີຄົນເສຍຊີວິດແຕ່ສອງຄົນຂຶ້ນໄປ ຈະຖືກລົງໂທດຕັດອິດສະລະພາບ ແຕ່ ແປດປີ ຫາ ສິບຫ້າປີ ແລະ ຈະຖືກປັບໃໝ ບໍ່ເກີນ 50.000.000 ກີບ.

ມາດຕາ 147(ໃໝ່) ການມອບໝາຍໃຫ້ບຸກຄົນທີ່ບໍ່ມີເງື່ອນໄຂຂັບຂີ່ພາຫະນະບິນທ້ອງຖະໜົນ

ບຸກຄົນໃດ ຫາກໄດ້ມອບໝາຍໃຫ້ບຸກຄົນທີ່ບໍ່ອະນຸຍາດໃຫ້ຂັບຂີ່ ຫຼື ບໍ່ມີໃບອະນຸຍາດຂັບຂີ່ ຫຼື ບໍ່ມີເງື່ອນໄຂຄົບຖ້ວນຕາມກົດໝາຍ ເພື່ອຂັບຂີ່ພາຫະນະບິນທ້ອງຖະໜົນ ຊຶ່ງພາໃຫ້ເກີດອຸບປະຕິເຫດ ເຮັດໃຫ້ບຸກຄົນອື່ນໄດ້ຮັບບາດເຈັບ ຈະຖືກປັບໃໝ ບໍ່ເກີນ 15.000.000 ກີບ.

ໃນກໍລະນີທີ່ການກະທຳຜິດ ຫາກພາໃຫ້ມີຄົນບາດເຈັບສາຫັດ, ເສຍອົງຄະ ຫຼື ພິການ ຈະຖືກລົງໂທດຕັດອິດສະລະພາບ ແຕ່ ສາມເດືອນ ຫາ ສອງປີ ແລະ ຈະຖືກປັບໃໝ ບໍ່ເກີນ 20.000.000 ກີບ.

ໃນກໍລະນີທີ່ການກະທຳຜິດ ຫາກພາໃຫ້ມີຄົນເສຍຊີວິດ ຈະຖືກລົງໂທດຕັດອິດສະລະພາບ ແຕ່ ສອງປີ ຫາ ຫ້າປີ ແລະ ຈະຖືກປັບໃໝ ບໍ່ເກີນ 30.000.000 ກີບ.

ໃນກໍລະນີທີ່ການກະທຳຜິດ ຫາກພາໃຫ້ມີຄົນເສຍຊີວິດແຕ່ສອງຄົນຂຶ້ນໄປ ຈະຖືກລົງໂທດຕັດອິດສະລະພາບ ແຕ່ ສາມປີ ຫາ ເຈັດປີ ແລະ ຈະຖືກປັບໃໝ ບໍ່ເກີນ 50.000.000 ກີບ.

ມາດຕາ 148(ໃໝ່) ການແຂ່ງລົດໂດຍບໍ່ຖືກຕ້ອງຕາມກົດໝາຍ

ບຸກຄົນໃດ ຫາກເຂົ້າຮ່ວມໃນການແຂ່ງ ລົດໃຫຍ່, ລົດຈັກ ຫຼື ພາຫະນະອື່ນ ທີ່ແລ່ນດ້ວຍເຄື່ອງຈັກ ໂດຍບໍ່ຖືກຕ້ອງຕາມກົດໝາຍ ຈະຖືກປັບໃໝ ບໍ່ເກີນ 20.000.000 ກີບ ຫຼື ດັດສ້າງໂດຍບໍ່ຕັດອິດສະລະພາບ ແລະ ຈະຖືກປັບໃໝ ບໍ່ເກີນ 15.000.000 ກີບ.

ໃນກໍລະນີເກີດອຸບປະຕິເຫດ ແລະ ເຮັດໃຫ້ບຸກຄົນອື່ນໄດ້ຮັບບາດເຈັບ ຈະຖືກລົງໂທດຕັດອິດສະລະພາບ ແຕ່ ສາມເດືອນ ຫາ ສອງປີ ແລະ ຈະຖືກປັບໃໝ ບໍ່ເກີນ 25.000.000 ກີບ.

ໃນກໍລະນີທີ່ການກະທຳຜິດ ຫາກພາໃຫ້ມີຄົນບາດເຈັບສາຫັດ, ເສຍອົງຄະ ຫຼື ພິການ ຈະຖືກລົງໂທດຕັດອິດສະລະພາບ ແຕ່ ຫົກເດືອນ ຫາສາມປີ ແລະ ຈະຖືກປັບໃໝ ບໍ່ເກີນ 30.000.000 ກີບ.

ໃນກໍລະນີທີ່ການກະທຳຜິດ ຫາກພາໃຫ້ມີຄົນເສຍຊີວິດ ຈະຖືກລົງໂທດຕັດອິດສະລະພາບ ແຕ່ ສາມປີ ຫາ ຫ້າປີ ແລະ ຈະຖືກປັບໃໝ ບໍ່ເກີນ 50.000.000 ກີບ.

ໃນກໍລະນີທີ່ການກະທຳຜິດ ຫາກພາໃຫ້ມີຄົນເສຍຊີວິດແຕ່ສອງຄົນຂຶ້ນໄປ ຈະຖືກລົງໂທດຕັດອິດສະລະພາບ ແຕ່ ຫ້າປີ ຫາ ແປດປີ ແລະ ຈະຖືກປັບໃໝ ບໍ່ເກີນ 70.000.000 ກີບ.

ມາດຕາ 149(ໃໝ່) ການຈັດຕັ້ງແຂ່ງລົດໂດຍບໍ່ຖືກຕ້ອງຕາມກົດໝາຍ

ບຸກຄົນໃດ ຫາກຈັດຕັ້ງໃຫ້ມີການແຂ່ງ ລົດໃຫຍ່, ລົດຈັກ ຫຼື ພາຫະນະອື່ນ ທີ່ແລ່ນດ້ວຍເຄື່ອງຈັກ ໂດຍບໍ່ຖືກຕ້ອງຕາມກົດໝາຍ ຈະຖືກປັບໃໝ ບໍ່ເກີນ 50.000.000 ກີບ ຫຼື ດັດສ້າງໂດຍບໍ່ຕັດອິດສະລະພາບ ແລະ ຈະຖືກປັບໃໝ ບໍ່ເກີນ 20.000.000 ກີບ.

ໃນກໍລະນີເກີດອຸບປະຕິເຫດ ແລະ ມີການບາດເຈັບ ຈະຖືກລົງໂທດຕັດອິດສະລະພາບ ແຕ່ ຫົກເດືອນ ຫາ ສາມປີ ແລະ ຈະຖືກປັບໃໝ ບໍ່ເກີນ 30.000.000 ກີບ.

ໃນກໍລະນີທີ່ການກະທຳຜິດ ຫາກພາໃຫ້ມີຄົນບາດເຈັບສາຫັດ, ເສຍອົງຄະ ຫຼື ພິການ ຈະຖືກລົງໂທດຕັດອິດສະລະພາບ ແຕ່ ໜຶ່ງປີ ຫາ ຫ້າປີ ແລະ ຈະຖືກປັບໃໝ ບໍ່ເກີນ 50.000.000 ກີບ.

ໃນກໍລະນີທີ່ການກະທຳຜິດ ຫາກພາໃຫ້ມີຄົນເສຍຊີວິດ ຈະຖືກລົງໂທດຕັດອິດສະລະພາບ ແຕ່ ຫ້າປີ ຫາ ເຈັດປີ ແລະ ຈະຖືກປັບໃໝ ບໍ່ເກີນ 70.000.000 ກີບ.

ໃນກໍລະນີທີ່ການກະທຳຜິດ ຫາກພາໃຫ້ມີຄົນເສຍຊີວິດແຕ່ສອງຄົນຂຶ້ນໄປ ຈະຖືກລົງໂທດຕັດອິດສະລະພາບ ແຕ່ ເຈັດປີ ຫາ ສິບປີ ແລະ ຈະຖືກປັບໃໝ ບໍ່ເກີນ 100.000.000 ກີບ.

ມາດຕາ 150(ໃໝ່) ການລະເມີດລະບຽບການກ່ຽວກັບການຈະລາຈອນທາງລົດໄຟ

ບຸກຄົນໃດ ຫາກໄດ້ລະເມີດລະບຽບການກ່ຽວກັບຄວາມປອດໄພໃນການຈະລາຈອນທາງລົດໄຟ **ແລ້ວ** ພາໃຫ້ເກີດອຸປະຕິເຫດ **ແລະ** ເຮັດໃຫ້ມີຄົນບາດເຈັບ ຫຼື ເສຍຊີວິດ ຈະຖືກລົງໂທດຕັດອິດສະລະພາບ ແຕ່ **ຫົກເດືອນ ຫາ ສິບຫ້າປີ** ແລະ ຈະຖືກປັບໃໝ **ບໍ່ເກີນ 100.000.000 ກີບ.**

ມາດຕາ 151(ໃໝ່) ການລະເມີດລະບຽບການກ່ຽວກັບຄວາມປອດໄພໃນການຈະລາຈອນທາງນໍ້າ

ບຸກຄົນໃດ ຫາກໄດ້ລະເມີດລະບຽບການກ່ຽວກັບຄວາມປອດໄພໃນການຈະລາຈອນທາງນໍ້າ **ແລ້ວ** ພາໃຫ້ເກີດອຸປະຕິເຫດ **ແລະ** ເຮັດໃຫ້ມີຄົນບາດເຈັບ ຫຼື ເສຍຊີວິດ ຈະຖືກລົງໂທດຕັດອິດສະລະພາບ ແຕ່ **ຫົກເດືອນ ຫາ ສິບຫ້າປີ** ແລະ ຈະຖືກປັບໃໝ **ບໍ່ເກີນ 100.000.000 ກີບ.**

ມາດຕາ 152(ໃໝ່) ການລະເມີດລະບຽບການກ່ຽວກັບຄວາມປອດໄພຂອງການບິນ

ບຸກຄົນໃດ ຫາກໄດ້ສັ່ງ ຫຼື ດຳເນີນງານກ່ຽວກັບການບິນ ໂດຍລະເມີດລະບຽບການກ່ຽວກັບຄວາມປອດໄພໃນການຈະລາຈອນທາງອາກາດ ຊຶ່ງເຮັດໃຫ້ຄົນອື່ນໄດ້ຮັບບາດເຈັບ ຫຼື ເສຍຊີວິດ ຫຼື ມີຄວາມເສຍຫາຍຢ່າງຫຼວງຫຼາຍ ຈະຖືກລົງໂທດຕັດອິດສະລະພາບ ແຕ່ **ຫົກເດືອນ ຫາ ສິບຫ້າປີ** ແລະ ຈະຖືກປັບໃໝ **ບໍ່ເກີນ 100.000.000 ກີບ.**

ມາດຕາ 153(ໃໝ່) ການນຳໃຊ້ອຸປະກອນກ່ຽວກັບເຮືອບິນທີ່ບໍ່ໄດ້ມາດຕະຖານຄວາມປອດໄພ

ບຸກຄົນໃດ ທີ່ຮັບຜິດຊອບໂດຍກົງກ່ຽວກັບສະພາບເຄື່ອງຈັກ, ເຕັກນິກຂອງເຮືອບິນ ແຕ່ອະນຸຍາດໃຫ້ນຳໃຊ້ເຮືອບິນ ຊຶ່ງບໍ່ຕອບສະໜອງມາດຕະຖານຄວາມປອດໄພຢ່າງຈະແຈ້ງ ຈະຖືກລົງໂທດຕັດອິດສະລະພາບ ແຕ່ **ໜຶ່ງປີ ຫາ ຫ້າປີ** ແລະ ຈະຖືກປັບໃໝ **ບໍ່ເກີນ 50.000.000 ກີບ.**

ໃນກໍລະນີທີ່ການກະທຳຜິດ ຫາກພາໃຫ້ຄົນອື່ນບາດເຈັບສາຫັດ ຫຼື ເສຍຊີວິດ ຫຼື ໃນກໍລະນີທີ່ມີຄວາມເສຍຫາຍຢ່າງຫຼວງຫຼາຍ ຈະຖືກລົງໂທດຕັດອິດສະລະພາບ ແຕ່ **ສອງປີ ຫາ ສິບປີ** ແລະ ຈະຖືກປັບໃໝ **ບໍ່ເກີນ 100.000.000 ກີບ.**

ມາດຕາ 154(ໃໝ່) ການລະເມີດລະບຽບການກ່ຽວກັບການຮັກສາ, ສ້ອມແປງ ຫຼື ຄຸ້ມຄອງວຽກງານການຈະລາຈອນ

ບຸກຄົນໃດ ທີ່ຮັບຜິດຊອບໂດຍກົງກ່ຽວກັບການຮັກສາ, ສ້ອມແປງ ຫຼື ຄຸ້ມຄອງວຽກງານການຈະລາຈອນທາງບົກ, ທາງນໍ້າ, ທາງອາກາດ ຫຼື ທາງລົດໄຟ ແຕ່ໄດ້ລະເມີດລະບຽບການເຫຼົ່ານັ້ນ ຊຶ່ງເຮັດໃຫ້ຄົນອື່ນບາດເຈັບສາຫັດ ຫຼື ເສຍຊີວິດ ຫຼື ໃນກໍລະນີທີ່ມີຄວາມເສຍຫາຍຢ່າງຫຼວງຫຼາຍ ຈະຖືກລົງໂທດຕັດອິດສະລະພາບ ແຕ່ **ຫົກເດືອນ ຫາ ຫ້າປີ** ແລະ ຈະຖືກປັບໃໝ **ບໍ່ເກີນ 15.000.000 ກີບ.**

ມາດຕາ 155 ການກະທຳທີ່ເປັນອັນຕະລາຍຕໍ່ຄວາມປອດໄພຂອງເຮືອ, ເຮືອບິນ, ກຳປັ່ນ, ລົດໄຟ, ລົດ, ສະໜາມບິນ, ທ່າກຳປັ່ນ, ສະຖານີລົດໄຟ ຫຼື ສະຖານີລົດ

ບຸກຄົນໃດ ຫາກມີການກະທຳທີ່ເປັນການລະເມີດລະບຽບ ແລະ ເປັນອັນຕະລາຍຕໍ່ຄວາມປອດໄພຂອງເຮືອ, ເຮືອບິນ, ກຳປັ່ນ, ລົດໄຟ, ລົດ, ສະໜາມບິນ, ທ່າກຳປັ່ນ, ສະຖານີລົດໄຟ ຫຼື ສະຖານີລົດ ຊຶ່ງໄດ້ສ້າງຄວາມເສຍຫາຍຫຼາຍ ຈະຖືກລົງໂທດຕັດອິດສະລະພາບ ແຕ່ ຫ້າປີ ຫາ ສິບປີ ແລະ ຈະຖືກປັບໃໝ ບໍ່ເກີນ 20.000.000 ກີບ.

ໃນກໍລະນີທີ່ການກະທຳຜິດນັ້ນ ຫາກໄດ້ສ້າງຄວາມເສຍຫາຍຢ່າງຫຼວງຫຼາຍ ຈະຖືກລົງໂທດຕັດອິດສະລະພາບແຕ່ ສິບປີ ຫາ ຊາວປີ ແລະ ຈະຖືກປັບໃໝ ບໍ່ເກີນ 50.000.000 ກີບ ຫຼື ຈະຖືກລົງໂທດຕັດອິດສະລະພາບຕະຫຼອດຊີວິດ ແລະ ຈະຖືກປັບໃໝ ບໍ່ເກີນ 150.000.000 ກີບ.

ມາດຕາ 156(ໃໝ່) ການຈີ່ ລົດ, ເຮືອ, ເຮືອບິນ

ບຸກຄົນໃດ ຫາກໄດ້ໃຊ້ອາວຸດ ຫຼື ຄວາມຮຸນແຮງ ເພື່ອ ຈີ່, ຄວບຄຸມ ຫຼື ຍຶດ ລົດ, ລົດໄຟ, ເຮືອ ຈະຖືກລົງໂທດຕັດອິດສະລະພາບ ແຕ່ ເຈັດປີ ຫາ ສິບຫ້າປີ ແລະ ຈະຖືກປັບໃໝ ບໍ່ເກີນ 300.000.000 ກີບ.

ບຸກຄົນໃດ ຫາກໄດ້ໃຊ້ອາວຸດ ຫຼື ຄວາມຮຸນແຮງ ເພື່ອ ຈີ່, ຄວບຄຸມ ຫຼື ຍຶດ ເຮືອບິນ, ກຳປັ່ນ ຈະຖືກລົງໂທດຕັດອິດສະລະພາບ ແຕ່ ສິບປີ ຫາ ຊາວປີ ແລະ ຈະຖືກປັບໃໝ ບໍ່ເກີນ 500.000.000 ກີບ.

ໃນກໍລະນີທີ່ການກະທຳຜິດດັ່ງກ່າວ ຫາກໄດ້ກໍ່ຄວາມເສຍຫາຍຕໍ່ຊີວິດ, ສຸຂະພາບ ຫຼື ຊັບສິນຢ່າງຫຼວງຫຼາຍ ຈະຖືກລົງໂທດຕັດອິດສະລະພາບຕະຫຼອດຊີວິດ ແລະ ຈະຖືກປັບໃໝ ບໍ່ເກີນ 10.000.000.000 ກີບ.

ການກະກຽມໃຫ້ແກ່ການກະທຳຜິດ, ຄວາມພະຍາຍາມກໍ່ການກະທຳຜິດ ກໍຈະຖືກລົງໂທດ.

ມາດຕາ 157(ໃໝ່) ການທຳລາຍເຮືອບິນ, ສະໜາມບິນ, ສະຖານີລົດໄຟ, ທ່າເຮືອ ຫຼື ທ່າກຳປັ່ນ

ບຸກຄົນໃດ ຫາກໄດ້ທຳລາຍເຮືອບິນ, ສະໜາມບິນ, ສະຖານີລົດໄຟ, ທ່າເຮືອ ຫຼື ທ່າກຳປັ່ນ, ລົດໄຟ ຈະດ້ວຍວິທີໃດກໍຕາມ ຈະຖືກລົງໂທດຕັດອິດສະລະພາບ ແຕ່ ສິບປີ ຫາ ຊາວປີ ແລະ ຈະຖືກປັບໃໝ ບໍ່ເກີນ 3.000.000.000 ກີບ.

ໃນກໍລະນີທີ່ການກະທຳຜິດນັ້ນ ຫາກໄດ້ສ້າງຄວາມເສຍຫາຍຕໍ່ຊີວິດ, ສຸຂະພາບ ຫຼື ຊັບສິນຢ່າງຫຼວງຫຼາຍ ຈະຖືກລົງໂທດຕັດອິດສະລະພາບຕະຫຼອດຊີວິດ ແລະ ຈະຖືກປັບໃໝ ບໍ່ເກີນ 20.000.000.000 ກີບ.

ການກະກຽມໃຫ້ແກ່ການກະທຳຜິດ, ຄວາມພະຍາຍາມກໍ່ການກະທຳຜິດ ກໍຈະຖືກລົງໂທດ.

ມາດຕາ 158(ໃໝ່) ການປຸງຢູ່ກາງທະເລ

ບຸກຄົນໃດ ຫາກໄດ້ໂຈມຕີ, ປຸ້ນ, ທຳລາຍຊັບສິນເທິງກຳປັ້ນ, ຍານພາຫະນະບິນ ຫຼື ຍານພາຫະນະອື່ນທາງທະເລ ຢູ່ໃນທະເລ ຫຼື ບ່ອນທີ່ບໍ່ຢູ່ໃນເຂດອຳນາດຕັດສິນຂອງປະເທດໃດ ຈະຖືກລົງໂທດ ຕັດອິດສະລະພາບ ແຕ່ ເຈັດປີ ຫາ ສິບຫ້າປີ ແລະ ຈະຖືກປັບໃໝ ບໍ່ເກີນ 300.000.000 ກີບ.

ໃນກໍລະນີທີ່ການກະທຳຜິດດັ່ງກ່າວ ຫາກໄດ້ກໍ່ຄວາມເສຍຫາຍຕໍ່ຊີວິດ, ສຸຂະພາບ ຫຼື ຊັບສິນ ຢ່າງຫຼວງຫຼາຍ ຈະຖືກລົງໂທດຕັດອິດສະລະພາບຕະຫຼອດຊີວິດ ແລະ ຈະຖືກປັບໃໝ ບໍ່ເກີນ 10.000.000. 000 ກີບ.

ການກະກຽມໃຫ້ແກ່ການກະທຳຜິດ, ຄວາມພະຍາຍາມກໍ່ການກະທຳຜິດ ກໍຈະຖືກລົງໂທດ.

ມາດຕາ 159(ໃໝ່) ການບຸກລຸກເຮືອບິນ, ສະໜາມບິນ ຫຼື ເຂດຕິດຕັ້ງອຸປະກອນອຳນວຍຄວາມສະດວກການບິນ

ບຸກຄົນໃດ ຫາກໄດ້ໃຊ້ກຳລັງ ຫຼື ອາວຸດ ບຸກລຸກເຮືອບິນ, ສະໜາມບິນ ຫຼື ເຂດຕິດຕັ້ງອຸປະກອນອຳນວຍຄວາມສະດວກການບິນ ຈະຖືກລົງໂທດຕັດອິດສະລະພາບ ແຕ່ ສິບປີ ຫາ ຊາວປີ ແລະ ຈະຖືກປັບໃໝ ບໍ່ເກີນ 500.000.000 ກີບ.

ໃນກໍລະນີທີ່ການກະທຳຜິດນັ້ນ ຫາກໄດ້ສ້າງຄວາມເສຍຫາຍຕໍ່ຊີວິດ, ສຸຂະພາບ ຫຼື ຊັບສິນຢ່າງ ຫຼວງຫຼາຍ ຈະຖືກລົງໂທດຕັດອິດສະລະພາບຕະຫຼອດຊີວິດ ແລະ ຈະຖືກປັບໃໝ ບໍ່ເກີນ 1.000.000. 000 ກີບ.

ການກະກຽມໃຫ້ແກ່ການກະທຳຜິດ, ຄວາມພະຍາຍາມກໍ່ການກະທຳຜິດ ກໍຈະຖືກລົງໂທດ.

ມາດຕາ 160(ໃໝ່) ການນຳເອົາອາວຸດ, ວັດຖຸລະເບີດ ຫຼື ທາດເຄມີອັນຕະລາຍ ຂຶ້ນເທິງເຮືອບິນ ຫຼື ເຂົ້າໃນສະໜາມບິນ ຫຼື ເຂດຕິດຕັ້ງອຸປະກອນອຳນວຍຄວາມສະດວກການບິນ

ບຸກຄົນໃດ ຫາກນຳເອົາອາວຸດ, ວັດຖຸອັນຕະລາຍ ຫຼື ວັດຖຸໃດໜຶ່ງ ທີ່ສາມາດກໍ່ໃຫ້ເກີດຄວາມເສຍຫາຍ ຂຶ້ນເທິງເຮືອບິນ ຫຼື ເຂົ້າໃນສະໜາມບິນ ຫຼື ເຂົ້າມາໃນເຂດຕິດຕັ້ງອຸປະກອນອຳນວຍຄວາມສະດວກການບິນ ໂດຍບໍ່ຖືກຕ້ອງ ຈະຖືກລົງໂທດຕັດອິດສະລະພາບ ແຕ່ ຫ້າປີ ຫາ ສິບປີ ແລະ ຈະຖືກປັບໃໝ ບໍ່ເກີນ 500.000.000 ກີບ.

ໃນກໍລະນີທີ່ການກະທຳຜິດນັ້ນ ຫາກໄດ້ສ້າງຄວາມເສຍຫາຍຕໍ່ຊີວິດ, ສຸຂະພາບ ຫຼື ຊັບສິນຢ່າງ ຫຼວງຫຼາຍ ຈະຖືກລົງໂທດຕັດອິດສະລະພາບ ແຕ່ ສິບປີ ຫາ ຊາວປີ ຫຼື ຕັດອິດສະລະພາບຕະຫຼອດຊີວິດ ແລະ ຈະຖືກປັບໃໝ ບໍ່ເກີນ 1.000.000. 000 ກີບ.

ມາດຕາ 161(ໃໝ່) ການເຜີຍແຜ່ຂໍ້ມູນ ຂ່າວສານທີ່ບໍ່ຖືກຕ້ອງກ່ຽວກັບການບິນ

ບຸກຄົນໃດ ຫາກເຜີຍແຜ່ຂໍ້ມູນຂ່າວສານທີ່ບໍ່ຖືກຕ້ອງ ກ່ຽວກັບການບິນພົນລະເຮືອນ ເຊັ່ນ ການໂຄສະນາ ທີ່ເປັນການຂົ່ມຂູ່ ຕໍ່ຄວາມປອດໄພ ແລະ ການຮັກສາຄວາມປອດໄພ ຂອງເຮືອບິນ, ສະໜາມ

ບິນ ຫຼື ອຸປະກອນອຳນວຍຄວາມສະດວກການບິນ, ພະນັກງານຜູ້ໃຫ້ບໍລິການເທິງເຮືອບິນ ຫຼື ພາກພື້ນດິນ, ຈຸບິນ, ຜູ້ໂດຍສານ ຫຼື ສາທາລະນະຊົນທົ່ວໄປທີ່ຢູ່ໃນສະໜາມບິນ, ອ້ອມຂ້າງສະໜາມບິນ ຫຼື ຂອບເຂດທີ່ໄດ້ຮັບຜົນກະທົບຈາກການບິນພົນລະເຮືອນ ຈະຖືກລົງໂທດຕັດອິດສະລະພາບ ແຕ່ ໜຶ່ງປີ ຫາ ຫ້າປີ ແລະ ຈະຖືກປັບໃໝ ບໍ່ເກີນ 50.000.000 ກີບ.

ໃນກໍລະນີການກະທຳຜິດນັ້ນ ຫາກໄດ້ສ້າງຄວາມເສຍຫາຍຢ່າງຫຼວງຫຼາຍ ຈະຖືກລົງໂທດຕັດອິດສະລະພາບ ແຕ່ ຫ້າປີ ຫາ ສິບປີ ແລະ ຈະຖືກປັບໃໝ ບໍ່ເກີນ 100.000.000 ກີບ.

ມາດຕາ 162(ໃໝ່) ການຂັບເຮືອບິນທີ່ຂັດກັບລະບຽບການບິນ ຂອງ ສປປ ລາວ

ບຸກຄົນໃດ ຫາກໄດ້ຂັບເຮືອບິນ ເຂົ້າ ຫຼື ອອກຈາກ ສາທາລະນະລັດ ປະຊາທິປະໄຕ ປະຊາຊົນລາວ ທີ່ລະເມີດລະບຽບການກ່ຽວກັບການບິນ ຂອງ ສາທາລະນະລັດ ປະຊາທິປະໄຕ ປະຊາຊົນລາວ ຈະຖືກປັບໃໝ **ບໍ່ເກີນ 20.000.000 ກີບ.**

ໃນກໍລະນີທີ່ມີຄວາມເສຍຫາຍຢ່າງຫຼວງຫຼາຍ ຈະຖືກປັບໃໝ **ບໍ່ເກີນ 100.000.000 ກີບ.**

ມາດຕາ 163 ການເປີດເຜີຍມາດຕະການປ້ອງກັນການເຂົ້າເຖິງລະບົບຄອມພິວເຕີ

ບຸກຄົນໃດ ຫາກໄດ້ນຳເອົາມາດຕະການປ້ອງກັນສະເພາະ ໄປເປີດເຜີຍໂດຍບໍ່ໄດ້ຮັບອະນຸຍາດ ຊຶ່ງສ້າງຄວາມເສຍຫາຍໃຫ້ແກ່ **ລັດ, ບຸກຄົນ, ນິຕິບຸກຄົນ, ການຈັດຕັ້ງ ແລະ ສັງຄົມ** ຈະຖືກລົງໂທດຕັດອິດສະລະພາບ ແຕ່ **ສາມເດືອນ** ຫາ ໜຶ່ງປີ ແລະ ຈະຖືກປັບໃໝ **ບໍ່ເກີນ 4.000.000 ກີບ.**

ມາດຕາ 164 ການເຂົ້າເຖິງລະບົບຄອມພິວເຕີ ໂດຍບໍ່ໄດ້ຮັບອະນຸຍາດ

ບຸກຄົນໃດ ຫາກໄດ້ນຳໃຊ້ອຸປະກອນເອເລັກໂຕຣນິກ ເຂົ້າໃນລະບົບຄອມພິວເຕີທີ່ມີມາດຕະການປ້ອງກັນສະເພາະ ຫຼື ເພື່ອລັກເອົາຂໍ້ມູນທາງດ້ານການຄ້າ, ດ້ານການເງິນ, ຄວາມລັບ ແລະ ຂໍ້ມູນອື່ນຂອງບຸກຄົນ, ນິຕິບຸກຄົນ, ການຈັດຕັ້ງ ຈະຖືກລົງໂທດຕັດອິດສະລະພາບ ແຕ່ **ສາມເດືອນ ຫາ ໜຶ່ງປີ** ແລະ ຈະຖືກປັບໃໝ **ບໍ່ເກີນ 5.000.000 ກີບ.**

ມາດຕາ 165 ການຕັດຕໍ່ເນື້ອໃນ, ຮູບ, ພາບເຄື່ອນໄຫວ, ສຽງ ແລະ ວິດີໂອ ໂດຍບໍ່ໄດ້ຮັບອະນຸຍາດ

ບຸກຄົນໃດ ຫາກໄດ້ສ້າງຂຶ້ນໃໝ່, ການເພີ່ມເຕີມ ຫຼື ການດັດແປງຈາກສະບັບຕົ້ນ ດ້ວຍວິທີການທາງເອເລັກໂຕຣນິກ ຫຼື ວິທີການອື່ນ ເພື່ອເຜີຍແຜ່ ຜ່ານລະບົບຄອມພິວເຕີ ຊຶ່ງສ້າງຄວາມເສຍຫາຍໃຫ້ແກ່ ບຸກຄົນ, ນິຕິບຸກຄົນ ແລະ ການຈັດຕັ້ງທີ່ກ່ຽວຂ້ອງ **ຈະຖືກລົງໂທດຕັດອິດສະລະພາບ ແຕ່ ສາມເດືອນ ຫາ ສອງປີ** ແລະ ຈະຖືກປັບໃໝ **ບໍ່ເກີນ 10.000.000 ກີບ.**

ມາດຕາ 166 ການລັດເອົາຂໍ້ມູນໃນລະບົບຄອມພິວເຕີ ໂດຍບໍ່ໄດ້ຮັບອະນຸຍາດ

ບຸກຄົນໃດ ຫາກໄດ້ຕົກເອົາຂໍ້ມູນທີ່ກຳລັງຮັບ ຫຼື ສົ່ງຜ່ານລະບົບຄອມພິວເຕີ ດ້ວຍການນຳໃຊ້ເຄື່ອງມືທາງດ້ານເອເລັກໂຕຣນິກ ຈະຖືກລົງໂທດຕັດອິດສະລະພາບ ແຕ່ ສາມເດືອນ ຫາ **ສາມປີ** ແລະ ຈະຖືກປັບໃໝ **ບໍ່ເກີນ 20.000.000 ກີບ.**

ມາດຕາ 167 ການສ້າງຄວາມເສຍຫາຍຜ່ານສື່ສັງຄົມອອນລາຍ

ບຸກຄົນໃດ ຫາກໄດ້ສ້າງຄວາມເສຍຫາຍຜ່ານສື່ສັງຄົມອອນລາຍ ຈະຖືກລົງໂທດຕັດອິດສະລະພາບ ແຕ່ ສາມເດືອນ ຫາ ສາມປີ ແລະ ຈະຖືກປັບໃໝ **ບໍ່ເກີນ 20.000.000 ກີບ.**

ມາດຕາ 168 ການເຜີຍແຜ່ສິ່ງລາມິກຜ່ານລະບົບຄອມພິວເຕີ

ບຸກຄົນໃດ ຫາກໄດ້ເຜີຍແຜ່ຂໍ້ມູນ ທີ່ມີເນື້ອໃນ ສະແດງອອກຢ່າງຈະແຈ້ງ ເປັນຕົ້ນ ຮູບ, ພາບ ເຄື່ອນໄຫວ, ສຽງ ແລະ ວິດີໂອ **ກ່ຽວກັບອະໄວຍະເພດ ແລະ ພຶດຕິກຳທາງເພດຂອງຄົນ ຜ່ານລະບົບຄອມພິວເຕີ** ຈະຖືກລົງໂທດຕັດອິດສະລະພາບ ແຕ່ **ໜຶ່ງປີ** ຫາ **ຫ້າປີ** ແລະ ຈະຖືກປັບໃໝ **ບໍ່ເກີນ 30.000.000 ກີບ.**

ມາດຕາ 169 ການລົບກວນລະບົບຄອມພິວເຕີ

ບຸກຄົນໃດ ຫາກໄດ້ນຳໃຊ້ໂປຣແກຣມຄອມພິວເຕີ, ໄວຣັດ ຫຼື ເຄື່ອງມືອື່ນ ເພື່ອຂັດຂວາງ ຫຼື ທຳລາຍການປະຕິບັດງານຂອງລະບົບຄອມພິວເຕີ, ໄດ້ສົ່ງຂໍ້ມູນລະບົບຄອມພິວເຕີ ຫຼື ຈົດໝາຍທາງເອເລັກໂຕຣນິກ ໂດຍມີການປົກປິດທີ່ຢູ່ ຫຼື ແຫຼ່ງທີ່ມາຂອງຜູ້ສົ່ງ ເພື່ອລົບກວນ ແລະ/ຫຼື ທຳລາຍການປະຕິບັດງານຂອງລະບົບຄອມພິວເຕີ ຈະຖືກລົງໂທດຕັດອິດສະລະພາບ ແຕ່ **ໜຶ່ງປີ** ຫາ **ຫ້າປີ** ແລະ ຈະຖືກປັບໃໝ **ບໍ່ເກີນ 30.000.000 ກີບ.**

ມາດຕາ 170 ການປອມແປງຂໍ້ມູນຄອມພິວເຕີ

ບຸກຄົນໃດ ຫາກໄດ້ນຳໃຊ້ຄອມພິວເຕີ ຫຼື ລະບົບຄອມພິວເຕີ ແລະ ອຸປະກອນເອເລັກໂຕຣນິກ ເພື່ອປ່ຽນແປງຂໍ້ມູນຄອມພິວເຕີ ດ້ວຍການ ປ້ອນຂໍ້ມູນ, ການປ່ຽນແປງຂໍ້ມູນ, ການປອມທີ່ຢູ່ທາງເອເລັກໂຕຣນິກ ຫຼື ການລຶບຂໍ້ມູນໃນລະບົບຄອມພິວເຕີ ທີ່ສົ່ງຜົນໃຫ້ຂໍ້ມູນທາງລະບົບຄອມພິວເຕີໃດໜຶ່ງ ປ່ຽນແປງຈາກຂໍ້ມູນເດີມໂດຍເຈດຕະນາ, ປ້ອນ ແລະ ການປ່ຽນແປງຂໍ້ມູນທຸລະກຳທາງການເງິນ, ທາງການຄ້າ, ຄວາມລັບ ແລະ ຂໍ້ມູນອື່ນ ຂອງບຸກຄົນ, ນິຕິບຸກຄົນ, ການຈັດຕັ້ງ ໂດຍບໍ່ໄດ້ຮັບອະນຸຍາດ ຫຼື ດ້ວຍການສ້າງເວັບໄຊປອມ ເພື່ອຫຼອກລວງ, **ການຫຼອກລວງໃຫ້ຜູ້ນຳໃຊ້ລະບົບຄອມພິວເຕີ** ຫຼື ອິນເຕີເນັດ ປ້ອນຂໍ້ມູນບັນຊີເງິນຝາກ, ລະຫັດບັດເຄຣດິດ, ລະຫັດນຳໃຊ້ອິນເຕີເນັດ ແລະ ຂໍ້ມູນອື່ນ ຈະຖືກລົງໂທດຕັດອິດສະລະພາບ ແຕ່ **ໜຶ່ງປີ** ຫາ **ຫ້າປີ** ແລະ ຈະຖືກປັບໃໝ **ບໍ່ເກີນ 30.000.000 ກີບ.**

ມາດຕາ 171 ການທຳລາຍຂໍ້ມູນລະບົບຄອມພິວເຕີ

ບຸກຄົນໃດ ຫາກໄດ້ລຶບ, ດັດແກ້ ແລະ/ຫຼື ປ່ຽນແປງຂໍ້ມູນຄອມພິວເຕີ ຫຼື ຂໍ້ມູນໃນລະບົບຄອມພິວເຕີ ເພື່ອເຮັດໃຫ້ຂໍ້ມູນ ຫຼື ລະບົບຄອມພິວເຕີນັ້ນ ເສຍຫາຍ ແລະ ຜິດແປກຈາກຂໍ້ມູນເດີມ ຈະຖືກລົງໂທດຕັດອິດສະລະພາບ ແຕ່ ສາມປີ ຫາ ຫ້າປີ ແລະ ຈະຖືກປັບໃໝ ບໍ່ເກີນ 50.000.000 ກີບ.

ມາດຕາ 172 ການດຳເນີນກິດຈະການກ່ຽວກັບເຄື່ອງມືອາຊະຍາກຳທາງລະບົບຄອມພິວເຕີ

ບຸກຄົນໃດ ຫາກໄດ້ສ້າງໂປຣແກຣມໃໝ່ສະເພາະ, ການຜະລິດ, ການນຳເຂົ້າ, ມີໄວ້ໃນຄອບຄອງ, ການຊື້ຂາຍ, ການຈຳໜ່າຍ, ການໂຄສະນາ ເຜີຍແຜ່ ຫຼື ແນະນຳເຄື່ອງມືດັ່ງກ່າວ ເປັນຕົ້ນ ໂປຣແກຣມຄອມພິວເຕີ ຫຼື ການອອກແບບຂໍ້ມູນຄອມພິວເຕີ ເພື່ອກໍ່ອາຊະຍາກຳທາງລະບົບຄອມພິວເຕີ ຈະຖືກລົງໂທດຕັດອິດສະລະພາບ ແຕ່ ສາມປີ ຫາ ຫ້າປີ ແລະ ຈະຖືກປັບໃໝ ບໍ່ເກີນ 50.000.000 ກີບ.

ມາດຕາ 173 ການກະທຳຜິດທາງລະບົບໂທລະຄົມມະນາຄົມ

ບຸກຄົນ ຫາກໄດ້ດັດປັບຄື້ນຄວາມຖີ່ ຫຼື ນຳໃຊ້ອຸປະກອນ, ເຄືອຂ່າຍໂທລະຄົມມະນາຄົມຂອງຕົນ ເຂົ້າໃສ່ຄື້ນຄວາມຖີ່ ຫຼື ອຸປະກອນ, ເຄືອຂ່າຍໂທລະຄົມມະນາຄົມຂອງຜູ້ອື່ນ ເພື່ອສະກັດກັ້ນ, ລົບກວນ, ບຸກລຸກ, ທຳລາຍ, ປ່ຽນແປງ, ລຶບ, ລັກຕໍ່, ລັກຟັງ, ລັກ ຫຼື ກັ່ນກອງເອົາຂໍ້ມູນຂ່າວສານ ຂອງຜູ້ອື່ນ ຈະຖືກລົງໂທດຕັດອິດສະລະພາບ ແຕ່ ສາມເດືອນ ຫາ ຫົກເດືອນ ແລະ ຈະຖືກປັບໃໝ ບໍ່ເກີນ 5.000.000 ກີບ.

ໃນກໍລະນີທີ່ການກະທຳຜິດເປັນອາຈິນ, ມີການຈັດຕັ້ງເປັນກຸ່ມ ຈະຖືກລົງໂທດຕັດອິດສະລະພາບ ແຕ່ ໜຶ່ງ ປີ ຫາ ສາມ ປີ ແລະ ຈະຖືກປັບໃໝ ບໍ່ເກີນ 10.000.000 ກີບ.

ມາດຕາ 174(ໃໝ່) ການລະເມີດລະບຽບການກ່ຽວກັບຄວາມປອດໄພດ້ານແຮງງານ, ສຸຂານາໄມ ແລະ ຄວາມປອດໄພໃນສະຖານທີ່ຊຸມຊົນ

ບຸກຄົນໃດ ຫາກໄດ້ລະເມີດລະບຽບການກ່ຽວກັບຄວາມປອດໄພດ້ານແຮງງານ, ສຸຂານາໄມ ແລະ ຄວາມປອດໄພໃນສະຖານທີ່ຊຸມຊົນ ຊຶ່ງພາໃຫ້ມີຄວາມເປັນອັນຕະລາຍຕໍ່ສຸຂະພາບ ຫຼື ຊັບສິນຂອງບຸກຄົນອື່ນ ຈະຖືກລົງໂທດຕັດອິດສະລະພາບ ແຕ່ ສາມເດືອນ ຫາ ໜຶ່ງປີ ຫຼື ດັດສ້າງໂດຍບໍ່ຕັດອິດສະລະພາບ ແລະ ຈະຖືກປັບໃໝ ບໍ່ເກີນ 10.000.000 ກີບ.

ໃນກໍລະນີການກະທຳຜິດ ຫາກພາໃຫ້ເກີດອຸປະຕິເຫດ ຊຶ່ງພາໃຫ້ມີຄົນບາດເຈັບ ຈະຖືກລົງໂທດຕັດອິດສະລະພາບ ແຕ່ ຫົກເດືອນ ຫາ ສາມປີ ແລະ ຈະຖືກປັບໃໝ ບໍ່ເກີນ 15.000.000 ກີບ.

ໃນກໍລະນີການກະທຳຜິດ ຫາກພາໃຫ້ມີຄົນບາດເຈັບສາຫັດ, ເສຍອົງຄະ ຫຼື ພິການ ຈະຖືກລົງໂທດຕັດອິດສະລະພາບ ແຕ່ ໜຶ່ງປີ ຫາ ສີ່ປີ ແລະ ຈະຖືກປັບໃໝ ບໍ່ເກີນ 20.000.000 ກີບ.

ໃນກໍລະນີການກະທຳຜິດ ຫາກພາໃຫ້ມີຄົນເສຍຊີວິດ ຈະຖືກລົງໂທດຕັດອິດສະລະພາບ ແຕ່ ສອງປີ ຫາ ຫ້າປີ ແລະ ຈະຖືກປັບໃໝ ບໍ່ເກີນ 35.000.000 ກີບ.

ໃນກໍລະນີການກະທຳຜິດ ຫາກພາໃຫ້ມີຄົນເສຍຊີວິດແຕ່ສອງຄົນຂຶ້ນໄປ ຈະຖືກລົງໂທດຕັດອິດສະລະພາບ ແຕ່ ຫ້າປີ ຫາ ສິບປີ ແລະ ຈະຖືກປັບໃໝ ບໍ່ເກີນ 50.000.000 ກີບ.

ມາດຕາ 175 ການໃຊ້ແຮງງານເດັກ

ບຸກຄົນໃດ ຫາກໄດ້ຮັບເອົາເດັກຕໍ່າກວ່າເກນອາຍຸເຂົ້າເຮັດວຽກ, ໃຫ້ເຮັດວຽກໜັກ ຫຼື ວຽກທີ່ເປັນອັນຕະລາຍ ຫຼື ວຽກຢູ່ສະຖານທີ່ ທີ່ເປັນອັນຕະລາຍ, ໃຫ້ເດັກເຮັດວຽກເກີນໂມງ ຕາມທີ່ໄດ້ກຳນົດໄວ້ໃນກົດໝາຍວ່າດ້ວຍແຮງງານ ແລະ ລະບຽບການທີ່ກ່ຽວຂ້ອງ ຫຼື ໃຊ້ເດັກໃນການສູ້ຮົບ ຈະຖືກລົງໂທດຕັດອິດສະລະພາບ ແຕ່ ສາມເດືອນ ຫາ ໜຶ່ງປີ ແລະ ຈະຖືກປັບໃໝ ບໍ່ເກີນ 15.000.000 ກີບ.

ໃນກໍລະນີການກະທຳຜິດ ຫາກພາໃຫ້ມີຄົນບາດເຈັບສາຫັດ, ບາດເຈັບຫຼາຍຄົນ, ເສຍອົງຄະ ຫຼື ພິການ ຈະຖືກລົງໂທດຕັດອິດສະລະພາບ ແຕ່ ໜຶ່ງປີ ຫາ ຫ້າປີ ແລະ ຈະຖືກປັບໃໝ ບໍ່ເກີນ 30.000.000 ກີບ.

ໃນກໍລະນີການກະທຳຜິດ ຫາກພາໃຫ້ມີຄົນເສຍຊີວິດ ຈະຖືກລົງໂທດຕັດອິດສະລະພາບ ແຕ່ ຫ້າປີ ຫາ ສິບປີ ແລະ ຈະຖືກປັບໃໝ ບໍ່ເກີນ 50.000.000 ກີບ.

ໃນກໍລະນີການກະທຳຜິດ ຫາກພາໃຫ້ມີຄົນເສຍຊີວິດແຕ່ສອງຄົນຂຶ້ນໄປ ຈະຖືກລົງໂທດຕັດອິດສະລະພາບ ແຕ່ ແປດປີ ຫາ ສິບຫ້າປີ ແລະ ຈະຖືກປັບໃໝ ບໍ່ເກີນ 100.000.000 ກີບ.

ມາດຕາ 176(ໃໝ່) ການລະເມີດລະບຽບການກ່ຽວກັບການກໍ່ສ້າງ

ບຸກຄົນໃດ ຫາກລະເມີດລະບຽບການກ່ຽວກັບການກໍ່ສ້າງ, ການສ້ອມແປງ, ການຕໍ່ເຕີມ, ການທັບມ້າງ, ການຂົນສົ່ງ, ການນຳໃຊ້ ແລະ ການທົດລອງວັດສະດຸກໍ່ສ້າງ, ການນຳໃຊ້ກົນຈັກ ຫຼື ວັດຖຸອຸປະກອນກໍ່ສ້າງ ແລະ ການຄວບຄຸມການກໍ່ສ້າງ ຊຶ່ງເຮັດໃຫ້ບຸກຄົນອື່ນໄດ້ຮັບບາດເຈັບ ຫຼື ສ້າງຄວາມເສຍຫາຍຢ່າງຫຼວງຫຼາຍຕໍ່ຊັບສິນຂອງບຸກຄົນອື່ນ ຈະຖືກລົງໂທດຕັດອິດສະລະພາບ ແຕ່ ສາມເດືອນ ຫາ ໜຶ່ງປີ ແລະ ຈະຖືກປັບໃໝ ບໍ່ເກີນ 10.000.000 ກີບ.

ໃນກໍລະນີການກະທຳຜິດ ຫາກພາໃຫ້ເກີດອຸບປະຕິເຫດ ຊຶ່ງພາໃຫ້ມີຄົນບາດເຈັບ ຈະຖືກລົງໂທດຕັດອິດສະລະພາບ ແຕ່ ຫົກເດືອນ ຫາ ສາມປີ ແລະ ຈະຖືກປັບໃໝ ບໍ່ເກີນ 15.000.000 ກີບ.

ໃນກໍລະນີການກະທຳຜິດ ຫາກພາໃຫ້ມີຄົນບາດເຈັບສາຫັດ, ເສຍອົງຄະ ຫຼື ພິການ ຈະຖືກລົງໂທດຕັດອິດສະລະພາບ ແຕ່ ໜຶ່ງປີ ຫາ ສີ່ປີ ແລະ ຈະຖືກປັບໃໝ ບໍ່ເກີນ 20.000.000 ກີບ.

ໃນກໍລະນີການກະທຳຜິດ ຫາກພາໃຫ້ມີຄົນເສຍຊີວິດ ຈະຖືກລົງໂທດຕັດອິດສະລະພາບ ແຕ່ ສອງປີ ຫາ ຫ້າປີ ແລະ ຈະຖືກປັບໃໝ ບໍ່ເກີນ 35.000.000 ກີບ.

ໃນກໍລະນີການກະທຳຜິດ ຫາກພາໃຫ້ມີຄົນເສຍຊີວິດແຕ່ສອງຄົນຂຶ້ນໄປ ຈະຖືກລົງໂທດຕັດອິດສະລະພາບ ແຕ່ ຫ້າປີ ຫາ ສິບປີ ແລະ ຈະຖືກປັບໃໝ ບໍ່ເກີນ 50.000.000 ກີບ.

ມາດຕາ 177(ໃໝ່) ການລະເມີດລະບຽບການກ່ຽວກັບການຄຸ້ມຄອງວັດຖຸກຳມັນຕະພາບລັງສີ

ບຸກຄົນໃດ ຫາກລະເມີດລະບຽບການກ່ຽວກັບການຄຸ້ມຄອງການຜະລິດ, ການສ້ອມແປງ, ການສະໜອງ, ການນຳໃຊ້, ການບຳລຸງຮັກສາ, ການເກັບຮັກສາ, ຊີ້, ຂາຍ, ມອບ, ແລກປ່ຽນ, ມີໄວ້ໃນຄອບຄອງ ຫຼື ຂົນສົ່ງ ວັດຖຸກຳມັນຕະພາບລັງສີ ຈະຖືກລົງໂທດດັດອິດສະລະພາບ ແຕ່ ສາມເດືອນ ຫາ ໜຶ່ງປີ ແລະ ຈະຖືກປັບ ໃໝ່ ບໍ່ເກີນ 5.000.000 ກີບ.

ໃນກໍລະນີທີ່ການກະທຳຜິດ ຫາກສ້າງຄວາມເສຍຫາຍຕໍ່ສຸຂະພາບ ຫຼື ຊັບສິນຂອງບຸກ ຄົນອື່ນ ຢ່າງຫຼວງຫຼາຍ ຈະຖືກລົງໂທດດັດອິດສະລະພາບ ແຕ່ ໜຶ່ງປີ ຫາ ສາມປີ ແລະ ຈະຖືກປັບ ໃໝ່ ບໍ່ເກີນ 20.000.000 ກີບ.

ໃນກໍລະນີການກະທຳຜິດ ຫາກພາໃຫ້ເກີດອຸປະຕິເຫດ ຊຶ່ງພາໃຫ້ມີຄົນບາດເຈັບ ຈະຖືກລົງໂທດດັດອິດສະລະພາບ ແຕ່ ສອງປີ ຫາ ຫ້າປີ ແລະ ຈະຖືກປັບໃໝ່ ບໍ່ເກີນ 50.000.000 ກີບ.

ໃນກໍລະນີການກະທຳຜິດ ຫາກພາໃຫ້ມີຄົນບາດເຈັບສາຫັດ, ເສຍອົງຄະ ຫຼື ພິການ ຈະຖືກລົງໂທດດັດອິດສະລະພາບ ແຕ່ ສາມປີ ຫາ ເຈັດປີ ແລະ ຈະຖືກປັບໃໝ່ ບໍ່ເກີນ 70.000.000 ກີບ.

ໃນກໍລະນີການກະທຳຜິດ ຫາກພາໃຫ້ມີຄົນເສຍຊີວິດ ຈະຖືກລົງໂທດດັດອິດສະລະພາບ ແຕ່ ຫ້າປີ ຫາ ສິບປີ ແລະ ຈະຖືກປັບໃໝ່ ບໍ່ເກີນ 100.000.000 ກີບ.

ໃນກໍລະນີການກະທຳຜິດ ຫາກພາໃຫ້ມີຄົນເສຍຊີວິດແຕ່ສອງຄົນຂຶ້ນໄປ ຈະຖືກລົງໂທດດັດອິດສະລະພາບ ແຕ່ ເຈັດປີ ຫາ ສິບຫ້າປີ ແລະ ຈະຖືກປັບໃໝ່ ບໍ່ເກີນ 150.000.000 ກີບ.

ມາດຕາ 178(ໃໝ່) ການລະເມີດລະບຽບການກ່ຽວກັບການຄຸ້ມຄອງວັດຖຸໄວໄຟ, ທາດເບື້ອ

ບຸກຄົນໃດ ຫາກລະເມີດລະບຽບການກ່ຽວກັບການຄຸ້ມຄອງການຜະລິດ, ການເກັບຮັກສາ, ການຂົນສົ່ງ, ການນຳໃຊ້ ຫຼື ການຄ້າຂາຍ ວັດຖຸໄວໄຟ, ທາດເບື້ອ ທີ່ສ້າງຄວາມເສຍຫາຍຢ່າງຫຼວງຫຼາຍ ຈະຖືກລົງໂທດດັດອິດສະລະພາບ ແຕ່ ສາມເດືອນ ຫາ ໜຶ່ງປີ ແລະ ຈະຖືກປັບໃໝ່ ບໍ່ເກີນ 10.000.000 ກີບ.

ໃນກໍລະນີການກະທຳຜິດ ຫາກພາໃຫ້ເກີດອຸປະຕິເຫດ ຊຶ່ງພາໃຫ້ມີຄົນບາດເຈັບ ຈະຖືກລົງໂທດດັດອິດສະລະພາບ ແຕ່ ຫົກເດືອນ ຫາ ສາມປີ ແລະ ຈະຖືກປັບໃໝ່ ບໍ່ເກີນ 15.000.000 ກີບ.

ໃນກໍລະນີການກະທຳຜິດ ຫາກພາໃຫ້ມີຄົນບາດເຈັບສາຫັດ, ເສຍອົງຄະ ຫຼື ພິການ ຈະຖືກລົງໂທດດັດອິດສະລະພາບ ແຕ່ ໜຶ່ງປີ ຫາ ສີ່ປີ ແລະ ຈະຖືກປັບໃໝ່ ບໍ່ເກີນ 20.000.000 ກີບ.

ໃນກໍລະນີການກະທຳຜິດ ຫາກພາໃຫ້ມີຄົນເສຍຊີວິດ ຈະຖືກລົງໂທດດັດອິດສະລະພາບ ແຕ່ ສອງປີ ຫາ ຫ້າປີ ແລະ ຈະຖືກປັບໃໝ່ ບໍ່ເກີນ 35.000.000 ກີບ.

ໃນກໍລະນີການກະທຳຜິດ ຫາກພາໃຫ້ມີຄົນເສຍຊີວິດແຕ່ສອງຄົນຂຶ້ນໄປ ຈະຖືກລົງໂທດດັດອິດສະລະພາບ ແຕ່ ຫ້າປີ ຫາ ສິບປີ ແລະ ຈະຖືກປັບໃໝ່ ບໍ່ເກີນ 50.000.000 ກີບ.

ມາດຕາ 179(ໃໝ່) ການລະເມີດລະບຽບການກ່ຽວກັບຄວາມປອດໄພໃນການນຳໃຊ້ລະບົບໄຟຟ້າ

ບຸກຄົນໃດ ຫາກໄດ້ລະເມີດລະບຽບການກ່ຽວກັບຄວາມປອດໄພ ໃນການນຳໃຊ້ລະບົບໄຟຟ້າ ດ້ວຍການອະນຸຍາດໃຫ້ດຳເນີນການກໍ່ສ້າງ ຫຼື ດຳເນີນການກໍ່ສ້າງໂດຍບໍ່ຖືກຕ້ອງ ຊຶ່ງລວມມີລະບົບ ຄວາມປອດໄພໃນການກໍ່ສ້າງເຮືອນ ແລະ ການຕິດຕັ້ງລະບົບເຊື່ອມໄຟຟ້າ ທີ່ກໍ່ໃຫ້ເກີດການລະເບີດ, ແປວໄຟ; ການຈູດປ່າເພື່ອເປີດແລວທາງ, ຕັດຕົ້ນໄມ້ ທີ່ສົ່ງຜົນກະທົບຕໍ່ຄວາມປອດໄພຂອງລະບົບ ໄຟຟ້າ; ການຂຸດ, ເຈາະ, ຕອກເສົາເຂັມ ຫຼື ກໍ່ສ້າງເຮືອນໃກ້ບໍລິເວນຈຸດເຊື່ອມຕໍ່ ທີ່ຖືກກຳນົດ ແລະ ອອກແບບ ເພື່ອປ້ອງກັນລະບົບສາຍໄຟຟ້າ ທີ່ຈັດວາງຢູ່ໃຕ້ດິນ ຈະຖືກລົງໂທດຕັດອິດສະລະພາບ ແຕ່ ສາມເດືອນ ຫາ ສອງປີ ແລະ ຈະຖືກປັບໃໝ ບໍ່ເກີນ 10.000.000 ກີບ.

ໃນກໍລະນີການກະທຳຜິດ ຫາກພາໃຫ້ເກີດອຸປະຕິເຫດ ຊຶ່ງພາໃຫ້ມີຄົນບາດເຈັບ ຈະຖືກລົງ ໂທດຕັດອິດສະລະພາບ ແຕ່ ຫົກເດືອນ ຫາ ສາມປີ ແລະ ຈະຖືກປັບໃໝ ບໍ່ເກີນ 15.000.000 ກີບ.

ໃນກໍລະນີການກະທຳຜິດ ຫາກພາໃຫ້ມີຄົນບາດເຈັບສາຫັດ, ເສຍອົງຄະ ຫຼື ພິການ ຈະຖືກລົງ ໂທດຕັດອິດສະລະພາບ ແຕ່ ໜຶ່ງປີ ຫາ ສີ່ປີ ແລະ ຈະຖືກປັບໃໝ ບໍ່ເກີນ 20.000.000 ກີບ.

ໃນກໍລະນີການກະທຳຜິດ ຫາກພາໃຫ້ມີຄົນເສຍຊີວິດ ຈະຖືກລົງໂທດຕັດອິດສະລະພາບ ແຕ່ ສອງປີ ຫາ ຫ້າປີ ແລະ ຈະຖືກປັບໃໝ ບໍ່ເກີນ 35.000.000 ກີບ.

ໃນກໍລະນີການກະທຳຜິດ ຫາກພາໃຫ້ມີຄົນເສຍຊີວິດແຕ່ສອງຄົນຂຶ້ນໄປ ຈະຖືກລົງໂທດຕັດອິດ ສະລະພາບ ແຕ່ ຫ້າປີ ຫາ ສິບປີ ແລະ ຈະຖືກປັບໃໝ ບໍ່ເກີນ 50.000.000 ກີບ.

ມາດຕາ 180(ໃໝ່) ການລະເມີດລະບຽບການກ່ຽວກັບການປິ່ນປົວ ແລະ ການບໍລິການດ້ານການແພດ

ບຸກຄົນໃດ ຫາກໄດ້ລະເມີດລະບຽບການກ່ຽວກັບການປິ່ນປົວ ແລະ ການກວດກາສຸຂະພາບ, ການຜະລິດຢາ, ການຈ່າຍຢາ, ການຂາຍຢາ ແລະ ການບໍລິການດ້ານການແພດ ທີ່ສ້າງຄວາມເສຍຫາຍ ຕໍ່ສຸຂະພາບຂອງບຸກຄົນອື່ນ ຈະຖືກລົງໂທດຕັດອິດສະລະພາບ ແຕ່ ສາມເດືອນ ຫາ ໜຶ່ງປີ ແລະ ຈະຖືກ ປັບໃໝ ບໍ່ເກີນ 10.000.000 ກີບ.

ໃນກໍລະນີການກະທຳຜິດ ຫາກພາໃຫ້ມີຄົນບາດເຈັບສາຫັດ, ເສຍອົງຄະ ຫຼື ພິການ ຈະຖືກລົງ ໂທດຕັດອິດສະລະພາບ ແຕ່ ຫົກເດືອນ ຫາ ສາມປີ ແລະ ຈະຖືກປັບໃໝ ບໍ່ເກີນ 20.000.000 ກີບ.

ໃນກໍລະນີການກະທຳຜິດ ຫາກພາໃຫ້ມີຄົນເສຍຊີວິດ ຈະຖືກລົງໂທດຕັດອິດສະລະພາບ ແຕ່ ສອງປີ ຫາ ຫ້າປີ ແລະ ຈະຖືກປັບໃໝ ບໍ່ເກີນ 35.000.000 ກີບ.

ໃນກໍລະນີການກະທຳຜິດ ຫາກພາໃຫ້ມີຄົນເສຍຊີວິດແຕ່ສອງຄົນຂຶ້ນໄປ ຈະຖືກລົງໂທດຕັດອິດ ສະລະພາບ ແຕ່ ຫ້າປີ ຫາ ສິບປີ ແລະ ຈະຖືກປັບໃໝ ບໍ່ເກີນ 50.000.000 ກີບ.

ມາດຕາ 181(ໃໝ່) ການລະເມີດມາດຕະການຄວາມປອດໄພໂຮງງານ

ບຸກຄົນໃດ ຫາກບໍ່ປະຕິບັດມາດຕະການທີ່ຮັບປະກັນຄວາມປອດໄພໂຮງງານ ຊຶ່ງສ້າງຄວາມ ເສຍຫາຍຕໍ່ສຸຂະພາບຂອງບຸກຄົນອື່ນ ຈະຖືກລົງໂທດດັດອິດສະລະພາບ ແຕ່ ສາມເດືອນ ຫາ ໜຶ່ງປີ ແລະ ຈະຖືກປັບໃໝ ບໍ່ເກີນ 10.000.000 ກີບ.

ໃນກໍລະນີການກະທຳຜິດ ຫາກພາໃຫ້ມີຄົນບາດເຈັບສາຫັດ, ເສຍອົງຄະ ຫຼື ພິການ ຈະຖືກລົງ ໂທດດັດອິດສະລະພາບ ແຕ່ ຫົກເດືອນ ຫາ ສາມປີ ແລະ ຈະຖືກປັບໃໝ ບໍ່ເກີນ 20.000.000 ກີບ.

ໃນກໍລະນີການກະທຳຜິດ ຫາກພາໃຫ້ມີຄົນເສຍຊີວິດ ຈະຖືກລົງໂທດດັດອິດສະລະພາບ ແຕ່ ສອງປີ ຫາ ຫ້າປີ ແລະ ຈະຖືກປັບໃໝ ບໍ່ເກີນ 35.000.000 ກີບ.

ໃນກໍລະນີການກະທຳຜິດ ຫາກພາໃຫ້ມີຄົນເສຍຊີວິດແຕ່ສອງຄົນຂຶ້ນໄປ ຈະຖືກລົງໂທດດັດ ອິດສະລະພາບ ແຕ່ ຫ້າປີ ຫາ ສິບປີ ແລະ ຈະຖືກປັບໃໝ ບໍ່ເກີນ 50.000.000 ກີບ.

ມາດຕາ 182(ໃໝ່) ການລະເມີດລະບຽບການກ່ຽວກັບຄວາມປອດໄພຂອງອາຫານ ແລະ ສຸຂານາໄມ

ບຸກຄົນໃດ ຫາກລະເມີດລະບຽບການກ່ຽວກັບຄວາມປອດໄພຂອງອາຫານ ແລະ ສຸຂານາໄມ ຊຶ່ງສ້າງຄວາມເສຍຫາຍຕໍ່ສຸຂະພາບຂອງບຸກຄົນອື່ນ ຈະຖືກລົງໂທດດັດອິດສະລະພາບ ແຕ່ ສາມເດືອນ ຫາ ໜຶ່ງປີ ແລະ ຈະຖືກປັບໃໝ ບໍ່ເກີນ 10.000.000 ກີບ.

ໃນກໍລະນີການກະທຳຜິດ ຫາກພາໃຫ້ມີຄົນບາດເຈັບສາຫັດ, ເສຍອົງຄະ ຫຼື ພິການ ຈະຖືກລົງ ໂທດດັດອິດສະລະພາບ ແຕ່ ຫົກເດືອນ ຫາ ສາມປີ ແລະ ຈະຖືກປັບໃໝ ບໍ່ເກີນ 20.000.000 ກີບ.

ໃນກໍລະນີການກະທຳຜິດ ຫາກພາໃຫ້ມີຄົນເສຍຊີວິດ ຈະຖືກລົງໂທດດັດອິດສະລະພາບ ແຕ່ ສອງປີ ຫາ ຫ້າປີ ແລະ ຈະຖືກປັບໃໝ ບໍ່ເກີນ 35.000.000 ກີບ.

ໃນກໍລະນີການກະທຳຜິດ ຫາກພາໃຫ້ມີຄົນເສຍຊີວິດແຕ່ສອງຄົນຂຶ້ນໄປ ຈະຖືກລົງໂທດດັດອິດ ສະລະພາບ ແຕ່ ຫ້າປີ ຫາ ສິບປີ ແລະ ຈະຖືກປັບໃໝ ບໍ່ເກີນ 50.000.000 ກີບ.

ມາດຕາ 183(ໃໝ່) ການເຄື່ອນໄຫວກ່ຽວກັບໄສຍະສາດ

ບຸກຄົນໃດ ຫາກເປັນໝໍ້ດູ, ເປັນນາງທຽມ ຫຼື ທຳການເຄື່ອນໄຫວດ້ານໄສຍະສາດ **ແລ້ວສວຍໃຊ້ ຄວາມເຊື່ອຂອງຜູ້ອື່ນ** ຊຶ່ງສ້າງຄວາມເສຍຫາຍຕໍ່ຊັບສິນ ຫຼື ສຸຂະພາບຂອງບຸກຄົນອື່ນ ຈະຖືກລົງໂທດດັດ ອິດສະລະພາບ ແຕ່ ສາມເດືອນ ຫາ ໜຶ່ງປີ ຫຼື ດັດສ້າງໂດຍບໍ່ຕັດອິດສະລະພາບ ແລະ ຈະຖືກປັບໃໝ ບໍ່ ເກີນ 10.000.000 ກີບ.

ໃນກໍລະນີທີ່ມີຄວາມເສຍຫາຍຢ່າງຫຼວງຫຼາຍ ຫຼື ມີການເສຍອົງຄະ, **ພິການ** ຫຼື ເສຍຊີວິດ ຈະຖືກ ລົງໂທດດັດອິດສະລະພາບ ແຕ່ ໜຶ່ງປີ ຫາ ຫ້າປີ ແລະ ຈະຖືກປັບໃໝ ບໍ່ເກີນ 30.000.000 ກີບ.

ມາດຕາ 184(ໃໝ່) ການຫຼອກລວງ, ການບັງຄັບເດັກໃຫ້ກະທຳຜິດ ຫຼື ຊຸກເຊື່ອງເດັກກະທຳຜິດ

ບຸກຄົນໃດ ຫາກຫຼອກລວງ ຫຼື ບັງຄັບເດັກໃຫ້ກະທຳຜິດ ຫຼື ໃຫ້ກະທຳສິ່ງທີ່ບໍ່ດີ ຫຼື ຊຸກເຊື່ອງເດັກກະທຳຜິດ ຈະຖືກລົງໂທດຕັດອິດສະລະພາບ ແຕ່ ໜຶ່ງປີ ຫາ ຫ້າປີ ແລະ ຈະຖືກປັບໃໝ **ບໍ່ເກີນ 50.000.000 ກີບ.**

ມາດຕາ 185 ການເຂົ້າຮ່ວມໃນກຸ່ມອົງການອາຊະຍາກຳ ຫຼື ກຸ່ມຄົນທີ່ເກັບຄ່າຄຸ້ມຄອງ

ບຸກຄົນໃດ ຫາກໄດ້ເຂົ້າຮ່ວມໃນກຸ່ມອົງການອາຊະຍາກຳ ຫຼື ກຸ່ມຄົນທີ່ເກັບຄ່າຄຸ້ມຄອງ ຈະຖືກລົງໂທດຕັດອິດສະລະພາບ ແຕ່ ສາມປີ ຫາ ຫົກປີ ແລະ ຈະຖືກປັບໃໝ **ບໍ່ເກີນ 60.000.000 ກີບ** ແລະ ຈະຖືກຮີບຊັບ.

ການກະກຽມໃຫ້ແກ່ການກະທຳຜິດ, ຄວາມພະຍາຍາມກໍ່ການກະທຳຜິດ ກໍຈະຖືກລົງໂທດ.

ມາດຕາ 186(ໃໝ່) ການແຈ້ງເຫດການເັດ

ບຸກຄົນໃດ ໂດຍເຈດຕະນາ ຫາກໄດ້ແຈ້ງກ່ຽວກັບເຫດການທີ່ບໍ່ມີຈິງ ຕໍ່ເຈົ້າໜ້າທີ່ ຫຼື ຜູ້ທີ່ກ່ຽວຂ້ອງເພື່ອໃຫ້ດຳເນີນການໃດໜຶ່ງ ຈະຖືກລົງໂທດຕັດອິດສະລະພາບ ແຕ່ ສາມເດືອນ ຫາ ໜຶ່ງປີ ຫຼື ດັດສ້າງໂດຍບໍ່ຕັດອິດສະລະພາບ ແລະ ຈະຖືກປັບໃໝ **ບໍ່ເກີນ 5.000.000 ກີບ.**

ໝວດທີ 3

ການກະທຳຜິດຕໍ່ຊີວິດ, ສຸຂະພາບ ແລະ ກຽດສັກສີຂອງບຸກຄົນ

ມາດຕາ 187 ການຄາດຕະກຳ

ບຸກຄົນໃດ ຫາກໄດ້ເຮັດໃຫ້ຜູ້ອື່ນເສຍຊີວິດໂດຍເຈດຕະນາ ຈະຖືກລົງໂທດຕັດອິດສະລະພາບ ແຕ່ ສິບປີ ຫາ ສິບຫ້າປີ ແລະ ຈະຖືກປັບໃໝ **ບໍ່ເກີນ 50.000.000 ກີບ.**

ໃນກໍລະນີທີ່ຜູ້ກະທຳຜິດ ຫາກໄດ້ເອົາການຄາດຕະກຳເປັນອາຈິນ, **ມີການຈັດຕັ້ງເປັນກຸ່ມ**, ຂ້າຄົນໂດຍມີແຜນການ, ຂ້າຄົນຢ່າງໂຫດຮ້າຍປ່າເຖື່ອນ, ຂ້າພະນັກງານທີ່ກຳລັງປະຕິບັດໜ້າທີ່, ຂ້າຫຼາຍຄົນ, ຂ້າຜູ້ຍິງຖືພາ, **ຂ້າເດັກ, ຂ້າເມຍ ຫຼື ຜົວ, ຂ້າຍາດໃກ້ຊິດ, ຂ້າຄົນທີ່ບໍ່ສາມາດຊ່ວຍເຫຼືອຕົນເອງໄດ້ ຫຼື ຢູ່ໃນສະພາບອ່ອນແອ, ຂ້າຄົນເພື່ອເອົາອະໄວຍະວະ,** ຂ້າຄົນເພື່ອປິດບັງການກະທຳຜິດອື່ນ ຈະຖືກລົງໂທດຕັດອິດສະລະພາບ ແຕ່ **ສິບຫ້າປີ** ຫາ ຊາວປີ ແລະ ຈະຖືກປັບໃໝ **ບໍ່ເກີນ 100.000.000 ກີບ,** ອາດຈະຖືກຈຳກັດທີ່ຢູ່ ຫຼື ຕັດອິດສະລະພາບຕະຫຼອດຊີວິດ ຫຼື ປະຫານຊີວິດ.

ການກະກຽມໃຫ້ແກ່ການກະທຳຜິດ, ຄວາມພະຍາຍາມກໍ່ການກະທຳຜິດ ກໍຈະຖືກລົງໂທດ.

ມາດຕາ 188(ໃໝ່) ການຈ້າງໃຫ້ຄາດຕະກຳ

ບຸກຄົນໃດ ຫາກໄດ້ຈ້າງບຸກຄົນໃດໜຶ່ງ ໃຫ້ຄາດຕະກຳຜູ້ອື່ນຈະຖືກລົງໂທດດັດອິດສະລະພາບ ແຕ່ ສິບຫ້າປີ ຫາ ຊາວປີ ແລະ ຈະຖືກປັບໃໝ ບໍ່ເກີນ 100.000.000 ກີບ.

ໃນກໍລະນີ ຫາກໄດ້ຈ້າງໃຫ້ຄາດຕະກຳແຕ່ສອງຄົນຂຶ້ນໄປ ຈະຖືກລົງໂທດດັດອິດສະລະພາບຕະ ຫຼອດຊີວິດ ແລະ ຈະຖືກປັບໃໝ ບໍ່ເກີນ 200.000.000 ກີບ.

ການກະກຽມໃຫ້ແກ່ການກະທຳຜິດ, ຄວາມພະຍາຍາມກໍ່ການກະທຳຜິດ ກໍຈະຖືກລົງໂທດ.

ມາດຕາ 189(ໃໝ່) ການຄາດຕະກຳຍ້ອນຖືກກະທົບທາງດ້ານຈິດໃຈ

ບຸກຄົນໃດ ຫາກໄດ້ເຮັດໃຫ້ຜູ້ອື່ນເສຍຊີວິດໂດຍເຈດຕະນາ ຍ້ອນຖືກກະທົບທາງດ້ານຈິດໃຈ ຢ່າງຮຸນແຮງ ຫຼື ຍ້ອນການເກາະຜິດ ຊຶ່ງເຮັດໃຫ້ບໍ່ສາມາດຈະຄຸມສະຕິໄວ້ໄດ້ ດ້ວຍການກະທຳອັນບໍ່ຖືກ ຕ້ອງຕາມກົດໝາຍຂອງຜູ້ຖືກເຄາະຮ້າຍ ຈະຖືກລົງໂທດດັດອິດສະລະພາບ ແຕ່ ສາມປີ ຫາ ຫ້າປີ ແລະ ຈະຖືກປັບໃໝ ບໍ່ເກີນ 15.000.000 ກີບ.

ໃນກໍລະນີການກະທຳຜິດ ຫາກພາໃຫ້ມີຄົນເສຍຊີວິດແຕ່ສອງຄົນຂຶ້ນໄປ ຈະຖືກລົງໂທດດັດອິດ ສະລະພາບ ແຕ່ ຫ້າປີ ຫາ ເຈັດປີ ແລະ ຈະຖືກປັບໃໝ ບໍ່ເກີນ 30.000.000 ກີບ.

ຄວາມພະຍາຍາມກໍ່ການກະທຳຜິດກໍຈະຖືກລົງໂທດ.

ມາດຕາ 190(ໃໝ່) ການຄາດຕະກຳ ຫຼື ການປະຖິ້ມລູກທີ່ຫາກໍເກີດ

ແມ່ຜູ້ໃດ ຫາກໄດ້ຄາດຕະກຳ ຫຼື ປະຖິ້ມລູກທີ່ຫາກໍເກີດຂອງຕົນໃຫ້ເສຍຊີວິດ ຈະດ້ວຍເຫດຜົນ ໃດກໍຕາມ ຈະຖືກລົງໂທດດັດອິດສະລະພາບ ແຕ່ ສອງປີ ຫາ ຫ້າປີ.

ໃນກໍລະນີ ການຄາດຕະກຳ ຫຼື ການປະຖິ້ມລູກທີ່ຫາກໍເກີດຂອງຕົນໃຫ້ເສຍຊີວິດແຕ່ ສອງ ຄົນຂຶ້ນໄປ ຈະຖືກລົງໂທດດັດອິດສະລະພາບ ແຕ່ ຫ້າປີ ຫາ ເຈັດປີ.

ມາດຕາ 191(ໃໝ່) ການເຮັດໃຫ້ຜູ້ອື່ນເສຍຊີວິດຍ້ອນການປ້ອງກັນຕົວເກີນຂອບເຂດ

ບຸກຄົນໃດ ຫາກໄດ້ປ້ອງກັນຕົວເກີນຂອບເຂດ ຊຶ່ງເຮັດໃຫ້ຜູ້ອື່ນເສຍຊີວິດຈະຖືກລົງໂທດດັດອິດ ສະລະພາບ ແຕ່ ໜຶ່ງປີ ຫາ ສາມປີ ຫຼື ດັດສ້າງໂດຍບໍ່ຕັດອິດສະລະພາບ ແລະ ຈະຖືກປັບໃໝ ບໍ່ເກີນ 15.000.000 ກີບ.

ໃນກໍລະນີເຮັດໃຫ້ເສຍຊີວິດແຕ່ ສອງຄົນຂຶ້ນໄປ ຈະຖືກລົງໂທດດັດອິດສະລະພາບ ແຕ່ ສາມປີ ຫາ ເຈັດປີ ແລະ ຈະຖືກປັບໃໝ ບໍ່ເກີນ 50.000.000 ກີບ.

ມາດຕາ 192(ໃໝ່) ການເຮັດໃຫ້ຜູ້ອື່ນເສຍຊີວິດໂດຍບໍ່ເຈດຕະນາ ໃນເວລາປະຕິບັດໜ້າທີ່ທາງການ

ບຸກຄົນໃດ ຫາກໄດ້ເຮັດໃຫ້ຜູ້ອື່ນເສຍຊີວິດໂດຍບໍ່ເຈດຕະນາໃນເວລາປະຕິບັດໜ້າທີ່ທາງການຂອງຕົນ ຍ້ອນການໃຊ້ຄວາມຮຸນແຮງນອກຂອບເຂດທີ່ກົດໝາຍອະນຸຍາດ ຈະຖືກລົງໂທດຕັດອິດສະລະພາບ ແຕ່ ສອງປີ ຫາ ເຈັດປີ ແລະ ຈະຖືກປັບໃໝ ບໍ່ເກີນ 20.000.000 ກີບ.

ໃນກໍລະນີເຮັດໃຫ້ເສຍຊີວິດ ແຕ່ ສອງຄົນຂຶ້ນໄປ ຫຼື ໃນກໍລະນີຮ້າຍແຮງ ຈະຖືກລົງໂທດຕັດອິດສະລະພາບ ແຕ່ ເຈັດປີ ຫາ ສິບຫ້າປີ ແລະ ຈະຖືກປັບໃໝ ບໍ່ເກີນ 50.000.000 ກີບ.

ມາດຕາ 193 ການທຳຮ້າຍຮ່າງກາຍ

ບຸກຄົນໃດ ຫາກເຮັດໃຫ້ຜູ້ອື່ນໄດ້ຮັບບາດເຈັບໂດຍເຈດຕະນາ ຈະຖືກລົງໂທດຕັດອິດສະລະພາບ ແຕ່ ຫົກເດືອນ ຫາ ສາມປີ ແລະ ຈະຖືກປັບໃໝ ບໍ່ເກີນ 10.000.000 ກີບ.

ໃນກໍລະນີທີ່ມີການຫຸ້ມຄອງ ຫຼື ໃນກໍລະນີທີ່ການກະທຳຜິດດັ່ງກ່າວ ຫາກໄດ້ເຮັດໃຫ້ມີການບາດເຈັບສາຫັດ ຈະຖືກລົງໂທດຕັດອິດສະລະພາບ ແຕ່ ສາມປີ ຫາເຈັດປີ ແລະ ຈະຖືກປັບໃໝ ບໍ່ເກີນ 30.000.000 ກີບ.

ໃນກໍລະນີການກະທຳຜິດ ຫາກໄດ້ເຮັດໃຫ້ເສຍອົງຄະ, ພິການ ຫຼື ເສຍຊີວິດ ຈະຖືກລົງໂທດຕັດອິດສະລະພາບ ແຕ່ ເຈັດປີ ຫາ ສິບຫ້າປີ ແລະ ຈະຖືກປັບໃໝ ບໍ່ເກີນ 50.000.000 ກີບ.

ຄວາມພະຍາຍາມກໍານານກະທຳຜິດ ກໍຈະຖືກລົງໂທດ.

ມາດຕາ 194(ໃໝ່) ການເຮັດໃຫ້ຜູ້ອື່ນໄດ້ຮັບບາດເຈັບໃນເວລາປະຕິບັດໜ້າທີ່ທາງການ

ບຸກຄົນໃດ ໃນເວລາປະຕິບັດໜ້າທີ່ທາງການ ຫາກໄດ້ໃຊ້ຄວາມຮຸນແຮງນອກຂອບເຂດທີ່ກົດໝາຍອະນຸຍາດ ຊຶ່ງເຮັດໃຫ້ຜູ້ອື່ນໄດ້ຮັບບາດເຈັບ ຈະຖືກລົງໂທດຕັດອິດສະລະພາບ ແຕ່ ຫົກເດືອນ ຫາ ສອງປີ ຫຼື ຕັດສ້າງໂດຍບໍ່ຕັດອິດສະລະພາບ ແລະ ຈະຖືກປັບໃໝ ບໍ່ເກີນ 10.000.000 ກີບ.

ໃນກໍລະນີ ມີການບາດເຈັບແຕ່ສອງຄົນຂຶ້ນໄປ ຫຼື ບາດເຈັບສາຫັດ ຈະຖືກລົງໂທດຕັດອິດສະລະພາບ ແຕ່ ໜຶ່ງປີ ຫາ ສາມປີ ແລະ ຈະຖືກປັບໃໝ ບໍ່ເກີນ 15.000.000 ກີບ.

ໃນກໍລະນີການກະທຳຜິດ ຫາກພາໃຫ້ ເສຍອົງຄະ, ພິການ ຫຼື ເສຍຊີວິດ ຈະຖືກລົງໂທດຕັດອິດສະລະພາບ ແຕ່ ສາມປີ ຫາ ຫ້າປີ ແລະ ຈະຖືກປັບໃໝ ບໍ່ເກີນ 30.000.000 ກີບ.

ໃນກໍລະນີການກະທຳຜິດ ຫາກພາໃຫ້ເສຍຊີວິດ ແຕ່ ສອງຄົນຂຶ້ນໄປ ຈະຖືກລົງໂທດຕັດອິດສະລະພາບ ແຕ່ ຫ້າປີ ຫາ ເຈັດປີ ແລະ ຈະຖືກປັບໃໝ ບໍ່ເກີນ 50.000.000 ກີບ.

ມາດຕາ 195(ໃໝ່) ການເຮັດໃຫ້ຜູ້ອື່ນໄດ້ຮັບບາດເຈັບຍ້ອນການປ້ອງກັນຕົວເກີນຂອບເຂດ

ບຸກຄົນໃດ ຫາກໄດ້ເຮັດໃຫ້ບຸກຄົນອື່ນໄດ້ຮັບບາດເຈັບຍ້ອນການປ້ອງກັນຕົວເກີນຂອບເຂດ ຈະຖືກຕັດສ້າງໂດຍບໍ່ຕັດອິດສະລະພາບ ແລະ ຈະຖືກປັບໃໝ ບໍ່ເກີນ 5.000.000 ກີບ.

ໃນກໍລະນີ ມີການບາດເຈັບ ແຕ່ ສອງຄົນຂຶ້ນໄປ ຫຼື ບາດເຈັບສາຫັດ ຈະຖືກລົງໂທດຕັດອິດສະລະພາບ ແຕ່ ຫົກເດືອນ ຫາ ສອງປີ ແລະ ຈະຖືກປັບໃໝ ບໍ່ເກີນ 15.000.000 ກີບ.

ໃນກໍລະນີການກະທຳຜິດ ຫາກພາໃຫ້ ເສຍອົງຄະ, ພິການ ຫຼື ເສຍຊີວິດ ຈະຖືກລົງໂທດຕັດອິດສະລະພາບ ແຕ່ ສອງປີ ຫາ ຫ້າປີ ແລະ ຈະຖືກປັບໃໝ ບໍ່ເກີນ 30.000.000 ກີບ.

ໃນກໍລະນີການກະທຳຜິດ ຫາກພາໃຫ້ເສຍຊີວິດ ແຕ່ ສອງຄົນຂຶ້ນໄປ ຈະຖືກລົງໂທດຕັດອິດສະລະພາບ ແຕ່ ຫ້າປີ ຫາ ເຈັດປີ ແລະ ຈະຖືກປັບໃໝ ບໍ່ເກີນ 50.000.000 ກີບ.

ມາດຕາ 196(ໃໝ່) ການເຮັດໃຫ້ຜູ້ອື່ນຂ້າຕົວຕາຍ

ບຸກຄົນໃດ ຫາກໄດ້ປະພຶດຢ່າງຢ່າເຖື່ອນ, ເຮັດໃຫ້ມີຄວາມຢ້ານກົວຢ່າງຕໍ່ເນື່ອງ, ປະຕິບັດໂດຍບໍ່ຖືກຕ້ອງ ຫຼື ແບບຕຳຕ້ອຍ ຕໍ່ຜູ້ອື່ນທີ່ຢູ່ໃຕ້ການເບິ່ງແຍງດູແລຂອງຕົນ ຊຶ່ງເປັນເຫດໃຫ້ຜູ້ກ່ຽວຂ້າຕົວຕາຍ ຈະຖືກລົງໂທດຕັດອິດສະລະພາບ ແຕ່ **ສາມປີ** ຫາ ເຈັດປີ ແລະ ຈະຖືກປັບໃໝ ບໍ່ເກີນ **20.000.000** ກີບ.

ໃນກໍລະນີເຮັດໃຫ້**ມີການ**ຂ້າຕົວຕາຍ ແຕ່ສອງຄົນຂຶ້ນໄປ ຈະຖືກລົງໂທດຕັດອິດສະລະພາບ ແຕ່ ຫ້າປີ ຫາ ສິບຫ້າປີ ແລະ ຈະຖືກປັບໃໝ ບໍ່ເກີນ **50.000.000** ກີບ.

ມາດຕາ 197(ໃໝ່) ການຊ່ວຍເຫຼືອຜູ້ອື່ນໃຫ້ຂ້າຕົວຕາຍ

ບຸກຄົນໃດ ຫາກໄດ້ຊຸກຍູ້, ຊ່ວຍເຫຼືອ, ສົ່ງເສີມ, ສ້າງເງື່ອນໄຂ ທາງດ້ານວັດຖຸ ຫຼື ຈິດໃຈ ໃຫ້ຜູ້ອື່ນຂ້າຕົວຕາຍ ຈະຖືກລົງໂທດຕັດອິດສະລະພາບ ແຕ່ ຫົກເດືອນ ຫາ ສາມປີ ຫຼື ດັດສ້າງໂດຍບໍ່ຕັດອິດສະລະພາບ.

ໃນກໍລະນີຊ່ວຍເຫຼືອຜູ້ອື່ນ ໃຫ້ຂ້າຕົວຕາຍ ແຕ່ ສອງຄົນຂຶ້ນໄປ ຈະຖືກລົງໂທດຕັດອິດສະລະພາບ ແຕ່ ສອງປີ ຫາ ເຈັດປີ.

ມາດຕາ 198 ການແຜ່ເຊື້ອເຮສໄອວີ/ພະຍາດເອດຕໍ່ບຸກຄົນອື່ນ

ຜູ້ຕິດເຊື້ອເຮສໄອວີ, ຜູ້ເປັນພະຍາດເອດ ໂດຍເຈດຕະນາ ຫາກນຳເອົາເຊື້ອເຮສໄອວີ ໄປແຜ່ຂະຫຍາຍໃຫ້ບຸກຄົນອື່ນ ຈະຖືກລົງໂທດຕັດອິດສະລະພາບ ແຕ່ **ສອງປີ ຫາ ຫ້າປີ** ແລະ ຈະຖືກປັບໃໝ ບໍ່ເກີນ **25.000.000** ກີບ.

ບຸກຄົນໃດ ໂດຍເຈດຕະນາ ຫາກນຳເອົາເຊື້ອເຮສໄອວີ ໄປແຜ່ຂະຫຍາຍໃຫ້ບຸກຄົນອື່ນ ຈະຖືກລົງໂທດຕັດອິດສະລະພາບ ແຕ່ ຫ້າປີ ຫາ ສິບປີ ແລະ ຈະຖືກປັບໃໝ ບໍ່ເກີນ **50.000.000** ກີບ.

ໃນກໍລະນີທີ່ຜູ້ກະທຳຜິດ ຫາກໄດ້ນຳເອົາເຊື້ອເຮສໄອວີ ໄປແຜ່ຂະຫຍາຍໃຫ້ບຸກຄົນອື່ນ ເປັນອາຈິນ ຫຼື ມີການຈັດຕັ້ງເປັນກຸ່ມ ຈະຖືກລົງໂທດຕັດອິດສະລະພາບ ແຕ່ **ເຈັດປີ** ຫາ ສິບຫ້າປີ ແລະ ຈະຖືກປັບໃໝ ບໍ່ເກີນ **70.000.000** ກີບ.

ມາດຕາ 199(ໃໝ່) ການເຮັດໃຫ້ຜູ້ອື່ນທີ່ຢູ່ໃນການຄຸ້ມຄອງຂອງຕົນໄດ້ຮັບບາດເຈັບ

ບຸກຄົນໃດ ຫາກໄດ້ປະຕິບັດຕໍ່ບຸກຄົນອື່ນ ທີ່ຢູ່ໃນການຄຸ້ມຄອງຂອງຕົນ ຢ່າງປ່າເຖືອນ ຫຼື ເຮັດໃຫ້ໄດ້ຮັບບາດເຈັບໂດຍເຈດຕະນາ ຈະຖືກຕຳນິວິຈານຕໍ່ໜ້າມະຫາຊົນ ຫຼື ດັດສ້າງໂດຍບໍ່ຕັດອິດສະລະພາບ ຫຼື ລົງໂທດຕັດອິດສະລະພາບ ແຕ່ ສາມເດືອນ ຫາ ສອງປີ ແລະ ຈະຖືກປັບໃໝ **ບໍ່ເກີນ 1.500.000 ກີບ.**

ມາດຕາ 200 ການຫຼຸດລູກໂດຍບໍ່ຖືກຕ້ອງຕາມກົດໝາຍ

ບຸກຄົນໃດ ຫາກໄດ້ທຳການຫຼຸດລູກໃຫ້ຜູ້ອື່ນຢ່າງຜິດກົດໝາຍ ຈະຖືກລົງໂທດຕັດອິດສະລະພາບ ແຕ່ **ໜຶ່ງປີ** ຫາ **ສາມປີ** ແລະ ຈະຖືກປັບໃໝ **ບໍ່ເກີນ 15.000.000 ກີບ.**

ໃນກໍລະນີທີ່ຜູ້ກະທຳຜິດ ຫາກໄດ້ທຳການຫຼຸດລູກໃຫ້ຜູ້ອື່ນເປັນອາຈິນ ຫຼື ໃນກໍລະນີທີ່ການຫຼຸດລູກໂດຍບໍ່ຖືກຕ້ອງຕາມກົດໝາຍນັ້ນ ຫາກເຮັດໃຫ້ສຸຂະພາບຂອງແມ່ຊຸດໂຊມ ຫຼື ເຮັດໃຫ້ແມ່ເສຍຊີວິດ ຈະຖືກລົງໂທດຕັດອິດສະລະພາບ ແຕ່ ຫ້າປີ ຫາ **ເຈັດປີ** ແລະ ຈະຖືກປັບໃໝ **ບໍ່ເກີນ 20.000.000 ກີບ.**

ຜູ້ຍິງໃດ ຫາກໄດ້ທຳການຫຼຸດລູກດ້ວຍຕົນເອງ ຫຼື ໃຊ້ຜູ້ອື່ນເຮັດໃຫ້ ໂດຍບໍ່ຖືກຕ້ອງຕາມກົດໝາຍ ຈະຖືກລົງໂທດຕັດອິດສະລະພາບ ແຕ່ ສາມເດືອນ ຫາ ໜຶ່ງປີ ແລະ ຈະຖືກປັບໃໝ **ບໍ່ເກີນ 10.000.000 ກີບ.**

ຄວາມພະຍາຍາມກໍ່ການກະທຳຜິດ ກໍຈະຖືກລົງໂທດ.

ມາດຕາ 201 ການບໍ່ໃຫ້ຄວາມຊ່ວຍເຫຼືອແກ່ຜູ້ອື່ນໃນເວລາຕົກຢູ່ໃນໄພອັນຕະລາຍ

ບຸກຄົນໃດ ຫາກໄດ້ພົບເຫັນຜູ້ອື່ນຕົກຢູ່ໃນໄພອັນຕະລາຍແກ່ຊີວິດ ຫຼື ສຸຂະພາບ ແຕ່ບໍ່ໃຫ້ຄວາມຊ່ວຍເຫຼືອ ທັງໆທີ່ຕົນເອງກໍມີເງື່ອນໄຂພໍຊ່ວຍເຫຼືອໄດ້ ຫຼື ບອກຄົນອື່ນໃຫ້ຊ່ວຍເຫຼືອ ຈະຖືກລົງໂທດຕັດອິດສະລະພາບ ແຕ່ ສາມເດືອນ ຫາ ໜຶ່ງປີ ແລະ ຈະຖືກປັບໃໝ **ບໍ່ເກີນ 5.000.000 ກີບ.**

ບຸກຄົນໃດ ທີ່ມີໜ້າທີ່ຊ່ວຍເຫຼືອ ແຕ່ບໍ່ໄດ້ປະຕິບັດໜ້າທີ່ຂອງຕົນໃນການຊ່ວຍເຫຼືອຜູ້ທີ່ຕົກຢູ່ໃນໄພອັນຕະລາຍແກ່ຊີວິດ ຫຼື ສຸຂະພາບ ຈະຖືກລົງໂທດຕັດອິດສະລະພາບ ແຕ່ ໜຶ່ງປີ ຫາ ສາມປີ ແລະ ຈະຖືກປັບໃໝ **ບໍ່ເກີນ 15.000.000 ກີບ.**

ມາດຕາ 202(ໃໝ່) ການຊູ່ຈະຄາດຕະກຳ

ບຸກຄົນໃດ ຫາກຊູ່ວ່າຈະຄາດຕະກຳບຸກຄົນອື່ນດ້ວຍວິທີໃດກໍຕາມ ໂດຍໄດ້ເຮັດໃຫ້ບຸກຄົນດັ່ງກ່າວເຊື່ອວ່າ ການຊູ່ນັ້ນ ຈະເປັນຈິງ ຈະຖືກລົງໂທດຕັດອິດສະລະພາບ ແຕ່ ສາມເດືອນ ຫາ ສາມປີ ຫຼື ດັດສ້າງໂດຍບໍ່ຕັດອິດສະລະພາບ ແລະ ຈະຖືກປັບໃໝ **ບໍ່ເກີນ 1.500.000 ກີບ.**

ໃນກໍລະນີມີການຊູ່ຈະຄາດຕະກຳ ແຕ່ ສອງຄົນຂຶ້ນໄປ, **ມີການສວຍໃຊ້ໜ້າທີ່, ຕຳແໜ່ງ, ມີການຈັດຕັ້ງເປັນກຸ່ມ** ຈະຖືກລົງໂທດຕັດອິດສະລະພາບ ແຕ່ ສອງປີ ຫາ ຫ້າປີ ແລະ ຈະຖືກປັບໃໝ **ບໍ່ເກີນ 10.000.000 ກີບ.**

ມາດຕາ 203 ການໝົ່ນປະໝາດຊາກສົບ ຫຼື ຊີ້ສຽງຂອງຜູ້ຕາຍ

ບຸກຄົນໃດ ຫາກໄດ້ກະທຳ ຫຼື ໃຊ້ວາຈາຢ່າງຫຍາບຊ້າ ຕໍ່ຊາກສົບ, ຊີ້ສຽງ, ບ່ອນຝັງສົບ ຫຼື ທາດ ຂອງຜູ້ຕາຍ ຊຶ່ງເປັນການແຕະຕ້ອງຈິດໃຈຂອງມະຫາຊົນ ຈະຖືກລົງໂທດຕັດອິດສະລະພາບ ແຕ່ ສາມ ເດືອນ ຫາ ໜຶ່ງປີ ຫຼື ຕັດສ້າງໂດຍບໍ່ຕັດອິດສະລະພາບ ແລະ ຈະຖືກປັບໃໝ **ບໍ່ເກີນ 5.000.000 ກີບ.**

ມາດຕາ 204 ການນິນທາ ແລະ ການໃສ່ຮ້າຍ

ບຸກຄົນໃດ ຫາກໄດ້ເຮັດໃຫ້ຜູ້ອື່ນເສື່ອມເສຍກຽດສັກສີຢ່າງຮ້າຍແຮງ ດ້ວຍການຂຽນ, ການເວົ້າ ຫຼື ດ້ວຍຮູບການອື່ນ ຈະຖືກລົງໂທດຕັດອິດສະລະພາບ ແຕ່ ສາມເດືອນ ຫາ ໜຶ່ງປີ ຫຼື ຕັດສ້າງໂດຍບໍ່ ຕັດອິດສະລະພາບ ແລະ ຈະຖືກປັບໃໝ **ບໍ່ເກີນ 5.000.000 ກີບ.**

ບຸກຄົນໃດ ຫາກໄດ້ໃສ່ຮ້າຍປ້າຍສີຜູ້ອື່ນ ໂດຍບໍ່ມີຄວາມຈິງ ດ້ວຍການຂຽນ, ການເວົ້າ ຫຼື ດ້ວຍ ຮູບການອື່ນ ຊຶ່ງເຮັດໃຫ້ເສື່ອມເສຍກຽດສັກສີຢ່າງຮ້າຍແຮງ ຈະຖືກລົງໂທດຕັດອິດສະລະພາບແຕ່ ສາມ ເດືອນ ຫາ ໜຶ່ງປີ ຫຼື ຕັດສ້າງໂດຍບໍ່ຕັດອິດສະລະພາບ ແລະ ຈະຖືກປັບໃໝ **ບໍ່ເກີນ 5.000.000 ກີບ.**

ມາດຕາ 205(ໃໝ່) ການເຮັດໃຫ້ບຸກຄົນອື່ນອັບອາຍ

ບຸກຄົນໃດ ຫາກລະເມີດກຽດສັກສີຂອງບຸກຄົນອື່ນ ແລະ ເຮັດໃຫ້ໄດ້ຮັບຄວາມອັບອາຍ ຈະຖືກ ຕຳນິວິຈານຕໍ່ໜ້າມະຫາຊົນ ຫຼື ຕັດສ້າງໂດຍບໍ່ຕັດອິດສະລະພາບ ຫຼື ລົງໂທດຕັດອິດສະລະພາບ ແຕ່ ສາມເດືອນ ຫາ ໜຶ່ງປີ **ແລະ ຈະຖືກປັບໃໝ ບໍ່ເກີນ 5.000.000 ກີບ.**

ມາດຕາ 206 ການປ້ອຍດ່າ

ບຸກຄົນໃດ ຫາກໄດ້ໃຊ້ວາຈາ, ຂຽນ ຫຼື ກະທຳແນວຫຍາບຊ້າໃສ່ຜູ້ອື່ນ ເພື່ອໃຫ້ເສື່ອມເສຍກຽດ ສັກສີຢ່າງຮ້າຍແຮງ ຈະຖືກລົງໂທດຕັດອິດສະລະພາບ ແຕ່ ສາມເດືອນ ຫາ ໜຶ່ງປີ ຫຼື ຕັດສ້າງໂດຍບໍ່ ຕັດອິດສະລະພາບ ແລະ ຈະຖືກປັບໃໝ **ບໍ່ເກີນ 5.000.000 ກີບ.**

ມາດຕາ 207 ການເຮັດໃຫ້ຜູ້ອື່ນເສຍຊີວິດດ້ວຍຄວາມບໍ່ລະມັດລະວັງ

ບຸກຄົນໃດ ຫາກໄດ້ເຮັດໃຫ້ຜູ້ອື່ນເສຍຊີວິດດ້ວຍຄວາມປະໝາດ, ຄວາມເລິ່ນເລີ້ ຈະຖືກລົງໂທດ ຕັດອິດສະລະພາບ ແຕ່ **ຫົກເດືອນ** ຫາ ຫ້າປີ ແລະ ຈະຖືກປັບໃໝ **ບໍ່ເກີນ 10.000.000 ກີບ.**

ໃນກໍລະນີ ການກະທຳຜິດຫາກໄດ້ເຮັດໃຫ້ຄົນເສຍຊີວິດ ແຕ່ ສອງຄົນຂຶ້ນໄປ ຈະຖືກລົງໂທດຕັດ ອິດສະລະພາບ ແຕ່ **ສາມປີ** ຫາ ສິບປີ ແລະ ຈະຖືກປັບໃໝ **ບໍ່ເກີນ 30.000.000 ກີບ.**

ມາດຕາ 208 ການເຮັດໃຫ້ຜູ້ອື່ນໄດ້ຮັບບາດເຈັບດ້ວຍຄວາມບໍ່ລະມັດລະວັງ

ບຸກຄົນໃດ ຫາກເຮັດໃຫ້ຜູ້ອື່ນໄດ້ຮັບບາດເຈັບດ້ວຍຄວາມປະໝາດ, ຄວາມເລິ່ນເລີ້ ຈະຖືກປັບ ໃໝ **ບໍ່ເກີນ 5.000.000 ກີບ.**

ໃນກໍລະນີການກະທຳຜິດຫາກໄດ້ເຮັດໃຫ້ມີບາດເຈັບສາຫັດ, ບາດເຈັບຫຼາຍຄົນ, ເສຍອົງຄະ **ຫຼື ພິການ** ຈະຖືກລົງໂທດຕັດອິດສະລະພາບ ແຕ່ ຫົກເດືອນ ຫາ ສາມປີ ແລະ ຈະຖືກປັບໃໝ **ບໍ່ເກີນ 15.000.000 ກີບ.**

ໝວດທີ 4

ການກະທຳຜິດຕໍ່ສິດ ແລະ ເສລີພາບຂອງພົນລະເມືອງ

ມາດຕາ 209(ໃໝ່) ການດັບສູນເຊື້ອຊາດ

ບຸກຄົນໃດ ໂດຍເຈດຕະນາ ຫາກໄດ້ຂ້າ, ລ້າງຜານສະມາຊິກຂອງກຸ່ມ ເພື່ອດັບສູນຊົນຊາດ, ຊົນເຜົ່າ, ເຊື້ອຊາດ ແລະ ສາສະໜາໃດໜຶ່ງຢ່າງສິ້ນເຊີງ ຫຼື ສ່ວນໃດໜຶ່ງ **ເປັນຕົ້ນ** ຂ້າສະມາຊິກຂອງກຸ່ມ, ສ້າງຄວາມເສຍຫາຍຢ່າງໜັກ ໜ່ວງທາງຮ່າງກາຍ ແລະ ຈິດໃຈຂອງສະມາຊິກກຸ່ມ, ເຮັດໃຫ້ເງື່ອນໄຂການດຳລົງຊີວິດຜິດເຄື່ອງ ອັນນຳໄປສູ່ຄວາມເສຍຫາຍທາງຮ່າງກາຍທັງໝົດ ຫຼື ສ່ວນໃດສ່ວນໜຶ່ງ, ນຳໃຊ້ມາດຕະການ ເພື່ອປ້ອງກັນບໍ່ໃຫ້ມີການເກີດພາຍໃນກຸ່ມ, ບັງຄັບໂອນເດັກນ້ອຍຂອງກຸ່ມໜຶ່ງໄປສູ່ກຸ່ມອື່ນ ຈະຖືກລົງໂທດຕັດອິດສະລະພາບ **ສິບປີ ຫາ ຊາວປີ** ຫຼື ຕັດອິດສະລະພາບຕະຫຼອດຊີວິດ ແລະ ຈະຖືກປັບໃໝ **ບໍ່ເກີນ 100.000.000.000 ກີບ.**

ການກະກຽມໃຫ້ແກ່ການກະທຳຜິດ, ຄວາມພະຍາຍາມກໍ່ການກະທຳຜິດ ກໍຈະຖືກລົງໂທດ.

ມາດຕາ 210(ໃໝ່) ການຫາຍສາບສູນດ້ວຍການບັງຄັບ

ບຸກຄົນໃດ ຊຶ່ງເປັນຜູ້ກະທຳໂດຍກົງ ຫຼື ໄດ້ຮັບການມອບໝາຍໃຫ້ກະທຳ ຫາກໄດ້ຈັບຕົວ, ກັກຕົວ, ລັກພາຕົວ ຫຼື ນຳໃຊ້ຮູບການອື່ນ ໃນການຕັດອິດສະລະພາບຂອງບຸກຄົນອື່ນ ດ້ວຍການສະໜັບສະໜູນ **ຫຼື ການຍິນຍອມຂອງລັດ ແລ້ວ** ປົດບັງຊາຕາກຳ ຫຼື ປ່ອນກັກຂັງຜູ້ຫາຍສາບສູນ ຈະຖືກລົງໂທດຕັດອິດສະລະພາບ ແຕ່ **ສິບປີ ຫາ ຊາວປີ** ແລະ ຈະຖືກປັບໃໝ **ບໍ່ເກີນ 70.000.000 ກີບ.**

ມາດຕາ 211 ການຈັບເປັນຕົວປະກັນ

ບຸກຄົນໃດ ຫາກໄດ້ບັງຄັບ, ຈັບຕົວ, ກັກຂັງບຸກຄົນໃດໜຶ່ງເປັນຕົວປະກັນ ແລະ ຂົ່ມຂູ່ວ່າຈະຂ້າ, ທຸບຕີ ຫຼື ສືບຕໍ່ກັກຂັງຜູ້ນີ້ ເພື່ອບັງຄັບຜູ້ອື່ນ ເຊັ່ນ ບຸກຄົນ ຫຼື ການຈັດຕັ້ງ ໃຫ້ກະທຳ ຫຼື ບໍ່ກະທຳ ສິ່ງໃດໜຶ່ງ ທີ່ເປັນເງື່ອນໄຂໃຫ້ແກ່ການປ່ອຍຕົວປະກັນ ຈະຖືກລົງໂທດຕັດອິດສະລະພາບ ແຕ່ ສິບປີ ຫາ ຊາວປີ ແລະ ຈະຖືກປັບໃໝ **ບໍ່ເກີນ 150.000.000 ກີບ.**

ໃນກໍລະນີມີການຈັບຕົວປະກັນ **ເທິງເຮືອບິນ ຫຼື ໃນສະໜາມບິນ ຫຼື ຈັບຕົວປະກັນ** ແຕ່ ສອງຄົນຂຶ້ນໄປ, ທໍລະມານ, ທຳຮ້າຍຮ່າງກາຍ ຫຼື ເຮັດໃຫ້ຕົວປະກັນເສຍຊີວິດ ຈະຖືກລົງໂທດຕັດອິດສະລະພາບຕະຫຼອດຊີວິດ ແລະ ຈະຖືກປັບໃໝ **ບໍ່ເກີນ 500.000.000 ກີບ.**

ການກະກຽມໃຫ້ແກ່ການກະທຳຜິດ, ຄວາມພະຍາຍາມກໍ່ການກະທຳຜິດ ກໍຈະຖືກລົງໂທດ.

ມາດຕາ 212(ໃໝ່) ການທໍລະມານ

ການທໍລະມານ ແມ່ນ ການກະທຳໃດໜຶ່ງ ໂດຍເຈດຕະນາ ທີ່ກໍ່ໃຫ້ເກີດຄວາມເຈັບປວດ ຫຼື ບວບ ຊຳ້ອັນສາຫັດທາງຮ່າງກາຍ ຫຼື ຈິດໃຈແກ່ບຸກຄົນໃດໜຶ່ງ ເພື່ອໃຫ້ຜູ້ກ່ຽວ ຫຼື ບຸກຄົນທີສາມ ບອກຂໍ້ມູນ ຂ່າວສານ ຫຼື ຮັບສາລະພາບ, ລົງໂທດຜູ້ກ່ຽວ ຍ້ອນການກະທຳຂອງຜູ້ກ່ຽວ ຫຼື ຂອງບຸກຄົນທີສາມ ຫຼື ຍ້ອນສິ່ງໄສວ່າຜູ້ກ່ຽວ ຫຼື ບຸກຄົນທີສາມ ໄດ້ມີການກະທຳດັ່ງກ່າວ ຫຼື ຂົ່ມຂູ່ ຫຼື ບັງຄັບຜູ້ກ່ຽວ ຫຼື ບຸກຄົນທີສາມ ຫຼື ຈະແມ່ນດ້ວຍເຫດຜົນໃດກໍຕາມບົນພື້ນຖານການຈຳແນກທຸກຢ່າງ ໃນເມື່ອຄວາມເຈັບປວດ ຫຼື ຄວາມເຈັບຊຳ້ນັ້ນ ຫາກໄດ້ກໍ່ຂຶ້ນໂດຍພະນັກງານຂອງລັດ ຫຼື ບຸກຄົນອື່ນ ທີ່ເຮັດໜ້າທີ່ທາງລັດຖະການ ຫຼື ດ້ວຍການຍຸຍົງສິ່ງເສີມ ຫຼື ຄວາມເຫັນພ້ອມ ຫຼື ການເມີນເສີຍຂອງພະນັກງານລັດ ຫຼື ບຸກຄົນທີ່ເຮັດໜ້າທີ່ທາງລັດຖະການ. ການທໍລະມານ ບໍ່ໝາຍເຖິງຄວາມເຈັບປວດ ຫຼື ຄວາມບວບຊຳ້ທີ່ ເກີດຈາກການລົງໂທດທີ່ຖືກຕ້ອງຕາມກົດໝາຍ ຫຼື ເກີດຂຶ້ນໂດຍບັງເອີນຈາກການລົງໂທດດັ່ງກ່າວ.

ບຸກຄົນໃດ ຫາກໄດ້ກະທຳຜິດໃນສະຖານການທໍລະມານ ຈະຖືກລົງໂທດຕັດອິດສະລະພາບ ແຕ່ ຫ້າປີ ຫາ ສິບປີ ແລະ ຈະຖືກປັບໃໝ ບໍ່ເກີນ 20.000.000 ກີບ.

ໃນກໍລະນີການກະທຳຜິດ ຫາກໄດ້ເຮັດໃຫ້ເສຍອົງຄະ, ພິການ ຫຼື ເສຍຊີວິດ ຈະຖືກລົງໂທດຕັດອິດສະລະພາບ ແຕ່ ສິບປີ ຫາ ສິບຫ້າປີ ແລະ ຈະຖືກປັບໃໝ ບໍ່ເກີນ 50.000.000 ກີບ.

ໃນກໍລະນີການກະທຳຜິດ ຫາກພາໃຫ້ເສຍຊີວິດ ແຕ່ ສອງຄົນຂຶ້ນໄປ ຈະຖືກລົງໂທດຕັດອິດສະລະພາບ ແຕ່ ສິບຫ້າປີ ຫາ ຊາວປີ ແລະ ຈະຖືກປັບໃໝ ບໍ່ເກີນ 100.000.000 ກີບ.

ມາດຕາ 213 ການຂາຍຄົນ

ບຸກຄົນໃດ ຫາກໄດ້ຂາຍຄົນ ຈະຖືກລົງໂທດຕັດອິດສະລະພາບ ແຕ່ ຫ້າປີ ຫາ ສິບຫ້າປີ ແລະ ຈະຖືກປັບໃໝ ບໍ່ເກີນ 100.000.000 ກີບ.

ຜູ້ຊື້ ກໍຈະຖືກລົງໂທດໃນສະຖານດຽວກັນ.

ຄວາມພະຍາຍາມກໍ່ການກະທຳຜິດ ກໍຈະຖືກລົງໂທດ.

ມາດຕາ 214(ໃໝ່) ການຂາຍຫຼື ລັກອະໄວຍະວະ ຫຼື ເນື້ອເຫຍື່ອຂອງຄົນ

ບຸກຄົນໃດ ຫາກໄດ້ຂາຍອະໄວຍະວະ ຫຼື ເນື້ອເຫຍື່ອຂອງຄົນ ຈະຖືກລົງໂທດຕັດອິດສະລະພາບ ແຕ່ ສາມປີ ຫາ ເຈັດປີ ແລະ ຈະຖືກປັບໃໝ ບໍ່ເກີນ 50.000.000 ກີບ.

ບຸກຄົນໃດ ຫາກໄດ້ລັກອະໄວຍະວະ ຫຼື ເນື້ອເຫຍື່ອຂອງຄົນ ຈະຖືກລົງໂທດຕັດອິດສະລະພາບ ແຕ່ ຫ້າປີ ຫາ ສິບປີ ແລະ ຈະຖືກປັບໃໝ ບໍ່ເກີນ 70.000.000 ກີບ.

ບຸກຄົນໃດ ຫາກໄດ້ເອົາການຂາຍ ຫຼື ການລັກອະໄວຍະວະ ຫຼື ເນື້ອເຫຍື່ອຂອງຄົນ ເປັນອາຈິນ ຫຼື ມີການຈັດຕັ້ງເປັນກຸ່ມ ຫຼື ສ້າງຄວາມເສຍຫາຍຢ່າງຫຼວງຫຼາຍ ຈະຖືກລົງໂທດຕັດອິດສະລະພາບ ແຕ່ ເຈັດປີ ຫາ ສິບສອງປີ ແລະ ຈະຖືກປັບໃໝ ບໍ່ເກີນ 100.000.000 ກີບ.

ຜູ້ຊື້ ກໍຈະຖືກລົງໂທດໃນສະຖານດຽວກັນ.

ຄວາມພະຍາຍາມກໍ່ການກະທຳຜິດ ກໍຈະຖືກລົງໂທດ.

ມາດຕາ 215 ການຄ້າມະນຸດ

ການຄ້າມະນຸດ ແມ່ນ ການຊອກຫາ, ລັກພາຕົວ, ການເຄື່ອນຍ້າຍ, ການຂົນສົ່ງ ຫຼື ນຳສົ່ງ, ຮັບເອົາຄົນ ຢູ່ພາຍໃນ ຫຼື ຕ່າງປະເທດ, ການໃຫ້ບໍ່ອນພັກເຊົາ ຫຼື ລີ້ຊ່ອນ ດ້ວຍການຂົນຂວາຍ, ແນະນຳ, ຕົວະຍົວະຫຼອກລວງ, ຊີ້ຈ້າງ, ຈອບອອຍ, ຍຸຍົງ, ສວຍໃຊ້ອຳນາດ, ບັງຄັບ, ນາບຊູ່, ຜູກມັດດ້ວຍໝີ່ສິນ, ການເອົາເດັກມາລ້ຽງ ຫຼື ເອົາເດັກເປັນລູກລ້ຽງແອບແຝງ, ໝັ້ນໝາຍແອບແຝງ, ແຕ່ງດອງແອບແຝງ, ການໃຫ້ຖືພາ, ຂໍທານ ແລະ ການຖ່າຍລູບພາບ, ສະແດງ, ເຜີຍແຜ່ສິ່ງລາມິກ ຫຼື ດ້ວຍລູບການອື່ນ ເພື່ອຂຸດຮິດແຮງງານ, ຂຸດຮິດທາງເພດ, ເປັນຂ້າທາດ, ຄ້າປະເວນີຂອງຜູ້ອື່ນ , ບັງຄັບໃຫ້ເປັນໂສເພນີ, ເອົາອະໄວຍະວະຕ່າງໆຂອງຮ່າງກາຍໄປຂາຍ ແລະ ສິ່ງອື່ນ ທີ່ຂັດກັບກົດໝາຍ ແລະ ວັດທະນະທຳອັນດີ ງາມຂອງຊາດ ຫຼື ຈຸດປະສົງອື່ນ ເພື່ອຫາຜົນປະໂຫຍດ.

ການກະທຳຕ່າງໆທີ່ກ່າວມາຂ້າງເທິງນີ້ ຕໍ່ເດັກອາຍຸບໍ່ເຖິງສິບແປດປີ ກໍຖືວ່າເປັນການຄ້າມະນຸດ ເຖິງວ່າຈະບໍ່ມີການຕົວະຍົວະ, ຫຼອກລວງ, ການຂົ່ມຂູ່, ການບັງຄັບ ຫຼື ການຜູກມັດດ້ວຍໝີ່ສິນກໍຕາມ.

ບຸກຄົນໃດ ຫາກໄດ້ກະທຳຜິດໃນສະຖານຄ້າມະນຸດ ຈະຖືກລົງໂທດຕັດອິດສະລະພາບ ແຕ່ ຫ້າ ປີ ຫາ ສິບຫ້າປີ ແລະ ຈະຖືກປັບໃໝ ບໍ່ເກີນ 100.000.000 ກີບ ແລະ ຈະຖືກຮັບຊັບ.

ໃນກໍລະນີການກະທຳຜິດ ຫາກເປັນອາຈິນ, ມີການຈັດຕັ້ງເປັນກຸ່ມ, ຜູ້ຖືກເຄາະຮ້າຍເປັນເດັກ, ຜູ້ຖືກເຄາະຮ້າຍມີຈຳນວນແຕ່ ສອງຄົນຂຶ້ນໄປ, ເປັນຍາດໃກ້ຊິດຂອງຜູ້ກະທຳຜິດ, ຜູ້ຖືກເຄາະຮ້າຍ ໄດ້ ຮັບບາດເຈັບສາຫັດ, ເສຍອົງຄະ, ພິການ ຫຼື ເສຍຈິດ ຈະຖືກລົງໂທດຕັດອິດສະລະພາບ ແຕ່ ສິບຫ້າປີ ຫາ ຊາວປີ ແລະ ຈະຖືກປັບໃໝ ບໍ່ເກີນ 500.000.000 ກີບ ແລະ ຈະຖືກຮັບຊັບ.

ໃນກໍລະນີການກະທຳຜິດຫາກໄດ້ເຮັດໃຫ້ຜູ້ຖືກເຄາະຮ້າຍ ພິການຕະຫຼອດຊີວິດ, ຕິດເຊື້ອເຮສ ໄອວີ ຈະຖືກລົງໂທດຕັດອິດສະລະພາບຕະຫຼອດຊີວິດ ແລະ ຈະຖືກປັບໃໝ ບໍ່ເກີນ 1.000.000.000 ກີບ ແລະ ຈະຖືກຮັບຊັບ.

ການກະກຽມໃຫ້ແກ່ການກະທຳຜິດ, ຄວາມພະຍາຍາມກໍ່ການກະທຳຜິດ ກໍຈະຖືກລົງໂທດ.

ມາດຕາ 216 ການລັກພາຕົວ

ບຸກຄົນໃດ ຫາກໄດ້ລັກເອົາຕົວຄົນໄປເພື່ອຮຽກຄ່າໄຖ່ ຫຼື ເພື່ອຈຸດປະສົງອື່ນ ຈະຖືກລົງໂທດຕັດ ອິດສະລະພາບ ແຕ່ **ເຈັດປີ** ຫາ ສິບຫ້າປີ ແລະ ຈະຖືກປັບໃໝ **ບໍ່ເກີນ** 100.000.000 ກີບ.

ຄວາມພະຍາຍາມກໍ່ການກະທຳຜິດ ກໍຈະຖືກລົງໂທດ.

ມາດຕາ 217 ການຈັບຕົວ, ການກັກຕົວ ຫຼື ການກັກຂັງ ໂດຍບໍ່ຖືກຕ້ອງຕາມກົດໝາຍ

ບຸກຄົນໃດຫາກຈັບຕົວ, ກັກຕົວ ຫຼື ກັກຂັງບຸກຄົນອື່ນ ໂດຍບໍ່ຖືກຕ້ອງຕາມກົດໝາຍ ຈະຖືກລົງໂທດຕໍ່າມິວິຈານຕໍ່ໜ້າມະຫາຊົນ ຫຼື ດັດສ້າງໂດຍບໍ່ຕັດອິດສະລະພາບ ຫຼື ລົງໂທດຕັດອິດສະລະພາບ ແຕ່ ໜຶ່ງປີ ຫາ ສາມປີ ແລະ ຈະຖືກປັບໃໝ ບໍ່ເກີນ 15.000.000 ກີບ.

ໃນກໍລະນີທີ່ການກະທຳຜິດມີການຈັດຕັ້ງເປັນກຸ່ມ, ມີການສວຍໃຊ້ໜ້າທີ່ຕໍາແໜ່ງ, ກະທຳຜິດຫຼາຍກວ່າໜຶ່ງຄັ້ງ, ກະທຳຜິດຕໍ່ຫຼາຍກວ່າໜຶ່ງຄົນ ຫຼື ຕໍ່ບຸກຄົນທີ່ກຳລັງປະຕິບັດໜ້າທີ່ທາງການ ຈະຖືກລົງໂທດຕັດອິດສະລະພາບ ແຕ່ ສາມປີ ຫາ ຫ້າປີ ແລະ ຈະຖືກປັບໃໝ ບໍ່ເກີນ 20.000.000 ກີບ.

ມາດຕາ 218 ການບັງຄັບ

ບຸກຄົນໃດ ຫາກໄດ້ບັງຄັບຜູ້ອື່ນ ດ້ວຍການໃຊ້ກຳລັງ ຫຼື ອາວຸດ ຫຼື ການນາບຊູ່ ເພື່ອໃຫ້ກະທຳ ຫຼື ບໍ່ໃຫ້ກະທຳສິ່ງໃດສິ່ງໜຶ່ງ ທີ່ຕົນຕ້ອງການ ຊຶ່ງເປັນການຂັດກັບຈຸດປະສົງຂອງຜູ້ຖືກບັງຄັບ ແລະ ກໍຄວາມເສຍຫາຍແກ່ຜູ້ກ່ຽວນີ້ ຈະຖືກລົງໂທດຕັດອິດສະລະພາບ ແຕ່ ສາມປີ ຫາ ຫ້າປີ ແລະ ຈະຖືກປັບໃໝ ບໍ່ເກີນ 20.000.000 ກີບ.

ມາດຕາ 219 ການຂັດຂວາງສິດໃນການເລືອກຕັ້ງ ແລະ ການສະໝັກຮັບເລືອກຕັ້ງ

ບຸກຄົນໃດ ຫາກໄດ້ຂັດຂວາງສິດໃນການເລືອກຕັ້ງ ຫຼື ການສະໝັກຮັບເລືອກຕັ້ງຂອງພົນລະເມືອງ ເຂົ້າໃນ ສະພາແຫ່ງຊາດ ຫຼື ສະພາປະຊາຊົນທ້ອງຖິ່ນ ດ້ວຍການນາບຊູ່, ການຊີ້ຈ້າງ ຫຼື ການຕົວະຍົວະ ຈະຖືກລົງໂທດຕັດອິດສະລະພາບ ແຕ່ ໜຶ່ງປີ ຫາ ສາມປີ ແລະ ຈະຖືກປັບໃໝ ບໍ່ເກີນ 15.000.000 ກີບ.

ມາດຕາ 220 ການປອມແປງ ຫຼື ການທຳລາຍເອກະສານໃນການເລືອກຕັ້ງ

ບຸກຄົນໃດ ຫາກໄດ້ປອມແປງ ຫຼື ທຳລາຍເອກະສານໃນການເລືອກຕັ້ງ, ໄດ້ປອມແປງ ຫຼື ທຳລາຍຄະແນນສຽງ ຫຼື ຜົນຂອງການເລືອກຕັ້ງເຂົ້າໃນ ສະພາແຫ່ງຊາດ ຫຼື ສະພາປະຊາຊົນທ້ອງຖິ່ນ ຈະຖືກລົງໂທດຕັດອິດສະລະພາບ ແຕ່ ສາມປີ ຫາ ຫ້າປີ ແລະ ຈະຖືກປັບໃໝ ບໍ່ເກີນ 20.000.000 ກີບ.

ມາດຕາ 221 ການລ່ວງລະເມີດເສລີພາບຂອງບຸກຄົນ

ບຸກຄົນໃດ ຫາກໄດ້ລ່ວງລະເມີດເສລີພາບຂອງບຸກຄົນອື່ນ ໃນການປາກເວົ້າ, ການຂີດຂຽນ, ການໂຮມຊຸມນຸມ, ມິດຕິງ ແລະ ອື່ນໆ ທີ່ຖືກຕ້ອງຕາມກົດໝາຍ ຈະຖືກລົງໂທດຕັດອິດສະລະພາບ ແຕ່ ໜຶ່ງປີ ຫາ ສາມປີ ຫຼື ດັດສ້າງໂດຍບໍ່ຕັດອິດສະລະພາບ ແລະ ຈະຖືກປັບໃໝ ບໍ່ເກີນ 20.000.000 ກີບ.

ມາດຕາ 222 ການລ່ວງລະເມີດເຄຫະສະຖານ

ບຸກຄົນໃດ ຫາກລ່ວງເຂົ້າເຄຫະສະຖານຜູ້ອື່ນ ໂດຍບໍ່ຖືກຕ້ອງຕາມກົດໝາຍ ດ້ວຍການໃຊ້ຄວາມຮຸນແຮງ, ການນາບຊູ່, ການໃຊ້ເອກະສານປອມ, ການປອມແປງເປັນເຈົ້າໜ້າທີ່ ຫຼື ດ້ວຍວິທີການອື່ນ ຈະຖືກລົງໂທດຕັດອິດສະລະພາບ ແຕ່ ໜຶ່ງປີ ຫາ ສາມປີ ຫຼື ດັດສ້າງໂດຍບໍ່ຕັດອິດສະລະພາບ ແລະ ຈະຖືກປັບໃໝ ບໍ່ເກີນ 10.000.000 ກີບ.

ມາດຕາ 223(ໃໝ່) ການບັງຄັບໃຫ້ກຳມະກອນ, ພະນັກງານປະລະວຽກງານຢ່າງຜິດກົດໝາຍ

ບຸກຄົນໃດ ຫາກໄດ້ບັງຄັບໃຫ້ກຳມະກອນ, ພະນັກງານ ປະລະວຽກງານ ຢ່າງຜິດກົດໝາຍ ເພື່ອຜົນປະໂຫຍດຂອງຕົນ ຊຶ່ງໄດ້ກໍ່ຄວາມເສຍຫາຍ ຈະຖືກປັບໃໝ ບໍ່ເກີນ 50.000.000 ກີບ ຫຼື ດັດສ້າງໂດຍບໍ່ຕັດອິດສະລະພາບ ຫຼື ລົງໂທດຕັດອິດສະລະພາບ ແຕ່ ໜຶ່ງປີ ຫາ ສາມປີ ແລະ ຈະຖືກປັບໃໝ ບໍ່ເກີນ 15.000.000 ກີບ.

ມາດຕາ 224 ການຈຳແນກເພດຍິງ

ບຸກຄົນໃດ ຫາກໄດ້ຈຳແນກ, ແບ່ງແຍກ, ກົດກັ້ນ, ຈຳກັດແມ່ຍິງ ໃນການເຄື່ອນໄຫວທາງດ້ານການເມືອງ, ເສດຖະກິດ, ວິທະຍາສາດ, ວັດທະນະທຳ, ສັງຄົມ ແລະ ຄອບຄົວ ເນື່ອງຈາກເຫດຜົນທາງເພດ ຈະຖືກ ຕຳນິວິຈານຕໍ່ໜ້າມະຫາຊົນ ຫຼື ດັດສ້າງໂດຍບໍ່ຕັດອິດສະລະພາບ ຫຼື ລົງໂທດຕັດອິດສະລະພາບ ແຕ່ ໜຶ່ງປີ ຫາ ສາມປີ ແລະ ຈະຖືກປັບໃໝ ບໍ່ເກີນ 10.000.000 ກີບ.

ມາດຕາ 225(ໃໝ່) ການຈຳແນກຄົນພິການ

ບຸກຄົນໃດ ຫາກໄດ້ຈຳແນກຄົນພິການ ໃນການເຄື່ອນໄຫວທາງດ້ານ ການເມືອງ, ເສດຖະກິດ, ວິທະຍາສາດ, ວັດທະນະທຳ, ສັງຄົມ ແລະ ຄອບຄົວ ຍ້ອນເຫດຜົນຄວາມເປັນພິການ ຈະຖືກຕຳນິວິຈານຕໍ່ໜ້າມະຫາຊົນ ຫຼື ດັດສ້າງໂດຍບໍ່ຕັດອິດສະລະພາບ ຫຼື ລົງໂທດຕັດອິດສະລະພາບ ແຕ່ ສາມເດືອນ ຫາ ສອງປີ ແລະ ຈະຖືກປັບໃໝ ບໍ່ເກີນ 10.000.000 ກີບ.

ມາດຕາ 226 ການຈຳແນກເດັກ

ບຸກຄົນໃດ ຫາກໄດ້ແບ່ງແຍກ, ກົດກັ້ນ, ກົດໜ່ວງ ຫຼື ຈຳກັດ ບົນພື້ນຖານເຊື້ອຊາດ, ຜິວພັນ, ເພດ, ເຜົ່າ, ສາສະໜາ, ພາສາ, ການສຶກສາ, ຄວາມຮູ້ ຄວາມສາມາດ, ສະຕິປັນຍາ, ຖານະທາງດ້ານເສດຖະກິດ-ສັງຄົມ, ສຸຂະພາບ, ຮູບຮ່າງ, ຄວາມພິການ, ຕົ້ນກຳເນີດ ແລະ ດ້ານອື່ນຂອງເດັກ, ພໍ່ແມ່, ຜູ້ປົກຄອງ ຫຼື ສະມາຊິກອື່ນໃນຄອບຄົວຂອງເດັກ ຊຶ່ງເຮັດໃຫ້ເດັກບໍ່ໄດ້ຮັບສິດອັນຊອບທຳຂອງຕົນ ຈະຖືກລົງໂທດຕັດອິດສະລະພາບ ແຕ່ ໜຶ່ງປີ ຫາ ສາມປີ ແລະ ຈະຖືກປັບໃໝ ບໍ່ເກີນ 3.000.000 ກີບ.

ມາດຕາ 227 ການຈຳແນກເຜົ່າຊົນ

ບຸກຄົນໃດ ຫາກໄດ້ແບ່ງແຍກ, ກົດກັນ, ຈຳກັດການເຂົ້າຮ່ວມ ຫຼື ເລືອກປະຕິບັດຕໍ່ບຸກຄົນອື່ນ ເນື່ອງຈາກເຫດຜົນທາງດ້ານເຜົ່າຊົນ ຈະຖືກຕຳນິວິຈານຕໍ່ໜ້າມະຫາຊົນ ຫຼື ດັດສ້າງໂດຍບໍ່ຕັດອິດສະລະພາບ ຫຼື ລົງໂທດຕັດອິດສະລະພາບ ແຕ່ ໜຶ່ງປີ ຫາ ສາມປີ ແລະ ຈະຖືກປັບໃໝ **ບໍ່ເກີນ 10.000.000 ກີບ.**

ມາດຕາ 228(ໃໝ່) ການລະເມີດສິດໃນການຮ້ອງທຸກ

ບຸກຄົນໃດ ຫາກໄດ້ສວຍໃຊ້ຖານະ, ຕຳແໜ່ງ, ອຳນາດ ເພື່ອຂັດຂວາງການຮ້ອງທຸກ, ການແກ້ໄຂການຮ້ອງທຸກ ຫຼື ແກ້ໄຂບຸກຄົນທີ່ເປັນບັນຫາຂອງການຮ້ອງທຸກ ຫຼື ປະຕິເສດການປະຕິບັດຕາມການຕົກລົງຂອງອົງການທີ່ມີສິດໃນການພິຈາລະນາ ແລະ ແກ້ໄຂການຮ້ອງທຸກ ຈະຖືກລົງໂທດຕັດອິດສະລະພາບ ແຕ່ **ໜຶ່ງປີ** ຫາ ສາມປີ ຫຼື ດັດສ້າງໂດຍບໍ່ຕັດອິດສະລະພາບ ແລະ ຈະຖືກປັບໃໝ **ບໍ່ເກີນ 10.000.000 ກີບ.**

ມາດຕາ 229 ການລ່ວງລະເມີດຄວາມລັບສ່ວນຕົວ

ບຸກຄົນໃດ ຫາກໄດ້ເຜີຍຄວາມລັບສ່ວນຕົວຂອງຜູ້ອື່ນ ທີ່ຕົນໄດ້ຮູ້ຈັກໃນເວລາປະຕິບັດວຽກງານວິຊາສະເພາະ ຫຼື ໜ້າທີ່ ຊຶ່ງເປັນການກໍ່ຄວາມເສຍຫາຍແກ່ຜູ້ອື່ນນັ້ນ ຈະຖືກລົງໂທດຕັດອິດສະລະພາບ ແຕ່ ສາມເດືອນ ຫາ ຫົກເດືອນ ແລະ ຈະຖືກປັບໃໝ **ບໍ່ເກີນ 10.000.000 ກີບ.**

ບຸກຄົນໃດ ຫາກໄດ້ລັກເປີດຈິດໝາຍ, ຈິດໝາຍທາງເອເລັກໂຕຣນິກ, ໂທລະເລກ ຫຼື ເອກະສານອື່ນ ຫຼື ລັກຟັງໂທລະສັບຂອງຜູ້ອື່ນ ຊຶ່ງເປັນການກໍ່ຄວາມເສຍຫາຍແກ່ຜູ້ອື່ນນັ້ນ ຈະຖືກລົງໂທດຕັດອິດສະລະພາບ ແຕ່ ສາມເດືອນ ຫາ ຫົກເດືອນ ແລະ ຈະຖືກປັບໃໝ **ບໍ່ເກີນ 10.000.000 ກີບ.**

ໝວດທີ 5

ການກະທຳຜິດຕໍ່ກຳມະສິດ

ມາດຕາ 230 ການປຸ້ນຊັບ

ບຸກຄົນໃດ ຫາກໄດ້ໃຊ້ຄວາມຮຸນແຮງ ບຸກລຸກ ຫຼື ໄດ້ໃຊ້ການນາບຊູ່ໂດຍກົງຕໍ່ຊີວິດ ຫຼື ສຸຂະພາບຂອງຜູ້ອື່ນ ເພື່ອເອົາຊັບມາເປັນຂອງຕົນ ຈະຖືກລົງໂທດຕັດອິດສະລະພາບ ແຕ່ ສີ່ປີ ຫາ ແປດປີ ແລະ ຈະຖືກປັບໃໝ **ບໍ່ເກີນ 20.000.000 ກີບ.**

ໃນກໍລະນີທີ່ຜູ້ກະທຳຜິດ ຫາກໄດ້ເອົາການປຸ້ນຊັບເປັນອາຈິນ, ມີການຈັດຕັ້ງເປັນກຸ່ມ, ເຮັດໃຫ້ຄົນອື່ນບາດເຈັບສາຫັດ ຫຼື ເສຍຊີວິດ ຫຼື ໃນກໍລະນີກໍ່ຄວາມເສຍຫາຍຢ່າງຫຼວງຫຼາຍ ຈະຖືກລົງໂທດຕັດອິດສະລະພາບ ແຕ່ ແປດປີ ຫາ ຊາວປີ ແລະ ຈະຖືກປັບໃໝ **ບໍ່ເກີນ 50.000.000 ກີບ** ຫຼື ຕັດອິດສະລະພາບຕະຫຼອດຊີວິດ ແລະ ຈະຖືກປັບໃໝ **ບໍ່ເກີນ 70.000.000 ກີບ**

ການກະກຽມໃຫ້ແກ່ການກະທຳຜິດ, ຄວາມພະຍາຍາມກໍ່ການກະທຳຜິດ ກໍຈະຖືກລົງໂທດ.

ມາດຕາ 231 ການລັກຊັບ

ບຸກຄົນໃດ ຫາກໄດ້ເອົາຊັບຂອງຜູ້ອື່ນມາເປັນຂອງຕົນໂດຍບໍ່ຖືກຕ້ອງ ຈະຖືກລົງໂທດຕັດອິດສະລະພາບ ແຕ່ ສາມເດືອນ ຫາ ສາມປີ ຫຼື ດັດສ້າງໂດຍບໍ່ຕັດອິດສະລະພາບ ແລະ ຈະຖືກປັບໃໝ **ບໍ່ເກີນ 5.000.000 ກີບ.**

ໃນກໍລະນີທີ່ຜູ້ກະທຳຜິດ ຫາກໄດ້ລັກດ້ວຍການງັດແງະ, ມ້າງເພຣີ້ວຮາວ, ປະຕູ, ຫີບ, ຕູ້ ແລະ ອື່ນໆ ຈະຖືກລົງໂທດຕັດອິດສະລະພາບ ແຕ່ ຫົກເດືອນ ຫາ ຫ້າປີ ແລະ ຈະຖືກປັບໃໝ **ບໍ່ເກີນ 10.000.000 ກີບ.**

ໃນກໍລະນີທີ່ຜູ້ກະທຳຜິດ ຫາກໄດ້ເອົາການລັກເປັນອາຈິນ, ມີການຈັດຕັ້ງເປັນກຸ່ມ ຫຼື ໃນກໍລະນີ ກໍ່ຄວາມເສຍຫາຍຢ່າງຫຼວງຫຼາຍ ຈະຖືກລົງໂທດຕັດອິດສະລະພາບ ແຕ່ ສາມປີ ຫາ ແປດປີ ແລະ ຈະຖືກປັບໃໝ **ບໍ່ເກີນ 15.000.000 ກີບ.**

ຄວາມພະຍາຍາມກໍ່ການກະທຳຜິດ ກໍຈະຖືກລົງໂທດ.

ມາດຕາ 232 ການຍາດຊົງຊັບ

ບຸກຄົນໃດ ຫາກໄດ້ເອົາຊັບຂອງຜູ້ອື່ນມາເປັນຂອງຕົນດ້ວຍວິທີຍາດຊົງ ຈະຖືກລົງໂທດຕັດອິດສະລະພາບ ແຕ່ ຫົກເດືອນ ຫາ ຫ້າປີ ແລະ ຈະຖືກປັບໃໝ **ບໍ່ເກີນ 10.000.000 ກີບ.**

ໃນກໍລະນີທີ່ຜູ້ກະທຳຜິດ ຫາກໄດ້ເອົາການຍາດຊົງຊັບເປັນອາຈິນ, ມີການຈັດຕັ້ງເປັນກຸ່ມ ຫຼື ເຮັດໃຫ້ຜູ້ອື່ນບາດເຈັບສາຫັດ ຫຼື ເສຍຊີວິດ ຫຼື ໃນກໍລະນີກໍ່ຄວາມເສຍຫາຍຢ່າງຫຼວງຫຼາຍ ຈະຖືກລົງໂທດຕັດອິດສະລະພາບ ແຕ່ ສາມປີ ຫາ ແປດປີ ແລະ ຈະຖືກປັບໃໝ **ບໍ່ເກີນ 30.000.000 ກີບ.**

ຄວາມພະຍາຍາມກໍ່ການກະທຳຜິດ ກໍຈະຖືກລົງໂທດ.

ມາດຕາ 233 ການສໍ້ໂກງຊັບ

ບຸກຄົນໃດ ຫາກໄດ້ໃຊ້ເລ່ລຽມ ຕົວະຍົວະຫຼອກລວງ ດ້ວຍວິທີໃດກໍຕາມ ເພື່ອເຮັດໃຫ້ຜູ້ອື່ນເອົາຊັບໃຫ້ຕົນ ຈະຖືກລົງໂທດຕັດອິດສະລະພາບ ແຕ່ ສາມເດືອນ ຫາ ສາມປີ ແລະ ຈະຖືກປັບໃໝ **ບໍ່ເກີນ 20.000.000 ກີບ.**

ໃນກໍລະນີເອົາການສໍ້ໂກງຊັບເປັນອາຈິນ, ມີການຈັດຕັ້ງເປັນກຸ່ມ ຫຼື ໃນກໍລະນີກໍ່ຄວາມເສຍຫາຍຢ່າງຫຼວງຫຼາຍ ຈະຖືກລົງໂທດຕັດອິດສະລະພາບ ແຕ່ ສາມປີ ຫາ ແປດປີ ແລະ ຈະຖືກປັບໃໝ **ບໍ່ເກີນ 50.000.000 ກີບ.**

ຄວາມພະຍາຍາມກໍ່ການກະທຳຜິດ ກໍຈະຖືກລົງໂທດ.

ມາດຕາ 234 ການຍັກຍອກຊັບ

ບຸກຄົນໃດ ຫາກໄດ້ສວຍໃຊ້ຄວາມເຊື່ອໃຈ ເພື່ອຫຼີກໂລບເອົາ, ຕັດຮອນເອົາ ຫຼື ສັບປ່ຽນເອົາຊັບ ທີ່ຕົນໄດ້ຖືກມອບໝາຍໃຫ້ຮັກສາ ຫຼື ເພື່ອຈຸດປະສົງໃດໜຶ່ງ ຈະຖືກລົງໂທດຕັດອິດສະລະພາບ ແຕ່ ສາມ ເດືອນ ຫາ ສາມປີ ແລະ ຈະຖືກປັບໃໝ **ບໍ່ເກີນ** 20.000.000 ກີບ.

ໃນກໍລະນີເອົາການຍ້າຍອອກຊັບເປັນອາຈິນ, ມີການຈັດຕັ້ງເປັນກຸ່ມ ຫຼື ໃນກໍລະນີກໍຄວາມເສຍ ຫາຍຢ່າງຫຼວງຫຼາຍ ຈະຖືກລົງໂທດຕັດອິດສະລະພາບ ແຕ່ ສາມປີ ຫາ ແປດປີ ແລະ ຈະຖືກປັບໃໝ **ບໍ່ ເກີນ** 50.000.000 ກີບ.

ຄວາມພະຍາຍາມກໍ່ການກະທຳຜິດ ກໍຈະຖືກລົງໂທດ.

ມາດຕາ 235(ໃໝ່) ການຫຼົບຫຼີກຈາກການໃຊ້ແທນໜີ້ສິນ

ບຸກຄົນໃດ ຫາກໄດ້ສ້າງໜີ້ສິນ ຫຼື ເຮັດໃຫ້ຄວາມບໍ່ສາມາດໃຊ້ແທນໜີ້ສິນຂອງຕົນ ຮ້າຍແຮງຂຶ້ນ ດ້ວຍການເພີ່ມໜີ້ ຫຼື ຫຼຸດຊັບສົມບັດທີ່ຕົນມີ ຫຼື ຫຼຸດ ຫຼື ຊຸກເຊື່ອງ ລາຍໄດ້ທັງໝົດ ຫຼື ບາງສ່ວນ ຫຼື ຊຸກເຊື່ອງຊັບບາງຢ່າງຂອງຕົນ ເພື່ອຫຼົບຫຼີກການໃຊ້ແທນໜີ້ສິນ ກ່ອນ ຫຼື ຫຼັງ ມີຄຳຕັດສິນຂອງສານ ຈະ ຖືກລົງໂທດຕັດອິດສະລະພາບ ແຕ່ ສາມເດືອນ ຫາ ສາມປີ ແລະ ຈະຖືກປັບໃໝ **ບໍ່ເກີນ** 50.000.000 ກີບ.

ມາດຕາ 236 ການທຳລາຍ ຫຼື ການເຮັດໃຫ້ຊັບເປ່ເພໂດຍເຈດຕະນາ

ບຸກຄົນໃດ ຫາກໄດ້ທຳລາຍ ຫຼື ເຮັດໃຫ້ຊັບຂອງຜູ້ອື່ນເປ່ເພໂດຍເຈດຕະນາ ດ້ວຍວິທີ ຫຼື ຮູບ ການໃດກໍຕາມ ຈະຖືກລົງໂທດຕັດອິດສະລະພາບ ແຕ່ ຫົກເດືອນ ຫາ ສາມປີ ແລະ ຈະຖືກປັບໃໝ **ບໍ່ ເກີນ** 15.000.000 ກີບ.

ໃນກໍລະນີ ກໍຄວາມເສຍຫາຍຢ່າງຫຼວງຫຼາຍ, ເປັນອັນຕະລາຍຕໍ່ຊີວິດ ແລະ ສຸຂະພາບ ຈະຖືກລົງ ໂທດຕັດອິດສະລະພາບ ແຕ່ ສາມປີ ຫາ ສິບປີ ແລະ ຈະຖືກປັບໃໝ **ບໍ່ເກີນ** 10.000.000 ກີບ.

ຄວາມພະຍາຍາມກໍ່ການກະທຳຜິດ ກໍຈະຖືກລົງໂທດ.

ມາດຕາ 237 ການທຳລາຍວັດຖຸບູຮານ ຫຼື ສິ່ງກໍ່ສ້າງແຫ່ງສິນລະປະວັນນະກຳ

ບຸກຄົນໃດຫາກໄດ້ທຳລາຍ, ມ້າງເພພະທາດເຈດີ, ສະຖານທີ່ ແລະ ເຄື່ອງສັກກາລະບູຊາອື່ນ ຫຼື ໄດ້ຊຸດຄົ້ນເອົາບິສິມ ຫຼື ໄດ້ນຳເອົາພະພຸດທະຮູບ ຫຼື ເຄື່ອງສັກກາລະບູຊາອື່ນໄປທຳລາຍ ຫຼື ຂາຍ ຈະຖືກ ລົງໂທດຕັດອິດສະລະພາບ ແຕ່ ສອງປີ ຫາ ເຈັດປີ ແລະ ຈະຖືກປັບໃໝ **ບໍ່ເກີນ** 50.000.000 ກີບ.

ບຸກຄົນໃດ ຫາກໄດ້ທຳລາຍວັດຖຸບູຮານ ຫຼື ສິ່ງກໍ່ສ້າງແຫ່ງສິນລະປະວັນນະກຳ ຊຶ່ງເປັນຂອງ ສ່ວນລວມ ຫຼື ຂອງສ່ວນຕົວ ຫຼື ໄດ້ນຳເອົາສິ່ງດັ່ງກ່າວອອກໄປຕ່າງປະເທດ ໂດຍບໍ່ໄດ້ຮັບອະນຸຍາດ ຈະ ຖືກລົງໂທດຕັດອິດສະລະພາບ ແຕ່ ສາມປີ ຫາ ແປດປີ ແລະ ຈະຖືກປັບໃໝ **ບໍ່ເກີນ** 100.000.000 ກີບ.

ຄວາມພະຍາຍາມກໍ່ການກະທຳຜິດ ກໍຈະຖືກລົງໂທດ.

ມາດຕາ 238 ການເຮັດໃຫ້ຊັບຂອງລັດ ຫຼື ລວມໝູ່ເສຍຫາຍ ດ້ວຍຄວາມບໍ່ລະມັດລະວັງ

ບຸກຄົນໃດ ດ້ວຍຄວາມປະໝາດ ຫຼື ດ້ວຍຄວາມເລິ່ນເລີ້ ຫາກໄດ້ເຮັດໃຫ້ຊັບຂອງລັດ ຫຼື ລວມໝູ່ເສຍຫາຍຢ່າງຫຼວງຫຼາຍ ຫຼື ເສຍຫາຍບໍ່ຫຼວງຫຼາຍ ແຕ່ຫາກມີຜົນສະທ້ອນຕໍ່ສັງຄົມ ຫຼື ຕໍ່ພື້ນຖານເສດຖະກິດ ຈະຖືກລົງໂທດຕັດອິດສະລະພາບ ແຕ່ ສາມເດືອນ ຫາ ສາມປີ ຫຼື ດັດສ້າງໂດຍບໍ່ຕັດອິດສະລະພາບ ແລະ ຈະຖືກປັບໃໝ **ບໍ່ເກີນ 15.000.000 ກີບ.**

ມາດຕາ 239 ການຂາດຄວາມຮັບຜິດຊອບຕໍ່ໜ້າທີ່ຄຸ້ມຄອງຊັບຂອງລັດ ຫຼື ລວມໝູ່

ບຸກຄົນໃດ ທີ່ມີໜ້າທີ່ຄຸ້ມຄອງຊັບຂອງລັດ ຫຼື ລວມໝູ່ໂດຍກົງ ຫາກໄດ້ຂາດຄວາມຮັບຜິດຊອບ ບໍ່ໄດ້ປະຕິບັດຕາມລະບຽບການຄຸ້ມຄອງ ຊຶ່ງກໍ່ໃຫ້ເກີດຄວາມເສຍຫາຍຢ່າງຫຼວງຫຼາຍ ຈະຖືກລົງໂທດຕັດອິດສະລະພາບ ແຕ່ ຫົກເດືອນ ຫາ ສາມປີ ແລະ ຈະຖືກປັບໃໝ **ບໍ່ເກີນ 15.000.000 ກີບ.**

ມາດຕາ 240 ການຄອບຄອງຊັບຢ່າງຜິດກົດໝາຍ

ບຸກຄົນໃດ ໂດຍເຈດຕະນາ ຫາກໄດ້ຄອບຄອງຊັບຂອງຜູ້ອື່ນທີ່ຕົນຊອກໄດ້, ເກັບໄດ້, ຊຸດຄົ້ນໄດ້ ຫຼື ທີ່ບຸກຄົນອື່ນໄດ້ຫຼົງມອບໃຫ້ແກ່ຕົນ ໂດຍບໍ່ແຈ້ງຕໍ່ເຈົ້າໜ້າທີ່ ຈະຖືກລົງໂທດຕັດອິດສະລະພາບ ແຕ່ ສາມເດືອນ ຫາ ສອງປີ ແລະ ຈະຖືກປັບໃໝ **ບໍ່ເກີນ 5.000.000 ກີບ.**

ໃນກໍລະນີທີ່ຊັບເຫຼົ່ານັ້ນ ຫາກມີມູນຄ່າສູງ ຫຼື ເປັນຈຳນວນຫຼວງຫຼາຍ ຈະຖືກລົງໂທດຕັດອິດສະລະພາບ ແຕ່ ໜຶ່ງປີ ຫາ ຫ້າປີ ແລະ ຈະຖືກປັບໃໝ **ບໍ່ເກີນ 10.000.000 ກີບ.**

ມາດຕາ 241 ການສວຍໃຊ້ຊັບຂອງລັດ ຫຼື ລວມໝູ່

ບຸກຄົນໃດ ຫາກໄດ້ສວຍໃຊ້ຊັບຂອງລັດ ຫຼື ລວມໝູ່ເພື່ອຜົນປະໂຫຍດສ່ວນຕົວ ຊຶ່ງໄດ້ກໍ່ຄວາມເສຍຫາຍຢ່າງຫຼວງຫຼາຍແກ່ລັດ ຫຼື ລວມໝູ່ ຈະຖືກລົງໂທດຕັດອິດສະລະພາບ ແຕ່ ສາມເດືອນ ຫາ ສອງປີ ແລະ ຈະຖືກປັບໃໝ **ບໍ່ເກີນ 10.000.000 ກີບ.**

ມາດຕາ 242 ການບັງຄັບເອົາຊັບ

ບຸກຄົນໃດ ຫາກນາບຊູ່ຈະໃຊ້ຄວາມຮຸນແຮງ ຫຼື ນາບຊູ່ ດ້ວຍວິທີອື່ນ ເພື່ອບັງຄັບເອົາຊັບ ຈະຖືກລົງໂທດຕັດອິດສະລະພາບ ແຕ່ ສອງປີ ຫາ ຫ້າປີ ແລະ ຈະຖືກປັບໃໝ **ບໍ່ເກີນ 50.000.000 ກີບ ແລະ ຈະຖືກຮັບຊັບ.**

ໃນກໍລະນີການກະທຳຜິດເປັນອາຈິນ, ມີການຈັດຕັ້ງເປັນກຸ່ມ ຫຼື ໃນກໍລະນີກໍ່ຄວາມເສຍຫາຍຢ່າງຫຼວງຫຼາຍ ຈະຖືກລົງໂທດຕັດອິດສະລະພາບ ແຕ່ ສາມປີ ຫາ ແປດປີ ແລະ ຈະຖືກປັບໃໝ **ບໍ່ເກີນ 100.000.000 ກີບ.**

ຄວາມພະຍາຍາມກໍ່ການກະທຳຜິດ ກໍ່ຈະຖືກລົງໂທດ.

ມາດຕາ 243(ໃໝ່) ການປະລະໜ້າທີ່ໃນການຄຸ້ມຄອງດູແລຊັບຂອງລັດ

ບຸກຄົນໃດ ຫາກມີໜ້າທີ່ຮັບຜິດຊອບໂດຍກົງໃນການຄຸ້ມຄອງດູແລຊັບຂອງລັດ ແຕ່ປະລະຄວາມຮັບຜິດຊອບນັ້ນ ຊຶ່ງກໍ່ໃຫ້ເກີດຄວາມເສຍຫາຍ, ຖືກທຳລາຍ, ເຮັດໃຫ້ເສຍ ຫຼື ເຮັດໃຫ້ຊັບມີຄວາມເສຍຫາຍ ຈະຖືກລົງໂທດຕັດອິດສະລະພາບ ແຕ່ ໜຶ່ງປີ ຫາ ຫ້າປີ ຫຼື ດັດສ້າງໂດຍບໍ່ຕັດອິດສະລະພາບ ແລະ ຈະຖືກປັບໃໝ **ບໍ່ເກີນ 20.000.000 ກີບ.**

ໃນກໍລະນີທີ່ມີຄວາມເສຍຫາຍຢ່າງຫຼວງຫຼາຍ ຈະຖືກລົງໂທດຕັດອິດສະລະພາບ ແຕ່ ສອງປີ ຫາ ເຈັດປີ ແລະ ຈະຖືກປັບໃໝ **ບໍ່ເກີນ 30.000.000 ກີບ.**

ມາດຕາ 244 ການຊຸກເຊື່ອງ, ການຊື້ຂາຍຊັບຢ່າງຜິດກົດໝາຍ

ບຸກຄົນໃດ ຫາກຮູ້ວ່າຊັບທີ່ຜູ້ອື່ນໄດ້ມາຈາກການປຸ້ນ, ການລັກ, ການຍາດຊົງ, ການສໍ້ໂກງ, ການຍັກຍອກ ຫຼື ດ້ວຍວິທີອື່ນທີ່ຜິດກົດໝາຍແລ້ວ ຮັບເອົາ, ຊື້ເອົາ, ເກັບຮັກສາ, ຊຸກເຊື່ອງ ຫຼື ນຳໄປຂາຍ ຈະຖືກລົງໂທດຕັດອິດສະລະພາບ ແຕ່ ສາມເດືອນ ຫາ ສອງປີ ແລະ ຈະຖືກປັບໃໝ **ບໍ່ເກີນ 10.000.000 ກີບ.**

ໃນກໍລະນີທີ່ການກະທຳຜິດເປັນອາຈິນ, ມີການຈັດຕັ້ງເປັນກຸ່ມ ຫຼື ໃນກໍລະນີກໍ່ຄວາມເສຍຫາຍຢ່າງຫຼວງຫຼາຍ ຈະຖືກລົງໂທດຕັດອິດສະລະພາບ ແຕ່ ໜຶ່ງປີ ຫາ ຫ້າປີ ແລະ ຈະຖືກປັບໃໝ **ບໍ່ເກີນ 15.000.000 ກີບ.**

ມາດຕາ 245 ການເຮັດໃຫ້ຊັບຂອງຜູ້ອື່ນຖືກໄຟໃໝ່ຍ້ອນຄວາມບໍ່ລະມັດລະວັງ

ບຸກຄົນໃດ ຍ້ອນຄວາມປະໝາດ, ຄວາມເລິ່ນເລີ້ ຫາກໄດ້ເຮັດໃຫ້ໄຟໃໝ່ ເຮືອນ, ຕຶກ, ອາຄານ, ສາງເຄື່ອງ, ຫ້າງຮ້ານຂອງຜູ້ອື່ນ ຫຼື ຜົນລະປູກຂອງຜູ້ອື່ນ ຫຼື ຊັບສິນອື່ນ ຖືກເສຍຫາຍເປັນຈຳນວນຫຼວງຫຼາຍ ຈະຖືກລົງໂທດຕັດອິດສະລະພາບ ແຕ່ ສາມເດືອນ ຫາ ສອງປີ ຫຼື ດັດສ້າງໂດຍບໍ່ຕັດອິດສະລະພາບ ແລະ ຈະຖືກປັບໃໝ **ບໍ່ເກີນ 10.000.000 ກີບ.**

ມາດຕາ 246 ການລະເມີດຊັບສິນທາງປັນຍາ

ບຸກຄົນໃດ ຫາກໄດ້ລະເມີດສິດຕໍ່ຊັບສິນທາງປັນຍາ, ປອມແປງ, ຕົວະຍົວະ, ຫຼອກລວງ, ແຂ່ງຂັນທີ່ບໍ່ເປັນທຳກຽວກັບຊັບສິນທາງປັນຍາ ຊຶ່ງກໍ່ຄວາມເສຍຫາຍໃຫ້ແກ່ຜູ້ອື່ນ ຈະຖືກລົງໂທດຕັດອິດສະລະພາບ ແຕ່ ໜຶ່ງປີ ຫາ ສາມປີ ຫຼື ດັດສ້າງໂດຍບໍ່ຕັດອິດສະລະພາບ ແລະ ຈະຖືກປັບໃໝ **ບໍ່ເກີນ 20.000.000 ກີບ.**

ໝວດທີ 6

ການກະທຳຜິດຕໍ່ສາຍຜົວເມຍ, ຄອບຄົວ ແລະ ຮິດຄອງປະເພນີ

ມາດຕາ 247 ການທຳມິດສະຈານ

ບຸກຄົນໃດ ທີ່ມີຜົວ ຫຼື ເມຍ ຫາກໄດ້ເສບສົມກັບຜູ້ອື່ນ ຈະຖືກລົງໂທດຕັດອິດສະລະພາບ ແຕ່ ສາມເດືອນ ຫາ ໜຶ່ງປີ ຫຼື ດັດສ້າງໂດຍບໍ່ຕັດອິດສະລະພາບ ແລະ ຈະຖືກປັບໃໝ **ບໍ່ເກີນ 10.000.000** ກີບ.

ຄູ່ທຳມິດສະຈານ ກໍຈະຖືກລົງໂທດໃນສະຖານດຽວກັນ.

ຄວາມພະຍາຍາມກໍ່ການກະທຳຜິດ ກໍຈະຖືກລົງໂທດ.

ມາດຕາ 248 ການຂົ່ມຂືນທຳຊຳເລົາ

ບຸກຄົນໃດ ຫາກໄດ້ໃຊ້ກຳລັງ, ໃຊ້ອາວຸດນາບຊູ່, ໃຊ້ຢາສະຫຼົບ, ໃຊ້ສິ່ງມົນເມົາ ຫຼື ໃຊ້ວິທີອື່ນ ທີ່ເຮັດໃຫ້ຜູ້ຍິງຕົກຢູ່ໃນສະພາບບໍ່ສາມາດຊ່ວຍເຫຼືອຕົນເອງໄດ້ ຫຼື ສວຍໂອກາດເພື່ອທຳຊຳເລົາດ້ວຍ ການຂືນໃຈຂອງຜູ້ຍິງ ຈະຖືກລົງໂທດຕັດອິດສະລະພາບ ແຕ່ ສາມປີ ຫາ ຫ້າປີ ແລະ ຈະຖືກປັບໃໝ **ບໍ່ເກີນ 20.000.000** ກີບ.

ໃນກໍລະນີທີ່ຜູ້ກະທຳຜິດ ຫາກໄດ້ຂົ່ມຂືນທຳຊຳເລົາຜູ້ຍິງທີ່ມີອາຍຸ ແຕ່ ສິບຫ້າປີ ຫາ **ຕ່ຳກວ່າ** ສິບແປດປີ, ທີ່ຢູ່ໃນຄວາມຄຸ້ມຄອງດູແລຂອງຕົນ ຫຼື ໃນການປົນປົວຂອງຕົນ ຈະຖືກລົງໂທດຕັດອິດສະລະພາບ ແຕ່ ຫ້າປີ ຫາ ສິບປີ ແລະ ຈະຖືກປັບໃໝ **ບໍ່ເກີນ 50.000.000** ກີບ.

ໃນກໍລະນີທີ່ຜູ້ກະທຳຜິດ ຫາກໄດ້ຂົ່ມຂືນທຳຊຳເລົາ ດ້ວຍວິທີປ່ຽນຜຽນກັນ, ຂົ່ມຂືນທຳຊຳເລົາ ເດັກທີ່ມີອາຍຸຕ່ຳກວ່າ ສິບຫ້າປີ, ໄດ້ທຳຮ້າຍຮ່າງກາຍຜູ້ຍິງໃນເວລາຂົ່ມຂືນ ຫຼື ເຮັດໃຫ້ຜູ້ຍິງພິການຕະຫຼອດຊີວິດ ຫຼື ເສຍຊີວິດ ຈະຖືກລົງໂທດຕັດອິດສະລະພາບ ແຕ່ ເຈັດປີ ຫາ **ຊາວປີ ຫຼື ຕັດອິດສະລະພາບຕະຫຼອດຊີວິດ** ແລະ ຈະຖືກປັບໃໝ **ບໍ່ເກີນ 70.000.000** ກີບ.

ຄວາມພະຍາຍາມກໍ່ການກະທຳຜິດ ກໍຈະຖືກລົງໂທດ.

ມາດຕາ 249 ການຂົ່ມຂືນທຳຊຳເລົາແລ້ວຂ້າຖິ້ມ

ບຸກຄົນໃດ ຫາກໄດ້ຂົ່ມຂືນທຳຊຳເລົາແລ້ວໄດ້ຂ້າຜູ້ຍິງນັ້ນຖິ້ມ ຈະຖືກລົງໂທດຕັດອິດສະລະພາບ ແຕ່ ສິບຫ້າປີ ຫາ ຊາວປີ ຫຼື ຕັດອິດສະລະພາບຕະຫຼອດຊີວິດ ແລະ ຈະຖືກປັບໃໝ ບໍ່ເກີນ 100.000.000 ກີບ ຫຼື ປະຫານຊີວິດ.

ຄວາມພະຍາຍາມກໍ່ການກະທຳຜິດ ກໍຈະຖືກລົງໂທດ.

ມາດຕາ 250 ການທຳຊຳເລົາເດັກ

ບຸກຄົນໃດ ຫາກໄດ້ຮ່ວມເພດກັບເດັກຍິງ ຫຼື ເດັກຊາຍ ທີ່ມີອາຍຸ ຕໍ່າກວ່າ ສິບແປດປີລົງມາ ຫາ ສິບຫ້າປີ ດ້ວຍການ ຕົວະຍົວະ, ຫຼອກລວງ, ຊວນເຊືອ, ຊີ້ຈ້າງ, ຈອບອອຍ ຫຼື ຮູບການອື່ນ ເພື່ອໃຫ້ ເດັກສົມຍອມ ແລະ ປະຕິບັດຕາມ ຈະຖືກລົງ ໂທດຕັດອິດສະລະພາບ ແຕ່ ສາມເດືອນ ຫາ ໜຶ່ງປີ ຫຼື ດັດ ສ້າງໂດຍບໍ່ຕັດອິດສະລະພາບ ແລະ ຈະຖືກປັບໃໝ ບໍ່ເກີນ 5.000.000 ກີບ.

ບຸກຄົນໃດ ຫາກໄດ້ຮ່ວມເພດກັບເດັກຍິງ ຫຼື ເດັກຊາຍ ທີ່ມີອາຍຸຕໍ່າກວ່າ ສິບຫ້າປີ ຫາ ສິບສອງ ປີ ດ້ວຍການຈ່າຍຄ່າຕອບແທນ ຫຼື ຕອບສະໜອງຜົນປະໂຫຍດດ້ວຍຮູບການໃດໜຶ່ງ ຈະຖືກລົງໂທດຕັດ ອິດສະລະພາບ ແຕ່ ໜຶ່ງປີ ຫາ ຫ້າປີ ແລະ ຈະຖືກປັບໃໝ ບໍ່ເກີນ 7.000.000 ກີບ.

ບຸກຄົນໃດ ຫາກໄດ້ຮ່ວມເພດກັບເດັກຍິງ ຫຼື ເດັກຊາຍ ທີ່ມີອາຍຸຕໍ່າກວ່າ ສິບສອງປີ ຈະດ້ວຍ ຮູບການໃດກໍຕາມ ຖືວ່າເປັນການຂົ່ມຂືນທຳຊຳເລົາເດັກ ແລະ ຈະຖືກລົງໂທດຕັດອິດສະລະພາບ ແຕ່ ເຈັດປີ ຫາ ສິບຫ້າປີ ແລະ ຈະຖືກປັບໃໝ ບໍ່ເກີນ 15.000.000 ກີບ.

ບຸກຄົນໃດ ທີ່ໄດ້ສະເໜີ, ຮັບເອົາ, ຈັດຫາ ຫຼື ສະໜອງເດັກ ທີ່ມີອາຍຸ ຕໍ່າກວ່າສິບແປດປີລົງມາ ໃຫ້ຂາຍປະເວນີ ຖືວ່າເປັນການກະທຳຜິດ ແລະ ຈະຖືກລົງໂທດຕາມທີ່ໄດ້ກຳນົດໄວ້ໃນມາດຕາ **253** ຂອງປະມວນກົດໝາຍສະບັບນີ້.

ມາດຕາ 251(ໃໝ່) ການໃຊ້ເລ່ລ່ຽມເພື່ອມີເພດສຳພັນ

ບຸກຄົນໃດ ຫາກໃຊ້ເລ່ລ່ຽມ ເພື່ອໃຫ້ບຸກຄົນທີ່ຢູ່ໃນຄວາມຄຸ້ມຄອງດູແລຂອງຕົນ ຫຼື ບຸກຄົນທີ່ຢູ່ ໃນສະພາວະຈຳເປັນ ມີເພດສຳພັນກັບຕົນ ຫຼື ກັບບຸກຄົນອື່ນ ດ້ວຍການຂຶ້ນໃຈຂອງຜູ້ກ່ຽວ ຈະຖືກລົງ ໂທດຕັດອິດສະລະພາບ ແຕ່ ສອງປີ ຫາ ຫ້າປີ ແລະ ຈະຖືກປັບໃໝ ບໍ່ເກີນ 20.000.000 ກີບ.

ໃນກໍລະນີ ຫາກບັງຄັບເດັກທີ່ມີອາຍຸຕໍ່າກວ່າ ສິບແປດປີ ຫາ ສິບສອງປີ ມີເພດສຳພັນກັບຕົນ ຈະຖືກລົງໂທດຕັດອິດສະລະພາບ ແຕ່ ຫ້າປີ ຫາ ສິບປີ ແລະ ຈະຖືກປັບໃໝ ບໍ່ເກີນ 50.000.000 ກີບ.

ມາດຕາ 252 ການບັງຄັບຮ່ວມເພດກັບເມຍ

ບຸກຄົນໃດ ຫາກໄດ້ຮ່ວມເພດກັບເມຍຕົນ ດ້ວຍການໃຊ້ກຳລັງ, ບັງຄັບ, ຂົ່ມຂູ່ ຊຶ່ງຜົນໃຈຂອງ ຜູ້ເປັນເມຍ ຫຼື ໃນເວລາທີ່ເມຍ ຢູ່ໃນສະພາບບໍ່ພ້ອມ ທີ່ຈະມີເພດສຳພັນ ຈະຖືກລົງໂທດຕັດອິດສະລະ ພາບ ແຕ່ ສາມເດືອນ ຫາ ໜຶ່ງປີ ຫຼື ດັດສ້າງໂດຍບໍ່ຕັດອິດສະລະພາບ ແລະ ຈະຖືກປັບໃໝ ບໍ່ເກີນ 3.000.000 ກີບ.

ໃນກໍລະນີການບັງຄັບຮ່ວມເພດທີ່ພາໃຫ້ມີການບາດເຈັບໜັກ ຈະຖືກລົງໂທດຕັດອິດສະລະ ພາບ ແຕ່ ໜຶ່ງປີ ຫາ ຫ້າປີ ແລະ ຈະຖືກປັບໃໝ ບໍ່ເກີນ 5.000.000 ກີບ.

ມາດຕາ 253 ການບັງຄັບໃຫ້ເປັນໂສເພນີ

ບຸກຄົນໃດ ຫາກໄດ້ບັງຄັບຜູ້ອື່ນໃຫ້ເປັນໂສເພນີ ຈະຖືກລົງໂທດຕັດອິດສະລະພາບ ແຕ່ ຫ້າປີ ຫາ ສິບປີ ແລະ ຈະຖືກປັບໃໝ **ບໍ່ເກີນ** 100.000.000 ກີບ.

ບຸກຄົນໃດ ຫາກໄດ້ບັງຄັບເດັກທີ່ມີອາຍຸຕໍ່າກ່ວາສິບແປດປີ ໃຫ້ເປັນໂສເພນີ ຈະຖືກລົງໂທດຕັດອິດສະລະພາບ ແຕ່ ສິບປີ ຫາ ຊາວປີ ແລະ ຈະຖືກປັບໃໝ **ບໍ່ເກີນ** 150.000.000 ກີບ.

ມາດຕາ 254 ການຄ້າປະເວນີຂອງບຸກຄົນອື່ນ

ບຸກຄົນໃດ ຫາກຫາລາຍໄດ້ ດ້ວຍການ ຄ້າປະເວນີຂອງບຸກຄົນອື່ນ ຈະໃນຮູບການໃດກໍຕາມ ຈະຖືກລົງໂທດຕັດອິດສະລະພາບ ແຕ່ ຫົກເດືອນ ຫາ ສາມປີ ແລະ ຈະຖືກປັບໃໝ **ບໍ່ເກີນ** 20.000.000 ກີບ.

ໃນກໍລະນີທີ່ຜູ້ກະທຳຜິດ ຫາກໄດ້ຖືເອົາການຄ້າປະເວນີຂອງບຸກຄົນອື່ນເປັນອາຈິນ ຫຼື ບັງຄັບບຸກຄົນທີ່ຢູ່ໃນຄວາມຄຸ້ມຄອງດູແລຂອງຕົນ ໃຫ້ເປັນໂສເພນີ ຈະຖືກລົງໂທດຕັດອິດສະລະພາບ ແຕ່ ສາມປີ ຫາ ເຈັດປີ ແລະ ຈະຖືກປັບໃໝ **ບໍ່ເກີນ** 100.000.000 ກີບ.

ມາດຕາ 255 ການຮ່ວມປະເວນີກັບຍາດໃກ້ຊິດ

ບຸກຄົນໃດ ຫາກໄດ້ເສບສົມກັບ ພໍ່ ຫຼື ແມ່, ພໍ່ລ້ຽງ ຫຼື ແມ່ລ້ຽງ, ພໍ່ນ້າ ຫຼື ແມ່ນ້າ, ພໍ່ເຖົ້າ ຫຼື ແມ່ເຖົ້າ, ປູ່ ຫຼື ຍ່າ, ລູກຄົງ ຫຼື ລູກລ້ຽງ, ລູກນ້າ, ຫຼານສາຍຕັ້ງ ຫຼື ອ້າຍຄົງ, ເອື້ອຍຄົງ, ນ້ອງຄົງຂອງຕົນ ຈະຖືກລົງໂທດຕັດອິດສະລະພາບ ແຕ່ ຫົກເດືອນ ຫາ ຫ້າປີ ແລະ ຈະຖືກປັບໃໝ **ບໍ່ເກີນ** 10.000.000 ກີບ.

ຜູ້ສົມຍອມໃຫ້ເສບສົມ ຈະຖືກລົງໂທດຕັດອິດສະລະພາບ ແຕ່ ສາມເດືອນ ຫາ ໜຶ່ງປີ ແລະ ຈະຖືກປັບໃໝ **ບໍ່ເກີນ** 5.000.000 ກີບ.

ມາດຕາ 256 ການເຜີຍແຜ່ສິ່ງລາມົກເດັກ

ບຸກຄົນໃດ ຫາກໄດ້ຜະລິດ, ຈຳໜ່າຍ, ເຜີຍແຜ່, ນຳເຂົ້າ, ສົ່ງອອກ, ສະແດງ ຫຼື ຂາຍໜັງສື, ຮູບ, ພິມວິດີໂອ, ວິຊີດີ, ດີວີດີ ແລະ ສິ່ງອື່ນ ທີ່ລາມົກກ່ຽວກັບເດັກ ຈະຖືກລົງໂທດຕັດອິດສະລະພາບ ແຕ່ ໜຶ່ງປີ ຫາ ສາມປີ ແລະ ຈະຖືກປັບໃໝ **ບໍ່ເກີນ** 30.000.000 ກີບ.

ມາດຕາ 257(ໃໝ່) ການຄອບຄອງໜັງສືລາມົກເດັກ

ບຸກຄົນໃດ ຫາກໄດ້ຄອບຄອງໜັງສື, ຮູບ, ພິມວິດີໂອ, ວິຊີດີ, ດີວີດີ ແລະ ສິ່ງອື່ນ ທີ່ລາມົກກ່ຽວກັບເດັກ ຈະຖືກລົງໂທດຕັດອິດສະລະພາບ ແຕ່ ສາມເດືອນ ຫາ ໜຶ່ງປີ ຫຼື ດັດສ້າງໂດຍບໍ່ຕັດອິດສະລະພາບ ແລະ ຈະຖືກປັບໃໝ ບໍ່ເກີນ 3.000.000 ກີບ.

ມາດຕາ 258 ການທຳລາມົກ

ບຸກຄົນໃດ ຫາກໄດ້ເສບສົມ ຫຼື ໄດ້ເຜີຍອະໄວຍະວະເພດຂອງຕົນຕໍ່ໜ້າຊຸມຊົນ ຫຼື ສະຖານທີ່ ສາທາລະນະ ຈະຖືກລົງໂທດຕັດອິດສະລະພາບ ແຕ່ ສາມເດືອນ ຫາ ໜຶ່ງປີ ຫຼື ດັດສ້າງໂດຍບໍ່ຕັດອິດ ສະລະພາບ ແລະ ຈະຖືກປັບໃໝ **ບໍ່ເກີນ 5.000.000 ກີບ.**

ມາດຕາ 259 ການທຳອະນາຈານ

ບຸກຄົນໃດ ຫາກໄດ້ມີການກະທຳທີ່ແຕະຕ້ອງເຖິງຄວາມອັບອາຍທາງເພດຂອງບຸກຄົນອື່ນ ໂດຍ ຝືນໃຈຂອງຜູ້ນີ້ ຈະຖືກລົງໂທດຕັດອິດສະລະພາບ ແຕ່ ສາມເດືອນ ຫາ **ສອງປີ** ຫຼື ດັດສ້າງໂດຍບໍ່ຕັດອິດ ສະລະພາບ ແລະ ຈະຖືກປັບໃໝ **ບໍ່ເກີນ 10.000.000 ກີບ.**

ໃນກໍລະນີ ຫາກກະທຳອະນາຈານເດັກ ຈະຖືກລົງໂທດຕັດອິດສະລະພາບ ແຕ່ ຫົກເດືອນ ຫາ ສາມປີ ແລະ ຈະຖືກປັບໃໝ **ບໍ່ເກີນ 20.000.000 ກີບ.**

ມາດຕາ 260 ການຂາຍປະເວນີ

ບຸກຄົນໃດ ຫາກໄດ້ທາກິນ ດ້ວຍການຂາຍປະເວນີໃຫ້ຜູ້ອື່ນ ເສບສົມ ຈະຖືກລົງໂທດຕັດອິດສະ ລະພາບ ແຕ່ ສາມເດືອນ ຫາ ໜຶ່ງປີ ຫຼື ດັດສ້າງໂດຍບໍ່ຕັດອິດສະລະພາບ ແລະ ຈະຖືກປັບໃໝ **ບໍ່ເກີນ 3.000.000 ກີບ.**

ບຸກຄົນໃດ ຫາກໄດ້ໃຫ້ຄວາມຊ່ວຍເຫຼືອ ຫຼື ຄວາມສະດວກແກ່ການ**ຂາຍປະເວນີ** ຈະຖືກລົງໂທດ ຕັດອິດສະລະພາບ ແຕ່ ສາມເດືອນ ຫາ ໜຶ່ງປີ ຫຼື ດັດສ້າງໂດຍບໍ່ຕັດອິດສະລະພາບ ແລະ ຈະຖືກປັບ ໃໝ **ບໍ່ເກີນ 15.000.000 ກີບ.**

ຜູ້ຊື້ປະເວນີ ກໍຈະຖືກລົງໂທດໃນສະຖານດຽວກັນ.

ມາດຕາ 261 ການບໍ່ປະຕິບັດພັນທະໃນການລ້ຽງດູລູກ, ພໍ່, ແມ່ ຫຼື ຜົວເມຍ

ບຸກຄົນໃດ ຫາກບໍ່ໄດ້ລ້ຽງດູລູກຂອງຕົນ ທີ່ຍັງບໍ່ທັນເຖິງກະສຽນອາຍຸສິບແປດປີ, ບໍ່ໄດ້ລ້ຽງດູ ພໍ່ ແມ່ ຂອງຕົນທີ່ຂາດເຂີນ, ບໍ່ລ້ຽງດູເມຍ ຫຼື ຜົວຂອງຕົນທີ່ເສຍອົງຄະ ຫຼື ປ່ວຍໂຊ ຕາມຄຳຕັດສິນຂອງ ສານ ຈະຖືກລົງໂທດຕັດອິດສະລະພາບ ແຕ່ ສາມເດືອນ ຫາ ໜຶ່ງປີ ຫຼື ດັດສ້າງໂດຍບໍ່ຕັດອິດສະລະ ພາບ ແລະ ຈະຖືກປັບໃໝ **ບໍ່ເກີນ 5.000.000 ກີບ.**

ມາດຕາ 262(ໃໝ່) ການທ່ອງທ່ຽວທາງເພດເດັກ

ບຸກຄົນໃດ ຫາກໄດ້ເດີນທາງຈາກປະເທດໜຶ່ງ ໄປຍັງປະເທດອື່ນ ຫຼື ຈາກສະຖານທີ່ໃດໜຶ່ງ ໄປ ຍັງສະຖານທີ່ອື່ນ ເພື່ອລ່ວງລະເມີດທາງເພດເດັກ ດ້ວຍການສ້າງຄວາມຜູກພັນ, ສ້າງກິດຈະກຳໃດໜຶ່ງ ຮ່ວມກັບເດັກ ຫຼື ໃຊ້ວິທີການອື່ນ ຈະຖືກລົງໂທດຕັດອິດສະລະພາບ ແຕ່ ໜຶ່ງປີ ຫາ ຫ້າປີ ແລະ ຈະຖືກ ປັບໃໝ **ບໍ່ເກີນ 20.000.000 ກີບ.**

ບຸກຄົນໃດ ຫາກໄດ້ຈັດຫາ, ໂຄສະນາ, ອຳນວຍຄວາມສະດວກ ໃຫ້ແກ່ຜູ້ທີ່ເດີນທາງເພື່ອທ່ອງທ່ຽວທາງເພດເດັກ ຈະຖືກລົງໂທດດັດອິດສະລະພາບ ແຕ່ ຫົກເດືອນ ຫາ ສອງປີ ແລະ ຈະຖືກປັບໃໝ ບໍ່ເກີນ 10.000.000 ກີບ.

ມາດຕາ 263(ໃໝ່) ການທາລຸນແມ່ຍິງ ແລະ ເດັກ

ບຸກຄົນໃດ ຫາກໄດ້ທາລຸນທາງດ້ານຮ່າງກາຍ ຫຼື ຈິດໃຈຂອງແມ່ຍິງ ດ້ວຍການເຕະ, ຕີ, ຜູກມັດ, ຂ້າງ, ໃຫ້ອິດອາຫານ, ບັງຄັບໃຫ້ອອກແຮງງານເກີນຂອບເຂດ, ນອກໃຈ, ລ່ວງລະເມີດທາງເພດຕໍ່ແມ່ຍິງ ຈະຖືກລົງໂທດດັດອິດສະລະພາບ ແຕ່ ຫົກເດືອນ ຫາ ສາມປີ ແລະ ຈະຖືກປັບ ໃໝ ບໍ່ເກີນ 10.000.000 ກີບ.

ໃນກໍລະນີການກະທຳຜິດຕໍ່ເດັກ ຈະຖືກລົງໂທດດັດອິດສະລະພາບ ແຕ່ ໜຶ່ງປີ ຫາ ຫ້າປີ ແລະ ຈະຖືກປັບໃໝ ບໍ່ເກີນ 15.000.000 ກີບ.

ມາດຕາ 264 ການເປີດເຜີຍປະຫວັດສ່ວນຕົວຂອງເດັກ

ບຸກຄົນໃດ ຫາກໄດ້ເປີດເຜີຍປະຫວັດສ່ວນຕົວ ຫຼື ຂໍ້ມູນຂ່າວສານກ່ຽວກັບເດັກທີ່ເປັນຜູ້ຖືກເສຍຫາຍ, ຜູ້ຖືກລົງໄສ, ຜູ້ຖືກຫາ, ຈຳເລີຍ ຫຼື ເປັນຜູ້ກະທຳຜິດ ຫຼື ເດັກທີ່ເປັນພະຍານ ຈະຖືກລົງໂທດດັດອິດສະລະພາບ ແຕ່ ສາມເດືອນ ຫາ ໜຶ່ງປີ ຫຼື ດັດສ້າງໂດຍບໍ່ຕັດອິດສະລະພາບ ແລະ ຈະຖືກປັບໃໝ ບໍ່ເກີນ 10.000 000 ກີບ.

ມາດຕາ 265 ການປະຖິ້ມເດັກ

ບຸກຄົນໃດ ຫາກໄດ້ປະຖິ້ມເດັກໂດຍເຈດຕະນາ ຈະຖືກລົງໂທດດັດອິດສະລະພາບ ແຕ່ ຫົກເດືອນ ຫາ ສອງປີ ແລະ ຈະຖືກປັບໃໝ ບໍ່ເກີນ 20.000.000 ກີບ.

ໃນກໍລະນີທີ່ການປະຖິ້ມ ຫາກເຮັດໃຫ້ເດັກ ເສຍອົງຄະ, ພິການ ຫຼື ເສຍຊີວິດ ຈະຖືກລົງໂທດດັດອິດສະລະພາບ ແຕ່ ສາມປີ ຫາ ເຈັດປີ ແລະ ຈະຖືກປັບໃໝ ບໍ່ເກີນ 30.000.000 ກີບ.

ມາດຕາ 266 ການທຳຊຳເລົາຂອງພິກຂຸ, ສາມະເນນ, ພໍ່ຂາວ ແລະ ແມ່ຂາວ

ພິກຂຸ, ສາມະເນນ, ພໍ່ຂາວ ແລະ ແມ່ຂາວ ຫາກໄດ້ເສບສົມກັບຜູ້ຍິງ ຫຼື ຜູ້ຊາຍ ຫຼື ດ້ວຍກັນ ຈະຖືກລົງໂທດດັດອິດສະລະພາບ ແຕ່ ຫົກເດືອນ ຫາ ສາມປີ ແລະ ຈະຖືກປັບໃໝ ບໍ່ເກີນ 10.000.000 ກີບ.

ຜູ້ຍິງ ຫຼື ຜູ້ຊາຍ ທີ່ໄດ້ສະໝັກໃຈເສບສົມກັບພິກຂຸ, ສາມະເນນ, ພໍ່ຂາວ ຫຼື ແມ່ຂາວ ກໍຈະຖືກລົງໂທດໃນສະຖານດຽວກັນ.

ມາດຕາ 267 ການເຜີຍແຜ່ສິ່ງທີ່ຂັດກັບວັດທະນະທຳອັນດີງາມຂອງຊາດ

ບຸກຄົນໃດ ຫາກໄດ້ຜະລິດ ຫຼື ໄດ້ນຳເອົາໜັງສື, ຮູບ, ພິມວິດີໂອ ແລະ ສິ່ງອື່ນທີ່ລາມິກ ຫຼື ສິ່ງອື່ນທີ່ຂັດກັບວັດທະນະທຳອັນດີງາມຂອງຊາດ ອອກຈຳໜ່າຍ ຫຼື ເຜີຍແຜ່ທາງກົງ ຫຼື ທາງອ້ອມຈະຖືກລົງໂທດຕັດອິດສະລະພາບ ແຕ່ ສາມເດືອນ ຫາ ໜຶ່ງປີ ແລະ ຈະຖືກປັບໃໝ **ບໍ່ເກີນ 10.000.000 ກີບ.**

ມາດຕາ 268 ການບັງຄັບໃຫ້ແຕ່ງດອງ ຫຼື ຢ່າຮ້າງ ແລະ ການກົດກັນການແຕ່ງດອງ ຫຼື ຢ່າຮ້າງ

ບຸກຄົນໃດ ຫາກບັງຄັບຜູ້ທີ່ຢູ່ພາຍໃຕ້ການຄຸ້ມຄອງຂອງຕົນ ໃຫ້ແຕ່ງດອງ, ຢ່າຮ້າງ ຫຼື ກົດກັນການແຕ່ງດອງ ຫຼື ການຢ່າຮ້າງ ຈະຖືກປັບໃໝ **ບໍ່ເກີນ 5.000.000 ກີບ.**

ບຸກຄົນໃດ ຫາກໃຊ້ຄວາມຮຸນແຮງ ຫຼື ຂົ່ມຂູ່ທາງດ້ານຈິດໃຈ ເພື່ອບັງຄັບຜູ້ທີ່ຢູ່ພາຍໃຕ້ການຄຸ້ມຄອງຂອງຕົນ ໃຫ້ແຕ່ງດອງ, ຢ່າຮ້າງ ຫຼື ກົດກັນ ການແຕ່ງດອງ ຫຼື ການຢ່າຮ້າງ ຈະຖືກລົງໂທດຕັດອິດສະລະພາບ ແຕ່ ສາມເດືອນ ຫາ ໜຶ່ງປີ ຫຼື ດັດສ້າງໂດຍບໍ່ຕັດອິດສະລະພາບ ແລະ ຈະຖືກປັບໃໝ **ບໍ່ເກີນ 5.000.000 ກີບ.**

ໃນກໍລະນີ ບັງຄັບເດັກອາຍຸຕໍ່າກວ່າ ສິບແປດປີ **ໃຫ້ແຕ່ງດອງ** ຈະຖືກລົງໂທດຕັດອິດສະລະພາບ ແຕ່ ໜຶ່ງປີ ຫາ ສາມປີ ແລະ ຈະຖືກປັບໃໝ **ບໍ່ເກີນ 10.000.000 ກີບ.**

ມາດຕາ 269(ໃໝ່) ການແຕ່ງດອງກັບເດັກ

ບຸກຄົນໃດ ຫາກໄດ້ແຕ່ງດອງກັບເດັກທີ່ມີອາຍຸ ຕໍ່າກວ່າ ສິບແປດປີລົງມາ ຈະຖືກລົງໂທດຕັດອິດສະລະພາບ ແຕ່ ສາມເດືອນ ຫາ ໜຶ່ງປີ ຫຼື ດັດສ້າງໂດຍບໍ່ຕັດອິດສະລະພາບ ແລະ ຈະຖືກປັບໃໝ **ບໍ່ເກີນ 5.000.000 ກີບ.**

ບຸກຄົນໃດ ຫາກໄດ້ອະນຸຍາດໃຫ້ເດັກທີ່ຍັງບໍ່ທັນເຖິງກະສຽນອາຍຸ ສິບແປດປີ ແຕ່ງດອງ ກໍຈະຖືກລົງໂທດໃນສະຖານດຽວກັນ.

ມາດຕາ 270(ໃໝ່) ການປະຕິບັດທີ່ບໍ່ເໝາະສົມຕໍ່ຍາດໃກ້ຊິດ

ບຸກຄົນໃດ ຫາກປະຕິບັດທີ່ບໍ່ເໝາະສົມ ຫຼື ຂົ່ມເຫັງ ປູ່, ຢ່າ, ພໍ່ເຖົ້າ, ແມ່ເຖົ້າ, ພໍ່, ແມ່, ຜິວ, ເມຍ, ລູກ, ຫຼານຂອງຕົນ ຫຼື ຜູ້ລ້ຽງດູຕົນເອງ ຊຶ່ງກໍ່ໃຫ້ເກີດຄວາມເສຍຫາຍຢ່າງຫຼວງຫຼາຍ ຕໍ່ກຽດສັກສີ, ຮີດຄອງປະເພນີອັນດີງາມ ຈະຖືກລົງໂທດຕັດອິດສະລະພາບ ແຕ່ ສາມເດືອນ ຫາ ໜຶ່ງປີ ຫຼື ດັດສ້າງໂດຍບໍ່ຕັດອິດສະລະພາບ ແລະ ຈະຖືກປັບໃໝ **ບໍ່ເກີນ 5.000.000 ກີບ.**

ໝວດທີ 7

ການກະທຳຜິດຕໍ່ລະບຽບການຄຸ້ມຄອງເສດຖະກິດ

ມາດຕາ 271 ການປັນຕະຫຼາດ

ບຸກຄົນໃດ ຫາກໄດ້ມີການກະທຳ ຊຶ່ງສົ່ງຜົນກະທົບຕໍ່ລາຄາ ຫຼື ຈຳນວນຫຼັກຊັບ ທີ່ມີການຊື້-ຂາຍ ຈະຖືກລົງໂທດຕັດອິດສະລະພາບ ແຕ່ ຫົກເດືອນ ຫາ ສາມປີ ແລະ ຈະຖືກປັບໃໝ ບໍ່ເກີນ 500.000.000 ກີບ ແລະ ຈະຖືກຮັບຊັບ.

ໃນກໍລະນີທີ່ການກະທຳຜິດ ເປັນອາຈິນ, ມີການຈັດຕັ້ງເປັນກຸ່ມ ຫຼື ກໍ່ຄວາມເສຍຫາຍຢ່າງຫຼວງຫຼາຍ ຈະຖືກລົງໂທດຕັດອິດສະລະພາບ ແຕ່ ຫ້າປີ ຫາ ເຈັດປີ ແລະ ຈະຖືກປັບໃໝ ບໍ່ເກີນ 700.000.000 ກີບ ແລະ ຈະຖືກຮັບຊັບ.

ການກະກຽມໃຫ້ແກ່ການກະທຳຜິດ, ຄວາມພະຍາຍາມກໍ່ການກະທຳຜິດ ກໍ່ຈະຖືກລົງໂທດ.

ມາດຕາ 272 ການຊື້-ຂາຍຂໍ້ມູນພາຍໃນ

ບຸກຄົນໃດ ຫາກໄດ້ໃຫ້, ໃຊ້, ຮັບ, ລົງຕໍ່, ເປີດເຜີຍ ຫຼື ເຜີຍແຜ່ຂໍ້ມູນພາຍໃນ ເພື່ອຊື້-ຂາຍຫຼັກຊັບ ໃນນາມຕົນເອງ ຫຼື ບຸກຄົນອື່ນ ເພື່ອຜົນປະໂຫຍດຂອງຕົນ ຫຼື ຂອງບຸກຄົນອື່ນ ຈະຖືກລົງໂທດຕັດອິດສະລະພາບ ແຕ່ ຫົກເດືອນ ຫາ ສາມປີ ແລະ ຈະຖືກປັບໃໝ ບໍ່ເກີນ 500.000.000 ກີບ ແລະ ຈະຖືກຮັບຊັບ.

ໃນກໍລະນີທີ່ມີການທຳຜິດເປັນອາຈິນ, ມີການຈັດຕັ້ງເປັນກຸ່ມ, ຫຼື ກໍ່ຄວາມເສຍຫາຍຢ່າງຫຼວງຫຼາຍ ຈະຖືກລົງໂທດຕັດອິດສະລະພາບແຕ່ ຫ້າປີ ຫາ ເຈັດປີ ແລະ ຈະຖືກປັບໃໝ ບໍ່ເກີນ 700.000.000 ກີບ ແລະ ຈະຖືກຮັບຊັບ.

ການກະກຽມໃຫ້ແກ່ການກະທຳຜິດ, ຄວາມພະຍາຍາມກໍ່ການກະທຳຜິດ ກໍ່ຈະຖືກລົງໂທດ.

ມາດຕາ 273 ການຍຸຍົງໃຫ້ລູກຄ້າຕັດສິນໃຈ ຊື້-ຂາຍ ຫຼັກຊັບ

ບຸກຄົນໃດ ຫາກໄດ້ຍຸຍົງໃຫ້ລູກຄ້າຕັດສິນໃຈ ຊື້-ຂາຍ ຫຼັກຊັບ ຢ່າງບໍ່ສົມເຫດສົມຜົນ ເພື່ອຜົນປະໂຫຍດຂອງຕົນ ຫຼື ໃຫ້ຄຳໝັ້ນສັນຍາກ່ຽວກັບຜົນຕອບແທນຈາກການ ຊື້, ການຂາຍຫຼັກຊັບ ຈະຖືກລົງໂທດຕັດອິດສະລະພາບ ແຕ່ ສາມເດືອນ ຫາ ໜຶ່ງປີ ແລະ ຈະຖືກປັບໃໝ ບໍ່ເກີນ 50.000.000 ກີບ.

ມາດຕາ 274 ການສ້າງ ແລະ ການສະໜອງຂໍ້ມູນກ່ຽວກັບຕະຫຼາດຫຼັກຊັບທີ່ບໍ່ຖືກຕ້ອງຕາມຄວາມຈິງ

ບຸກຄົນໃດ ຫາກໄດ້ສ້າງ ແລະ ສະໜອງຂໍ້ມູນກ່ຽວກັບຕະຫຼາດຫຼັກຊັບທີ່ບໍ່ຖືກຕ້ອງຕາມຄວາມຈິງ ທີ່ມີຜົນກະທົບຕໍ່ການຕັດສິນໃຈຂອງຜູ້ລົງທຶນ ແລະ ເຮັດໃຫ້ຕະຫຼາດຫຼັກຊັບມີຄວາມຜັນຜວນ ຈະຖືກລົງໂທດຕັດອິດສະລະພາບ ແຕ່ ຫົກເດືອນ ຫາ ສາມປີ ແລະ ຈະຖືກປັບໃໝ ບໍ່ເກີນ 500.000.000 ກີບ.

ມາດຕາ 275 ການຜະລິດ, ການຂາຍເຄື່ອງບໍລິໂພກ ຫຼື ຢາປິ່ນປົວພະຍາດ, ເຄື່ອງສຳອາງ ທີ່ເປັນອັນຕະລາຍ ຕໍ່ສຸຂະພາບ

ບຸກຄົນໃດ ດ້ວຍຄວາມບໍ່ລະມັດລະວັງ ຫາກໄດ້ຜະລິດ, ຈຳໜ່າຍ ຫຼື ສະໜອງເຄື່ອງດື່ມ, ເຄື່ອງ ບໍລິໂພກ ເຊັ່ນ ອາຫານ, ຊີ້ນ, ປາ, ໝາກໄມ້, ຜັກ ຫຼື ເຄື່ອງບໍລິໂພກອື່ນ ຫຼື ຢາປິ່ນປົວພະຍາດ, ເຄື່ອງ ສຳອາງ ທີ່ບໍ່ໄດ້ຄຸ້ນນະພາບ, ເສຍຄຸນ, ໝົດອາຍຸການນຳໃຊ້ແລ້ວ ຫຼື ມີສານຕົກຄ້າງ ຊຶ່ງເປັນອັນຕະລາຍ ຕໍ່ສຸຂະພາບ ຈະຖືກປັບໃໝ ບໍ່ເກີນ 100.000.000 ກີບ.

ໃນກໍລະນີທີ່ການກະທຳນັ້ນ ຫາກເປັນການກະທຳຜິດ ໂດຍເຈດຕະນາ ຫຼື ກໍ່ຄວາມເສຍຫາຍ ຢ່າງຫຼວງຫຼາຍ ຈະຖືກລົງໂທດຕັດອິດສະລະພາບ ແຕ່ ສາມເດືອນ ຫາ ສາມປີ ແລະ ຈະຖືກປັບໃໝ ບໍ່ ເກີນ 200.000.000 ກີບ.

ມາດຕາ 276 ການຜະລິດ, ຂົນສົ່ງ, ນຳເຂົ້າ, ຂາຍ ຫຼື ແລກປ່ຽນສິນຄ້າທີ່ເກືອດຫ້າມ

ບຸກຄົນໃດ ຫາກໄດ້ຜະລິດ, ຂົນສົ່ງ, ນຳເຂົ້າ, ຂາຍ ຫຼື ແລກປ່ຽນສິນຄ້າທີ່ເກືອດຫ້າມ ຈະຖືກລົງ ໂທດຕັດອິດສະລະພາບ ແຕ່ ສາມເດືອນ ຫາ ສອງປີ ແລະ ຈະຖືກປັບໃໝ ບໍ່ເກີນ 50.000.000 ກີບ.

ໃນກໍລະນີທີ່ການກະທຳຜິດເປັນອາຈິນ, ມີການຈັດຕັ້ງເປັນກຸ່ມ ຫຼື ກໍ່ຄວາມເສຍຫາຍຢ່າງຫຼວງ ຫຼາຍ ຈະຖືກລົງໂທດຕັດອິດສະລະພາບ ແຕ່ ໜຶ່ງປີ ຫາ ສາມປີ ແລະ ຈະຖືກປັບໃໝ ບໍ່ເກີນ 100.000.000 ກີບ.

ມາດຕາ 277 ການສວຍໂອກາດຂຶ້ນລາຄາສິນຄ້າ ແລະ ຄ່າບໍລິການ

ບຸກຄົນໃດ ຫາກໄດ້ສວຍໂອກາດຂຶ້ນລາຄາສິນຄ້າ, ຄ່າບໍລິການ ຫຼື ໄດ້ຂາຍສິນຄ້າແພງເກີນ ຂອບເຂດໃນເວລາເກີດໄພແຫ້ງແລ້ງ, ໄພນຳ້ຖ້ວມ ຫຼື ໃນເວລາທີ່ມີສະພາບການຫຍຸ້ງຍາກເກີດຂຶ້ນໃນ ທ້ອງຖິ່ນໃດໜຶ່ງ ຈະຖືກລົງໂທດຕັດອິດສະລະພາບ ແຕ່ ຫົກເດືອນ ຫາ ສອງປີ ແລະ ຈະຖືກປັບໃໝ ບໍ່ ເກີນ 50.000.000 ກີບ.

ມາດຕາ 278 ການກັກຕຸນສິນຄ້າ

ບຸກຄົນໃດ ຫາກໄດ້ກັກຕຸນ, ຊຸກເຊື່ອງສິນຄ້າໄວ້ໃນວິສາຫະກິດ, ບໍລິສັດ, ຫ້າງຮ້ານຂອງຕົນ ຫຼື ຢູ່ບ່ອນອື່ນ ເພື່ອສ້າງຄວາມປັ່ນປ່ວນທາງດ້ານເສດຖະກິດ ແລະ ຊີວິດການເປັນຢູ່ຂອງປະຊາຊົນ ຈະຖືກ ລົງໂທດຕັດອິດສະລະພາບ ແຕ່ ໜຶ່ງປີ ຫາ ສີ່ປີ ແລະ ຈະຖືກປັບໃໝ ບໍ່ເກີນ 200.000.000 ກີບ.

ມາດຕາ 279 ການຂາຍສິນຄ້າຂອງລັດ ຫຼື ລວມໝູ່ ໂດຍບໍ່ຖືກຕ້ອງຕາມກົດໝາຍ

ບຸກຄົນໃດ ທີ່ມີໜ້າທີ່ຮັບຜິດຊອບໃນການຂາຍສິນຄ້າຢູ່ຮ້ານຄ້າຂອງລັດ ຫຼື ລວມໝູ່ ຫາກໄດ້ ເອົາສິນຄ້າທີ່ຕົນຮັບຜິດຊອບນັ້ນ ອອກຂາຍ ໂດຍບໍ່ຖືກຕ້ອງຕາມກົດໝາຍ ຍ້ອນຄວາມໂລບມາກໂລພາ

ຈະຖືກລົງໂທດຕັດອິດສະລະພາບ ແຕ່ ຫົກເດືອນ ຫາ ສອງປີ ແລະ ຈະຖືກປັບໃໝ **ບໍ່ເກີນ 10.000.000** ກີບ.

ຄວາມພະຍາຍາມກໍ່ການກະທຳຜິດ ກໍຈະຖືກລົງໂທດ.

ມາດຕາ 280 ການປອມແປງຕາຊິງ ຫຼື ການວັດແທກ

ບຸກຄົນໃດ ຫາກໄດ້ ປອມແປງຕາຊິງ ຫຼື ການວັດແທກ ເພື່ອຫຼັກໂລບ ການຊຶ່ງ, ການຜອງ, ການວັດແທກ ໃນເວລາຊື້-ຂາຍ, ແລກປ່ຽນ ຫຼື ໃຊ້ຊິງ, ເຄື່ອງຜອງ, ເຄື່ອງວັດແທກທີ່ດັດແປງ ຫຼື ທີ່ບໍ່ໄດ້ມາດຕະຖານ ເພື່ອຫຼັກໂລບເອົາສິນຄ້າ ຫຼື ເງິນ ຈະຖືກລົງໂທດຕັດອິດສະລະພາບ ແຕ່ ຫົກເດືອນ ຫາ ສອງປີ ແລະ ຈະຖືກປັບໃໝ **ບໍ່ເກີນ 10.000.000** ກີບ.

ມາດຕາ 281 ການປອມແປງແຊັກ, ການໃຊ້ແຊັກ ຫຼື ພັນທະບັດອື່ນໂດຍບໍ່ຖືກຕ້ອງຕາມກົດໝາຍ

ບຸກຄົນໃດ ຫາກໄດ້ປອມແປງແຊັກ ຫຼື ພັນທະບັດອື່ນ ດ້ວຍການ ປ່ຽນແປງ ຫຼື ເພີ່ມເຕີມຂໍ້ຄວາມໃດໜຶ່ງ ຫຼື ນຳໃຊ້ໃນຮູບການອື່ນ ເພື່ອແລກປ່ຽນເອົາເງິນຕາຈາກທະນາຄານ, ແລກປ່ຽນເອົາສິນຄ້າ ຈະຖືກລົງໂທດຕັດອິດສະລະພາບ ແຕ່ ຫົກເດືອນ ຫາ ສາມປີ ແລະ ຈະຖືກປັບໃໝ **ບໍ່ເກີນ 100.000.000** ກີບ.

ບຸກຄົນໃດ ຫາກໄດ້ໃຊ້ແຊັກທີ່ບໍ່ມີເງິນ, ໃຊ້ແຊັກເກີນຈຳນວນເງິນທີ່ຕົນໄດ້ຝາກຢູ່ທະນາຄານ ຫຼື ຊື້-ຂາຍ ແລະ ແລກປ່ຽນແຊັກໂດຍບໍ່ຖືກຕ້ອງຕາມກົດໝາຍ ຈະຖືກລົງໂທດຕັດອິດສະລະພາບ ແຕ່ ຫົກເດືອນ ຫາ ສາມປີ ແລະ ຈະຖືກປັບໃໝ **ບໍ່ເກີນ 200.000.000** ກີບ.

ມາດຕາ 282(ໃໝ່) ການທຳລາຍທະນະບັດ ຫຼື ເງິນຫຼຽນ

ບຸກຄົນໃດ ຫາກໄດ້ທຳລາຍທະນະບັດ ຫຼື ເງິນຫຼຽນ ດ້ວຍການຕັດ, ເຈາະ, ຈີກ, ແຕ້ມ, ຂີດ, ຂຽນ, ພິມ, ຈຳກາ, ຕິດກາ ໃສ່ທະນະບັດ ຫຼື ເງິນຫຼຽນ ຫຼື ດ້ວຍວິທີໃດກໍຕາມ ຊຶ່ງເຮັດໃຫ້ທະນະບັດ ຫຼື ເງິນຫຼຽນ ທີ່ນຳອອກຈຳລະຈອນນັ້ນ ຖືກເສຍຫາຍ ຫຼື ໃຊ້ບໍ່ໄດ້ ຈະຖືກລົງໂທດຕັດອິດສະລະພາບ ແຕ່ ຫົກເດືອນ ຫາ ສາມປີ ຫຼື ດັດສ້າງໂດຍບໍ່ຕັດອິດສະລະພາບ ແລະ ຈະຖືກປັບໃໝ **ບໍ່ເກີນ 20.000.000** ກີບ.

ມາດຕາ 283 ການລະເມີດລະບຽບການກ່ຽວກັບລະບອບພາສີ, ອາກອນຂອງລັດ

ບຸກຄົນໃດ ຫາກໄດ້ລະເມີດລະບຽບການກ່ຽວກັບລະບອບພາສີ, ອາກອນຂອງລັດ ດ້ວຍການຫຼົບຫຼີກ, ບໍ່ເສຍພາສີ, ອາກອນ ຫຼື ເສຍບໍ່ຖືກຕ້ອງຕາມລະບຽບການທີ່ໄດ້ກຳນົດໄວ້ ເຊັ່ນ ພາສີທີ່ດິນ, ພາສີຊັບພະຍາກອນ, ພາສີຂາອອກ-ຂາເຂົ້າ, ອາກອນພາຍໃນ ແລະ ຄ່າທຳນຽມຕ່າງໆ ຈະຖືກລົງໂທດຕັດອິດສະລະພາບ ແຕ່ ສາມເດືອນ ຫາ ຫ້າປີ ແລະ ຈະຖືກປັບໃໝ **ບໍ່ເກີນ 300.000.000** ກີບ.

ມາດຕາ 284(ໃໝ່) ການນຳເຂົ້າ ຫຼື ສົ່ງອອກສິນຄ້າໂດຍບໍ່ຖືກຕ້ອງຕາມກົດໝາຍ

ບຸກຄົນໃດ ຫາກນຳເຂົ້າ ຫຼື ສົ່ງອອກສິນຄ້າ ໂດຍບໍ່ຖືກຕ້ອງຕາມກົດໝາຍ ດ້ວຍການລັກລອບ ເອົາສິນຄ້າ ເຂົ້າ-ອອກ ໂດຍບໍ່ໄດ້ຮັບອະນຸຍາດຈາກການຈັດຕັ້ງທີ່ກ່ຽວຂ້ອງຂອງລັດ ຈະຖືກລົງໂທດ ຕັດອິດສະລະພາບ ແຕ່ ສາມເດືອນ ຫາ ສາມປີ ແລະ ຈະຖືກປັບໃໝ ບໍ່ເກີນ 100.000.000 ກີບ.

ໃນກໍລະນີທີ່ການກະທຳຜິດເປັນອາຈິນ, ມີການຈັດຕັ້ງເປັນກຸ່ມ ຈະຖືກລົງໂທດຕັດອິດສະລະ ພາບ ແຕ່ ໜຶ່ງປີ ຫາ ຫ້າປີ ແລະ ຈະຖືກປັບໃໝ ບໍ່ເກີນ 200.000.000 ກີບ.

ມາດຕາ 285 ການລະເມີດມາດຕະການປັບໃໝເປັນອາຈິນກ່ຽວກັບການຄຸ້ມຄອງເງິນຕາ

ບຸກຄົນໃດ ຫາກໄດ້ລະເມີດມາດຕະການປັບໃໝເປັນອາຈິນ ກ່ຽວກັບການຄຸ້ມຄອງເງິນຕາ ຕາມ ທີ່ໄດ້ກຳນົດໄວ້ໃນມາດຕາ 49 ແລະ 52 ຂອງກົດໝາຍວ່າດ້ວຍການຄຸ້ມຄອງເງິນຕາຕ່າງປະເທດ ຈະ ຖືກລົງໂທດຕັດອິດສະລະພາບ ແຕ່ ຫົກເດືອນ ຫາ ສອງປີ ແລະ ຈະຖືກປັບໃໝ ແຕ່ 3.000.000 ກີບ ຫາ 10.000.000 ກີບ.

ມາດຕາ 286(ໃໝ່) ການຂົນສົ່ງສິນຄ້າ, ເງິນຕາຕ່າງປະເທດ ຜ່ານ ສປປ ລາວ ໂດຍບໍ່ຖືກຕ້ອງຕາມກົດໝາຍ

ບຸກຄົນໃດ ຫາກຂົນສົ່ງສິນຄ້າ, ເງິນຕາຕ່າງປະເທດ ຜ່ານສາທາລະນະລັດ ປະຊາທິປະໄຕ ປະຊາຊົນລາວ ໂດຍບໍ່ຖືກຕ້ອງຕາມກົດໝາຍ ຈະຖືກລົງໂທດຕັດອິດສະລະພາບ ແຕ່ ສາມເດືອນ ຫາ ໜຶ່ງປີ ແລະ ຈະຖືກປັບໃໝ ບໍ່ເກີນ 10.000.000 ກີບ.

ໃນກໍລະນີທີ່ການກະທຳຜິດເປັນອາຈິນ, ມີການຈັດຕັ້ງເປັນກຸ່ມ ຫຼື ການຂົນສົ່ງສິນຄ້າ, ເງິນຕາ ຕ່າງປະເທດ ເປັນຈຳນວນຫຼວງຫຼາຍ ຈະຖືກລົງໂທດຕັດອິດສະລະພາບ ແຕ່ ໜຶ່ງປີ ຫາ ສາມປີ ແລະ ຈະຖືກປັບໃໝ ບໍ່ເກີນ 20.000.000 ກີບ.

ມາດຕາ 287(ໃໝ່) ການຜະລິດ, ຂາຍສິນຄ້າປອມ

ບຸກຄົນໃດ ຫາກຜະລິດ, ຂາຍສິນຄ້າປອມ ຫຼື ຮຽນແບບ ຈະຖືກລົງໂທດຕັດອິດສະລະພາບ ແຕ່ ສາມເດືອນ ຫາ ສອງປີ ແລະ ຈະຖືກປັບໃໝ ບໍ່ເກີນ 10.000.000 ກີບ.

ໃນກໍລະນີທີ່ການກະທຳຜິດເປັນອາຈິນ, ມີການຈັດຕັ້ງເປັນກຸ່ມ ຫຼື ກໍ່ຄວາມເສຍຫາຍຢ່າງຫຼວງ ຫຼາຍ ຈະຖືກລົງໂທດຕັດອິດສະລະພາບ ແຕ່ ໜຶ່ງປີ ຫາ ສາມປີ ແລະ ຈະຖືກປັບໃໝ ບໍ່ເກີນ 50.000.000 ກີບ.

ມາດຕາ 288 ການປອມແປງ, ຕົວະຍິວະ ແລະ ຫຼອກລວງກ່ຽວກັບຄຸນນະພາບ

ບຸກຄົນໃດ ຫາກໄດ້ປອມແປງ, ຕົວະຍິວະ ແລະ ຫຼອກລວງ ກ່ຽວກັບຄຸນນະພາບຂອງຜະລິດຕະ ພັນ, ສິນຄ້າ, ການບໍລິການ ແລະ ສິ່ງແວດລ້ອມ ຊຶ່ງກໍ່ຄວາມເປັນອັນຕະລາຍຕໍ່ຜູ້ອື່ນ ຈະຖືກລົງໂທດ ຕັດອິດສະລະພາບ ແຕ່ ສາມເດືອນ ຫາ ສອງປີ ແລະ ຈະຖືກປັບໃໝ ບໍ່ເກີນ 10.000.000 ກີບ.

ໃນກໍລະນີທີ່ການກະທຳນັ້ນ ຫາກເຮັດໃຫ້ຜູ້ອື່ນໄດ້ຮັບບາດເຈັບສາຫັດ, ເສຍອົງຄະ, **ພິການ** ຫຼື ເສຍຊີວິດ ຈະຖືກລົງໂທດຕັດອິດສະລະພາບ ແຕ່ ສາມປີ ຫາ ສິບປີ ແລະ ຈະຖືກປັບໃໝ **ບໍ່ເກີນ** 150.000.000 ກີບ.

ໃນກໍລະນີທີ່ມີການເສຍຊີວິດແຕ່ສອງຄົນຂຶ້ນໄປ ຈະຖືກລົງໂທດຕັດອິດສະລະພາບ ແຕ່ ຫ້າປີ ຫາ ຊາວປີ ຫຼື ຕະຫຼອດຊີວິດ ແລະ ຈະຖືກປັບໃໝ **ບໍ່ເກີນ** 1.000.000.000 ກີບ.

ມາດຕາ 289(ໃໝ່) ການຜະລິດ ຫຼື ການຂາຍອາຫານ, ສະບຽງອາຫານ, ຢາປິ່ນປົວພະຍາດ, ຢາປ້ອງກັນພະຍາດປອມ

ບຸກຄົນໃດ ຫາກຜະລິດ ຫຼື ຂາຍອາຫານ, ສະບຽງອາຫານ, ຢາປິ່ນປົວພະຍາດ, ຢາປ້ອງກັນພະຍາດປອມ ຫຼື ຮຽນແບບ ຈະຖືກລົງໂທດຕັດອິດສະລະພາບ ແຕ່ ຫົກເດືອນ ຫາ ສາມປີ ແລະ ຈະຖືກປັບໃໝ **ບໍ່ເກີນ** 10.000.000 ກີບ.

ໃນກໍລະນີທີ່ການກະທຳຜິດເປັນອາຈິນ, ມີການຈັດຕັ້ງເປັນກຸ່ມ, ເຮັດໃຫ້ມີການເສຍອົງຄະ, **ພິການ** ຫຼື ເສຍຊີວິດ ຈະຖືກລົງໂທດຕັດອິດສະລະພາບ ແຕ່ ສາມປີ ຫາ ແປດປີ ແລະ ຈະຖືກປັບໃໝ **ບໍ່ເກີນ** 50.000.000 ກີບ.

ການກະກຽມໃຫ້ແກ່ການກະທຳຜິດ, ຄວາມພະຍາຍາມກໍ່ການກະທຳຜິດ ກໍຈະຖືກລົງໂທດ.

ມາດຕາ 290(ໃໝ່) ການຜະລິດ ຫຼື ການຂາຍສິນຄ້າສຳລັບລ້ຽງສັດ, ຝຸ່ນ, ຢາປິ່ນປົວສັດ, ຢາປາບສັດຕູພືດ, ພືດປະເພດຕ່າງໆປອມ

ບຸກຄົນໃດ ຫາກຜະລິດ ຫຼື ຂາຍສິນຄ້າສຳລັບລ້ຽງສັດ, ຝຸ່ນ, ຢາປິ່ນປົວສັດ, ຢາປາບສັດຕູພືດ, ພືດປະເພດຕ່າງໆ ປອມ ຫຼື ຮຽນແບບ ຈະຖືກລົງໂທດຕັດອິດສະລະພາບ ແຕ່ ສາມເດືອນ ຫາ ໜຶ່ງປີ ແລະ ຈະຖືກປັບໃໝ **ບໍ່ເກີນ** 10.000.000 ກີບ.

ໃນກໍລະນີທີ່ການກະທຳຜິດເປັນອາຈິນ, ມີການຈັດຕັ້ງເປັນກຸ່ມ ຫຼື ກໍ່ຄວາມເສຍຫາຍຢ່າງຫຼວງຫຼາຍ ຈະຖືກລົງໂທດຕັດອິດສະລະພາບ ແຕ່ ໜຶ່ງປີ ຫາ ສາມປີ ແລະ ຈະຖືກປັບໃໝ **ບໍ່ເກີນ** 15.000.000 ກີບ.

ຄວາມພະຍາຍາມກໍ່ການກະທຳຜິດ ກໍຈະຖືກລົງໂທດ.

ມາດຕາ 291(ໃໝ່) ການຈຳໜ່າຍ ຫຼື ຊຸກເຊື້ອງສັດ ແລະ ຜະລິດຕະພັນສັດທີ່ເປັນພະຍາດ

ບຸກຄົນໃດ ໂດຍເຈດຕະນາ ຫາກໄດ້ຈຳໜ່າຍ ຫຼື ຊຸກເຊື້ອງ ສັດ ແລະ ຜະລິດຕະພັນສັດທີ່ເປັນພະຍາດ ຈະຖືກລົງໂທດຕັດອິດສະລະພາບ ແຕ່ ຫົກເດືອນ ຫາ ສາມປີ ແລະ ຈະຖືກປັບໃໝ **ບໍ່ເກີນ** 10.000.000 ກີບ.

ໃນກໍລະນີ ກໍ່ຄວາມເສຍຫາຍຢ່າງຫຼວງຫຼາຍ ຈະຖືກລົງໂທດຕັດອິດສະລະພາບ ແຕ່ ສາມປີ ຫາ ເຈັດປີ ແລະ ຈະຖືກປັບໃໝ **ບໍ່ເກີນ** 30.000.000 ກີບ.

ຄວາມພະຍາຍາມກໍ່ການກະທຳຜິດ ກໍຈະຖືກລົງໂທດ.

ມາດຕາ 292(ໃໝ່) ການເຄື່ອນຍ້າຍ ພືດ, ຜະລິດຕະພັນພືດ ແລະ ວັດຖຸຕ້ອງຄວບຄຸມໂດຍບໍ່ໄດ້ຮັບອະນຸຍາດ

ບຸກຄົນໃດ ໂດຍເຈດຕະນາ ຫາກໄດ້ເຄື່ອນຍ້າຍ ພືດ, ຜະລິດຕະພັນພືດ ແລະ ວັດຖຸຕ້ອງຄວບຄຸມ ຈາກພື້ນທີ່ທີ່ມີການລະບາດຂອງສັດຕູພືດ ໄປຍັງພື້ນທີ່ອື່ນ ໂດຍບໍ່ໄດ້ຮັບອະນຸຍາດຈາກອົງການທີ່ກ່ຽວຂ້ອງຂອງລັດ ຈະຖືກລົງໂທດດັດອິດສະລະພາບ ແຕ່ ສາມເດືອນ ຫາ ໜຶ່ງປີ ແລະ ຈະຖືກປັບໃໝ ບໍ່ເກີນ 10.000.000 ກີບ.

ໃນກໍລະນີ ກໍ່ຄວາມເສຍຫາຍຢ່າງຫຼວງຫຼາຍ ຈະຖືກລົງໂທດດັດອິດສະລະພາບ ແຕ່ ໜຶ່ງປີ ຫາ ສາມປີ ແລະ ຈະຖືກປັບໃໝ ບໍ່ເກີນ 15.000.000 ກີບ.

ຄວາມພະຍາຍາມກໍ່ການກະທຳຜິດ ກໍຈະຖືກລົງໂທດ.

ມາດຕາ 293(ໃໝ່) ການລັກລອບນຳເຂົ້າ, ສົ່ງອອກ ຫຼື ນຳ ພືດ, ຜະລິດຕະພັນພືດ ຫຼື ວັດຖຸຕ້ອງຄວບຄຸມ ຜ່ານ ສປປ ລາວ ໂດຍບໍ່ໄດ້ຮັບອະນຸຍາດ

ບຸກຄົນໃດ ຫາກໄດ້ລັກລອບນຳເຂົ້າ, ສົ່ງອອກ ຫຼື ນຳ ພືດ, ຜະລິດຕະພັນພືດ ຫຼື ວັດຖຸຕ້ອງຄວບຄຸມ ທີ່ຕິດແປດສັດຕູພືດ ຫຼື ເປັນອັນຕະລາຍຕໍ່ສຸຂະພາບໄມພືດ, ຄົນ, ສັດ ແລະ ສິ່ງແວດລ້ອມ ຜ່ານ ສາທາລະນະລັດ ປະຊາທິປະໄຕ ປະຊາຊົນລາວ ໂດຍບໍ່ໄດ້ຮັບອະນຸຍາດຈາກອົງການທີ່ກ່ຽວຂ້ອງຂອງລັດ ຈະຖືກລົງໂທດດັດອິດສະລະພາບ ແຕ່ ສາມເດືອນ ຫາ ໜຶ່ງປີ ແລະ ຈະຖືກປັບໃໝສອງເທົ່າຂອງມູນຄ່າຄວາມເສຍຫາຍ.

ໃນກໍລະນີ ກໍ່ຄວາມເສຍຫາຍຢ່າງຫຼວງຫຼາຍ ຈະຖືກລົງໂທດດັດອິດສະລະພາບ ແຕ່ ໜຶ່ງປີ ຫາ ສາມປີ ແລະ ຈະຖືກປັບໃໝສອງເທົ່າຂອງມູນຄ່າຄວາມເສຍຫາຍ.

ຄວາມພະຍາຍາມກໍ່ການກະທຳຜິດ ກໍຈະຖືກລົງໂທດ.

ມາດຕາ 294(ໃໝ່) ການຈຳໜ່າຍ, ແຈກຢາຍ ຫຼື ເກັບຮັກສາ ພືດ, ຜະລິດຕະພັນພືດ ຫຼື ວັດຖຸຕ້ອງຄວບຄຸມ

ບຸກຄົນໃດ ໂດຍເຈດຕະນາ ຫາກໄດ້ຈຳໜ່າຍ, ແຈກຢາຍ ຫຼື ເກັບຮັກສາ ພືດ, ຜະລິດຕະພັນພືດ ຫຼື ວັດຖຸຕ້ອງຄວບຄຸມທີ່ຕິດແປດສັດຕູພືດຄວບຄຸມ ຊຶ່ງສ້າງຄວາມເສຍຫາຍຢ່າງຫຼວງຫຼາຍ ຈະຖືກລົງໂທດດັດອິດສະລະພາບ ແຕ່ ສາມເດືອນ ຫາ ໜຶ່ງປີ ແລະ ຈະຖືກປັບໃໝສອງເທົ່າຂອງມູນຄ່າຄວາມເສຍຫາຍ.

ໃນກໍລະນີ ກໍ່ຄວາມເສຍຫາຍຢ່າງຫຼວງຫຼາຍ ຈະຖືກລົງໂທດດັດອິດສະລະພາບ ແຕ່ ໜຶ່ງປີ ຫາ ສາມປີ ແລະ ຈະຖືກປັບໃໝສອງເທົ່າຂອງມູນຄ່າຄວາມເສຍຫາຍ.

ຄວາມພະຍາຍາມກໍ່ການກະທຳຜິດ ກໍຈະຖືກລົງໂທດ.

ມາດຕາ 295(ໃໝ່) ການນຳເຂົ້າ, ການຂະຫຍາຍ ຫຼື ມີໄວ້ໃນຄອບຄອງສັດຕູພືດຄວບຄຸມ

ບຸກຄົນໃດ ຫາກໄດ້ນຳເຂົ້າ, ຂະຫຍາຍ ຫຼື ມີໄວ້ໃນຄອບຄອງສັດຕູພືດຄວບຄຸມ ຈະຖືກລົງໂທດ ຕັດອິດສະລະພາບ ແຕ່ ສາມເດືອນ ຫາ ໜຶ່ງປີ ແລະ ຈະຖືກປັບໃໝສອງເທົ່າຂອງມູນຄ່າຄວາມເສຍ ຫາຍ.

ຄວາມພະຍາຍາມກໍ່ການກະທຳຜິດ ກໍຈະຖືກລົງໂທດ.

ມາດຕາ 296(ໃໝ່) ການດຳເນີນທຸລະກິດໂດຍບໍ່ຖືກຕ້ອງຕາມກົດໝາຍ

ບຸກຄົນໃດ ຫາກໄດ້ດຳເນີນທຸລະກິດໂດຍບໍ່ໄດ້ຂຶ້ນທະບຽນວິສາຫະກິດ ຫຼື ເຄື່ອນໄຫວທຸລະກິດ ໂດຍບໍ່ຖືກກັບວັດຖຸປະສົງຂອງວິສາຫະກິດຕົນ ຈະຖືກລົງໂທດຕັດອິດສະລະພາບ ແຕ່ ສາມເດືອນ ຫາ ໜຶ່ງປີ ຫຼື ດັດສ້າງໂດຍບໍ່ຕັດອິດສະລະພາບ ແລະ ຈະຖືກປັບໃໝ **ບໍ່ເກີນ 500.000.000 ກີບ.**

ມາດຕາ 297(ໃໝ່) ການຄິດໄລ່ດອກເບ້ຍສູງ

ບຸກຄົນໃດ ຫາກໄດ້ໃຫ້ກູ້ຢືມ ໂດຍຄິດໄລ່ອັດຕາດອກເບ້ຍຕໍ່ປີ ເກີນກວ່າສາມສ່ວນຮ້ອຍ ຂອງ ອັດຕາດອກເບ້ຍເງິນກູ້ຢືມ ທີ່ທະນາຄານທຸລະກິດຂອງລັດ ກຳນົດໃນແຕ່ລະໄລຍະ ຈະຖືກລົງໂທດຕັດ ອິດສະລະພາບ ແຕ່ ສາມເດືອນ ຫາ ໜຶ່ງປີ ຫຼື ດັດສ້າງໂດຍບໍ່ຕັດອິດສະລະພາບ ແລະ ຈະຖືກປັບໃໝ **ບໍ່ ເກີນ 10.000.000 ກີບ.**

ມາດຕາ 298(ໃໝ່) ການລະເມີດລະບຽບການຄຸ້ມຄອງເສດຖະກິດຂອງລັດ

ບຸກຄົນໃດ ຫາກໃຊ້ສິດ, ໜ້າທີ່, ຕຳແໜ່ງ ໃນທາງທີ່ບໍ່ຖືກຕ້ອງ ຫຼື ໃຊ້ສິດ, ໜ້າທີ່, ຕຳແໜ່ງ ເກີນ ກວ່າກົດໝາຍກຳນົດໄວ້ ຊຶ່ງເປັນການລະເມີດລະບຽບການຄຸ້ມຄອງເສດຖະກິດຂອງລັດໂດຍເຈດຕະນາ ຊຶ່ງກໍ່ຄວາມເສຍຫາຍຢ່າງຫຼວງຫຼາຍ ຈະຖືກລົງໂທດຕັດອິດສະລະພາບ ແຕ່ ຫົກເດືອນ ຫາ ສາມປີ ແລະ ຈະຖືກປັບໃໝ **ບໍ່ເກີນ 30.000.000 ກີບ.**

ມາດຕາ 299(ໃໝ່) ການລາຍງານກ່ຽວກັບການຄຸ້ມຄອງເສດຖະກິດບໍ່ຖືກຕ້ອງ

ບຸກຄົນໃດ ຫາກລາຍງານກ່ຽວກັບການຄຸ້ມຄອງເສດຖະກິດບໍ່ຖືກຕ້ອງ ດ້ວຍການໃຫ້ຂໍ້ມູນ ຫຼື ເອ ກະສານທີ່ບໍ່ຖືກຕ້ອງຕາມຄວາມເປັນຈິງ ຊຶ່ງກໍ່ຄວາມເສຍຫາຍຢ່າງຫຼວງຫຼາຍຕໍ່ການພັດທະນາເສດຖະ ກິດ-ສັງຄົມຂອງຊາດ ຈະຖືກລົງໂທດຕັດອິດສະລະພາບ ແຕ່ ໜຶ່ງປີ ຫາ ສາມປີ ແລະ ຈະຖືກປັບໃໝ **ບໍ່ ເກີນ 30.000.000 ກີບ.**

ມາດຕາ 300 ການລະເມີດລະບຽບການບັນຊີ

ຜູ້ບໍລິຫານ ທະນາຄານທຸລະກິດ ຫຼື ສະຖາບັນການເງິນອື່ນ ຫຼື ບຸກຄົນອື່ນ ຫາກສ້າງ ຫຼື ບັນທຶກບັນຊີບໍ່ຖືກຕ້ອງ, ປອມແປງ ຫຼື ທຳລາຍບັນຊີຂອງ ທະນາຄານທຸລະກິດ ຫຼື ສະຖາບັນການເງິນອື່ນ

ຫຼື ລູກຄ້າ ຈະຖືກລົງໂທດຕັດອິດສະລະພາບ ແຕ່ ສາມເດືອນ ຫາ ໜຶ່ງປີ ແລະ ຈະຖືກປັບໃໝ ບໍ່ເກີນ 20.000.000 ກີບ.

ໃນກໍລະນີ ທີ່ການກະທຳຜິດ ຫາກກໍ່ຄວາມເສຍຫາຍຢ່າງຫຼວງຫຼາຍ ຈະຖືກລົງໂທດຕັດອິດສະລະພາບ ແຕ່ ໜຶ່ງປີ ຫາ ຫ້າປີ ແລະ ຈະຖືກປັບໃໝ ບໍ່ເກີນ 100.000.000 ກີບ.

ມາດຕາ 301 ການສະໜອງຂໍ້ມູນເທັດກ່ຽວກັບການບັນຊີ

ບຸກຄົນໃດ ຫາກລາຍງານເທັດ ຫຼື ສະໜອງຂໍ້ມູນເທັດກ່ຽວກັບການບັນຊີ ຊຶ່ງເປັນຂໍ້ມູນສຳຄັນ ທີ່ເປັນພື້ນຖານໃຫ້ແກ່ການປ່ອຍສິນເຊື້ອຂອງທະນາຄານທຸລະກິດ ຈະຖືກລົງໂທດຕັດອິດສະລະພາບ ແຕ່ ໜຶ່ງປີ ຫາ ຫ້າປີ ແລະຈະຖືກປັບໃໝ ບໍ່ເກີນ 100.000.000 ກີບ.

ມາດຕາ 302(ໃໝ່) ການລະເມີດການແຂ່ງຂັນທາງທຸລະກິດ

ບຸກຄົນໃດ ຫາກໄດ້ລະເມີດການແຂ່ງຂັນທາງທຸລະກິດ ດ້ວຍການເຮັດໃຫ້ເຂົ້າໃຈຜິດ, ການລະເມີດຄວາມລັບທາງທຸລະກິດ, ການບັງຄັບໃນການດຳເນີນທຸລະກິດ, ການເຮັດໃຫ້ຜູ້ດຳເນີນທຸລະກິດອື່ນ ເສື່ອມເສຍຊື່ສຽງ, ການສ້າງອຸປະສັກຂັດຂວາງຕໍ່ການດຳເນີນທຸລະກິດ, ການໂຄສະນາທີ່ບໍ່ຖືກຕ້ອງ ຕາມຄວາມເປັນຈິງ, ການລິ້ງເສີມການຂາຍດ້ວຍວິທີທີ່ບໍ່ເປັນທຳ, ການຈຳແນກປະຕິບັດໂດຍສະມາຄົມ ທຸລະກິດ ຫຼື ຈຳກັດການແຂ່ງຂັນທາງທຸລະກິດ ດ້ວຍການຕົກລົງເພື່ອຈຳກັດການແຂ່ງຂັນທາງທຸລະກິດ, ການສວຍໃຊ້ການຄອບຄອງຕະຫຼາດ ແລະ ການຜູກຂາດຕະຫຼາດ ຫຼື ການລວມຕົວເພື່ອຈຳກັດການແຂ່ງຂັນທາງທຸລະກິດ ຫຼື ມີພຶດຕິກຳອື່ນ ຕາມທີ່ໄດ້ກຳນົດໄວ້ໃນກົດໝາຍ ແລະ ລະບຽບການທີ່ກ່ຽວຂ້ອງ ຈະຖືກປັບໃໝ ບໍ່ເກີນ 200.000.000 ກີບ.

ໃນກໍລະນີການກະທຳຜິດເປັນອາຈິນ, ມີການຈັດຕັ້ງເປັນກຸ່ມ ຫຼື ກໍ່ຄວາມເສຍຫາຍແຕ່ 1.000.000.000 ກີບຂຶ້ນໄປ ຈະຖືກລົງໂທດຕັດອິດສະລະພາບ ແຕ່ ສາມເດືອນ ຫາ ສອງປີ ແລະ ຈະຖືກປັບໃໝ ບໍ່ເກີນ 500.000.000 ກີບ.

ມາດຕາ 303 ການແຂ່ງຂັນທີ່ບໍ່ເປັນທຳກ່ຽວກັບການປະກັນໄພ

ບຸກຄົນໃດ ຫາກແຂ່ງຂັນທີ່ບໍ່ເປັນທຳກ່ຽວກັບການປະກັນໄພ ຊຶ່ງກໍ່ຄວາມເສຍຫາຍໃຫ້ແກ່ຜູ້ອື່ນ ຈະຖືກລົງໂທດຕັດອິດສະລະພາບ ແຕ່ ສາມເດືອນ ຫາ ສອງປີ ແລະ ຈະຖືກປັບໃໝ ບໍ່ເກີນ 20.000.000 ກີບ.

ມາດຕາ 304(ໃໝ່) ການໂຄສະນາເກີນຄວາມເປັນຈິງ

ບຸກຄົນໃດ ຫາກໂຄສະນາສິນຄ້າ ຫຼື ການບໍລິການ ເກີນຄວາມເປັນຈິງ ຫຼື ບໍ່ຖືກຕ້ອງ ໂດຍເຈດຕະນາ ຊຶ່ງກໍ່ຄວາມເສຍຫາຍຢ່າງຫຼວງຫຼາຍ ຈະຖືກລົງໂທດຕັດອິດສະລະພາບ ແຕ່ ສາມເດືອນ ຫາ ສາມປີ ຫຼື ຕັດສ້າງໂດຍບໍ່ຕັດອິດສະລະພາບ ແລະ ຈະຖືກປັບໃໝ ບໍ່ເກີນ 20.000.000 ກີບ.

ມາດຕາ 305(ໃໝ່) ການລະເມີດລະບຽບການບໍລິຈາກເງິນ ແລະ ເຄື່ອງບັນເທົາທຸກ

ບຸກຄົນໃດ ຫາກໃຊ້ອຳນາດ, ໜ້າທີ່, ຕຳແໜ່ງ ໃນທາງທີ່ບໍ່ຖືກຕ້ອງ ຫຼື ໃຊ້ສິດ, ໜ້າທີ່, ຕຳແໜ່ງ ເກີນກວ່າກົດໝາຍກຳນົດໄວ້ ຊຶ່ງລະເມີດລະບຽບການກ່ຽວກັບການບໍລິຈາກເງິນ ແລະ ເຄື່ອງບັນເທົາທຸກ ຊຶ່ງກໍ່ຄວາມເສຍຫາຍຢ່າງຫຼວງຫຼາຍ ຈະຖືກລົງໂທດດັດອິດສະລະພາບ ແຕ່ ສາມເດືອນ ຫາ ສາມປີ ຫຼື ດັດສ້າງໂດຍບໍ່ຕັດອິດສະລະພາບ ແລະ ຈະຖືກປັບໃໝ **ບໍ່ເກີນ** 10.000.000 ກີບ.

ມາດຕາ 306(ໃໝ່) ການລະເມີດລະບຽບການອະນຸຍາດການປົກປ້ອງຊັບສິນອຸດສາຫະກຳ

ບຸກຄົນໃດ ທີ່ມີໜ້າທີ່ອະນຸຍາດການປົກປ້ອງຊັບສິນອຸດສາຫະກຳ ຫາກລະເມີດກົດໝາຍ ແລະ ລະບຽບການກ່ຽວກັບການປົກປ້ອງຊັບສິນອຸດສາຫະກຳ ຫຼື ໃຊ້ສິດ, ໜ້າທີ່, ຕຳແໜ່ງ ເກີນກວ່າກົດໝາຍ ກຳນົດໄວ້ ຊຶ່ງກໍ່ຄວາມເສຍຫາຍຢ່າງຫຼວງຫຼາຍ ຈະຖືກລົງໂທດດັດອິດສະລະພາບ ແຕ່ ຫົກເດືອນ ຫາ ສອງປີ ຫຼື ດັດສ້າງໂດຍບໍ່ຕັດອິດສະລະພາບ ແລະ ຈະຖືກປັບໃໝ **ບໍ່ເກີນ** 10.000.000 ກີບ.

ມາດຕາ 307(ໃໝ່) ການລະເມີດລະບຽບການຂອກຄົ້ນ, ສຳຫຼວດ ແລະ ຊຸດຄົ້ນຊັບພະຍາກອນທຳມະຊາດ

ບຸກຄົນໃດ ຫາກລະເມີດລະບຽບການກ່ຽວກັບການຂອກຄົ້ນ, ສຳຫຼວດ ແລະ ຊຸດຄົ້ນຊັບພະຍາກອນທຳມະຊາດ ຊຶ່ງກໍ່ຄວາມເສຍຫາຍ ຈະຖືກລົງໂທດດັດອິດສະລະພາບ ແຕ່ ໜຶ່ງປີ ຫາ ສາມປີ ແລະ ຈະຖືກປັບ ໃໝ **ບໍ່ເກີນ** 100.000.000 ກີບ.

ໃນກໍລະນີທີ່ການກະທຳຜິດເປັນອາຈິນ, ມີການຈັດຕັ້ງເປັນກຸ່ມ ຫຼື ກໍ່ຄວາມເສຍຫາຍຢ່າງຫຼວງ ຫຼາຍ ຈະຖືກລົງໂທດດັດອິດສະລະພາບ ແຕ່ ສອງປີ ຫາ ຫ້າປີ ແລະ ຈະຖືກປັບໃໝ **ບໍ່ເກີນ** 200.000.000 ກີບ.

ມາດຕາ 308(ໃໝ່) ການລະເມີດລະບຽບການນຳໃຊ້ທີ່ດິນ

ບຸກຄົນໃດ ຫາກລະເມີດລະບຽບການນຳໃຊ້ທີ່ດິນ ດ້ວຍການຈັບຈອງ ແລະ ຄອບຄອງ ຫຼື ໂອນ ສິດນຳໃຊ້ທີ່ດິນ ຫຼື ການໃຊ້ທີ່ດິນໂດຍບໍ່ຖືກຕ້ອງຕາມລະບຽບການກ່ຽວກັບການຄຸ້ມຄອງ ແລະ ນຳໃຊ້ທີ່ ດິນ ຊຶ່ງກໍ່ໃຫ້ເກີດຜົນເສຍຫາຍ ຈະຖືກລົງໂທດດັດອິດສະລະພາບ ແຕ່ ຫົກເດືອນ ຫາ ສອງປີ ຫຼື ດັດສ້າງ ໂດຍບໍ່ຕັດອິດສະລະພາບ ແລະ ຈະຖືກປັບໃໝ **ບໍ່ເກີນ** 10.000.000 ກີບ.

ໃນກໍລະນີທີ່ການກະທຳຜິດເປັນອາຈິນ, ມີການຈັດຕັ້ງເປັນກຸ່ມ ຫຼື ກໍ່ຄວາມເສຍຫາຍຢ່າງຫຼວງ ຫຼາຍ ຈະຖືກລົງໂທດດັດອິດສະລະພາບ ແຕ່ ໜຶ່ງປີ ຫາ ຫ້າປີ ແລະ ຈະຖືກປັບໃໝ **ບໍ່ເກີນ** 30.000.000 ກີບ.

ມາດຕາ 309(ໃໝ່) ການລະເມີດລະບຽບການຄຸ້ມຄອງທີ່ດິນ

ບຸກຄົນໃດ ຫາກລະເມີດລະບຽບການຄຸ້ມຄອງທີ່ດິນ ດ້ວຍການສວຍໂອກາດ ຫຼື ໃຊ້ສິດ ແລະ ໜ້າທີ່ໃນທາງທີ່ບໍ່ຖືກຕ້ອງ ຫຼື ເກີນກວ່າກົດໝາຍກຳນົດ ເພື່ອມອບ, ໃຫ້ເຊົ່າ, ໃຫ້ສຳປະທານ, ໂອນ ຫຼື

ປ່ຽນແປງສິດນຳໃຊ້ທີ່ດິນ ຈະຖືກລົງໂທດຕັດອິດສະລະພາບ ແຕ່ ຫົກເດືອນ ຫາ ສອງປີ ແລະ ຈະຖືກປັບໃໝ **ບໍ່ເກີນ** 15.000.000 ກີບ.

ໃນກໍລະນີທີ່ການກະທຳຜິດເປັນອາຈິນ, ມີການຈັດຕັ້ງເປັນກຸ່ມ ຫຼື ກໍ່ຄວາມເສຍຫາຍຢ່າງຫຼວງຫຼາຍ ຈະຖືກລົງໂທດຕັດອິດສະລະພາບ ແຕ່ ໜຶ່ງປີ ຫ້າ ເຈັດປີ ແລະ ຈະຖືກປັບໃໝ **ບໍ່ເກີນ** 30.000.000 ກີບ.

ມາດຕາ 310(ໃໝ່) ການລະເມີດລະບຽບການຂຸດຄົ້ນ ແລະ ປົກປັກຮັກສາປ່າໄມ້

ບຸກຄົນໃດ ຫາກລະເມີດລະບຽບການຂຸດຄົ້ນ ແລະ ປົກປັກຮັກສາປ່າໄມ້ ດ້ວຍການສຳຫຼວດ, ຂຸດຄົ້ນຊັບພະຍາກອນປ່າໄມ້, ຂົນສົ່ງ ຫຼື ຄ້າຂາຍໄມ້ທ່ອນ, ຕໍ່ໄມ້, ປູດໄມ້, ໄມ້ເລື້ອຍ, ໄມ້ແປຮູບ ໂດຍບໍ່ຖືກຕ້ອງຕາມກົດໝາຍ ຈະຖືກລົງໂທດຕັດອິດສະລະພາບ ແຕ່ ຫົກເດືອນ ຫາ ສອງປີ ແລະ ຈະຖືກປັບໃໝ **ບໍ່ເກີນ** 50.000.000 ກີບ.

ໃນກໍລະນີທີ່ການກະທຳຜິດເປັນອາຈິນ, ມີການຈັດຕັ້ງເປັນກຸ່ມ ຫຼື ກໍ່ຄວາມເສຍຫາຍຢ່າງຫຼວງຫຼາຍ ຈະຖືກລົງໂທດຕັດອິດສະລະພາບ ແຕ່ ໜຶ່ງປີ ຫາ ຫ້າປີ ແລະ ຈະຖືກປັບໃໝ **ບໍ່ເກີນ** 100.000.000 ກີບ.

ມາດຕາ 311(ໃໝ່) ການລະເມີດລະບຽບການຄຸ້ມຄອງປ່າໄມ້

ບຸກຄົນໃດ ຫາກລະເມີດລະບຽບການຄຸ້ມຄອງປ່າໄມ້ ດ້ວຍການສວຍໂອກາດ ຫຼື ໃຊ້ສິດ ແລະ ໜ້າທີ່ໃນທາງທີ່ບໍ່ຖືກຕ້ອງ ຫຼື ເກີນກວ່າກົດໝາຍກຳນົດ ເພື່ອກຳນົດເຂດປ່າໄມ້ ຫຼື ທີ່ດິນປ່າໄມ້, ມອບ, ໂອນ, ຂຸດຄົ້ນ, ຖາງປ່າ, ຈູດປ່າ ຫຼື ຂົນສົ່ງຜະລິດຕະພັນໄມ້ ແລະ ເຄື່ອງປ່າຂອງດົງໂດຍບໍ່ຖືກຕ້ອງຕາມກົດໝາຍ ຫຼື ລະເມີດລະບຽບການກ່ຽວກັບການວັດແທກໄມ້, ການຕີກາໄມ້ ຈະຖືກລົງໂທດຕັດອິດສະລະພາບ ແຕ່ ຫົກເດືອນ ຫາ ສາມປີ ແລະ ຈະຖືກປັບໃໝ **ບໍ່ເກີນ** 30.000.00 ກີບ.

ໃນກໍລະນີທີ່ການກະທຳຜິດເປັນອາຈິນ, ມີການຈັດຕັ້ງເປັນກຸ່ມ ຫຼື ກໍ່ຄວາມເສຍຫາຍຢ່າງຫຼວງຫຼາຍ ຈະຖືກລົງໂທດຕັດອິດສະລະພາບ ແຕ່ ສາມປີ ຫາ ເຈັດປີ ແລະ ຈະຖືກປັບໃໝ **ບໍ່ເກີນ** 100.000.000 ກີບ.

ມາດຕາ 312(ໃໝ່) ການລະເມີດລະບຽບການຈຳໜ່າຍໄຟຟ້າ ຫຼື ນໍ້າປະປາ

ບຸກຄົນໃດ ທີ່ມີໜ້າທີ່ຮັບຜິດຊອບ ຫາກລະເມີດລະບຽບການຈຳໜ່າຍໄຟຟ້າ ຫຼື ນໍ້າປະປາ ດ້ວຍການຕັດການຈຳໜ່າຍໄຟຟ້າ ຫຼື ນໍ້າປະປາໂດຍບໍ່ມີເຫດຜົນ ຫຼື ໂດຍບໍ່ມີການແຈ້ງເຕືອນລ່ວງໜ້າ ພາຍໃນຊາວສີ່ຊົ່ວໂມງ, ປະຕິເສດການຈຳໜ່າຍໄຟຟ້າ ຫຼື ນໍ້າປະປາໂດຍບໍ່ມີເຫດຜົນ, ການຈຳໜ່າຍບໍ່ຕໍ່ເນື່ອງ ຫຼື ບໍ່ປອດໄພ, ການບັນທຶກຕົວເລກນຳໃຊ້ໄຟຟ້າ ຫຼື ນໍ້າປະປາ ປະຈຳເດືອນຂອງຜູ້ຊົມໃຊ້ບໍ່ຖືກຕ້ອງ, ຊັກຊ້າໃນການແກ້ໄຂບັນຫາກ່ຽວກັບໄຟຟ້າ ຫຼື ນໍ້າປະປາ ພາຍຫຼັງທີ່ໄດ້ຮັບຄຳຮ້ອງ ຫຼື ຄຳສະເໜີ

ພາຍໃນ ຊາວສີ່ຊົ່ວໂມງ ຈະຖືກລົງໂທດຕັດອິດສະລະພາບ ແຕ່ ສາມເດືອນ ຫາ ໜຶ່ງປີ ຫຼື ດັດສ້າງໂດຍບໍ່ ຕັດອິດສະລະພາບ ແລະ ຈະຖືກປັບໃໝ **ບໍ່ເກີນ** 10.000.000 ກີບ.

ໝວດທີ 8

ການກະທຳຜິດກ່ຽວກັບຢາເສບຕິດ

ມາດຕາ 313 ການຜະລິດ, ຄ້າຂາຍ, ຈຳໜ່າຍ, ຂົນສົ່ງ, ມີໄວ້ໃນຄອບຄອງ ຫຼື ນຳເຂົ້າ, ສົ່ງອອກ ຫຼື ນຳເຮໂຣອິນ, ມອກຟິນ ຫຼື ໂຄເຄນ ຜ່ານ ສປປ ລາວ

ບຸກຄົນໃດ ຫາກຜະລິດ, ຄ້າຂາຍ, ຈຳໜ່າຍ, ຂົນສົ່ງ, ມີໄວ້ໃນຄອບຄອງ ຫຼື ນຳເຂົ້າ, ສົ່ງອອກ ຫຼື ນຳເຮໂຣອິນ, ມອກຟິນ ຫຼື ໂຄເຄນ ຜ່ານ ສາທາລະນະລັດ ປະຊາທິປະໄຕ ປະຊາຊົນລາວ **ຕໍ່ກວ່າ**ໜຶ່ງຮ້ອຍ (100) ກຣາມ ຈະຖືກລົງໂທດຕັດອິດສະລະພາບ ແຕ່ ສິບປີ ຫາ ສິບຫ້າປີ ແລະ ຈະຖືກປັບໃໝ **ບໍ່ເກີນ** 100.000.000 ກີບ ແລະ ຈະຖືກຮັບຊັບ.

ບຸກຄົນໃດ ຫາກຜະລິດ, ຄ້າຂາຍ, ຈຳໜ່າຍ, ຂົນສົ່ງ, ມີໄວ້ໃນຄອບຄອງ ຫຼື ນຳເຂົ້າ, ສົ່ງອອກ ຫຼື ນຳເຮໂຣອິນ, ມອກຟິນ ຫຼື ໂຄເຄນ ຜ່ານ ສາທາລະນະລັດ ປະຊາທິປະໄຕ ປະຊາຊົນລາວ ເປັນອາຈິນ ຫຼື ມີການຈັດຕັ້ງເປັນກຸ່ມ ຫຼື ມີເຮໂຣອິນ, ມອກຟິນ ຫຼື ໂຄເຄນ **ແຕ່** ໜຶ່ງຮ້ອຍ (100) ກຣາມ ຫາ ສາມຮ້ອຍ (300) ກຣາມ ຈະຖືກລົງໂທດຕັດອິດສະລະພາບ ແຕ່ ສິບຫ້າປີ ຫາ ຊາວປີ ແລະ ຈະຖືກປັບໃໝ **ບໍ່ເກີນ** 500.000.000 ກີບ ແລະ ຈະຖືກຮັບຊັບ.

ບຸກຄົນໃດ ຫາກຜະລິດ, ຄ້າຂາຍ, ຈຳໜ່າຍ, ຂົນສົ່ງ, ມີໄວ້ໃນຄອບຄອງ ຫຼື ນຳເຂົ້າ, ສົ່ງອອກ ຫຼື ນຳເຮໂຣອິນ, ມອກຟິນ ຫຼື ໂຄເຄນ ຜ່ານ ສາທາລະນະລັດ ປະຊາທິປະໄຕ ປະຊາຊົນລາວ ເກີນກວ່າ ສາມຮ້ອຍ (300) ກຣາມ ຫາ ຫ້າຮ້ອຍ (500) ກຣາມ ຈະຖືກລົງໂທດຕັດອິດສະລະພາບຕະຫຼອດຊີວິດ ແລະ ຈະຖືກປັບໃໝ **ບໍ່ເກີນ** 1.000.000.000 ກີບ ແລະ ຈະຖືກຮັບຊັບ.

ບຸກຄົນໃດ ຫາກຜະລິດ, ຄ້າຂາຍ, ຈຳໜ່າຍ, ຂົນສົ່ງ, ມີໄວ້ໃນຄອບຄອງ ຫຼື ນຳເຂົ້າ, ສົ່ງອອກ ຫຼື ນຳເຮໂຣອິນ, ມອກຟິນ ຫຼື ໂຄເຄນ ຜ່ານ ສາທາລະນະລັດ ປະຊາທິປະໄຕ ປະຊາຊົນລາວ ເກີນກວ່າ ຫ້າຮ້ອຍ (500) ກຣາມ ຂຶ້ນໄປ ຈະຖືກລົງໂທດປະຫານຊີວິດ **ແລະ ຈະຖືກຮັບຊັບ.**

ການກະກຽມໃຫ້ແກ່ການກະທຳຜິດ, ຄວາມພະຍາຍາມກໍ່ການກະທຳຜິດ ກໍ່ຈະຖືກລົງໂທດ.

ມາດຕາ 314 ການຜະລິດ, ປຸງແຕ່ງ, ຄ້າຂາຍ, ຈຳໜ່າຍ, ຂົນສົ່ງ, ມີໄວ້ໃນຄອບຄອງ ຫຼື ນຳເຂົ້າ, ສົ່ງອອກ ຫຼື ນຳຢາອີ, ຢາບ້າ, ຢາໄອສ໌ (Ice) ຫຼື ມີວັດຖຸອອກລິດຕໍ່ຈິດປະສາດ ຜ່ານ ສປປ ລາວ

ບຸກຄົນໃດ ຫາກຜະລິດ, ປຸງແຕ່ງ, ຄ້າຂາຍ, ຈຳໜ່າຍ, ຂົນສົ່ງ, ມີໄວ້ໃນຄອບຄອງ ຫຼື ນຳເຂົ້າ, ສົ່ງອອກ ຫຼື ນຳຢາອີ, ຢາບ້າ, ຢາໄອສ໌ (Ice) ຫຼື ມີວັດຖຸອອກລິດຕໍ່ຈິດປະສາດ ຜ່ານ ສາທາລະນະລັດ ປະຊາທິປະໄຕ ປະຊາຊົນລາວ **ຕໍ່ກວ່າ**ໜຶ່ງຮ້ອຍ (100) ກຣາມ ຈະຖືກລົງໂທດຕັດອິດສະລະພາບ ແຕ່ ຫ້າປີ ຫາ ສິບປີ ແລະ ຈະຖືກປັບໃໝ **ບໍ່ເກີນ** 100.000.000 ກີບ ແລະ ຈະຖືກຮັບຊັບ.

ບຸກຄົນໃດ ຫາກຜະລິດ, ປຸງແຕ່ງ, ຄ້າຂາຍ, ຈຳໜ່າຍ, ຂົນສົ່ງ, ມີໄວ້ໃນຄອບຄອງ ຫຼື ນຳເຂົ້າ, ສົ່ງອອກ ຫຼື ນຳຢາອີ, ຢາບ້າ, ຢາ ໄອສ (Ice) ຫຼື ມີວັດຖຸອອກລິດຕໍ່ຈິດປະສາດ ຜ່ານ ສາທາລະນະລັດ ປະຊາທິປະໄຕ ປະຊາຊົນລາວ ເປັນອາຈິນ ຫຼື ມີການຈັດຕັ້ງເປັນກຸ່ມ ຫຼື ມີຢາອີ, ຢາບ້າ, ຢາໄອສ (Ice) ຫຼື ມີວັດຖຸອອກລິດຕໍ່ຈິດປະສາດ ແຕ່ໜຶ່ງຮ້ອຍ (100) ກຣາມ ຫາ ຫ້າຮ້ອຍ (500) ກຣາມ ຈະຖືກລົງໂທດຕັດອິດສະລະພາບ ແຕ່ ສິບປີ ຫາ ຊາວປີ ແລະ ຈະຖືກປັບໃໝ ບໍ່ເກີນ 500.000.000 ກີບ ແລະ ຈະຖືກຮີບຊັບ.

ບຸກຄົນໃດ ຫາກຜະລິດ, ປຸງແຕ່ງ, ຄ້າຂາຍ, ຈຳໜ່າຍ, ຂົນສົ່ງ, ມີໄວ້ໃນຄອບຄອງ ຫຼື ນຳເຂົ້າ, ສົ່ງອອກ ຫຼື ນຳຢາອີ, ຢາບ້າ, ຢາ ໄອສ (Ice) ຫຼື ມີວັດຖຸອອກລິດຕໍ່ຈິດປະສາດ ຜ່ານ ສາທາລະນະລັດ ປະຊາທິປະໄຕ ປະຊາຊົນລາວ ເກີນກວ່າ ຫ້າຮ້ອຍ (500) ກຣາມ ຫາ ສາມ (3) ກິໂລກຣາມ ຈະຖືກລົງໂທດຕັດອິດສະລະພາບຕະຫຼອດຊີວິດ ແລະ ຈະຖືກປັບໃໝ ບໍ່ເກີນ 1.000.000.000 ກີບ ແລະ ຈະຖືກຮີບຊັບ.

ບຸກຄົນໃດ ຫາກຜະລິດ, ປຸງແຕ່ງ, ຄ້າຂາຍ, ຈຳໜ່າຍ, ຂົນສົ່ງ, ມີໄວ້ໃນຄອບຄອງ ຫຼື ນຳເຂົ້າ, ສົ່ງອອກ ຫຼື ນຳຢາອີ, ຢາບ້າ, ຢາໄອສ (Ice) ຫຼື ມີວັດຖຸອອກລິດຕໍ່ຈິດປະສາດ ຜ່ານ ສາທາລະນະລັດ ປະຊາທິປະໄຕ ປະຊາຊົນລາວ ເກີນກວ່າ ສາມ (3) ກິໂລກຣາມຂຶ້ນໄປ ຈະຖືກລົງໂທດປະຫານຊີວິດ.

ການກະກຽມໃຫ້ແກ່ການກະທຳຜິດ, ຄວາມພະຍາຍາມກໍ່ການກະທຳຜິດ ກໍຈະຖືກລົງໂທດ.

ມາດຕາ 315 ການຜະລິດ, ປຸງແຕ່ງ, ຄ້າຂາຍ, ຈຳໜ່າຍ, ຂົນສົ່ງ, ມີໄວ້ໃນຄອບຄອງ ຫຼື ນຳເຂົ້າ, ສົ່ງອອກ ຫຼື ນຳເອົາວັດຖຸເຄມີເພື່ອຜະລິດຢາເສບຕິດ ຜ່ານ ສປປ ລາວ

ການຜະລິດ, ປຸງແຕ່ງ, ຄ້າຂາຍ, ຈຳໜ່າຍ, ຂົນສົ່ງ, ມີໄວ້ໃນຄອບຄອງ ຫຼື ນຳເຂົ້າ, ສົ່ງອອກ ຫຼື ນຳເອົາວັດຖຸເຄມີເພື່ອຜະລິດຢາເສບຕິດ ຜ່ານ ສາທາລະນະລັດ ປະຊາທິປະໄຕ ປະຊາຊົນລາວ ຕໍ່າກວ່າ ຫ້າຮ້ອຍ (500) ກຣາມ ໂດຍບໍ່ໄດ້ຮັບອະນຸຍາດຈາກການຈັດຕັ້ງ ຈະຖືກລົງໂທດຕັດອິດສະລະພາບ ແຕ່ ຫ້າປີ ຫາ ສິບປີ ແລະ ຈະຖືກປັບໃໝ ບໍ່ເກີນ 20.000.000 ກີບ ແລະ ຈະຖືກຮີບຊັບ.

ການຜະລິດ, ປຸງແຕ່ງ, ຄ້າຂາຍ, ຈຳໜ່າຍ, ຂົນສົ່ງ, ມີໄວ້ໃນຄອບຄອງ ຫຼື ນຳເຂົ້າ, ສົ່ງອອກ ຫຼື ນຳເອົາວັດຖຸເຄມີເພື່ອຜະລິດຢາເສບຕິດ ຜ່ານ ສາທາລະນະລັດ ປະຊາທິປະໄຕ ປະຊາຊົນລາວ ເປັນອາຈິນ ຫຼື ມີການຈັດຕັ້ງເປັນກຸ່ມ ຫຼື ນຳເອົາວັດຖຸເຄມີເພື່ອຜະລິດຢາເສບຕິດ ແຕ່ ຫ້າຮ້ອຍ (500) ກຣາມ ຫາ ໜຶ່ງ (1) ກິໂລກຣາມ ໂດຍບໍ່ໄດ້ຮັບອະນຸຍາດຈາກການຈັດຕັ້ງ ຈະຖືກລົງໂທດຕັດອິດສະລະພາບ ແຕ່ ສິບປີ ຫາ ຊາວປີ ແລະ ຈະຖືກປັບໃໝ ບໍ່ເກີນ 100.000.000 ກີບ ແລະ ຈະຖືກຮີບຊັບ.

ການຜະລິດ, ປຸງແຕ່ງ, ຄ້າຂາຍ, ຈຳໜ່າຍ, ຂົນສົ່ງ, ມີໄວ້ໃນຄອບຄອງ ຫຼື ນຳເຂົ້າ, ສົ່ງອອກ ຫຼື ນຳເອົາວັດຖຸເຄມີເພື່ອຜະລິດຢາເສບຕິດ ຜ່ານ ສາທາລະນະລັດ ປະຊາທິປະໄຕ ປະຊາຊົນລາວ ເກີນກວ່າ ໜຶ່ງ (1) ກິໂລກຣາມ ຫາ ສິບ (10) ກິໂລກຣາມ ໂດຍບໍ່ໄດ້ຮັບອະນຸຍາດຈາກການຈັດຕັ້ງ ຈະຖືກລົງໂທດຕັດອິດສະລະພາບຕະຫຼອດຊີວິດ ແລະ ຈະຖືກປັບໃໝ ບໍ່ເກີນ 500.000.000 ກີບ ແລະ ຈະຖືກຮີບຊັບ.

ການຜະລິດ, ປຸງແຕ່ງ, ຄ້າຂາຍ, ຈຳໜ່າຍ, ຂົນສົ່ງ, ມີໄວ້ໃນຄອບຄອງ ຫຼື ນຳເຂົ້າ, ສົ່ງອອກ ຫຼື ນຳເອົາວັດຖຸເຄມີເພື່ອຜະລິດຢາເສບຕິດ ຜ່ານ ສາທາລະນະລັດ ປະຊາທິປະໄຕ ປະຊາຊົນລາວ ເກີນກວ່າ ສິບ (10) ກິໂລກຣາມ ຂຶ້ນໄປ ຈະຖືກລົງໂທດປະຫານຊີວິດ.

ການກະກຽມໃຫ້ແກ່ການກະທຳຜິດ, ຄວາມພະຍາຍາມກໍ່ການກະທຳຜິດ ກໍຈະຖືກລົງໂທດ.

ມາດຕາ 316 ການປູກ, ປຸງແຕ່ງ, ຜະລິດ, ຄ້າຂາຍ, ຈຳໜ່າຍ, ຂົນສົ່ງ, ມີໄວ້ໃນຄອບຄອງ ຫຼື ນຳເຂົ້າ, ສົ່ງອອກ ຫຼື ນຳ ຝິ່ນ ຜ່ານ ສປປ ລາວ

ບຸກຄົນໃດ ຫາກຜະລິດ, ປຸງແຕ່ງ, ຄ້າຂາຍ, ຈຳໜ່າຍ, ຂົນສົ່ງ, ມີໄວ້ໃນຄອບຄອງ ຫຼື ນຳເຂົ້າ, ສົ່ງອອກ ຫຼື ນຳຝິ່ນ ຜ່ານ ສາທາລະນະລັດ ປະຊາທິປະໄຕ ປະຊາຊົນລາວ ເພື່ອຄ້າຂາຍ ຈຳນວນ ຕໍ່ກວ່າ ໜຶ່ງ (1) ກິໂລກຣາມ ຈະຖືກລົງໂທດດັດອິດສະລະພາບ ແຕ່ ສອງປີ ຫາ **ສິບປີ** ແລະ ຈະຖືກປັບໃໝ **ບໍ່ເກີນ** 10.000.000 ກີບ ແລະ ຈະຖືກຮັບຊັບ.

ບຸກຄົນໃດ ຫາກຜະລິດ, ປຸງແຕ່ງ, ຄ້າຂາຍ, ຈຳໜ່າຍ, ຂົນສົ່ງ, ມີໄວ້ໃນຄອບຄອງ ຫຼື ນຳເຂົ້າ, ສົ່ງອອກ ຫຼື ນຳຝິ່ນ ຜ່ານ ສາທາລະນະລັດ ປະຊາທິປະໄຕ ປະຊາຊົນລາວ ເພື່ອຄ້າຂາຍ ເປັນອາຈິນ ຫຼື ມີການຈັດຕັ້ງເປັນກຸ່ມ ຫຼື ມີຝິ່ນ ແຕ່ ໜຶ່ງ (1) ກິໂລກຣາມ ຫາ ສາມ (3) ກິໂລກຣາມ ຈະຖືກລົງໂທດດັດອິດສະລະພາບ ແຕ່ ສິບປີ ຫາ ສິບຫ້າປີ ແລະ ຈະຖືກປັບໃໝ **ບໍ່ເກີນ** 20.000.000 ກີບ ແລະ ຈະຖືກຮັບຊັບ.

ບຸກຄົນໃດ ຫາກຜະລິດ, ປຸງແຕ່ງ, ຄ້າຂາຍ, ຈຳໜ່າຍ, ຂົນສົ່ງ, ມີໄວ້ໃນຄອບຄອງ ຫຼື ນຳເຂົ້າ, ສົ່ງອອກ ຫຼື ນຳຝິ່ນ ຜ່ານ ສາທາລະນະລັດ ປະຊາທິປະໄຕ ປະຊາຊົນລາວ ເພື່ອຄ້າຂາຍ ເປັນອາຈິນ ຫຼື ມີການຈັດຕັ້ງເປັນກຸ່ມ ຫຼື ມີຝິ່ນແຕ່ ສາມ (3) ກິໂລກຣາມ ຫາ ຫ້າ (5) ກິໂລກຣາມ ຈະຖືກລົງໂທດດັດອິດສະລະພາບ ແຕ່ ສິບຫ້າປີ ຫາ ຊາວປີ ແລະ ຈະຖືກປັບໃໝ **ບໍ່ເກີນ** 40.000.000 ກີບ ແລະ ຈະຖືກຮັບຊັບ.

ບຸກຄົນໃດ ຫາກຜະລິດ, ປຸງແຕ່ງ, ຄ້າຂາຍ, ຈຳໜ່າຍ, ຂົນສົ່ງ, ມີໄວ້ໃນຄອບຄອງ ຫຼື ນຳເຂົ້າ, ສົ່ງອອກ ຫຼື ນຳຝິ່ນ ຜ່ານ ສາທາລະນະລັດ ປະຊາທິປະໄຕ ປະຊາຊົນລາວ ເພື່ອຄ້າຂາຍ ເກີນກວ່າ ຫ້າ (5) ກິໂລກຣາມ ຂຶ້ນໄປ ຈະຖືກລົງໂທດດັດອິດສະລະພາບຕະຫຼອດຊີວິດ ແລະ ຈະຖືກປັບໃໝ **ບໍ່ເກີນ** 100.000.000 ກີບ ແລະ ຈະຖືກຮັບຊັບ.

ບຸກຄົນໃດ ຫາກມີແກ່ນຝິ່ນໄວ້ໃນຄອບຄອງ ຄັ້ງທີໜຶ່ງ ຈະຖືກຕຳນິວິຈານຕໍ່ໜ້າມະຫາຊົນ, ຈະຖືກປັບໃໝ **ບໍ່ເກີນ** 500.000 ກີບ ແລະ ໃຫ້ທຳລາຍແກ່ນຝິ່ນນັ້ນຖິ້ມ.

ບຸກຄົນໃດ ຫາກມີແກ່ນຝິ່ນໄວ້ໃນຄອບຄອງ ຄັ້ງທີສອງ ຈະຖືກລົງໂທດດັດອິດສະລະພາບ ແຕ່ ສາມເດືອນ ຫາ ໜຶ່ງປີ ແລະ ຈະຖືກປັບໃໝ **ບໍ່ເກີນ** 5.000.000 ກີບ ແລະ ໃຫ້ທຳລາຍແກ່ນຝິ່ນນັ້ນຖິ້ມ.

ບຸກຄົນໃດ ຫາກປູກຝິ່ນ ຄັ້ງທີໜຶ່ງ ຈະຖືກຕຳນິວິຈານຕໍ່ໜ້າມະຫາຊົນ ແລະ ຈະຖືກປັບໃໝ **ບໍ່ເກີນ** 5.000.000 ກີບ ແລະ ໃຫ້ທຳລາຍຕົ້ນຝິ່ນທີ່ປູກນັ້ນຖິ້ມ.

ບຸກຄົນໃດ ຫາກປູກຝົນ ແຕ່ຄັ້ງທີສອງ ຂຶ້ນໄປ ຈະຖືກລົງໂທດຕັດອິດສະລະພາບ ແຕ່ ໜຶ່ງປີ ຫາ ສາມປີ ແລະ ຈະຖືກປັບໃໝ **ບໍ່ເກີນ** 20.000.000 ກີບ ແລະ ໃຫ້ທຳລາຍຕົ້ນຝົນທີ່ປູກນັ້ນຖ້ືມ.

ບຸກຄົນໃດ ຫາກຄ້າຂາຍ ຫຼື ຄອບຄອງເບ້ຍຝົນ ຄັ້ງທີໜຶ່ງ ຈະຖືກຕຳນິວິຈານຕໍ່ໜ້າມະຫາຊົນ, ຈະຖືກປັບໃໝ **ບໍ່ເກີນ** 500.000 ກີບ ແລະ ໃຫ້ທຳລາຍເບ້ຍຝົນນັ້ນຖ້ືມ.

ບຸກຄົນໃດ ຫາກຄ້າຂາຍ ຫຼື ຄອບຄອງເບ້ຍຝົນ ແຕ່ຄັ້ງທີສອງຂຶ້ນໄປ ຈະຖືກລົງໂທດຕັດອິດສະລະພາບ ແຕ່ ສາມເດືອນ ຫາ ໜຶ່ງປີ ແລະ ຈະຖືກປັບໃໝ **ບໍ່ເກີນ** 3.000.000 ກີບ ແລະ ໃຫ້ທຳລາຍເບ້ຍຝົນນັ້ນຖ້ືມ.

ມາດຕາ 317 ການປູກ, ຜະລິດ, ຄ້າຂາຍ, ຈຳໜ່າຍ, ຂົນສົ່ງ, ມີໄວ້ໃນຄອບຄອງ ຫຼື ນຳເຂົ້າ, ສົ່ງອອກ ຫຼື ນຳ ຄັນຊາ, ແກ່ນຄັນຊາ ຜ່ານ ສປປ ລາວ

ບຸກຄົນໃດ ຫາກປູກຄັນຊາເປັນຈຳນວນແຕ່ ສາມ (3) ກິໂລກຣາມ ຫາ ສິບ (10) ກິໂລກຣາມ ຄັນຊາດິບ ເພື່ອຄ້າຂາຍ ຈະຖືກລົງໂທດຕັດອິດສະລະພາບ ແຕ່ ສາມເດືອນ ຫາ ໜຶ່ງປີ ແລະ ຈະຖືກ ປັບໃໝ **ບໍ່ເກີນ** 5.000.000 ກີບ.

ບຸກຄົນໃດ ຫາກປູກຄັນຊາເປັນຈຳນວນ ເກີນກວ່າ ສິບ (10) ກິໂລກຣາມ ຄັນຊາດິບ ຂຶ້ນໄປ ເພື່ອຄ້າຂາຍ ຈະຖືກລົງໂທດຕັດອິດສະລະພາບ ແຕ່ ໜຶ່ງປີ ຫາ ສາມປີ ແລະ ຈະຖືກປັບໃໝ **ບໍ່ເກີນ** 20.000.000 ກີບ.

ບຸກຄົນໃດ ຫາກຜະລິດ, ຄ້າຂາຍ, ຈຳໜ່າຍ, ຂົນສົ່ງ, ມີຄັນຊາແຫ້ງໄວ້ໃນຄອບຄອງ ຫຼື ນຳເຂົ້າ, ສົ່ງອອກ ຫຼື ນຳຄັນຊາແຫ້ງ ຜ່ານ ສາທາລະນະລັດ ປະຊາທິປະໄຕ ປະຊາຊົນລາວ ເພື່ອຄ້າຂາຍ ຈຳ ນວນ ແຕ່ ຫ້າ (5) ກິໂລກຣາມ ຫາ ສິບ (10) ກິໂລກຣາມ ຈະຖືກລົງໂທດຕັດອິດສະລະພາບ ແຕ່ ສາມປີ ຫາ ເຈັດປີ ແລະ ຈະຖືກປັບໃໝ **ບໍ່ເກີນ** 20.000.000 ກີບ.

ບຸກຄົນໃດ ຫາກຜະລິດ, ຄ້າຂາຍ, ຈຳໜ່າຍ, ຂົນສົ່ງ, ມີຄັນຊາແຫ້ງໄວ້ໃນຄອບຄອງ ຫຼື ນຳເຂົ້າ, ສົ່ງອອກ ຫຼື ນຳຄັນຊາແຫ້ງ ຜ່ານ ສາທາລະນະລັດ ປະຊາທິປະໄຕ ປະຊາຊົນລາວ ເພື່ອຄ້າຂາຍ ຈຳ ນວນຕໍ່າກວ່າ ຫ້າ (5) ກິໂລກຣາມ ຈະຖືກລົງໂທດຕັດອິດສະລະພາບ ແຕ່ ຫົກເດືອນ ຫາ ສາມປີ ແລະ ຈະຖືກປັບໃໝ **ບໍ່ເກີນ** 5.000.000 ກີບ.

ບຸກຄົນໃດ ຫາກຜະລິດ, ຄ້າຂາຍ, ຈຳໜ່າຍ, ຂົນສົ່ງ, ມີຄັນຊາແຫ້ງໄວ້ໃນຄອບຄອງ ຫຼື ນຳເຂົ້າ, ສົ່ງອອກ ຫຼື ນຳຄັນຊາແຫ້ງ ຜ່ານ ສາທາລະນະລັດ ປະຊາທິປະໄຕ ປະຊາຊົນລາວ ເພື່ອຄ້າຂາຍ ເປັນອາ ຈິນ ຫຼື ມີການຈັດຕັ້ງເປັນກຸ່ມ ຫຼື ມີຄັນຊາແຫ້ງເກີນກວ່າ ສິບ (10) ກິໂລກຣາມ ຂຶ້ນໄປ ຈະຖືກລົງໂທດ ຕັດອິດສະລະພາບ ແຕ່ ຫ້າປີ ຫາ ສິບປີ ແລະ ຈະຖືກປັບໃໝ **ບໍ່ເກີນ** 50.000.000 ກີບ.

ບຸກຄົນໃດ ຫາກຄ້າຂາຍ, ຈຳໜ່າຍ, ຂົນສົ່ງ, ມີແກ່ນຄັນຊາ ໄວ້ໃນຄອບຄອງ ຫຼື ນຳເຂົ້າ, ສົ່ງ ອອກ ຫຼື ນຳແກ່ນຄັນຊາ ຜ່ານ ສາທາລະນະລັດ ປະຊາທິປະໄຕ ປະຊາຊົນລາວ ເພື່ອຄ້າຂາຍ ຈຳນວນ ແຕ່ ສິບ (10) ກຣາມ ຂຶ້ນໄປ ຈະຖືກລົງໂທດຕັດອິດສະລະພາບ ແຕ່ ໜຶ່ງປີ ຫາ ສາມປີ ແລະ ຈະຖືກ ປັບໃໝ **ບໍ່ເກີນ** 10.000.000 ກີບ.

ເຄມີຢາງຄັນຊາ (Tetrahydrocannabinol, Hashish) ແລະ ອະນຸພັນຕ່າງໆຂອງເຄມີຢາງຄັນຊາ:

- ນ້ຳໜັກເກີນກວ່າ ສູນຈຸດສາມ (0,3) ກຣາມ ຫາ ຫ້າສິບ (50) ກຣາມ ຈະຖືກລົງໂທດຕັດອິດສະລະພາບ ແຕ່ ສອງປີ ຫາ ສີ່ປີ ແລະ ຈະຖືກປັບໃໝ **ບໍ່ເກີນ** 9.000.000 ກີບ;
- ນ້ຳໜັກເກີນກວ່າຫ້າສິບ (50) ກຣາມ ຫາ ໜຶ່ງຮ້ອຍ (100) ກຣາມ ຈະຖືກລົງໂທດຕັດອິດສະລະພາບ ແຕ່ ຫ້າປີ ຫາ ເຈັດປີ ແລະ ຈະຖືກປັບໃໝ **ບໍ່ເກີນ** 29.000.000 ກີບ ແລະ ຈະຖືກຮັບຮັບຊັບ;
- ນ້ຳໜັກເກີນກວ່າ ໜຶ່ງຮ້ອຍ (100) ກຣາມ ຫາ ສອງຮ້ອຍ (200) ກຣາມ ຈະຖືກລົງໂທດຕັດອິດສະລະພາບ ແຕ່ ສິບປີ ຫາ ສິບສີ່ປີ ແລະ ຈະຖືກປັບໃໝ **ບໍ່ເກີນ** 59.000.000 ກີບ ແລະ ຈະຖືກຮັບຮັບຊັບ;
- ນ້ຳໜັກເກີນກວ່າ ສອງຮ້ອຍ (200) ກຣາມ ຫາ ຫ້າຮ້ອຍ (500) ກຣາມ ຈະຖືກລົງໂທດຕັດອິດສະລະພາບ ແຕ່ ສິບຫ້າປີ ຫາ ຊາວປີ ແລະ ຈະຖືກປັບໃໝ **ບໍ່ເກີນ** 99.000.000 ກີບ ແລະ ຈະຖືກຮັບຮັບຊັບ;
- ນ້ຳໜັກເກີນກວ່າ ຫ້າຮ້ອຍ (500) ກຣາມ ຈະຖືກລົງໂທດຕັດອິດສະລະພາບຕະຫຼອດຊີວິດ ແລະ ຈະຖືກປັບໃໝ **ບໍ່ເກີນ** 200.000.000 ກີບ ແລະ ຈະຖືກຮັບຮັບຊັບ.

ມາດຕາ 318 ການຜະລິດ, ປຸງແຕ່ງ, ຄ້າຂາຍ, ຈຳໜ່າຍ, ຂົນສົ່ງ, ມີໄວ້ໃນຄອບຄອງ ຫຼື ນຳເຂົ້າ, ສົ່ງອອກ ຫຼື ນຳຢາເສບຕິດປອມ ຜ່ານ ສປປ ລາວ

ບຸກຄົນໃດ ຫາກຜະລິດ, ປຸງແຕ່ງ, ຄ້າຂາຍ, ຈຳໜ່າຍ, ຂົນສົ່ງ, ມີໄວ້ໃນຄອບຄອງ ຫຼື ນຳເຂົ້າ, ສົ່ງອອກ ຫຼື ນຳຢາເສບຕິດປອມ ຜ່ານສາທາລະນະລັດ ປະຊາທິປະໄຕ ປະຊາຊົນລາວ ໃຫ້ພິຈາລະນາດັ່ງນີ້:

- ຜ່ານການວິໄຈ ຫາກເຫັນວ່າມີເຊື້ອຢາເສບຕິດເຈືອປົນຢູ່ກັບທາດອື່ນ ກໍໃຫ້ລົງໂທດຕາມນ້ຳໜັກ ແລະ ປະເພດຢາເສບຕິດ ຕາມທີ່ໄດ້ກຳນົດໄວ້ໃນມາດຕາ **313, 314, 315, 316 ແລະ 317** ຂອງປະມວນກົດໝາຍສະບັບນີ້;
- ຜ່ານການວິໄຈ ຫາກເຫັນວ່າບໍ່ມີເຊື້ອຢາເສບຕິດເຈືອປົນຢູ່ນຳນັ້ນ ຜູ້ຜະລິດ, ປຸງແຕ່ງ, ຊື້, ຂາຍ, ຈຳໜ່າຍ, ຂົນສົ່ງ, ມີໄວ້ໃນຄອບຄອງ ຫຼື ນຳເຂົ້າ, ສົ່ງອອກ ຫຼື ນຳຢາເສບຕິດປອມ ຜ່ານ ສາທາລະນະລັດ ປະຊາທິປະໄຕ ປະຊາຊົນລາວ ຈະຖືກລົງໂທດຕັດອິດສະລະພາບ ແຕ່ ສາມປີ ຫາ ຫ້າປີ ແລະ ຈະຖືກປັບໃໝ **ບໍ່ເກີນ** 10.000.000 ກີບ.

ມາດຕາ 319 ການເສບ ຫຼື ການມີໄວ້ຄອບຄອງເພື່ອເສບ

ບຸກຄົນໃດ ຫາກເສບ ຫຼື ມີໄວ້ຄອບຄອງເພື່ອເສບ ເຮໂຣອິນ, ມອກພິນ ຫຼື ໂຄເຄນ ທີ່ມີນ້ຳໜັກ ແຕ່ ສູນຈຸດສອງ (0,2) ກຣາມລົງມາ ຫຼື ຢາອີ, ຢາບ້າ, ຢາໄອສ໌ (Ice) ທີ່ມີນ້ຳໜັກ ແຕ່ ສູນຈຸດສາມ

(0,3) ກຣາມ ລົງມາ ຫຼື ຝິ່ນ ທີ່ມີນ້ຳໜັກ ແຕ່ ສູນຈຸດຫ້າ (0,5) ກຣາມ ລົງມາ ຫຼື ຄັນຊາແຫ້ງ ທີ່ມີນ້ຳໜັກ ແຕ່ ຫ້າ (5) ກຣາມ ລົງມາ ຫຼື ສານລະເຫີຍອື່ນ ທີ່ມີສານເສບຕິດ ທີ່ມີນ້ຳໜັກ ແຕ່ ສູນຈຸດຫ້າ (0,5) ກຣາມ ລົງມາ ຫຼື ພືດທີ່ໃຫ້ສານເສບຕິດ ທີ່ມີນ້ຳໜັກ ແຕ່ ຫ້າ (5) ກຣາມ ລົງມາ ຖືວ່າເປັນຜູ້ຖືກເຄາະ ຮ້າຍ ຊຶ່ງຕ້ອງໄດ້ຮັບການປິ່ນປົວ ຫຼື ນຳໄປປິ່ນປົວຕາມແຕ່ລະກໍລະນີ.

ບຸກຄົນໃດ ມີໄວ້ຄອບຄອງ ເພື່ອເສບ ເຮໂຣອິນ, ມອກຟິນ ຫຼື ໂຄເຄນ ທີ່ມີນ້ຳໜັກເກີນກວ່າ ສູນ ຈຸດສອງ (0,2) ກຣາມ ຫາ ສອງ (2) ກຣາມ ຈະຖືກລົງໂທດຕັດອິດສະລະພາບ ແຕ່ ສອງປີ ຫາ ສິບປີ ແລະ ຈະຖືກປັບໃໝ ບໍ່ເກີນ 20.000.000 ກີບ.

ບຸກຄົນໃດ ມີໄວ້ຄອບຄອງເພື່ອເສບ ຢາອີ, ຢາບ້າ ແລະ ຢາໄອສ໌ (Ice) ທີ່ມີນ້ຳໜັກເກີນກວ່າ ສູນຈຸດສາມ (0,3) ກຣາມ ຫາ ສາມ (3) ກຣາມ ຈະຖືກລົງໂທດຕັດອິດສະລະພາບ ແຕ່ ໜຶ່ງປີ ຫາ ຫ້າປີ ແລະ ຈະຖືກປັບໃໝ ບໍ່ເກີນ 50.000.000 ກີບ.

ບຸກຄົນໃດ ມີໄວ້ຄອບຄອງເພື່ອສູບ ຝິ່ນ ທີ່ມີນ້ຳໜັກເກີນກວ່າ ສູນຈຸດຫ້າ (0,5) ກຣາມ ຫາ ຫ້າ (5) ກຣາມ ຈະຖືກລົງໂທດຕັດອິດສະລະພາບ ແຕ່ ໜຶ່ງປີ ຫາ ຫ້າປີ ແລະ ຈະຖືກປັບໃໝ ບໍ່ເກີນ 20.000.000 ກີບ.

ບຸກຄົນໃດ ມີໄວ້ຄອບຄອງເພື່ອສູບ ຄັນຊາແຫ້ງ ທີ່ມີນ້ຳໜັກເກີນກວ່າ ຫ້າ (5) ກຣາມ ຫາ ສິບ (10) ກຣາມ ຈະຖືກລົງໂທດຕັດອິດສະລະພາບ ແຕ່ ໜຶ່ງປີ ຫາ ຫ້າປີ ແລະ ຈະຖືກປັບໃໝ ບໍ່ເກີນ 20.000.000 ກີບ.

ບຸກຄົນໃດ ມີໄວ້ຄອບຄອງເພື່ອເສບ ສານລະເຫີຍອື່ນທີ່ມີສານເສບຕິດ ທີ່ມີນ້ຳໜັກເກີນກວ່າ ສູນຈຸດຫ້າ (0,5) ກຣາມ ຫາ ຫ້າ (5) ກຣາມ ຈະຖືກລົງໂທດຕັດອິດສະລະພາບ ແຕ່ ໜຶ່ງປີ ຫາ ຫ້າປີ ແລະ ຈະຖືກປັບໃໝ ບໍ່ເກີນ 20.000.000 ກີບ.

ບຸກຄົນໃດ ມີໄວ້ຄອບຄອງເພື່ອເສບ ພືດທີ່ໃຫ້ສານເສບຕິດ ທີ່ມີນ້ຳໜັກເກີນກວ່າ ຫ້າ (5) ກຣາມ ຫາ ສິບ (10) ກຣາມ ຈະຖືກລົງໂທດຕັດອິດສະລະພາບ ແຕ່ ໜຶ່ງປີ ຫາ ຫ້າປີ ແລະ ຈະຖືກ ປັບໃໝ ບໍ່ເກີນ 20.000.000 ກີບ.

ບຸກຄົນໃດ ຫາກດຳເນີນການບໍລິການສູບຝິ່ນ ຈະຖືກລົງໂທດຕັດອິດສະລະພາບ ແຕ່ ສາມປີ ຫາ ສິບປີ ແລະ ຈະຖືກປັບໃໝ ບໍ່ເກີນ 20.000.000 ກີບ.

ບຸກຄົນໃດ ຫາກດຳເນີນການບໍລິການສູບຄັນຊາ ຈະຖືກລົງໂທດຕັດອິດສະລະພາບ ແຕ່ ສາມ ເດືອນ ຫາ ຫ້າປີ ແລະ ຈະຖືກປັບໃໝ ບໍ່ເກີນ 5.000.000 ກີບ.

- ມາດຕາ 320 ມາດຕະການຕໍ່ຜູ້ເສບຢາເສບຕິດທີ່ໄດ້ຮັບການປິ່ນປົວແລ້ວກັບຄືນມາເສບໃໝ່
- ຜູ້ເສບຢາເສບຕິດທີ່ໄດ້ຮັບການປິ່ນປົວແລ້ວກັບຄືນມາເສບໃໝ່ ໃຫ້ປະຕິບັດ ດັ່ງນີ້:
- ໄດ້ຮັບການປິ່ນປົວຄັ້ງທີໜຶ່ງ ໂດຍໄດ້ຮັບການຍິ່ງຍືນເປັນລາຍລັກອັກສອນ ຈາກຄະນະຮັບຜິດ ຊອບສູນປິ່ນປົວຢາເສບຕິດອອກມາແລ້ວ ກັບຄືນມາເສບໃໝ່ ຈະຖືກຕຳນິວິຈານຕໍ່ໜ້າມະຫາ ຊົນ ແລະ ຈະຖືກປັບໃໝ ບໍ່ເກີນ 300.000 ກີບ;

- ໄດ້ຮັບການປົນປົວຄັ້ງທີສອງໂດຍໄດ້ຮັບການຍັ້ງຢືນເປັນລາຍລັກອັກສອນ ຈາກຄະນະຮັບຜິດຊອບສູນປົນປົວຢາເສບຕິດອອກມາແລ້ວ ກັບຄືນມາເສບໃໝ່ ຈະຖືກລົງໂທດຕັດອິດສະລະພາບ ແຕ່ ສາມເດືອນ ຫາ ໜຶ່ງປີ ແລະ ຈະຖືກປັບໃໝ ບໍ່ເກີນ 500.000 ກີບ;
- ໄດ້ຮັບການປົນປົວຄັ້ງທີສາມຂຶ້ນໄປ ໂດຍໄດ້ຮັບການຍັ້ງຢືນເປັນລາຍລັກອັກສອນຈາກຄະນະຮັບຜິດຊອບສູນປົນປົວຢາເສບຕິດ ອອກມາແລ້ວ ກັບຄືນມາເສບໃໝ່ ຈະຖືກລົງໂທດຕັດອິດສະລະພາບ ແຕ່ ໜຶ່ງປີ ຫາ ສາມປີ ແລະ ຈະຖືກປັບໃໝ ບໍ່ເກີນ 5.000.000 ກີບ.

ມາດຕາ 321(ໃໝ່) ການລັກ, ການສໍ້ໂກງ, ການຍັກຍອກ ຫຼື ການປຸ້ນເອົາຢາເສບຕິດ

ບຸກຄົນໃດ ຫາກໄດ້ລັກ, ສໍ້ໂກງ, ຍັກຍອກ ຫຼື ປຸ້ນເອົາຢາເສບຕິດ ຈະຖືກລົງໂທດຕັດອິດສະລະພາບ ແຕ່ ສອງປີ ຫາ ຫ້າປີ ແລະ ຈະຖືກປັບໃໝ ບໍ່ເກີນ 50.000.000 ກີບ.

ໃນກໍລະນີທີ່ຜູ້ກະທຳຜິດ ຫາກໄດ້ຖືເອົາການລັກ, ສໍ້ໂກງ, ຍັກຍອກ ຫຼື ປຸ້ນເອົາຢາເສບຕິດ ເປັນອາຈິນ, ມີການຈັດຕັ້ງປັນກຸ່ມ ຫຼື ຫາກໄດ້ລັກ, ຍັກຍອກ ຫຼື ປຸ້ນເອົາຢາເສບຕິດຈຳນວນຫຼວງຫຼາຍ ຈະຖືກລົງໂທດຕັດອິດສະລະພາບ ແຕ່ ຫ້າປີ ຫາ ສິບປີ ແລະ ຈະຖືກປັບໃໝ ບໍ່ເກີນ 100.000.000 ກີບ.

ຄວາມພະຍາຍາມກໍ່ການກະທຳຜິດ ກໍຈະຖືກລົງໂທດ.

ມາດຕາ 322(ໃໝ່) ການມີໄວ້ໃນຄອບຄອງເຄື່ອງຈັກ, ເຄື່ອງມື, ອຸປະກອນທີ່ໃຊ້ຜະລິດຢາເສບຕິດ

ບຸກຄົນໃດ ຫາກມີໄວ້ໃນຄອບຄອງ ເຄື່ອງຈັກ, ເຄື່ອງມື, ອຸປະກອນທີ່ໃຊ້ເພື່ອຜະລິດຢາເສບຕິດ ປະເພດຕ່າງໆ ຈະຖືກລົງໂທດຕັດອິດສະລະພາບ ແຕ່ ຫົກເດືອນ ຫາ ສອງປີ ແລະ ຈະຖືກປັບໃໝ ບໍ່ເກີນ 5.000.000 ກີບ.

ໃນກໍລະນີການກະທຳຜິດ ເປັນອາຈິນ ຫຼື ເປັນຈຳນວນຫຼວງຫຼາຍ ຈະຖືກລົງໂທດຕັດອິດສະລະພາບ ແຕ່ ສອງປີ ຫາ ຫ້າປີ ແລະ ຈະຖືກປັບໃໝ ບໍ່ເກີນ 10.000.000 ກີບ.

ມາດຕາ 323(ໃໝ່) ການບັງຄັບ ຫຼື ການຊັກຊວນບຸກຄົນອື່ນໃຫ້ນຳໃຊ້ຢາເສບຕິດ

ບຸກຄົນໃດ ຫາກໃຊ້ກຳລັງ, ອາວຸດ, ນາບຊູ່, ຍົວະອອຍ, ເລ່ລຽມ ຫຼື ສະເໜີຜົນປະໂຫຍດໃດໜຶ່ງ ແກ່ບຸກຄົນອື່ນ ຫຼື ນຳໃຊ້ວິທີການອື່ນ ເພື່ອໃຫ້ນຳໃຊ້ຢາເສບຕິດ ຊຶ່ງຂັດກັບຈຸດປະສົງ ແລະ ກໍ່ຄວາມເສຍຫາຍແກ່ຜູ້ຖືກບັງຄັບ ຫຼື ຜູ້ຖືກຊັກຊວນ ຈະຖືກລົງໂທດຕັດອິດສະລະພາບ ແຕ່ ສອງປີ ຫາ ເຈັດປີ ແລະ ຈະຖືກປັບໃໝ ບໍ່ເກີນ 10.000.000 ກີບ.

ໃນກໍລະນີທີ່ຜູ້ກະທຳຜິດ ຫາກໄດ້ເອົາການກະທຳຜິດເປັນອາຈິນ, ມີການຈັດຕັ້ງເປັນກຸ່ມ, ກະທຳຜິດຕໍ່ເດັກ, ກະທຳຜິດຕໍ່ຜູ້ຍິງທີ່ພວມຖືພາ, ກະທຳຜິດຕໍ່ຫຼາຍຄົນ, ກໍ່ໃຫ້ເກີດເຊື້ອພະຍາດຕ່າງໆ ທີ່ເປັນອັນຕະລາຍຮ້າຍແຮງ ຈະຖືກລົງໂທດຕັດອິດສະລະພາບ ແຕ່ ຫ້າປີ ຫາ ສິບປີ ແລະ ຈະຖືກປັບໃໝ ບໍ່ເກີນ 20.000.000 ກີບ.

ໃນກໍລະນີທີ່ຜູ້ກະທຳຜິດດັ່ງກ່າວ ຫາກໄດ້ເຮັດໃຫ້ມີການເສຍອົງຄະ ຫຼື ເສຍຊີວິດ ຈະຖືກລົງໂທດຕັດອິດສະລະພາບ ແຕ່ ສິບປີ ຫາ ຊາວປີ ແລະ ຈະຖືກປັບໃໝ **ບໍ່ເກີນ** 30.000.000 ກີບ.

ໃນກໍລະນີທີ່ຜູ້ກະທຳຜິດດັ່ງກ່າວ ຫາກໄດ້ເຮັດໃຫ້ມີການເສຍອົງຄະ, **ພິການ** ຫຼື ເສຍຊີວິດແຕ່ສອງຄົນຂຶ້ນໄປ ຈະຖືກລົງໂທດຕັດອິດສະລະພາບຕະຫຼອດຊີວິດ ແລະ ຈະຖືກປັບໃໝ **ບໍ່ເກີນ** 50.000.000 ກີບ.

ມາດຕາ 324(ໃໝ່) ການລະເມີດລະບຽບການກ່ຽວກັບການຄຸ້ມຄອງ, ການນຳໃຊ້ຢາເສບຕິດ ຫຼື ເຄມີຕົ້ນ

ບຸກຄົນໃດ ຫາກມີໜ້າທີ່ຮັບຜິດຊອບໃນການເກັບມ້ຽນ, ປົກປັກຮັກສາ, ຈັດສົ່ງ, ຂົນຍ້າຍ ຫຼື ນຳໃຊ້ຢາເສບຕິດ ຫຼື **ເຄມີຕົ້ນ** ເພື່ອການທົດລອງ, **ການວິໄຈ** ຫາກບໍ່ປະຕິບັດຕາມລະບຽບການຄຸ້ມຄອງ, ການນຳໃຊ້ຢາເສບຕິດ ຫຼື **ເຄມີຕົ້ນ** ຈະຖືກລົງໂທດຕັດອິດສະລະພາບ ແຕ່ ສອງປີ ຫາ ເຈັດປີ ແລະ ຈະຖືກປັບໃໝ **ບໍ່ເກີນ** 10.000.000 ກີບ.

ໃນກໍລະນີທີ່ຜູ້ກະທຳຜິດ ຫາກໄດ້ເອົາການກະທຳຜິດເປັນອາຈິນ, ມີການຈັດຕັ້ງເປັນກຸ່ມ ຫຼື ໃນກໍລະນີທີ່ມີຄວາມເສຍຫາຍຢ່າງຫຼວງຫຼາຍ ຈະຖືກລົງໂທດຕັດອິດສະລະພາບ ແຕ່ ຫ້າປີ ຫາ ສິບປີ ແລະ ຈະຖືກປັບໃໝ **ບໍ່ເກີນ** 20.000.000 ກີບ.

ໝວດທີ 9

ການກະທຳຜິດກ່ຽວກັບຊັບພະຍາກອນທຳມະຊາດ ແລະ ສິ່ງແວດລ້ອມ

ມາດຕາ 325(ໃໝ່) ການຕັດໄມ້ຄຸ້ມຄອງ, ຖາງປ່າ, ຈູດປ່າ ແລະ ການຂຸດຄົ້ນເຄື່ອງປ່າຂອງດົງ ໂດຍບໍ່ຖືກຕ້ອງຕາມກົດໝາຍ

ບຸກຄົນໃດ ຫາກໄດ້ຕັດໄມ້, ຖາງປ່າ ໂດຍບໍ່ຖືກຕ້ອງຕາມລະບຽບກົດໝາຍກ່ຽວກັບປ່າໄມ້, ຈູດປ່າ ຫຼື ທຳລາຍປ່າໄມ້ດ້ວຍວິທີການອື່ນ ຫຼື ການຂຸດຄົ້ນເຄື່ອງປ່າຂອງດົງ ໂດຍບໍ່ຖືກຕ້ອງຕາມລະບຽບກົດໝາຍ ຊຶ່ງສ້າງຜົນເສຍຫາຍທີ່ມີມູນຄ່າ ແຕ່ 5.000.000 ກີບ ຂຶ້ນໄປ ຈະຖືກລົງໂທດຕັດອິດສະລະພາບ ແຕ່ ສາມເດືອນ ຫາ ໜຶ່ງປີ ແລະ ຈະຖືກປັບໃໝ ສອງເທົ່າຂອງມູນຄ່າຄວາມເສຍຫາຍ ໃນລາຄາຕາມທ້ອງຕະຫຼາດໃນເວລານັ້ນ.

ມາດຕາ 326(ໃໝ່) ການຕັດ, ຊີ້-ຂາຍ ຫຼື ເຄື່ອນຍ້າຍໄມ້ ແລະ ຕໍ່ໄມ້ທຳມະຊາດປະເພດຫວງຫ້າມ ແລະ ໄມ້ພິເສດທີ່ໃກ້ຈະສູນພັນ ໂດຍບໍ່ຖືກຕ້ອງຕາມກົດໝາຍ

ບຸກຄົນໃດ ຫາກໄດ້ຕັດ, ຊີ້-ຂາຍ ຫຼື ເຄື່ອນຍ້າຍໄມ້ ແລະ ຕໍ່ໄມ້ທຳມະຊາດປະເພດຫວງຫ້າມ ແລະ ໄມ້ພິເສດທີ່ໃກ້ຈະສູນພັນ ໂດຍບໍ່ໄດ້ຮັບອະນຸຍາດ ຊຶ່ງສ້າງຜົນເສຍຫາຍທີ່ມີມູນຄ່າ ແຕ່ 5.000.000 ກີບ ຂຶ້ນໄປ ຈະຖືກລົງໂທດຕັດອິດສະລະພາບ ແຕ່ ຫົກເດືອນ ຫາ ໜຶ່ງປີ ແລະ ຈະຖືກປັບໃໝ ສອງເທົ່າຂອງມູນຄ່າຄວາມເສຍຫາຍ ໃນລາຄາຕາມທ້ອງຕະຫຼາດໃນເວລານັ້ນ.

ໃນກໍລະນີທີ່ຜູ້ກະທຳຜິດ ຫາກໄດ້ກະທຳຜິດອີກເປັນຄັ້ງທີສອງ ຫຼື ເປັນອາຈິນ ຈະຖືກລົງໂທດ ຕັດອິດສະລະພາບ ແຕ່ ສອງປີ ຫາ ຫ້າປີ ແລະ ຈະຖືກປັບໃໝ ສອງເທົ່າຂອງມູນຄ່າຄວາມເສຍຫາຍ ໃນລາຄາຕາມທ້ອງຕະຫຼາດໃນເວລານັ້ນ.

ມາດຕາ 327(ໃໝ່) ການມອບຄ້ອນຕົກກາໄມ້ໃຫ້ຜູ້ບໍ່ມີສິດ, ໜ້າທີ່ຮັບຜິດຊອບ, ການອະນຸມັດຫັນປ່ຽນປ່າໄມ້ທຳ ມະຊາດ, ການອະນຸຍາດຂຸດຄົ້ນໄມ້ເກີນສິດ ແລະ ໜ້າທີ່ຂອງຕົນ

ບຸກຄົນໃດ ຫາກໄດ້ມອບຄ້ອນຕົກກາໄມ້ໃຫ້ຜູ້ບໍ່ມີສິດ, ໜ້າທີ່ຮັບຜິດຊອບ, ອະນຸມັດຫັນປ່ຽນປ່າ ໄມ້ທຳມະຊາດ, ອະນຸຍາດຂຸດຄົ້ນໄມ້ເກີນສິດ ແລະ ໜ້າທີ່ຂອງຕົນ ຈະຖືກລົງໂທດຕັດອິດສະລະພາບ ແຕ່ ໜຶ່ງປີ ຫາ ສາມປີ ແລະ ຈະຖືກປັບໃໝ ສອງເທົ່າຂອງມູນຄ່າຄວາມເສຍຫາຍ ໃນລາຄາຕາມທ້ອງ ຕະຫຼາດໃນເວລານັ້ນ.

ມາດຕາ 328(ໃໝ່) ການປອມແປງຄ້ອນກາ ແລະ ເອກະສານຕ່າງໆ ກ່ຽວກັບການຂຸດຄົ້ນ, ຊື້-ຂາຍ, ເຄື່ອນ ຍ້າຍ, ປຸງແຕ່ງ ແລະ ຈຳໜ່າຍໄມ້, ຕໍ່ໄມ້ ແລະ ເຄື່ອງປ່າຂອງດົງ

ບຸກຄົນໃດ ຫາກໄດ້ປອມແປງຄ້ອນກາ ແລະ ເອກະສານຕ່າງໆ ກ່ຽວກັບການຂຸດຄົ້ນ, ຊື້-ຂາຍ, ເຄື່ອນຍ້າຍ, ປຸງແຕ່ງ ແລະ ຈຳໜ່າຍໄມ້, ຕໍ່ໄມ້ ແລະ ເຄື່ອງປ່າຂອງດົງ ຈະຖືກລົງໂທດຕັດອິດສະລະ ພາບ ແຕ່ ໜຶ່ງປີ ຫາ ສາມປີ ແລະ ຈະຖືກປັບໃໝ ສອງເທົ່າຂອງມູນຄ່າຄວາມເສຍຫາຍໃນລາຄາຕາມ ທ້ອງຕະຫຼາດໃນເວລານັ້ນ.

ມາດຕາ 329 ການທຳລາຍເຄື່ອງປູກ

ບຸກຄົນໃດ ຫາກໄດ້ທຳລາຍເຄື່ອງປູກຂອງລັດ, ລວມໝູ່, ອົງການຈັດຕັ້ງສັງຄົມ ຫຼື ພົນລະເມືອງ ຈະຖືກປັບໃໝ **ບໍ່ເກີນ 5.000.000 ກີບ.**

ໃນກໍລະນີກໍ່ຄວາມເສຍຫາຍຢ່າງຫຼວງຫຼາຍ ຈະຖືກລົງໂທດຕັດອິດສະລະພາບ ແຕ່ ສາມເດືອນ ຫາ ສອງປີ ແລະ ຈະຖືກປັບໃໝ **ບໍ່ເກີນ 10.000.000 ກີບ.**

ມາດຕາ 330 ການລ່າສັດໂດຍບໍ່ຖືກຕ້ອງຕາມກົດໝາຍ

ບຸກຄົນໃດ ຫາກໄດ້ລ່າສັດໂດຍບໍ່ຖືກຕ້ອງຕາມລະບຽບການກ່ຽວກັບການລ່າສັດ ເຊັ່ນ ລ່າສັດ [ປະເພດຫວງຫ້າມ](#), [ລ່າສັດຖືພາມານ](#), ລ່າສັດໃນລະດູ ຫຼື ໃນເຂດທີ່ຫວງຫ້າມ ຫຼື ດ້ວຍເຄື່ອງມືທີ່ເກືອດ ຫ້າມ ແລະ ອື່ນໆ ຈະຖືກລົງໂທດຕັດອິດສະລະພາບ ແຕ່ ສາມເດືອນ ຫາ ສອງປີ ແລະ ຈະຖືກປັບໃໝ **ບໍ່ ເກີນ 10.000.000 ກີບ.**

ໃນກໍລະນີ ການກະທຳຜິດເປັນອາຈິນ, ມີການຈັດຕັ້ງເປັນກຸ່ມ ຫຼື ກໍ່ຄວາມເສຍຫາຍທີ່ມີມູນຄ່າ ແຕ່ 50.000.000 ກີບ ຂຶ້ນໄປ ຈະຖືກລົງໂທດຕັດອິດສະລະພາບ ແຕ່ ສອງປີ ຫາ ຫ້າປີ ແລະ ຈະຖືກປັບ ໃໝ ສອງເທົ່າ ຂອງມູນຄ່າຄວາມເສຍຫາຍ.

ມາດຕາ 331 ການຫາປາ ຫຼື ສັດນ້ຳອື່ນ ໂດຍບໍ່ຖືກຕ້ອງຕາມກົດໝາຍ

ບຸກຄົນໃດ ຫາກໄດ້ຫາປາ ຫຼື ສັດນ້ຳອື່ນ ໂດຍບໍ່ຖືກຕ້ອງຕາມລະບຽບການກ່ຽວກັບການຫາປາ ເຊັ່ນ ຫາປາດ້ວຍການໃຊ້ລະເບີດ, ຢາເບື້ອ, ທາດເຄມີ, ໄຟຟ້າຂັອດ ຫຼື ເຄື່ອງມືອື່ນທີ່ເກືອດຫ້າມ ຈະຖືກລົງໂທດຕັດອິດສະລະພາບ ແຕ່ ສາມເດືອນ ຫາ ໜຶ່ງປີ ແລະ ຈະຖືກປັບໃໝ ບໍ່ເກີນ 10.000.000 ກີບ.

ໃນກໍລະນີ ການກະທຳຜິດ ຫາກກໍ່ຄວາມເສຍຫາຍທີ່ມີມູນຄ່າ ແຕ່ 1.000.000 ກີບ ຫາ 15.000.000 ກີບ ຈະຖືກລົງໂທດຕັດອິດສະລະພາບ ແຕ່ ສາມເດືອນ ຫາ ສອງປີ ແລະ ຈະຖືກປັບໃໝ ສອງເທົ່າ ຂອງມູນຄ່າຄວາມເສຍຫາຍ.

ໃນກໍລະນີ ການກະທຳຜິດເປັນອາຈິນ, ມີການຈັດຕັ້ງເປັນກຸ່ມ ຫຼື ມີຄວາມເສຍຫາຍຢ່າງຫຼວງຫຼາຍ ຈະຖືກລົງໂທດຕັດອິດສະລະພາບ ແຕ່ ສອງປີ ຫາ ຫ້າປີ ແລະ ຈະຖືກປັບໃໝ ສອງເທົ່າ ຂອງມູນຄ່າຄວາມເສຍຫາຍ.

ມາດຕາ 332 ການບຸກລຸກທຳລາຍຖິ່ນອາໄສ ແລະ ແຫຼ່ງອາຫານຂອງສັດນ້ຳ ແລະ ສັດປ່າ

ບຸກຄົນໃດ ຫາກໄດ້ບຸກລຸກທຳລາຍຖິ່ນທີ່ຢູ່ອາໄສ ແລະ ແຫຼ່ງອາຫານຂອງສັດນ້ຳ ແລະ ສັດປ່າ ຈະຖືກລົງໂທດຕັດອິດສະລະພາບ ແຕ່ ສາມເດືອນ ຫາ ໜຶ່ງປີ ແລະ ຈະຖືກປັບໃໝ ບໍ່ເກີນ 10.000.000 ກີບ.

ໃນກໍລະນີ ການກະທຳຜິດເປັນອາຈິນ, ມີການຈັດຕັ້ງເປັນກຸ່ມ ຫຼື ມີຄວາມເສຍຫາຍຢ່າງຫຼວງຫຼາຍ ຈະຖືກລົງໂທດຕັດອິດສະລະພາບ ແຕ່ ສອງປີ ຫາ ຫ້າປີ ແລະ ຈະຖືກປັບໃໝ ສອງເທົ່າ ຂອງມູນຄ່າຄວາມເສຍຫາຍ.

ມາດຕາ 333 ການຄ້າຂາຍ ຫຼື ມີໄວ້ໃນຄອບຄອງສັດນ້ຳ ຫຼື ສັດປ່າທີ່ຫວງຫ້າມ

ບຸກຄົນໃດ ຫາກລັກເອົາສັດນ້ຳ ແລະ ສັດປ່າປະເພດຫວງຫ້າມ ທີ່ຍັງມີຊີວິດ, ຊາກ ຫຼື ສິນສ່ວນ ແລະ ອະໄວຍະວະຕ່າງໆ ຂອງສັດ ເພື່ອຄ້າຂາຍ ຫຼື ມີໄວ້ໃນຄອບຄອງ ຈະຖືກລົງໂທດຕັດອິດສະລະພາບ ແຕ່ ສາມເດືອນ ຫາ ຫ້າປີ ແລະ ຈະຖືກປັບໃໝ ບໍ່ເກີນ 10.000.000 ກີບ.

ມາດຕາ 334 ການນຳເຂົ້າ, ສົ່ງອອກ, ນຳຜ່ານ ຫຼື ເຄື່ອນຍ້າຍສັດນ້ຳ ແລະ ສັດປ່າ

ບຸກຄົນໃດ ຫາກໄດ້ນຳເຂົ້າ, ສົ່ງອອກ, ສົ່ງອອກຄືນ, ນຳຜ່ານ ຫຼື ເຄື່ອນຍ້າຍສັດນ້ຳ ແລະ ສັດປ່າ ລວມທັງສິນສ່ວນ, ອະໄວຍະວະ ແລະ ຜະລິດຕະພັນຕ່າງໆ ໂດຍບໍ່ຖືກຕ້ອງຕາມກົດໝາຍ ຈະຖືກລົງໂທດຕັດອິດສະລະພາບ ແຕ່ ສາມເດືອນ ຫາ ຫ້າປີ ແລະ ຈະຖືກປັບໃໝ ບໍ່ເກີນ 10.000.000 ກີບ.

ມາດຕາ 335 ການທຳລາຍຊັບພະຍາກອນສັດນ້ຳ

ບຸກຄົນໃດ ຫາກໄດ້ໃຊ້ສານພິດ, ວັດຖຸລະເບີດ, ສານເຄມີ, ກະແສໄຟຟ້າ ຫຼື ວິທີການປະມົງ ທີ່ຕ້ອງຫ້າມ ຫຼື ເຄື່ອງມືໃຊ້ປະໂຫຍດຈາກຜະລິດຕະພັນສັດນ້ຳ ຫຼື ທຳລາຍຊັບພະຍາກອນສັດນ້ຳ ຊຶ່ງກໍ່

ຄວາມເສຍຫາຍ ຈະຖືກລົງໂທດຕັດອິດສະລະພາບ ແຕ່ ຫົກເດືອນ ຫາ ສາມປີ ຫຼື ດັດສ້າງໂດຍບໍ່ຕັດອິດສະລະພາບ ແລະ ຈະຖືກປັບໃໝ ບໍ່ເກີນ 50.000.000 ກີບ.

ມາດຕາ 336 ການລະເມີດລະບຽບການກ່ຽວກັບການຄຸ້ມຄອງສັດປ່າທີ່ມີຄຸນຄ່າ ແລະ ຫາຍາກ

ບຸກຄົນໃດ ຫາກໄດ້ລ່າສັດ, ຈັບ, ກັກຂັງ, ຂ້າ, ຂົນສົ່ງ ຫຼື ຄ້າຂາຍ ສັດປ່າທີ່ມີຄຸນຄ່າ ແລະ ຫາຍາກ ຫຼື ຂົນສົ່ງ ຫຼື ຄ້າຂາຍຜະລິດຕະພັນທີ່ເຮັດຈາກສັດດັ່ງກ່າວໂດຍບໍ່ຖືກຕ້ອງຕາມກົດໝາຍ ຈະຖືກລົງໂທດຕັດອິດສະລະພາບ ແຕ່ ຫົກເດືອນ ຫາ ສາມປີ ຫຼື ດັດສ້າງໂດຍບໍ່ຕັດອິດສະລະພາບ ແລະ ຈະຖືກປັບໃໝ ບໍ່ເກີນ 50.000.000 ກີບ.

ມາດຕາ 337(ໃໝ່) ການທຳລາຍແຫຼ່ງແຮ່

ບຸກຄົນໃດ ຫາກໄດ້ທຳລາຍແຫຼ່ງແຮ່ ທີ່ເປັນບ່ອນສະສົມຂອງແຮ່ທາດ ຊຶ່ງເກີດຂຶ້ນຕາມທຳມະຊາດ ໂດຍມີການຍັ້ງຢືນກ່ຽວກັບປະລິມານ ແລະ ຄຸນນະພາບຂອງແຮ່ທາດ ຈະຖືກລົງໂທດຕັດອິດສະລະພາບ ແຕ່ ຫົກເດືອນ ຫາ ສາມປີ ຫຼື ດັດສ້າງໂດຍບໍ່ຕັດອິດສະລະພາບ ແລະ ຈະຖືກປັບໃໝ ບໍ່ເກີນ 50.000.000 ກີບ.

ໃນກໍລະນີທີ່ການກະທຳຜິດນັ້ນ ຫາກໄດ້ສ້າງຄວາມເສຍຫາຍຢ່າງຫຼວງຫຼາຍ ຈະຖືກລົງໂທດຕັດອິດສະລະພາບ ແຕ່ ສາມປີ ຫາ ຫ້າປີ ແລະ ຈະຖືກປັບໃໝ ບໍ່ເກີນ 100.000.000 ກີບ.

ມາດຕາ 338 ການຂຸດຄົ້ນຊັບພະຍາກອນແຮ່ທາດໂດຍບໍ່ຖືກຕ້ອງຕາມກົດໝາຍ

ບຸກຄົນໃດ ຫາກໄດ້ຂຸດຄົ້ນເອົາຊັບພະຍາກອນແຮ່ທາດ ເຊັ່ນ ໂລຫະ, ແຮ່, ຫີນຕ່າງໆ ທີ່ມີຄຸນຄ່າໂດຍບໍ່ຖືກຕ້ອງຕາມກົດໝາຍ ຈະຖືກປັບໃໝ ບໍ່ເກີນ 100.000.000 ກີບ.

ໃນກໍລະນີທີ່ການກະທຳຜິດເປັນອາຈິນ, ມີການຈັດຕັ້ງເປັນກຸ່ມ ຫຼື ກໍ່ຄວາມເສຍຫາຍຢ່າງຫຼວງຫຼາຍ ຈະຖືກລົງໂທດຕັດອິດສະລະພາບ ແຕ່ ສອງປີ ຫາ ຫ້າປີ ແລະ ຈະຖືກປັບໃໝ ບໍ່ເກີນ 500.000.000 ກີບ.

ມາດຕາ 339(ໃໝ່) ການສຳຫຼວດ, ຂຸດຄົ້ນ, ນຳໃຊ້ຊັບພະຍາກອນນ້ຳໜ້າດິນ ແລະ ໃຕ້ດິນໂດຍບໍ່ໄດ້ຮັບອະນຸຍາດ

ບຸກຄົນໃດ ຫາກໄດ້ສຳຫຼວດ, ຂຸດຄົ້ນ, ນຳໃຊ້ຊັບພະຍາກອນນ້ຳໜ້າດິນ ແລະ ໃຕ້ດິນ ໂດຍບໍ່ໄດ້ຮັບອະນຸຍາດ ຈະຖືກປັບໃໝ ບໍ່ເກີນ 50.000.000 ກີບ.

ໃນກໍລະນີທີ່ການກະທຳຜິດ ຫາກກໍ່ຄວາມເສຍຫາຍຢ່າງຫຼວງຫຼາຍ ຈະຖືກລົງໂທດຕັດອິດສະລະພາບ ແຕ່ ສາມເດືອນ ຫາ ສອງປີ ແລະ ຈະຖືກປັບໃໝ ບໍ່ເກີນ 100.000.000 ກີບ.

ມາດຕາ 340(ໃໝ່) ການລະເມີດລະບຽບການສ້າງສະຖານີອຸຕຸນິຍົມ, ອຸທິກກະສາດ ແລະ ແຜ່ນດິນໄຫວ

ບຸກຄົນໃດ ຫາກລະເມີດລະບຽບການກ່ຽວກັບການສ້າງສະຖານີ, ການເກັບກຳຂໍ້ມູນ ອຸຕຸນິຍົມ ແລະ ອຸທິກກະສາດ ແລະ ແຜ່ນດິນໄຫວ ຈະຖືກລົງໂທດຕັດອິດສະລະພາບ ແຕ່ ໜຶ່ງປີ ຫາ ສາມປີ ແລະ ຈະຖືກປັບໃໝ ບໍ່ເກີນ 50.000.000 ກີບ.

ມາດຕາ 341(ໃໝ່) ການກະທຳຜິດກ່ຽວກັບວຽກງານອຸຕຸນິຍົມ, ອຸທິກກະສາດ ແລະ ແຜ່ນດິນໄຫວ

ບຸກຄົນໃດ ຫາກອອກຂ່າວບິດເບື້ອນກ່ຽວກັບວຽກງານອຸຕຸນິຍົມ, ອຸທິກກະສາດ ແລະ ແຜ່ນດິນໄຫວ ໂດຍບໍ່ຖືກຕ້ອງຕາມລະບຽບການກ່ຽວກັບ ອຸຕຸນິຍົມ, ອຸທິກກະສາດ ແລະ ແຜ່ນດິນໄຫວ ຈະຖືກລົງໂທດຕັດອິດສະລະພາບ ແຕ່ ສາມເດືອນ ຫາ ໜຶ່ງປີ ແລະ ຈະຖືກປັບໃໝ ບໍ່ເກີນ 15.000.000 ກີບ.

ມາດຕາ 342(ໃໝ່) ການທຳລາຍອຸປະກອນຮັບໃຊ້ວຽກງານອຸຕຸນິຍົມ, ອຸທິກກະສາດ ແລະ ແຜ່ນດິນໄຫວ

ບຸກຄົນໃດ ຫາກໄດ້ທຳລາຍອຸປະກອນຮັບໃຊ້ວຽກງານອຸຕຸນິຍົມ, ອຸທິກກະສາດ ແລະ ແຜ່ນດິນໄຫວ ຊຶ່ງສ້າງຜົນເສຍຫາຍທີ່ມີມູນຄ່າ ແຕ່ 5.000.000 ກີບຂຶ້ນໄປ ຈະຖືກລົງໂທດຕັດອິດສະລະພາບ ແຕ່ ສາມເດືອນ ຫາ ໜຶ່ງປີ ແລະ ຈະຖືກປັບໃໝສອງເທົ່າຂອງມູນຄ່າຄວາມເສຍຫາຍຕົວຈິງ.

ມາດຕາ 343(ໃໝ່) ການລະເມີດມາດຕະຖານຄຸນນະພາບສິ່ງແວດລ້ອມແຫ່ງຊາດ

ບຸກຄົນໃດ ຫາກລະເມີດມາດຕະຖານຄຸນນະພາບສິ່ງແວດລ້ອມແຫ່ງຊາດ ເປັນຕົ້ນ ຄຸນນະພາບນ້ຳດື່ມ, ນ້ຳໜ້າດິນ, ນ້ຳໃຕ້ດິນ, ຄຸນນະພາບດິນສຳລັບທີ່ຢູ່ອາໄສ, ດິນສຳລັບກະສິກຳ, ຄຸນນະພາບອາກາດ, ຄຸນນະພາບທາງສຽງ ເກີນຄ່າເຂັ້ມຂຸ້ນສູງສຸດ ຫຼື ຄ່າຄວາມເຂັ້ມປົກກະຕິ ຈະຖືກປັບ ໃໝ ບໍ່ເກີນ 100.000.000 ກີບ.

ໃນກໍລະນີ ການກະທຳຜິດເປັນອາຈິນ ຫຼື ກໍ່ຄວາມເສຍຫາຍຢ່າງຫຼວງຫຼາຍ ຈະຖືກລົງໂທດຕັດອິດສະລະພາບ ແຕ່ ສາມປີ ຫາ ຫ້າປີ ແລະ ຈະຖືກປັບໃໝ ບໍ່ເກີນ 500.000.000 ກີບ.

ມາດຕາ 344(ໃໝ່) ການກໍ່ໃຫ້ເກີດມົນລະພິດທາງອາກາດ

ບຸກຄົນໃດ ຫາກໄດ້ປ່ອຍຄວັນ, ຝຸ່ນລະອອງ, ສານພິດ ຫຼື ລັງສີ ຫຼື ອົງປະກອບອື່ນ ທີ່ເປັນອັນຕະລາຍ ຂຶ້ນສູ່ອາກາດໃນສັດສ່ວນທີ່ເກີນກວ່າມາດຕະຖານທີ່ກຳນົດໄວ້ ຊຶ່ງກໍ່ໃຫ້ເກີດຄວາມເສຍຫາຍຮ້າຍແຮງ ຈະຖືກລົງໂທດຕັດອິດສະລະພາບ ແຕ່ ຫົກເດືອນ ຫາ ສາມປີ ຫຼື ດັດສ້າງໂດຍບໍ່ຕັດອິດສະລະພາບ ແລະ ຈະຖືກປັບໃໝ ບໍ່ເກີນ 50.000.000 ກີບ.

ມາດຕາ 345(ໃໝ່) ການກໍ່ໃຫ້ເກີດມົນລະພິດທາງດິນ

ບຸກຄົນໃດ ຫາກໄດ້ ຖິ້ມ, ຝັງ, ທຳລາຍສິ່ງເສດເຫຼືອ ຫຼື ຂີ້ເຫຍື້ອ ຫຼື ປ່ອຍສານພິດລົງດິນ ເກີນກວ່າມາດຕະຖານທີ່ກຳນົດ ຊຶ່ງກໍ່ໃຫ້ເກີດຜົນເສຍຫາຍຮ້າຍແຮງ ຈະຖືກລົງໂທດຕັດອິດສະລະພາບ

ແຕ່ ຫົກເດືອນ ຫາ ສາມປີ ຫຼື ດັດສ້າງໂດຍບໍ່ຕັດອິດສະລະພາບ ແລະ ຈະຖືກປັບໃໝ ບໍ່ເກີນ 50.000.000 ກີບ.

ມາດຕາ 346(ໃໝ່) ການກໍ່ໃຫ້ເກີດມົນລະພິດທາງນໍ້າ

ບຸກຄົນໃດ ຫາກໄດ້ປ່ອຍນໍ້າເປື້ອນ, ນໍ້າມັນ, ໄຂມັນ, ສານເຄມີທີ່ເປັນພິດ, ສານກໍາມັດຕະພາບ ລັງສີເກີນກວ່າມາດຕະຖານທີ່ໄດ້ກຳນົດໄວ້, ຂີ້ເຫຼື້ອ, ຊາກພືດ ແລະ ສັດ, ແບັກທີເຣັຍ, ແບັກທີເຣັຍໄມໂຄຣ, ຈຸລິນຊີນໍາເຊື້ອພະຍາດລະບາດ, ພະຍາດລະບາດທີ່ເປັນອັນຕະລາຍ ຫຼື ອົງປະກອບອື່ນທີ່ເປັນອັນຕະລາຍລົງສູ່ແຫຼ່ງນໍ້າ ຊຶ່ງກໍ່ຄວາມເສຍຫາຍຮ້າຍແຮງ ຈະຖືກລົງໂທດຕັດອິດສະລະພາບ ແຕ່ ຫົກເດືອນ ຫາ ສາມປີ ຫຼື ດັດສ້າງໂດຍບໍ່ຕັດອິດສະລະພາບ ແລະ ຈະຖືກປັບໃໝ ບໍ່ເກີນ 50.000.000 ກີບ.

ມາດຕາ 347(ໃໝ່) ການລະເມີດມາດຕະຖານມົນລະພິດທາງສິ່ງລົບກວນ

ບຸກຄົນໃດ ຫາກໄດ້ລະເມີດມາດຕະຖານ ການປ່ອຍມົນລະພິດທາງສິ່ງລົບກວນ ເຊັ່ນ ສຽງ, ແສງ, ສີ, ກິ່ນ, ຄວາມສັ່ນສະເທືອນ ແລະ ຄວາມຮ້ອນ ທີ່ເກີນມາດຕະຖານຄຸນນະພາບສິ່ງແວດລ້ອມ ແລະ ມາດຕະຖານຄວບຄຸມມົນລະພິດແຫ່ງຊາດ ຊຶ່ງກໍ່ໃຫ້ເກີດຄວາມເສຍຫາຍຕໍ່ຊີວິດ, ສຸຂະພາບຂອງ ຄົນ, ສັດ, ພືດ ແລະ ສິ່ງແວດລ້ອມອື່ນ ແລະ ລະບົບນິເວດ ຈະຖືກປັບໃໝ ບໍ່ເກີນ 100.000.000 ກີບ.

ມາດຕາ 348(ໃໝ່) ການນຳເຂົ້າເຕັກໂນໂລຊີ, ເຄື່ອງກົນຈັກ, ເຄື່ອງມື, ອຸປະກອນເກົ່າ ຫຼື ອຸປະກອນທີ່ບໍ່ໄດ້ມາດຕະຖານການປົກປັກຮັກສາສິ່ງແວດລ້ອມ

ບຸກຄົນໃດ ຫາກໄດ້ນຳເຂົ້າ ຫຼື ອະນຸຍາດນຳເຂົ້າ ເຕັກໂນໂລຊີ, ເຄື່ອງກົນຈັກ, ເຄື່ອງມື, ທາດກຳມັນຕະພາບລັງສີ, ສານພິດ, ອຸປະກອນເກົ່າ ຫຼື ອຸປະກອນທີ່ບໍ່ໄດ້ມາດຕະຖານການປົກປັກຮັກສາສິ່ງແວດລ້ອມ ຊຶ່ງສ້າງຄວາມເສຍຫາຍຢ່າງຮ້າຍແຮງ ຈະຖືກລົງໂທດຕັດອິດສະລະພາບ ແຕ່ ຫົກເດືອນ ຫາ ສາມປີ ແລະ ຈະຖືກປັບໃໝ ບໍ່ເກີນ 50.000.000 ກີບ.

ມາດຕາ 349(ໃໝ່) ການລະເມີດມາດຕະການຄວບຄຸມເຄມີ ແລະ ສິ່ງເສດເຫຼືອອັນຕະລາຍ

ບຸກຄົນໃດ ຫາກໄດ້ລະເມີດລະບຽບການ ແລະ ຂັ້ນຕອນກ່ຽວກັບມາດຕະການຄວບຄຸມການນຳໃຊ້ເຄມີອັນຕະລາຍເຂົ້າໃນຂະບວນການຜະລິດ, ການດຳເນີນທຸລະກິດ ແລະ ການບໍລິການ ຫຼື ລະເມີດມາດຕະການຄວບຄຸມການເກັບຮັກສາ, ການຖິ້ມ ແລະ ການທຳລາຍເຄມີທີ່ເປັນພິດ ແລະ ສິ່ງເສດເຫຼືອເຄມີ ຊຶ່ງກໍ່ໃຫ້ເກີດຄວາມເສຍຫາຍ ຈະຖືກປັບໃໝ ບໍ່ເກີນ 100.000.000 ກີບ.

ໃນກໍລະນີ ການກະທຳຜິດເປັນອາຈິນ ຫຼື ສ້າງຄວາມເສຍຫາຍຢ່າງຫຼວງຫຼາຍ ຈະຖືກລົງໂທດຕັດອິດສະລະພາບ ແຕ່ ສາມປີ ຫາ ຫ້າປີ ແລະ ຈະຖືກປັບໃໝ ບໍ່ເກີນ 500.000.000 ກີບ.

ມາດຕາ 350(ໃໝ່) ການບໍ່ປະຕິບັດການພື້ນພູຄົນ

ບຸກຄົນໃດ ຫາກບໍ່ປະຕິບັດມາດຕະການພື້ນພູຄົນ ຕາມຄຳຕັດສິນຂອງສານ ຈະຖືກລົງໂທດດັດອິດສະລະພາບ ແຕ່ ໜຶ່ງປີ ຫາ ຫ້າປີ ແລະ ຈະຖືກປັບໃໝ ບໍ່ເກີນ 100.000.000 ກີບ.

ມາດຕາ 351(ໃໝ່) ການທໍລະມານສັດ

ບຸກຄົນໃດ ຫາກໄດ້ກະທຳຕໍ່ສັດ ທີ່ເປັນການທໍລະມານ ເປັນຕົ້ນ ການກັກຂັງສັດ ໂດຍໃຫ້ອິດນຳ, ອິດອາຫານ, ນຳໃຊ້ແຮງງານສັດເກີນຂອບເຂດ ໂດຍບໍ່ໃຫ້ສັດໄດ້ພັກຜ່ອນ, ທຸບຕີທີ່ມີລັກສະນະທາລຸນ, ບັນທຸກ ແລະ ຂົນສົ່ງສັດແບບແອອັດທໍລະມານ, ຂ້າສັດແບບໂຫດຮ້າຍປ່າເຖືອນ ຫຼື ໃຊ້ສານພິດເບືອສັດ ຈະຖືກລົງໂທດດັດອິດສະລະພາບ ໂດຍບໍ່ຕັດອິດສະລະພາບ ຫຼື ຈະຖືກປັບໃໝ ບໍ່ເກີນ 1.000.000 ກີບ.

ໃນກໍລະນີການກະທຳຜິດເປັນອາຈິນ ຈະຖືກລົງໂທດດັດອິດສະລະພາບ ແຕ່ ສາມເດືອນ ຫາ ໜຶ່ງປີ ແລະ ຈະຖືກປັບໃໝ ບໍ່ເກີນ 3.000.000 ກີບ.

ໝວດທີ 10

ການກະທຳຜິດຂອງພະນັກງານ ແລະ ຂອງບຸກຄົນອື່ນຕໍ່ໜ້າທີ່ຮັບຜິດຊອບ

ມາດຕາ 352 ການສໍ້ລາດບັງຫຼວງ

ພະນັກງານນຳພາ, ພະນັກງານຄຸ້ມຄອງ, ພະນັກງານວິຊາການ, ພະນັກງານວິສາຫະກິດ, ລັດຖະກອນ, ທະຫານ, ຕຳຫຼວດ, ພະນັກງານຕ່າງປະເທດ ແລະ ພະນັກງານອົງການຈັດຕັ້ງສາກົນ ລວມທັງ ນາຍບ້ານ ແລະ ຜູ້ໄດ້ຮັບມອບສິດ, ໜ້າທີ່ໃດໜຶ່ງຈາກທາງການ ຫາກໄດ້ສວຍໃຊ້ຖານະ, ຕຳແໜ່ງ, ສິດອຳນາດ, ໜ້າທີ່ຂອງຕົນເພື່ອຍ້າຍອກ, ສໍ້ໂກງ, ຮັບສິນບິນ, ສວຍໃຊ້ຊັບຂອງລັດ ຫຼື ລວມໝູ່, ໃຊ້ອຳນາດເກີນຂອບເຂດ ເພື່ອຫາຜົນປະໂຫຍດໃຫ້ຕົນເອງ, ຄອບຄົວ, ຍາດພີ່ນ້ອງ, ໝູ່ຄູ່, ພັກພວກ ຊຶ່ງ ກໍ່ຄວາມເສຍຫາຍໃຫ້ແກ່ຜົນປະໂຫຍດຂອງລັດ, ລວມໝູ່ ຫຼື ສິດ ແລະ ຜົນປະໂຫຍດຂອງພົນລະເມືອງ ຈະຖືກລົງໂທດ ດັ່ງນີ້:

1. ຕັດອິດສະລະພາບ ແຕ່ ໜຶ່ງປີ ຫາ ສອງປີ ແລະ ຈະຖືກປັບໃໝ ບໍ່ເກີນ ສິບສ່ວນຮ້ອຍ (10%) ຂອງມູນຄ່າຄວາມເສຍຫາຍ ແຕ່ 5.000.000 ກີບ ຫາ 20.000.000 ກີບ;
2. ຕັດອິດສະລະພາບ ເກີນກວ່າ ສອງປີ ຫາ ສີ່ປີ ແລະ ຈະຖືກປັບໃໝ ບໍ່ເກີນ ສິບສ່ວນຮ້ອຍ (10%) ຂອງມູນຄ່າຄວາມເສຍຫາຍ ເກີນກວ່າ 20.000.000 ກີບ ຫາ 50.000.000 ກີບ;
3. ຕັດອິດສະລະພາບ ເກີນກວ່າ ສີ່ປີ ຫາ ຫົກປີ ແລະ ຈະຖືກປັບໃໝ ບໍ່ເກີນ ສິບສ່ວນຮ້ອຍ (10%) ຂອງມູນຄ່າຄວາມເສຍຫາຍ ເກີນກວ່າ 50.000.000 ກີບ ຫາ 100.000.000 ກີບ;
4. ຕັດອິດສະລະພາບ ເກີນກວ່າ ຫົກປີ ຫາ ແປດປີ ແລະ ຈະຖືກປັບໃໝ ບໍ່ເກີນ ສິບສ່ວນຮ້ອຍ (10%) ຂອງມູນຄ່າຄວາມເສຍຫາຍ ເກີນກວ່າ 100.000.000 ກີບ ຫາ 300.000.000 ກີບ;

5. ຕັດອິດສະລະພາບ ເກີນກວ່າ ແປດປີ ຫາ ສິບປີ ແລະ ຈະຖືກປັບໃໝ ບໍ່ເກີນ ສິບສ່ວນຮ້ອຍ (10%) ຂອງມູນຄ່າຄວາມເສຍຫາຍ ເກີນກວ່າ 300.000.000 ກີບ ຫາ 500.000.000 ກີບ;
6. ຕັດອິດສະລະພາບ ເກີນກວ່າ ສິບປີ ຫາ ສິບສອງປີ ແລະ ຈະຖືກປັບໃໝ ບໍ່ເກີນ ສິບສ່ວນຮ້ອຍ (10%) ຂອງຄວາມເສຍຫາຍ ເກີນກວ່າ 500.000.000 ກີບ ຫາ 600.000.000 ກີບ;
7. ຕັດອິດສະລະພາບ ເກີນກວ່າ ສິບສອງປີ ຫາ ສິບສີ່ປີ ແລະ ຈະຖືກປັບໃໝ ບໍ່ເກີນ ສິບສ່ວນຮ້ອຍ (10%) ຂອງມູນຄ່າຄວາມເສຍຫາຍ ເກີນກວ່າ 600.000.000 ກີບ ຫາ 700.000.000 ກີບ;
8. ຕັດອິດສະລະພາບ ເກີນກວ່າ ສິບສີ່ປີ ຫາສິບຫົກປີ ແລະ ຈະຖືກປັບໃໝ ບໍ່ເກີນ ສິບສ່ວນຮ້ອຍ (10%) ຂອງມູນຄ່າຄວາມເສຍຫາຍ ເກີນກວ່າ 700.000.000 ກີບ ຫາ 800.000.000 ກີບ;
9. ຕັດອິດສະລະພາບ ເກີນກວ່າ ສິບຫົກ ປີ ຫາສິບແປດປີ ແລະ ຈະຖືກປັບໃໝ ບໍ່ເກີນ ສິບສ່ວນຮ້ອຍ (10%) ຂອງມູນຄ່າຄວາມເສຍຫາຍ ເກີນກວ່າ 800.000.000 ກີບ ຫາ 1.000.000.000 ກີບ;
10. ຕັດອິດສະລະພາບເກີນກວ່າ ສິບແປດປີ ຫາ ຊາວປີ ແລະ ຈະຖືກປັບໃໝ ບໍ່ເກີນ ສິບສ່ວນຮ້ອຍ (10%) ຂອງມູນຄ່າຄວາມເສຍຫາຍ ເກີນກວ່າ 1.000.000.000 ກີບ ຫາ 2.000.000.000 ກີບ;
11. ຕັດອິດສະລະພາບຕະຫຼອດຊີວິດ ແລະ ຈະຖືກປັບໃໝ ບໍ່ເກີນ ສິບສ່ວນຮ້ອຍ (10%) ຂອງມູນຄ່າຄວາມເສຍຫາຍ ເກີນກວ່າ 2.000.000.000 ກີບ ຂຶ້ນໄປ.

ຂັບສິນ ແລະ ດອກເບ້ຍທີ່ໄດ້ມາຈາກການສໍ້ລາດບັງຫຼວງ ຈະຖືກຮັບເປັນຂອງລັດ ຫຼື ສົ່ງຄືນ ການຈັດຕັ້ງ, ບຸກຄົນ ຫຼື ນິຕິບຸກຄົນທີ່ເປັນເຈົ້າຂອງຊັບ.

ມາດຕາ 353 ການສວຍໃຊ້ອຳນາດ

ພະນັກງານຜູ້ໃດ ຫາກອີງໃສ່ອຳນາດ, ຕຳແໜ່ງ, ໜ້າທີ່ຂອງຕົນ ໄດ້ຫາຜົນປະໂຫຍດສ່ວນຕົວ ຊຶ່ງເປັນການກໍ່ຄວາມເສຍຫາຍແກ່ຜົນປະໂຫຍດຂອງລັດ, ສັງຄົມ ຫຼື ສິດ ແລະ ຜົນປະໂຫຍດຂອງພົນລະເມືອງ ຈະຖືກລົງໂທດຕັດອິດສະລະພາບ ແຕ່ ສາມເດືອນ ຫາ ສອງປີ ແລະ ຈະຖືກປັບໃໝ ບໍ່ເກີນ 10.000.000 ກີບ.

ໃນກໍລະນີທີ່ການສວຍໃຊ້ອຳນາດໄດ້ກໍ່ຄວາມເສຍຫາຍຢ່າງຫຼວງຫຼາຍ ຈະຖືກລົງໂທດຕັດອິດສະລະພາບ ແຕ່ ສອງປີ ຫາ ຫ້າປີ ແລະ ຈະຖືກປັບໃໝ ບໍ່ເກີນ 50.000.000 ກີບ.

ມາດຕາ 354 ການໃຊ້ອຳນາດເກີນຂອບເຂດ

ພະນັກງານຜູ້ໃດໂດຍເຈດຕະນາ ຫາກໄດ້ປະຕິບັດໜ້າທີ່ເກີນຂອບເຂດອຳນາດ ທີ່ລະບຽບກົດໝາຍໄດ້ກຳນົດໄວ້ ຊຶ່ງກໍ່ຄວາມເສຍຫາຍແກ່ຜົນປະໂຫຍດຂອງລັດ, ສັງຄົມ ຫຼື ສິດ ແລະ ຜົນປະໂຫຍດ

ຂອງພົນລະເມືອງ ຈະຖືກລົງໂທດຕັດອິດສະລະພາບ ແຕ່ ສາມເດືອນ ຫາ ສາມປີ ແລະ ຈະຖືກປັບໃໝ **ບໍ່ເກີນ** 20.000.000 ກີບ.

ໃນກໍລະນີທີ່ໄດ້ໃຊ້ອຳນາດເກີນຂອບເຂດດ້ວຍການໃຊ້ຄວາມຮຸນແຮງ, ໃຊ້ອາວຸດ, ດ້ວຍການທໍລະມານ, ດ້ວຍການໃຊ້ວາຈາ ຫຼື ການກະທຳທີ່ຫຍາບຊ້າພາໃຫ້ເສື່ອມເສຍກຽດ ແລະ ສັກສີຂອງຜູ້ຖືກເສຍຫາຍ ຈະຖືກລົງໂທດຕັດອິດສະລະພາບ ແຕ່ ສາມປີ ຫາ ຫ້າປີ ແລະ ຈະຖືກປັບໃໝ **ບໍ່ເກີນ** 50.000.000 ກີບ.

ມາດຕາ 355 ການປະລະໜ້າທີ່

ພະນັກງານຜູ້ໃດ ຫາກໄດ້ປະລະໜ້າທີ່ວຽກງານຂອງຕົນ ໂດຍເຈດຕະນາຊຶ່ງເປັນການກໍ່ຄວາມເສຍຫາຍແກ່ການເຄື່ອນໄຫວວຽກງານຂອງລັດ ຫຼື ຂອງສັງຄົມ ຈະຖືກລົງໂທດຕັດອິດສະລະພາບ ແຕ່ ຫົກເດືອນ ຫາ ສາມປີ ຫຼື ດັດສ້າງໂດຍບໍ່ຕັດອິດສະລະພາບ ແລະ ຈະຖືກປັບໃໝ **ບໍ່ເກີນ** 10.000.000 ກີບ.

ມາດຕາ 356 ຄວາມເລີ່ມເລີ້ໃນການປະຕິບັດໜ້າທີ່

ພະນັກງານຜູ້ໃດ ຫາກບໍ່ປະຕິບັດໜ້າທີ່ວຽກງານທີ່ຕົນໄດ້ຮັບມອບໝາຍ ຫຼື ໄດ້ປະຕິບັດໜ້າທີ່ວຽກງານດັ່ງກ່າວ ໂດຍຂາດຄວາມເອົາໃຈໃສ່, ຂາດນ້ຳໃຈຮັບຜິດຊອບ ຊຶ່ງກໍ່ຄວາມເສຍຫາຍແກ່ຜົນປະໂຫຍດຂອງລັດ, ສັງຄົມ ຫຼື ສິດ ແລະ ຜົນປະໂຫຍດຂອງພົນລະເມືອງ ຈະຖືກລົງໂທດຕັດອິດສະລະພາບ ແຕ່ ສາມເດືອນ ຫາ ສາມປີ ຫຼື ດັດສ້າງໂດຍບໍ່ຕັດອິດສະລະພາບ ແລະ ຈະຖືກປັບໃໝ **ບໍ່ເກີນ** 5.000.000 ກີບ.

ມາດຕາ 357 ການຮັບສິນບິນ ແລະ ການໃຫ້ສິນບິນ

ພະນັກງານຜູ້ໃດ ຫາກໄດ້ທວງເອົາ, ຂໍເອົາ, ຮັບເອົາ ຫຼື ຕົກລົງຮັບເອົາສິນບິນຈາກຜູ້ອື່ນດ້ວຍການໃຊ້ໜ້າທີ່ຕໍາແໜ່ງຂອງຕົນ ເພື່ອຜົນປະໂຫຍດຂອງຜູ້ໃຫ້ສິນບິນ ຈະຖືກລົງໂທດຕັດອິດສະລະພາບ ແຕ່ ໜຶ່ງປີ ຫາ ສາມປີ ແລະ ຈະຖືກປັບໃໝ **ບໍ່ເກີນ** ຈຳນວນເງິນ ຫຼື ມູນຄ່າຂອງສິນບິນ.

ຜູ້ໃຫ້ສິນບິນ ຫຼື ຜູ້ຕົກລົງໃຫ້ສິນບິນແກ່ພະນັກງານ ຈະຖືກລົງໂທດຕັດອິດສະລະພາບ ແຕ່ ຫົກເດືອນ ຫາ ສອງປີ ແລະ ຈະຖືກປັບໃໝ **ບໍ່ເກີນ** ຈຳນວນເງິນ ຫຼື ມູນຄ່າຂອງສິນບິນ.

ໃນກໍລະນີທີ່ສິນບິນນັ້ນ ຫາກເປັນຈຳນວນຫຼວງຫຼາຍ ຜູ້ຮັບ ແລະ ຜູ້ໃຫ້ສິນບິນ ຈະຖືກລົງໂທດຕັດອິດສະລະພາບ ແຕ່ ສາມປີ ຫາ ຫ້າປີ ແລະ ຈະຖືກປັບໃໝ **ບໍ່ເກີນ** ສອງເທົ່າ ຂອງຈຳນວນເງິນ ຫຼື ມູນຄ່າຂອງສິນບິນ.

ຜູ້ເປັນສື່ກາງໃນການຮັບສິນບິນ ແລະ ໃນການໃຫ້ສິນບິນ ຈະຖືກລົງໂທດຕັດອິດສະລະພາບ ແຕ່ ຫົກເດືອນ ຫາ ສອງປີ ແລະ ຈະຖືກປັບໃໝ **ບໍ່ເກີນ** ຈຳນວນເງິນ ຫຼື ມູນຄ່າຂອງສິນບິນ.

ຜູ້ທີ່ໃຫ້ສິນບົນຍ້ອນຖືກບັງຄັບ, ຂົ່ມຂູ່ ແລະ ພາຍຫຼັງທີ່ໄດ້ໃຫ້ສິນບົນແລ້ວຈິງໃຈໄປລາຍງານຕໍ່ ເຈົ້າໜ້າທີ່ ຈະບໍ່ຖືວ່າເປັນຜູ້ກະທຳຜິດໃນສະຖານໃຫ້ສິນບົນ.

ຜູ້ທີ່ໄດ້ຮັບສິນບົນແລ້ວ ແຕ່ໄດ້ຈິງໃຈລາຍງານ ພ້ອມທັງມອບເງິນ ຫຼື ວັດຖຸສິ່ງຂອງທີ່ຕົນໄດ້ຮັບ ທັງໝົດນັ້ນ ໃຫ້ແກ່ການຈັດຕັ້ງ ຈະບໍ່ຖືວ່າເປັນຜູ້ກະທຳຜິດໃນສະຖານຮັບສິນບົນ.

ມາດຕາ 358 ການຫຼັກໂລບ, ການປອມແປງມາດຕະຖານເຕັກນິກກໍ່ສ້າງ, ການໂກງການປະມູນ ຫຼື ການສຳປະທານ

ພະນັກງານຜູ້ໃດ ຫາກໄດ້ຫຼັກໂລບ, ປອມແປງມາດຕະຖານເຕັກນິກກໍ່ສ້າງ, ສຳຫຼວດ, ອອກແບບ, ຄິດໄລ່, ໂກງການປະມູນ ຫຼື ການສຳປະທານ ຊຶ່ງກໍ່ຄວາມເສຍຫາຍ ເກີນກວ່າ 5.000.000 ກີບ ຫາ 50.000.000 ກີບ ຈະຖືກລົງໂທດຕັດອິດສະລະພາບ ແຕ່ ໜຶ່ງປີ ຫາ ສີ່ປີ ແລະ ຈະຖືກປັບໃໝ **ບໍ່ເກີນ ສິບສ່ວນຮ້ອຍ (10%)** ຂອງມູນຄ່າເສຍຫາຍ.

ໃນກໍລະນີຜູ້ກະທຳຜິດ ຫາກໄດ້ເອົາການຫຼັກໂລບ, ປອມແປງມາດຕະຖານເຕັກນິກກໍ່ສ້າງ, ສຳຫຼວດ, ອອກແບບ, ຄິດໄລ່, ໂກງການປະມູນ ຫຼື ການສຳປະທານ ເປັນອາຈິນ ແລະ ກໍ່ຄວາມເສຍຫາຍ ເກີນກວ່າ 50.000.000 ກີບ ຫາ 700.000.000 ກີບ ຈະຖືກລົງໂທດຕັດອິດສະລະພາບເກີນກວ່າ ສີ່ປີ ຫາ ສິບສີ່ປີ ແລະ ຈະຖືກປັບໃໝ **ບໍ່ເກີນ ສິບສ່ວນຮ້ອຍ (10%)** ຂອງມູນຄ່າເສຍຫາຍ.

ໃນກໍລະນີຜູ້ກະທຳຜິດ ຫາກໄດ້ເອົາການຫຼັກໂລບ, ປອມແປງມາດຕະຖານເຕັກນິກກໍ່ສ້າງ, ສຳຫຼວດ, ອອກແບບ, ຄິດໄລ່, ໂກງການປະມູນ ຫຼື ການສຳປະທານ ເປັນອາຈິນ, ມີການຈັດຕັ້ງເປັນກຸ່ມ ແລະ ກໍ່ຄວາມເສຍຫາຍ ເກີນກວ່າ 700.000.000 ຫາ 2.000.000.000 ກີບ ຈະຖືກລົງໂທດຕັດອິດສະລະພາບ ເກີນກວ່າສິບສີ່ປີ ຫາ ຊາວປີ ແລະ ຈະຖືກປັບໃໝ **ບໍ່ເກີນ ສິບສ່ວນຮ້ອຍ (10%)** ຂອງມູນຄ່າເສຍຫາຍ.

ໃນກໍລະນີຜູ້ກະທຳຜິດ ຫາກໄດ້ເອົາການຫຼັກໂລບ, ປອມແປງມາດຕະຖານເຕັກນິກກໍ່ສ້າງ, ສຳຫຼວດ, ອອກແບບ, ຄິດໄລ່, ໂກງການປະມູນ ຫຼື ການສຳປະທານ ເປັນອາຈິນ, ມີການຈັດຕັ້ງເປັນກຸ່ມ ແລະ ກໍ່ຄວາມເສຍຫາຍ ເກີນກວ່າ 2.000.000.000 ກີບ ຈະຖືກລົງໂທດຕັດອິດສະລະພາບຕະຫຼອດ ຊີວິດ ແລະ ຈະຖືກປັບໃໝ **ບໍ່ເກີນ ສິບສ່ວນຮ້ອຍ (10%)** ຂອງມູນຄ່າເສຍຫາຍ.

ມາດຕາ 359 ການເປີດເຜີຍຄວາມລັບເພື່ອຫາຜົນປະໂຫຍດສ່ວນຕົວ

ພະນັກງານຜູ້ໃດ ຫາກໄດ້ເປີດເຜີຍຄວາມລັບຂອງລັດ ຫຼື ທາງລັດຖະການ ເພື່ອຫາຜົນປະໂຫຍດສ່ວນຕົວ ຈະຖືກລົງໂທດຕັດອິດສະລະພາບ ແຕ່ ໜຶ່ງປີ ຫາ ສາມປີ ແລະ ຈະຖືກປັບໃໝ **ບໍ່ເກີນ 10.000.000 ກີບ.**

ມາດຕາ 360 ການກົດໜ່ວງ, ຖ່ວງດຶງເອກະສານ

ພະນັກງານຜູ້ໃດ ຫາກໄດ້ກົດໜ່ວງ, ຖ່ວງດຶງເອກະສານ ໂດຍເຈດຕະນາ ເພື່ອຫາຜົນປະໂຫຍດ ໃດໜຶ່ງ ຈະຖືກລົງໂທດຕັດອິດສະລະພາບ ແຕ່ ສາມເດືອນ ຫາ ໜຶ່ງປີ ແລະ ຈະຖືກປັບໃໝ **ບໍ່ເກີນ** 5.000.000 ກີບ.

ໝວດທີ 11

ການກະທຳຜິດຕໍ່ລະບຽບບໍລິຫານ ແລະ ການຍຸຕິທຳ

ມາດຕາ 361(ໃໝ່) ການແອບອ້າງເປັນເຈົ້າໜ້າທີ່

ບຸກຄົນໃດ ຫາກແອບອ້າງເປັນເຈົ້າໜ້າທີ່ ເພື່ອເຄື່ອນໄຫວຫາຜົນປະໂຫຍດສ່ວນຕົວ ຊຶ່ງສ້າງ ຄວາມເສຍຫາຍໃຫ້ແກ່ລັດ, ຄວາມສະຫງົບ ຫຼື ຄວາມເປັນລະບຽບຮຽບຮ້ອຍຂອງສັງຄົມ ຈະຖືກລົງໂທດ ຕັດອິດສະລະພາບ ແຕ່ ສາມເດືອນ ຫາ ສອງປີ ແລະ ຈະຖືກປັບໃໝ **ບໍ່ເກີນ** 10.000.000 ກີບ.

ໃນກໍລະນີການກະທຳຜິດດັ່ງກ່າວ ຫາກໄດ້ສ້າງຄວາມເສຍຫາຍຢ່າງຫຼວງຫຼາຍ ຈະຖືກລົງໂທດ ຕັດອິດສະລະພາບ ແຕ່ ໜຶ່ງປີ ຫາ ຫ້າປີ ແລະ ຈະຖືກປັບໃໝ **ບໍ່ເກີນ** 15.000.000 ກີບ.

ມາດຕາ 362 ການຂັດຂວາງການປະຕິບັດວຽກງານຂອງເຈົ້າໜ້າທີ່

ບຸກຄົນໃດ ຫາກໄດ້ນາບຊູ່ ຫຼື ໃຊ້ຄວາມຮຸນແຮງ ເພື່ອຂັດຂວາງເຈົ້າໜ້າທີ່ຊຶ່ງປະຕິບັດວຽກງານ ຂອງລັດ ຫຼື ຂອງສັງຄົມ ຈະຖືກລົງໂທດຕັດອິດສະລະພາບ ແຕ່ ສາມເດືອນ ຫາ ສອງປີ ແລະ ຈະຖືກປັບ ໃໝ **ບໍ່ເກີນ** 10.000.000 ກີບ.

ໃນກໍລະນີທີ່ມີການໃຊ້ຄວາມຮຸນແຮງ ຊຶ່ງເຮັດໃຫ້ເຈົ້າໜ້າທີ່ໄດ້ຮັບບາດເຈັບ ຈະຖືກລົງໂທດຕັດ ອິດສະລະພາບ ແຕ່ ສອງປີ ຫາ ຫ້າປີ ແລະ ຈະຖືກປັບໃໝ **ບໍ່ເກີນ** 15.000.000 ກີບ.

ໃນກໍລະນີທີ່ມີການໃຊ້ຄວາມຮຸນແຮງ ຊຶ່ງເຮັດໃຫ້ເຈົ້າໜ້າທີ່ເສຍອົງຄະ ຫຼື ເສຍຊີວິດ ຈະຖືກລົງ ໂທດຕັດອິດສະລະພາບ ແຕ່ ຫ້າປີ ຫາ ຊາວປີ ແລະ ຈະຖືກປັບໃໝ **ບໍ່ເກີນ** 20.000.000 ກີບ ຫຼື ຕັດອິດ ສະລະພາບຕະຫຼອດຊີວິດ.

ມາດຕາ 363 ການໝົ່ນປະໝາດເຈົ້າໜ້າທີ່

ບຸກຄົນໃດ ຫາກກະທຳ, ຫຍາບຊ້າ ຫຼື ໄດ້ຫາຄວາມບໍ່ຈິງໃສ່ເຈົ້າໜ້າທີ່ ເພື່ອເຮັດໃຫ້ເສຍຊື່ສຽງ, ເສຍບົດບາດ ຊຶ່ງເຮັດໃຫ້ຂາດຄວາມໄວ້ເນື້ອເຊື່ອໃຈຈາກປະຊາຊົນ ຈະຖືກລົງໂທດຕັດອິດສະລະພາບ ແຕ່ ສາມເດືອນ ຫາ ສອງປີ ແລະ ຈະຖືກປັບໃໝ **ບໍ່ເກີນ** 5.000.000 ກີບ.

ມາດຕາ 364 ການທຳລາຍ, ການຊຸກເຊື່ອງເອກະສານ ແລະ ຕາປະທັບ

ບຸກຄົນໃດ ຫາກໄດ້ທຳລາຍ, ຊຸກເຊື່ອງເອກະສານທາງລັດຖະການ, ຕາປະທັບ, ເຮັດໃຫ້ເອກະສານທາງລັດທະການ, ຕາປະທັບດັ່ງກ່າວເສຍຫາຍ ຫຼື ໃຊ້ການບໍ່ໄດ້ ຈະຖືກລົງໂທດຕັດອິດສະລະພາບ ແຕ່ ສາມເດືອນ ຫາ ໜຶ່ງປີ ຈະຖືກປັບໃໝ **ບໍ່ເກີນ 10.000.000 ກີບ.**

ໃນກໍລະນີ ທີ່ມີເອກະສານສຳຄັນ ຊຶ່ງກໍ່ຄວາມເສຍຫາຍຢ່າງຫຼວງຫຼາຍ ຈະຖືກລົງໂທດຕັດອິດສະລະພາບ ແຕ່ ໜຶ່ງປີ ຫາ ຫ້າປີ ແລະ ຈະຖືກປັບໃໝ **ບໍ່ເກີນ 20.000.000 ກີບ.**
ຄວາມພະຍາຍາມກໍ່ການກະທຳຜິດ ກໍຈະຖືກລົງໂທດ.

ມາດຕາ 365 ການປອມແປງເອກະສານ ຫຼື ການໃຊ້ເອກະສານປອມ

ບຸກຄົນໃດ ຫາກໄດ້ປອມແປງເອກະສານ, ລາຍເຊັນ, ຕາປະທັບ, ໄດ້ຕັດ, ເພີ່ມຂໍ້ຄວາມໃນເອກະສານ ຈະຖືກລົງໂທດຕັດອິດສະລະພາບ ແຕ່ ສາມເດືອນ ຫາ ສອງປີ ແລະ ຈະຖືກປັບໃໝ **ບໍ່ເກີນ 5.000.000 ກີບ.**

ບຸກຄົນໃດ ຫາກຮູ້ວ່າແມ່ນເອກະສານປອມ ແລ້ວຍັງນຳເອົາໄປໃຊ້ ຈະຖືກລົງໂທດຕັດອິດສະລະພາບແຕ່ ສາມເດືອນ ຫາ ສອງປີ ແລະ ຈະຖືກປັບໃໝ **ບໍ່ເກີນ 10.000.000 ກີບ.**

ໃນກໍລະນີທີ່ການປອມແປງເອກະສານ ຫຼື ການໃຊ້ເອກະສານປອມ ຊຶ່ງກໍ່ຄວາມເສຍຫາຍຢ່າງຫຼວງຫຼາຍ ຈະຖືກລົງໂທດຕັດອິດສະລະພາບແຕ່ ສອງປີ ຫາ ຫ້າປີ ແລະ ຈະຖືກປັບໃໝ **ບໍ່ເກີນ 20.000.000 ກີບ.**

ມາດຕາ 366 ການເຂົ້າບວດໂດຍບໍ່ໄດ້ຮັບອະນຸຍາດ

ບຸກຄົນໃດ ຫາກໄດ້ເຂົ້າບວດເປັນພິຊຸ, ສາມະເນນ ຫຼື ນັກບວດ ໂດຍບໍ່ໄດ້ຮັບອະນຸຍາດຈາກອົງການຈັດຕັ້ງທີ່ກ່ຽວຂ້ອງ ຈະຖືກລົງໂທດຕັດອິດສະລະພາບ ແຕ່ ສາມເດືອນ ຫາ ໜຶ່ງປີ ແລະ ຈະຖືກປັບໃໝ **ບໍ່ເກີນ 5.000.000 ກີບ.**

ພະສົງທີ່ໄດ້ຮັບບວດໃຫ້ບຸກຄົນໃດໜຶ່ງ ໂດຍບໍ່ໄດ້ຮັບອະນຸຍາດ ຈະຖືກລົງໂທດໃນສະຖານດຽວກັນ.

ມາດຕາ 367 ການຫາຄວາມບໍ່ຈິງໃສ່ຜູ້ອື່ນ

ບຸກຄົນໃດ ໂດຍເຈດຕະນາ ເພື່ອປັກປຳທຳລາຍຜູ້ອື່ນ ໄດ້ແຈ້ງຄວາມບໍ່ຈິງຕໍ່ເຈົ້າໜ້າທີ່ເພື່ອໃຫ້ດຳເນີນຄະດີ ຫຼື ຈັບກຸມຜູ້ນັ້ນ ຈະຖືກລົງໂທດຕັດອິດສະລະພາບ ແຕ່ ໜຶ່ງປີ ຫາ ສາມປີ ແລະ ຈະຖືກປັບໃໝ **ບໍ່ເກີນ 10.000.000 ກີບ.**

ມາດຕາ 368(ໃໝ່) ການປະຕິເສດບໍ່ຍອມໃຫ້ການ

ຜູ້ຖືກເສຍຫາຍ, ໂຈດທາງແພ່ງ, ຜູ້ຮັບຜິດຊອບທາງແພ່ງ, ພະຍານ ຫາກປະຕິເສດບໍ່ຍອມໃຫ້ ການຕໍ່ເຈົ້າໜ້າທີ່ ຫຼື ຕໍ່ສານ ເພື່ອຜົນປະໂຫຍດໃດໜຶ່ງ ຈະຖືກລົງໂທດດັດອິດສະລະພາບ ແຕ່ ໜຶ່ງປີ ຫາ ຫ້າປີ ແລະ ຈະຖືກປັບໃໝ **ບໍ່ເກີນ 10.000.000** ກີບ.

ບຸກຄົນໃດ ຫາກໄດ້ຕົກລົງວ່າ ຈະມອບເງິນ, ວັດຖຸສິ່ງຂອງ ຫຼື ຈະໃຫ້ຜົນປະໂຫຍດໃດໜຶ່ງແກ່ຜູ້ ທີ່ຖືກເສຍຫາຍ, ໂຈດທາງແພ່ງ, ຜູ້ຮັບຜິດຊອບທາງແພ່ງ, ພະຍານ ເພື່ອປະຕິເສດບໍ່ຍອມໃຫ້ການ ຈະ ຖືກລົງໂທດດັດອິດສະລະພາບ ແຕ່ ໜຶ່ງປີ ຫາ ຫ້າປີ ແລະ ຈະຖືກປັບໃໝ **ບໍ່ເກີນ 15.000.000** ກີບ.

ມາດຕາ 369(ໃໝ່) ການປະຕິເສດການພິສູດ, ໃຫ້ຄຳເຫັນ ຫຼື ແປພາສາ ໂດຍບໍ່ໃຫ້ເຫດຜົນ

ຜູ້ຊ່ຽວຊານ, ຜູ້ຊຳນານງານ, ຜູ້ແປພາສາ ຫາກປະຕິເສດການພິສູດ, ໃຫ້ຄຳເຫັນ ຫຼື ແປພາສາຕໍ່ ເຈົ້າໜ້າທີ່ ຫຼື ຕໍ່ສານ ໂດຍບໍ່ໃຫ້ເຫດຜົນ ເພື່ອຜົນປະໂຫຍດໃດໜຶ່ງ ຈະຖືກລົງໂທດດັດອິດສະລະພາບ ແຕ່ ໜຶ່ງປີ ຫາ ຫ້າປີ ແລະ ຈະຖືກປັບໃໝ **ບໍ່ເກີນ 10.000.000** ກີບ.

ບຸກຄົນໃດ ຫາກໄດ້ຕົກລົງວ່າຈະມອບເງິນ, ວັດຖຸສິ່ງຂອງ ຫຼື ຜົນປະໂຫຍດໃດໜຶ່ງ ແກ່ຜູ້ຊ່ຽວ ຊານ, ຜູ້ຊຳນານງານ, ຜູ້ແປພາສາ ເພື່ອປະຕິເສດການພິສູດ, ໃຫ້ຄຳເຫັນ ຫຼື ແປພາສາ ໂດຍບໍ່ໃຫ້ເຫດ ຜົນ ຈະຖືກລົງໂທດດັດອິດສະລະພາບ ແຕ່ ໜຶ່ງປີ ຫາ ຫ້າປີ ແລະ ຈະຖືກປັບໃໝ **ບໍ່ເກີນ 15.000.000** ກີບ.

ມາດຕາ 370 ການໃຫ້ການເທັດ

ຜູ້ຖືກເສຍຫາຍ, ພະຍານ, ຜູ້ຊ່ຽວຊານ, ຜູ້ຊຳນານງານ, ຜູ້ແປພາສາ ຫາກໄດ້ໃຫ້ການ, ໃຫ້ຄຳ ເຫັນ ຫຼື ແປພາສາ ບໍ່ຖືກຕາມຄວາມຈິງຕໍ່ເຈົ້າໜ້າທີ່ ຫຼື ຕໍ່ສານເພື່ອຜົນປະໂຫຍດໃດໜຶ່ງ ຈະຖືກລົງໂທດ ດັດອິດສະລະພາບ ແຕ່ ໜຶ່ງປີ ຫາ ຫ້າປີ ແລະ ຈະຖືກປັບໃໝ **ບໍ່ເກີນ 10.000.000** ກີບ.

ບຸກຄົນໃດ ຫາກໄດ້ຕົກລົງວ່າຈະມອບເງິນ, ວັດຖຸສິ່ງຂອງ ຫຼື ຈະໃຫ້ຜົນປະໂຫຍດໃດໜຶ່ງ ແກ່ ບຸກຄົນທີ່ກ່າວມາຂ້າງເທິງນີ້ ເພື່ອໃຫ້ການ, ໃຫ້ຄຳເຫັນ ຫຼື ແປພາສາບໍ່ຖືກຕາມຄວາມຈິງ ຈະຖືກລົງ ໂທດດັດອິດສະລະພາບ ແຕ່ ໜຶ່ງປີ ຫາ ຫ້າປີ ແລະ ຈະຖືກປັບໃໝ **ບໍ່ເກີນ 15.000.000** ກີບ.

ມາດຕາ 371 ການປິດບັງການກະທຳຜິດ

ບຸກຄົນໃດ ຫາກໄດ້ຮູ້ ຫຼື ໄດ້ເຫັນການກະທຳຜິດຂອງຜູ້ອື່ນ ແລ້ວບໍ່ລາຍງານຕໍ່ເຈົ້າໜ້າທີ່ ຈະຖືກ ລົງໂທດດັດອິດສະລະພາບ ແຕ່ ສາມເດືອນ ຫາ ສອງປີ ຫຼື ດັດສ້າງໂດຍບໍ່ດັດອິດສະລະພາບ ແລະ ຈະ ຖືກປັບໃໝ **ບໍ່ເກີນ 10.000.000** ກີບ.

ບຸກຄົນໃດ ຫາກຮູ້ຕົວຜູ້ກະທຳຜິດ ແລ້ວບໍ່ລາຍງານຕໍ່ເຈົ້າໜ້າທີ່ ແລະ ຍັງໄດ້ຮູ້ຕົວຜູ້ກະທຳ ຜິດນັ້ນ ພວມຫ້າງຫາກະກຽມທີ່ຈະກະທຳຜິດຄັ້ງໃໝ່ ຫຼື ໄດ້ລົງມືກະທຳຜິດຄັ້ງໃໝ່ ແຕ່ກໍບໍ່ລາຍງານເຈົ້າ

ໜ້າທີ່ ຈະຖືກລົງໂທດຕັດອິດສະລະພາບແຕ່ ສອງປີ ຫາ ຫ້າປີ ແລະ ຈະຖືກປັບໃໝ **ບໍ່ເກີນ** 15.000.000 ກີບ.

ມາດຕາ 372 ການຊຸກເຊື່ອງຜູ້ກະທຳຜິດ

ບຸກຄົນໃດ ໂດຍບໍ່ໄດ້ຕົກລົງໃຫ້ຄຳໝັ້ນສັນຍາກັບຜູ້ກະທຳຜິດໄວ້ກ່ອນ ແລ້ວໄດ້ຊຸກເຊື່ອງ ຫຼື ໃຫ້ຄວາມຊ່ວຍເຫຼືອແກ່ຜູ້ກະທຳຜິດ ເພື່ອໃຫ້ພົ້ນຈາກການຈັບກຸມ ຫຼື ຈາກການດຳເນີນຄະດີ ຈະຖືກລົງໂທດຕັດອິດສະລະພາບ ແຕ່ ສາມເດືອນ ຫາ ຫ້າປີ ຫຼື ດັດສ້າງໂດຍບໍ່ຕັດອິດສະລະພາບ ແລະ ຈະຖືກປັບໃໝ **ບໍ່ເກີນ** 10.000.000 ກີບ.

ມາດຕາ 373(ໃໝ່) ການຊ່ວຍເຫຼືອຜູ້ກະທຳຜິດໃຫ້ພົ້ນຈາກການຈັບກຸມ ຫຼື ດຳເນີນຄະດີ

ບຸກຄົນໃດ ຫາກໄດ້ນາບຊູ່, ໃຊ້ຄວາມຮຸນແຮງ ຫຼື ສວຍໃຊ້ໜ້າທີ່ຕຳແໜ່ງເພື່ອຂັດຂວາງ ທີ່ເປັນການໃຫ້ຄວາມຊ່ວຍເຫຼືອແກ່ຜູ້ກະທຳຜິດ ໃຫ້ພົ້ນຈາກການຈັບກຸມ ຫຼື ດຳເນີນຄະດີ ຈະຖືກລົງໂທດຕັດອິດສະລະພາບ ແຕ່ ສອງປີ ຫາ ເຈັດປີ ແລະ ຈະຖືກປັບໃໝ **ບໍ່ເກີນ** 15.000.000 ກີບ.

ມາດຕາ 374 ການທຳລາຍຫຼັກຖານ

ບຸກຄົນໃດ ຫາກໄດ້ລົບລ້າງຮ່ອງຮອຍ, ຊຸກເຊື່ອງເອກະສານ ຫຼື ວັດຖຸສິ່ງຂອງທີ່ເປັນຫຼັກຖານ ຍັງຢືນການກະທຳຜິດ ຈະຖືກລົງໂທດຕັດອິດສະລະພາບ ແຕ່ ຫົກເດືອນ ຫາ ສາມປີ ຫຼື ດັດສ້າງໂດຍບໍ່ຕັດອິດສະລະພາບ ແລະ ຈະຖືກປັບໃໝ **ບໍ່ເກີນ** 10.000.000 ກີບ.

ຄວາມພະຍາຍາມກໍ່ການກະທຳຜິດ ກໍຈະຖືກລົງໂທດ.

ມາດຕາ 375 ການຍ້າຍອກຂອງກາງ

ບຸກຄົນໃດ ທີ່ມີໜ້າທີ່ຮັບຜິດຊອບປົກປັກຮັກສາຊັບ ຫຼື ວັດຖຸສິ່ງຂອງ ຊຶ່ງເປັນຂອງກາງນັ້ນຫາກໄດ້ຂາຍ, ຊຸກເຊື່ອງ, ຈຳນຳ, ນຳໃຊ້, ສັບປຸງ ຫຼື ໄດ້ເຮັດໃຫ້ຂອງກາງເສຍຫາຍ ຫຼື ອື່ນໆໂດຍບໍ່ຖືກຕ້ອງຕາມກົດໝາຍ ຈະຖືກລົງໂທດຕັດອິດສະລະພາບ ແຕ່ ຫົກເດືອນ ຫາ ສາມປີ ຫຼື ດັດສ້າງໂດຍບໍ່ຕັດອິດສະລະພາບ ແລະ ຈະຖືກປັບໃໝ **ບໍ່ເກີນ** 10.000.000 ກີບ.

ໃນກໍລະນີຂອງກາງ ຫາກແມ່ນ ຊັບ ຫຼື ວັດຖຸສິ່ງຂອງທີ່ມີມູນຄ່າສູງ ຫຼື ເປັນອັນຕະລາຍ ຈະຖືກລົງໂທດຕັດອິດສະລະພາບ ແຕ່ ສອງປີ ຫາ ຫ້າປີ ແລະ ຈະຖືກປັບໃໝ **ບໍ່ເກີນ** 20.000.000 ກີບ.

ມາດຕາ 376 ການໂຕນໜີຈາກສະຖານທີ່ກັກຂັງ ຫຼື ຄ້າຍດັດສ້າງ

ຜູ້ຖືກຫາ, ນັກໂທດ ຫາກໄດ້ໂຕນໜີຈາກສະຖານທີ່ກັກຂັງ ຫຼື ຄ້າຍດັດສ້າງໃນເວລາດຳເນີນຄະດີ ຫຼື ໃນເວລາປະຕິບັດໂທດ ຈະຖືກລົງໂທດ ຕັດອິດສະລະພາບ ແຕ່ ຫົກເດືອນ ຫາ ສາມປີ ແລະ ຈະຖືກປັບໃໝ **ບໍ່ເກີນ** 5.000.000 ກີບ.

ໃນກໍລະນີທີ່ຜູ້ກະທຳຜິດ ຫາກໄດ້ໂຕນໜີຈາກສະຖານທີ່ກັກຂັງ ຫຼື ຄ້າຍດັດສ້າງໂດຍໃຊ້ຄວາມ
ຮຸນແຮງຕໍ່ເຈົ້າໜ້າທີ່ ຈະຖືກລົງໂທດຕັດອິດສະລະພາບ ແຕ່ ສາມປີ ຫາ ຫ້າປີ ແລະ ຈະຖືກປັບໃໝ **ບໍ່ເກີນ** 10.000.000 ກີບ.

ມາດຕາ 377 ການກໍ່ຄວາມວຸ້ນວາຍໃນສະຖານທີ່ກັກຂັງ ຫຼື ຄ້າຍດັດສ້າງ

ບຸກຄົນໃດ ຫາກໄດ້ກໍ່ຄວາມວຸ້ນວາຍ, ກໍ່ຄວາມວຸ້ນວາຍ, ທຳລາຍລະບຽບພາຍໃນຂອງສະຖານ
ທີ່ກັກຂັງ ຫຼື ຄ້າຍດັດສ້າງ ຈະຖືກລົງໂທດຕັດອິດສະລະພາບ ແຕ່ ສາມເດືອນ ຫາ ສາມປີ ແລະ ຈະຖືກ
ປັບໃໝ **ບໍ່ເກີນ** 10.000.000 ກີບ.

ມາດຕາ 378 ການທຸບຕີ, ທໍລະມານຜູ້ຖືກຫາ ຫຼື ນັກໂທດ

ບຸກຄົນໃດ ຫາກໄດ້ທຸບຕີ, ທໍລະມານ, ໃຊ້ມາດຕະການ ຫຼື ມີການກະທຳອື່ນ ທີ່ບໍ່ຖືກຕ້ອງຕາມ
ກົດໝາຍຕໍ່ຜູ້ຖືກຫາ ຫຼື ນັກໂທດ ໃນເວລາຈັບຕົວ, ໃນເວລາດຳເນີນຄະດີ ຫຼື ໃນເວລາປະຕິບັດໂທດ ຈະ
ຖືກລົງໂທດຕັດອິດສະລະພາບ ແຕ່ ສາມເດືອນ ຫາ ສາມປີ ຫຼື ດັດສ້າງໂດຍບໍ່ຕັດອິດສະລະພາບ ແລະ
ຈະຖືກປັບໃໝ **ບໍ່ເກີນ** 10.000.000 ກີບ.

ມາດຕາ 379 ການເຮັດໃຫ້ຜູ້ຖືກຫາ ຫຼື ນັກໂທດໂຕນໜີ

ບຸກຄົນໃດ ດ້ວຍຄວາມປະໝາດ, ຄວາມເລິ່ມເລີ້ ຫາກໄດ້ເຮັດໃຫ້ຜູ້ຖືກຫາ ຫຼື ນັກໂທດໂຕນໜີ
ໃນເວລາຮັກສາ, ປ້ອງກັນ ຫຼື ໃນເວລາໂຍກຍ້າຍຜູ້ຖືກຫາ ຫຼື ນັກໂທດ ຈະຖືກລົງໂທດຕັດອິດສະລະພາບ
ແຕ່ ສາມເດືອນ ຫາ ສອງປີ ແລະ ຈະຖືກປັບໃໝ **ບໍ່ເກີນ** 10.000.000 ກີບ.

ໃນກໍລະນີທີ່ຜູ້ກະທຳຜິດ ຫາກໄດ້ເຮັດໃຫ້ຜູ້ຖືກຫາ ຫຼື ນັກໂທດໂຕນໜີໂດຍເຈດຕະນາ ຈະຖືກ
ລົງໂທດຕັດອິດສະລະພາບ ແຕ່ ສາມປີ ຫາ ເຈັດປີ ແລະ ຈະຖືກປັບໃໝ **ບໍ່ເກີນ** 15.000.000 ກີບ.

ມາດຕາ 380 ການບໍ່ປະຕິບັດຄຳຕົກລົງຂອງສານ

ບຸກຄົນໃດ ຫາກບໍ່ປະຕິບັດຄຳສັ່ງ, ຄຳຊີ້ຂາດ, ຄຳຕັດສິນ, ຄຳພິພາກສາ ຫຼື ໝາຍຮຽກຂອງສານ
ຈະຖືກລົງໂທດຕັດອິດສະລະພາບ ແຕ່ ສາມເດືອນ ຫາ ສອງປີ ແລະ ຈະຖືກປັບໃໝ **ບໍ່ເກີນ** 5.000.000
ກີບ.

ມາດຕາ 381(ໃໝ່) ການຕົກລົງທີ່ບໍ່ຖືກຕ້ອງຕາມກົດໝາຍ

ບຸກຄົນໃດ ທີ່ມີສິດກ່ຽວຂ້ອງ ຫາກໄດ້ຕົກລົງ ຫຼື ອອກເອກະສານໃດໜຶ່ງ ທີ່ເປັນການຕົກລົງກ່ຽວ
ກັບການສືບສວນ-ສອບສວນ, ການສັ່ງພ້ອງ, ການລົງຄຳສັ່ງ, ຄຳຊີ້ຂາດ, ຄຳຕັດສິນ, ຄຳພິພາກສາ ແລະ
ການຈັດຕັ້ງປະຕິບັດຄຳຕັດສິນຂອງສານ ຊຶ່ງບຸກຄົນດັ່ງກ່າວກໍຮັບຮູ້ຢ່າງຈະແຈ້ງວ່າ ບໍ່ສອດຄ່ອງກັບກົດ
ໝາຍ ທັງເປັນການກໍ່ຄວາມເສຍຫາຍໃຫ້ແກ່ສິດ ແລະ ຜົນປະໂຫຍດຂອງລັດ, ລວມໝູ່ ຫຼື ສິດ ແລະ ຜົນ

ປະໂຫຍດອັນຊອບທຳຂອງພົນລະເມືອງ ຈະຖືກລົງໂທດຕັດອິດສະລະພາບ ແຕ່ ສາມເດືອນ ຫາ ໜຶ່ງປີ ແລະ ຈະຖືກປັບໃໝ **ບໍ່ເກີນ** 10.000.000 ກີບ.

ໃນກໍລະນີທີ່ຜູ້ກະທຳຜິດ ຫາກໄດ້ກໍ່ຄວາມເສຍຫາຍຢ່າງຫຼວງຫຼາຍ ຈະຖືກລົງໂທດຕັດອິດສະລະພາບ ແຕ່ ສອງປີ ຫາ ເຈັດປີ ແລະ ຈະຖືກປັບໃໝ **ບໍ່ເກີນ** 15.000.000 ກີບ.

ມາດຕາ 382(ໃໝ່) ການບັງຄັບເຈົ້າໜ້າທີ່, ພະນັກງານຍຸຕິທຳໃຫ້ເຮັດຜິດກົດໝາຍ

ບຸກຄົນໃດ ຫາກສວຍໃຊ້ໜ້າທີ່ຕຳແໜ່ງ, ອຳນາດ ຫຼື ໃຊ້ຄວາມຮຸນແຮງບັງຄັບ, ນາບຊູ່ເຈົ້າໜ້າທີ່, ພະນັກງານຍຸຕິທຳ ໃຫ້ເຮັດຜິດກົດໝາຍໃນການດຳເນີນການສືບສວນ-ສອບສວນ, ສັ່ງຟ້ອງພິຈາລະນາຕັດສິນ, ພິພາກສາຄະດີ ຫຼື ໃນການຈັດຕັ້ງປະຕິບັດຄຳຕັດສິນຂອງສານ ຈະຖືກລົງໂທດຕັດອິດສະລະພາບ ແຕ່ ຫົກເດືອນ ຫາ ສາມປີ ແລະ ຈະຖືກປັບໃໝ **ບໍ່ເກີນ** 10.000.000 ກີບ.

ໃນກໍລະນີທີ່ຜູ້ກະທຳຜິດ ຫາກໄດ້ກໍ່ຄວາມເສຍຫາຍຢ່າງຫຼວງຫຼາຍ ຈະຖືກລົງໂທດຕັດອິດສະລະພາບ ແຕ່ ສອງປີ ຫາ ເຈັດປີ ແລະ ຈະຖືກປັບໃໝ **ບໍ່ເກີນ** 15.000.000 ກີບ.

ມາດຕາ 383(ໃໝ່) ການບັງຄັບໃຫ້ຜູ້ອື່ນໃຫ້ການ ແລະ ນຳເອົາຫຼັກຖານເທັດມາໃຫ້

ບຸກຄົນໃດ ຫາກໃຊ້ວິທີບັງຄັບ, ໃຊ້ເລ່ລ່ຽມ, ກົນອຸປາຍ ໃນການດຳເນີນການສືບສວນ-ສອບສວນ, ສັ່ງຟ້ອງ, ໄຕ່ສວນ ເພື່ອໃຫ້ຜູ້ອື່ນ ຕອບຄຳຖາມ ຫຼື ນຳເອົາຫຼັກຖານເທັດມາໃຫ້ ຈະຖືກລົງໂທດຕັດອິດສະລະພາບ ແຕ່ ຫົກເດືອນ ຫາ ສາມປີ ແລະ ຈະຖືກປັບໃໝ **ບໍ່ເກີນ** 10.000.000 ກີບ.

ໃນກໍລະນີທີ່ຜູ້ກະທຳຜິດ ຫາກໄດ້ກໍ່ຄວາມເສຍຫາຍຢ່າງຫຼວງຫຼາຍ ຈະຖືກລົງໂທດຕັດອິດສະລະພາບ ແຕ່ ສອງປີ ຫາ ເຈັດປີ ແລະ ຈະຖືກປັບໃໝ **ບໍ່ເກີນ** 20.000.000 ກີບ.

ມາດຕາ 384(ໃໝ່) ການກົດໜ່ວງຖ່ວງດຶງການດຳເນີນຄະດີ

ບຸກຄົນໃດ ຫາກໄດ້ກົດໜ່ວງຖ່ວງດຶງ ການດຳເນີນຄະດີຂອງເຈົ້າໜ້າທີ່ ທີ່ກ່ຽວຂ້ອງ ຈະຖືກລົງໂທດຕັດອິດສະລະພາບ ແຕ່ ສາມເດືອນ ຫາ ໜຶ່ງປີ ແລະ ຈະຖືກປັບໃໝ **ບໍ່ເກີນ** 10.000.000 ກີບ.

ໃນກໍລະນີທີ່ຜູ້ກະທຳຜິດ ຫາກໄດ້ກໍ່ຄວາມເສຍຫາຍຢ່າງຫຼວງຫຼາຍ ຈະຖືກລົງໂທດຕັດອິດສະລະພາບ ແຕ່ ໜຶ່ງປີ ຫາ ສອງປີ ແລະ ຈະຖືກປັບໃໝ **ບໍ່ເກີນ** 15.000.000 ກີບ.

ມາດຕາ 385(ໃໝ່) ການປອມແປງສຳນວນຄະດີ

ເຈົ້າໜ້າທີ່ສືບສວນ-ສອບສວນ, ພະນັກງານໄອຍະການ, ຈ່າສານ, ຜູ້ພິພາກສາ, ພະນັກງານຍຸຕິທຳ, ຜູ້ປົກປ້ອງ, ຜູ້ກະທຳຜິດ ຫຼື ຜູ້ເຂົ້າຮ່ວມໃນການດຳເນີນຄະດີໃດໜຶ່ງ ຫາກຕັດ, ເພີ່ມ ຫຼື ຂີດຂ້າເນື້ອໃນຕົວຈິງຂອງເອກະສານ ທີ່ເປັນຫຼັກຖານໃນການດຳເນີນຄະດີ ຫຼື ນຳໃຊ້ວິທີອື່ນ ເພື່ອປອມແປງສຳນວນຄະດີ ຈະຖືກລົງໂທດຕັດອິດສະລະພາບແຕ່ ໜຶ່ງປີ ຫາ ຫ້າປີ ແລະ ຈະຖືກປັບໃໝ **ບໍ່ເກີນ** 10.000.000 ກີບ.

ໃນກໍລະນີທີ່ຜູ້ກະທຳຜິດ ຫາກໄດ້ກະທຳຜິດໂດຍມີການຈັດຕັ້ງເປັນກຸ່ມ, ໄດ້ກໍ່ຄວາມເສຍຫາຍ ຢ່າງຫຼວງຫຼາຍ ຈະຖືກລົງໂທດຕັດອິດສະລະພາບ ແຕ່ ສາມປີ ຫາ ສິບປີ ແລະ ຈະຖືກປັບໃໝ **ບໍ່ເກີນ** 20.000.000 ກີບ.

ມາດຕາ 386(ໃໝ່) ການບໍ່ຈັດຕັ້ງປະຕິບັດຄຳຕັດສິນ ຫຼື ຄຳພິພາກສາຂອງສານ

ເຈົ້າໜ້າທີ່, ພະນັກງານຜູ້ໃດ ທີ່ມີໜ້າທີ່ຮັບຜິດຊອບຈັດຕັ້ງປະຕິບັດຄຳຕັດສິນ ຫຼື ຄຳພິພາກສາ ຂອງສານ ຫາກມີເຈດຕະນາບໍ່ຈັດຕັ້ງປະຕິບັດຄຳຕັດສິນ ຫຼື ຄຳພິພາກສາຂອງສານ ຊຶ່ງກໍ່ຄວາມ ເສຍຫາຍຢ່າງຫຼວງຫຼາຍ ຈະຖືກລົງໂທດຕັດອິດສະລະພາບແຕ່ ຫົກເດືອນ ຫາ ສອງປີ ແລະ ຈະຖືກປັບ ໃໝ **ບໍ່ເກີນ** 10.000.000 ກີບ.

ມາດຕາ 387(ໃໝ່) ການຂັດຂວາງການຈັດຕັ້ງປະຕິບັດຄຳຕັດສິນຂອງສານ

ບຸກຄົນໃດ ຫາກສວຍໃຊ້ສິດ, ໜ້າທີ່, ຕຳແໜ່ງ ຫຼື ໃຊ້ຄວາມຮຸນແຮງ ເພື່ອຂັດຂວາງການຈັດຕັ້ງ ປະຕິບັດຄຳຕັດສິນຂອງສານ ຈະຖືກລົງໂທດຕັດອິດສະລະພາບແຕ່ ສາມເດືອນ ຫາ ສອງປີ ແລະ ຈະ ຖືກປັບໃໝ **ບໍ່ເກີນ** 10.000.000 ກີບ.

ໃນກໍລະນີທີ່ຜູ້ກະທຳຜິດ ຫາກໄດ້ກະທຳຜິດໂດຍມີການຈັດຕັ້ງເປັນກຸ່ມ, ໄດ້ໃຊ້ຄວາມຮຸນແຮງ ຊຶ່ງເຮັດໃຫ້ເຈົ້າໜ້າທີ່ໄດ້ຮັບບາດເຈັບ ຈະຖືກລົງໂທດຕັດອິດສະລະພາບແຕ່ ສອງປີ ຫາ ຫ້າປີ ແລະຈະ ຖືກປັບໃໝ **ບໍ່ເກີນ** 15.000.000 ກີບ.

ໃນກໍລະນີທີ່ຜູ້ກະທຳຜິດ ຫາກໄດ້ໃຊ້ຄວາມຮຸນແຮງ ຊຶ່ງເຮັດໃຫ້ເຈົ້າໜ້າທີ່ໄດ້ຮັບບາດເຈັບສາ ຫັດ, ເສຍອົງຄະ ຫຼື ເສຍຊີວິດ ຈະຖືກລົງໂທດຕັດອິດສະລະພາບແຕ່ ຫ້າປີ ຫາ ຊາວປີ ຫຼື ຕັດອິດສະລະ ພາບຕະຫຼອດຊີວິດ ແລະ ຈະຖືກປັບໃໝ **ບໍ່ເກີນ** 20.000.000 ກີບ.

ມາດຕາ 388(ໃໝ່) ການໃຫ້ການຊ່ວຍເຫຼືອຜູ້ທີ່ຖືກກັກຕົວ, ກັກຂັງ, ດັດສ້າງ ຫຼື ຜູ້ເຂົ້າຮັບການບຳບັດ

ບຸກຄົນໃດ ຫາກໄດ້ໃຫ້ການຊ່ວຍເຫຼືອຜູ້ທີ່ຖືກກັກຕົວ, ກັກຂັງ, ດັດສ້າງ ຫຼື ຜູ້ເຂົ້າຮັບການບຳບັດ ໃນ**ຄ້າຍກັກຂັງຊົ່ວຄາວ**, ຄ້າຍຄຸມຂັງ, ຄ້າຍດັດສ້າງ ແລະ ສູນບຳບັດ ເພື່ອກະທຳຜິດຄັ້ງໃໝ່ຢູ່ໃນສະຖານ ທີ່ດັ່ງກ່າວ ຫຼື ໃຫ້ພື້ນຖານການກັກຕົວ, ກັກຂັງ, ດັດສ້າງ ຫຼື ບຳບັດ ຈະຖືກລົງໂທດຕັດອິດສະລະພາບແຕ່ ສອງປີ ຫາ ເຈັດປີ ແລະ ຈະຖືກປັບໃໝ **ບໍ່ເກີນ** 10.000.000 ກີບ.

ໃນກໍລະນີມີການຈັດຕັ້ງເປັນກຸ່ມ, ໄດ້ກໍ່ຄວາມເສຍຫາຍຢ່າງຫຼວງຫຼາຍ, ໄດ້ສວຍໃຊ້ສິດ, ໜ້າທີ່, ຕຳແໜ່ງໃນການກະທຳຜິດ, ໄດ້ໃຫ້ການຊ່ວຍເຫຼືອຜູ້ທີ່ຖືກສານຕັດສິນໃນສະຖານການກະທຳຜິດຕໍ່ ຄວາມສະຫງົບຂອງຊາດ ຫຼື ຜູ້ທີ່ຖືກສານຕັດສິນລົງໂທດປະຫານຊີວິດ ຈະຖືກລົງໂທດຕັດອິດສະລະ ພາບແຕ່ ຫ້າປີ ຫາ ສິບສອງປີ ແລະ ຈະຖືກປັບໃໝ **ບໍ່ເກີນ** 20.000.000 ກີບ.

ໝວດທີ 12

ການກະທຳຜິດທາງທະຫານ

ມາດຕາ 389(ໃໝ່) ການຫຼົບຫຼີກຈາກການເປັນທະຫານພັນທະ

ບຸກຄົນໃດ ຫາກບໍ່ໄປຂຶ້ນທະບຽນ, ບໍ່ປະຕິບັດຄຳສັ່ງຮຽກເອີ້ນເຂົ້າເປັນທະຫານພັນທະ ຈະຖືກ ສຶກສາອົບຮົມ, ກ່າວເຕືອນໃຫ້ປະຕິບັດ, ຖ້າບໍ່ປະຕິບັດ ຈະຖືກລົງໂທດດັດອິດສະລະພາບ ແຕ່ ສາມ ເດືອນ ຫາ ໜຶ່ງປີ ແລະ ຈະຖືກປັບໃໝ ບໍ່ເກີນ 2.000.000 ກີບ.

ໃນຍາມສົງຄາມ ຈະຖືກລົງໂທດດັດອິດສະລະພາບ ແຕ່ ໜຶ່ງປີ ຫາ ສາມປີ ແລະ ຈະຖືກປັບ ໃໝ ບໍ່ເກີນ 5.000.000 ກີບ.

ມາດຕາ 390(ໃໝ່) ການຂັດຂວາງ, ຊຸກເຊື່ອງ ຫຼື ປົດບັງບໍ່ໃຫ້ບຸກຄົນອື່ນໄປເປັນທະຫານພັນທະ

ບຸກຄົນໃດ ໄດ້ຂັດຂວາງ, ຊຸກເຊື່ອງ ຫຼື ປົດບັງບໍ່ໃຫ້ບຸກຄົນອື່ນໄປເປັນທະຫານພັນທະ ຈະຖືກ ລົງໂທດດັດອິດສະລະພາບ ແຕ່ ສາມເດືອນ ຫາ ໜຶ່ງປີ ແລະ ຈະຖືກປັບໃໝ ບໍ່ເກີນ 5.000.000 ກີບ.

ໃນຍາມສົງຄາມ ຈະຖືກລົງໂທດດັດອິດສະລະພາບ ໜຶ່ງປີ ຫາ ສາມປີ ແລະ ຈະຖືກປັບໃໝ ບໍ່ ເກີນ 7.000.000 ກີບ.

ມາດຕາ 391(ໃໝ່) ການໂຕນໜີຈາກການເປັນທະຫານພັນທະ

ບຸກຄົນໃດ ທີ່ເປັນທະຫານພັນທະ ຫາກໄດ້ໂຕນໜີຈາກກົມກອງກ່ອນໝົດກຳນົດເວລາເປັນທະ ຫານພັນທະ ໃຫ້ອົງການປົກຄອງທ້ອງຖິ່ນ ສຶກສາອົບຮົມຜູ້ກ່ຽວໃຫ້ກັບຄືນກົມກອງເດີມ, ຖ້າຫາກຜູ້ກ່ຽວບໍ່ ຍອມກັບຄືນ ຈະຖືກລົງໂທດດັດອິດສະລະພາບ ແຕ່ ຫົກເດືອນ ຫາ ສອງປີ ແລະ ຈະຖືກປັບໃໝ ບໍ່ເກີນ 5.000.000 ກີບ.

ໃນຍາມສົງຄາມ ຈະຖືກລົງໂທດດັດອິດສະລະພາບ ແຕ່ ໜຶ່ງປີ ຫາ ສາມປີ ແລະ ຈະຖືກປັບ ໃໝ ບໍ່ເກີນ 10.000.000 ກີບ.

ມາດຕາ 392(ໃໝ່) ການກະທຳຜິດຢູ່ພາຍໃນຄ້າຍ, ຂອບເຂດຕັ້ງທັບ ຫຼື ໃນເວລາເຄື່ອນທັບ

ບຸກຄົນໃດ ຫາກໄດ້ກໍ່ຄວາມປັ່ນປ່ວນ, ລະເມີດລະບຽບການຂອງກອງທັບ, ສ້າງຄວາມເສຍຫາຍ ໃນຄ້າຍ, ຂອບເຂດຕັ້ງທັບ ຫຼື ໃນເວລາເຄື່ອນທັບ ຈະຖືກລົງໂທດດັດອິດສະລະພາບ ແຕ່ ສາມເດືອນ ຫາ ສາມປີ ແລະ ຈະ ຖືກປັບໃໝ ບໍ່ເກີນ 10.000.000 ກີບ.

ໃນກໍລະນີທີ່ການກະທຳຜິດ ຫາກໄດ້ກໍ່ຄວາມເສຍຫາຍຢ່າງຫຼວງຫຼາຍໃຫ້ແກ່ກອງທັບ ຈະຖືກ ລົງໂທດດັດອິດສະລະພາບ ແຕ່ ໜຶ່ງປີ ຫາ ຫ້າປີ ແລະ ຈະຖືກປັບໃໝ ບໍ່ເກີນ 15.000.000 ກີບ.

ມາດຕາ 393(ໃໝ່) ການໂຕນໜີຈາກການເປັນທະຫານ

ບຸກຄົນໃດ ຫາກໄດ້ໂຕນໜີອອກຈາກ**ກົມກອງທັບສັງກັດ** ເພື່ອຫຼີກລ້ຽງການປະຕິບັດໜ້າທີ່ ທີ່ຕົນໄດ້ຮັບມອບໝາຍ ຈະຖືກລົງໂທດຕັດອິດສະລະພາບ ແຕ່ ຫົກເດືອນ ຫາ ຫ້າປີ ແລະ ຈະຖືກປັບໃໝ **ບໍ່ເກີນ** 5.000.000 ກີບ.

ໃນກໍລະນີການກະທຳຜິດດັ່ງກ່າວ ຫາກເປັນພື້ນຖານທີ່ກໍ່ໃຫ້ເກີດການກະທຳຜິດອື່ນ ຊຶ່ງສ້າງຄວາມເສຍຫາຍຢ່າງຫຼວງຫຼາຍ ຈະຖືກລົງໂທດຕັດອິດສະລະພາບ ແຕ່ ເຈັດປີ ຫາ ສິບສອງປີ ແລະ ຈະຖືກປັບໃໝ **ບໍ່ເກີນ** 10.000.000 ກີບ.

ໃນກໍລະນີ ຜູ້ກະທຳຜິດແມ່ນຜູ້ບັງຄັບບັນຊາ ຫາກໄດ້ຊັກຊວນ ຫຼື ນຳພາບຸກຄົນອື່ນເຂົ້າຮ່ວມໃນການກະທຳຜິດ ຫຼື ເປັນການກະທຳຜິດທີ່ສ້າງຄວາມເສຍຫາຍຢ່າງຫຼວງຫຼາຍ ຈະຖືກລົງໂທດຕັດອິດສະລະພາບ ແຕ່ ສິບປີ ຫາ ຊາວປີ ແລະ ຈະຖືກປັບໃໝ **ບໍ່ເກີນ** 50.000.000 ກີບ.

ມາດຕາ 394(ໃໝ່) ການບໍ່ປະຕິບັດຕາມຄຳສັ່ງ

ບຸກຄົນໃດ ຫາກບໍ່ປະຕິບັດຕາມຄຳສັ່ງຂອງຜູ້ບັງຄັບບັນຊາ ທີ່ຕົນຂຶ້ນກັບ, ມີການຊັກຊວນ ຫຼື ນຳເອົາບຸກຄົນອື່ນເຂົ້າຮ່ວມການກະທຳຜິດນຳກັນ, ມີການໃຊ້ກຳລັງຕອບໂຕ້ ຈະຖືກລົງໂທດຕັດອິດສະລະພາບ ແຕ່ ຫົກເດືອນ ຫາ ສິບປີ.

ໃນກໍລະນີສ້າງຄວາມເສຍຫາຍຢ່າງຫຼວງຫຼາຍ ແລະ ມີຄວາມເປັນອັນຕະລາຍຮ້າຍແຮງ ຈະຖືກລົງໂທດຕັດອິດສະລະພາບ ແຕ່ ສິບປີ ຫາ ຊາວປີ.

ມາດຕາ 395(ໃໝ່) ການອອກຄຳສັ່ງດ້ວຍຄວາມບໍ່ລະມັດລະວັງ

ບຸກຄົນໃດ ຫາກອອກຄຳສັ່ງດ້ວຍຄວາມຊັກຊ້າ, ບໍ່ລະມັດລະວັງ ຫຼື ຂາດຄວາມເອົາໃຈໃສ່ ຊຶ່ງສ້າງຄວາມເສຍຫາຍຢ່າງຫຼວງຫຼາຍ ຈະຖືກລົງໂທດຕັດອິດສະລະພາບ ແຕ່ ສາມເດືອນ ຫາ ສາມປີ.

ບຸກຄົນໃດ ຫາກອອກຄຳສັ່ງ ດ້ວຍຄວາມຊັກຊ້າ, ບໍ່ລະມັດລະວັງ ຫຼື ຂາດຄວາມເອົາໃຈໃສ່ ຊຶ່ງສ້າງຄວາມເສຍຫາຍຢ່າງຫຼວງຫຼາຍ ແລະ ມີຄວາມເປັນອັນຕະລາຍຮ້າຍແຮງ ຈະຖືກລົງໂທດຕັດອິດສະລະພາບ ແຕ່ ໜຶ່ງປີ ຫາ ຫ້າປີ.

ໃນກໍລະນີຢູ່ໃນໄລຍະເວລາສູ້ຮົບໃນສະໜາມຮົບ ຫຼື ໃນສະພາວະທີ່ຈຳເປັນ ຊຶ່ງໄດ້ສ້າງຄວາມເສຍຫາຍຢ່າງຫຼວງຫຼາຍ ແລະ ມີຄວາມເປັນອັນຕະລາຍຮ້າຍແຮງ ຈະຖືກລົງໂທດຕັດອິດສະລະພາບ ແຕ່ ຫ້າປີ ຫາ ຊາວປີ.

ມາດຕາ 396(ໃໝ່) ການຂັດຂວາງການປະຕິບັດຕາມໜ້າທີ່ ແລະ ຄວາມຮັບຜິດຊອບ

ບຸກຄົນໃດ ຫາກຂັດຂວາງຜູ້ສັງກັດໃນກຳລັງປ້ອງກັນຊາດ ບໍ່ໃຫ້ປະຕິບັດຕາມໜ້າທີ່ ແລະ ຄວາມຮັບຜິດຊອບ ຈະຖືກລົງໂທດຕັດອິດສະລະພາບ ແຕ່ ສາມເດືອນ ຫາ ສາມປີ ຫຼື ດັດສ້າງໂດຍບໍ່ຕັດອິດສະລະພາບ.

ໃນກໍລະນີມີການຂັກຂວນ ຫຼື ນຳເອົາບຸກຄົນອື່ນເຂົ້າຮ່ວມການກະທຳຜິດນຳກັນ, ມີການໃຊ້ກຳລັງຕອບໂຕ້ ຈະຖືກລົງໂທດຕັດອິດສະລະພາບ ແຕ່ ສອງປີ ຫາ ສິບປີ.

ໃນກໍລະນີ ສ້າງຄວາມເສຍຫາຍຢ່າງຫຼວງຫຼາຍ ແລະ ມີຄວາມເປັນອັນຕະລາຍຮ້າຍແຮງ ຈະຖືກລົງໂທດຕັດອິດສະລະພາບ ແຕ່ ເຈັດປີ ຫາ ສິບຫ້າປີ.

ໃນກໍລະນີ ຢູ່ໃນໄລຍະເວລາຂອງການຕໍ່ສູ້ຢູ່ໃນສະໜາມຮົບ ຫຼື ໃນສະພະວະທີ່ຈຳເປັນ ຊຶ່ງໄດ້ສ້າງຄວາມເສຍຫາຍຢ່າງຫຼວງຫຼາຍ ແລະ ມີຄວາມເປັນອັນຕະລາຍຮ້າຍແຮງ ຈະຖືກລົງໂທດຕັດອິດສະລະພາບ ແຕ່ ສິບປີ ຫາ ຊາວປີ.

ມາດຕາ 397(ໃໝ່) ການໝົ່ນປະໝາດ ຫຼື ການທຳຮ້າຍຜູ້ບັງຄັບບັນຊາ

ບຸກຄົນໃດ ຫາກໝົ່ນປະໝາດ ຫຼື ທຳຮ້າຍຜູ້ບັງຄັບບັນຊາຂອງຕົນ ຈະຖືກລົງໂທດຕັດອິດສະລະພາບ ແຕ່ ສາມເດືອນ ຫາ ສາມປີ ຫຼື ດັດສ້າງໂດຍບໍ່ຕັດອິດສະລະພາບ.

ໃນກໍລະນີມີການຫຸ້ມຕີ ຫຼື ເຮັດໃຫ້ມີການບາດເຈັບສາຫັດ ຈະຖືກລົງໂທດຕັດອິດສະລະພາບ ແຕ່ ສອງປີ ຫາ ຫ້າປີ.

ໃນກໍລະນີທີ່ການກະທຳຜິດ ຫາກໄດ້ເຮັດໃຫ້ມີການເສຍອົງຄະ, **ພິການ** ຫຼື ເສຍຊີວິດ ຈະຖືກລົງໂທດຕັດອິດສະລະພາບ ແຕ່ ສິບປີ ຫາ ຊາວປີ.

ໃນຍາມສົງຄາມ ຫາກໄດ້ເຮັດໃຫ້ຜູ້ບັນຊາສູ້ຮົບໄດ້ຮັບບາດເຈັບ, ເສຍອົງຄະ, **ພິການ** ຫຼື ເສຍຊີວິດ ຈະຖືກລົງໂທດຕັດອິດສະລະພາບ ແຕ່ ເຈັດປີ ຫາ ຊາວປີ ຫຼື ຕັດອິດສະລະພາບຕະຫຼອດຊີວິດ.

ມາດຕາ 398(ໃໝ່) ການລົງໂທດທາງຮ່າງກາຍທີ່ຮຸນແຮງ ຫຼື ການລົງໂທດທີ່ເຮັດໃຫ້ຜູ້ທີ່ຢູ່ພາຍໃຕ້ບັງຄັບບັນຊາໄດ້ຮັບຄວາມອັບອາຍ

ບຸກຄົນໃດ ຫາກລົງໂທດທາງຮ່າງກາຍທີ່ຮຸນແຮງ ຫຼື ລົງໂທດດ້ວຍການເຮັດໃຫ້ຜູ້ທີ່ຢູ່ພາຍໃຕ້ບັງຄັບບັນຊາໄດ້ຮັບຄວາມອັບອາຍ ຊຶ່ງແຕະຕ້ອງເຖິງກຽດ, ສັກສີ ຈະຖືກລົງໂທດຕັດອິດສະລະພາບ ແຕ່ ສາມເດືອນ ຫາ ສາມປີ ຫຼື ດັດສ້າງໂດຍບໍ່ຕັດອິດສະລະພາບ.

ໃນກໍລະນີສ້າງຄວາມເສຍຫາຍຫຼື ມີຄວາມເປັນອັນຕະລາຍຮ້າຍແຮງຕໍ່ຊີວິດ, ສຸຂະພາບ ຈະຖືກລົງໂທດຕັດອິດສະລະພາບ ແຕ່ ສອງປີ ຫາ ເຈັດປີ.

ມາດຕາ 399(ໃໝ່) ການຍອມຈຳນົນຕໍ່ສັດຕູ

ບຸກຄົນໃດ ຫາກໄດ້ຍອມຈຳນົນຕໍ່ສັດຕູ ຈະຖືກລົງໂທດຕັດອິດສະລະພາບ ແຕ່ ຫ້າປີ ຫາ ສິບຫ້າປີ.

ໃນກໍລະນີ ຜູ້ກະທຳຜິດ ຫາກເປັນຜູ້ບັງຄັບບັນຊາ ນຳເອົາວັດຖຸປະກອນດ້ານການທະຫານ, ອາວຸດເສິກ, ຍຸດທະວິທີ ຫຼື ເອກະສານດ້ານການທະຫານ ໄປມອບໃຫ້ສັດຕູ, ຂັກຂວນ ແລະ ນຳພາບຸກ

ຄົນອື່ນເຂົ້າຮ່ວມໃນການກະທຳຜິດ ຊຶ່ງສ້າງຄວາມເສຍຫາຍຢ່າງຫຼວງຫຼາຍ ແລະ ມີຄວາມເປັນອັນຕະລາຍຮ້າຍແຮງ ຈະຖືກລົງໂທດຕັດອິດສະລະພາບ ແຕ່ ສິບປີ ຫາ ຊາວປີ.

ມາດຕາ 400(ໃໝ່) ການສົ່ງຂໍ້ມູນດ້ານການທະຫານໃຫ້ແກ່ສັດຕູ ຫຼື ການສະໝັກໃຈຮັບໃຊ້ສັດຕູ ໃນເວລາຕົກເປັນຊະເລີຍເສິກ

ບຸກຄົນໃດ ຫາກສົ່ງຂໍ້ມູນດ້ານການທະຫານໃຫ້ແກ່ສັດຕູ ຫຼື ສະໝັກໃຈຮັບໃຊ້ສັດຕູ ໃນເວລາຕົກເປັນຊະເລີຍເສິກ ຈະຖືກລົງໂທດຕັດອິດສະລະພາບ ແຕ່ ໜຶ່ງປີ ຫາ ເຈັດປີ.

ມາດຕາ 401(ໃໝ່) ການປະລະໜ້າທີ່ໃນສະໜາມຮົບ

ບຸກຄົນໃດ ຫາກປະລະໜ້າທີ່ຂອງຕົນໃນສະໜາມຮົບ ຈະຖືກລົງໂທດຕັດອິດສະລະພາບ ແຕ່ ສອງປີ ຫາ ສິບປີ.

ໃນກໍລະນີ ຜູ້ກະທຳຜິດ ຫາກເປັນຜູ້ບັງຄັບບັນຊາ ໄດ້ປະຖິ້ມອາວຸດເສິກ, ຍຸດທະວິທີການທະຫານ ຫຼື ເອກະສານດ້ານການທະຫານທີ່ສຳຄັນ ຊຶ່ງສ້າງຄວາມເສຍຫາຍຢ່າງຫຼວງຫຼາຍ ແລະ ມີຄວາມເປັນອັນຕະລາຍຮ້າຍແຮງ ຈະຖືກລົງໂທດຕັດອິດສະລະພາບ ແຕ່ ຫ້າປີ ຫາ ຊາວປີ.

ມາດຕາ 402(ໃໝ່) ການຫຼົບຫຼີກການປະຕິບັດໜ້າທີ່

ບຸກຄົນໃດ ຫາກໄດ້ທຳຮ້າຍຕົນເອງໃຫ້ໄດ້ຮັບບາດເຈັບ ຫຼື ໃຊ້ເລ່ລ່ຽມ, ກິນອຸບາຍ ເພື່ອຫຼົບຫຼີກການປະຕິບັດໜ້າທີ່ ທີ່ຕົນໄດ້ຮັບມອບໝາຍ ຈະຖືກລົງໂທດຕັດອິດສະລະພາບ ແຕ່ ສາມເດືອນ ຫາ ຫ້າປີ ຫຼື ດັດສ້າງໂດຍບໍ່ຕັດອິດສະລະພາບ.

ໃນກໍລະນີ ຜູ້ກະທຳຜິດ ຫາກເປັນຜູ້ບັງຄັບບັນຊາໄດ້ຊັກຊວນ ຫຼື ນຳພາບຸກຄົນອື່ນເຂົ້າຮ່ວມໃນການກະທຳຜິດ ຊຶ່ງເປັນການກະທຳຜິດທີ່ສ້າງຄວາມເສຍຫາຍຢ່າງຫຼວງຫຼາຍ ແລະ ມີຄວາມເປັນອັນຕະລາຍຮ້າຍແຮງ ຈະຖືກລົງໂທດຕັດອິດສະລະພາບ ແຕ່ ຫ້າປີ ຫາ ຊາວປີ.

ມາດຕາ 403(ໃໝ່) ການເປີດເຜີຍຄວາມລັບດ້ານການທະຫານ, ການທ້ອນໂຮມ, ການຂາຍ ຫຼື ການທຳລາຍເອກະສານດ້ານການທະຫານ ໂດຍເຈດຕະນາ

ບຸກຄົນໃດ ຫາກໄດ້ເປີດເຜີຍຄວາມລັບດ້ານການທະຫານ, ທ້ອນໂຮມ, ຂາຍ ຫຼື ທຳລາຍເອກະສານດ້ານການທະຫານໂດຍເຈດຕະນາ ຈະຖືກລົງໂທດຕັດອິດສະລະພາບ ແຕ່ ຫົກເດືອນ ຫາ ຫ້າປີ.

ໃນກໍລະນີການກະທຳຜິດ ຫາກເປັນພື້ນຖານທີ່ກຳໃຫ້ເກີດການກະທຳຜິດອື່ນ ຊຶ່ງສ້າງຄວາມເສຍຫາຍຢ່າງຫຼວງຫຼາຍ ແລະ ມີຄວາມເປັນອັນຕະລາຍຮ້າຍແຮງ ຈະຖືກລົງໂທດຕັດອິດສະລະພາບ ແຕ່ ສາມປີ ຫາ ສິບປີ.

ການກະກຽມໃຫ້ແກ່ການກະທຳຜິດ, ຄວາມພະຍາຍາມກໍານານກະທຳຜິດ ກໍຈະຖືກລົງໂທດ.

ມາດຕາ 404(ໃໝ່) ການລາຍງານຜິດ

ບຸກຄົນໃດ ຫາກໄດ້ລາຍງານຜິດໂດຍເຈດຕະນາ ຊຶ່ງສ້າງຄວາມເສຍຫາຍຢ່າງຫຼວງຫຼາຍ ຫຼື ມີຄວາມເປັນອັນຕະລາຍຮ້າຍແຮງ ຈະຖືກລົງໂທດຕັດອິດສະລະພາບ ແຕ່ ຫົກເດືອນ ຫາ ສາມປີ ຫຼື ດັດສ້າງໂດຍບໍ່ຕັດອິດສະລະພາບ.

ໃນກໍລະນີການກະທຳຜິດ ຫາກເປັນພື້ນຖານທີ່ກໍ່ໃຫ້ເກີດການກະທຳຜິດອື່ນ ຊຶ່ງສ້າງຄວາມເສຍຫາຍຢ່າງຫຼວງຫຼາຍ ແລະ ມີຄວາມເປັນອັນຕະລາຍຮ້າຍແຮງ ຈະຖືກລົງໂທດຕັດອິດສະລະພາບ ແຕ່ ສອງປີ ຫາ ເຈັດປີ.

ມາດຕາ 405(ໃໝ່) ການລະເມີດລະບຽບການກຽມພ້ອມສູ້ຮົບ

ບຸກຄົນໃດ ຫາກລະເມີດລະບຽບການກຽມພ້ອມສູ້ຮົບ ຊຶ່ງສ້າງຄວາມເສຍຫາຍຢ່າງຫຼວງຫຼາຍ ແລະ ມີຄວາມເປັນອັນຕະລາຍຮ້າຍແຮງ ຈະຖືກລົງໂທດຕັດອິດສະລະພາບ ແຕ່ ສາມເດືອນ ຫາ ຫ້າປີ ຫຼື ດັດສ້າງໂດຍບໍ່ຕັດອິດສະລະພາບ.

ມາດຕາ 406(ໃໝ່) ການລະເມີດລະບຽບການກ່ຽວກັບການປະຕິບັດໜ້າທີ່ຮັກສາຄວາມປອດໄພ

ບຸກຄົນໃດ ຫາກບໍ່ໄດ້ປະຕິບັດລະບຽບການກວດກາເວນຍາມ, ຮັກສາຄວາມປອດໄພຢ່າງເຂັ້ມງວດ ຊຶ່ງສ້າງຄວາມເສຍຫາຍຢ່າງຫຼວງຫຼາຍ ແລະ ມີຄວາມເປັນອັນຕະລາຍຮ້າຍແຮງ ຈະຖືກລົງໂທດຕັດອິດສະລະພາບ ແຕ່ ສາມເດືອນ ຫາ ຫ້າປີ ຫຼື ດັດສ້າງໂດຍບໍ່ຕັດອິດສະລະພາບ.

ມາດຕາ 407(ໃໝ່) ການລະເມີດລະບຽບການຮັບປະກັນຄວາມປອດໄພໃນເວລາອົບຮົມທັດແອບ ຫຼື ໃນເວລາສູ້ຮົບ

ບຸກຄົນໃດ ຫາກລະເມີດລະບຽບການຮັບປະກັນຄວາມປອດໄພໃນເວລາອົບຮົມທັດແອບ ຫຼື ໃນເວລາສູ້ຮົບ ຊຶ່ງສ້າງຄວາມເສຍຫາຍຢ່າງຫຼວງຫຼາຍ ແລະ ມີຄວາມເປັນອັນຕະລາຍຮ້າຍແຮງ ຈະຖືກລົງໂທດຕັດອິດສະລະພາບ ແຕ່ ສາມເດືອນ ຫາ ຫ້າປີ ຫຼື ດັດສ້າງໂດຍບໍ່ຕັດອິດສະລະພາບ.

ມາດຕາ 408(ໃໝ່) ການລະເມີດລະບຽບການກ່ຽວກັບການນຳໃຊ້ອາວຸດເສິກ ຫຼື ວັດຖຸລະເບີດ

ບຸກຄົນໃດ ຫາກລະເມີດລະບຽບການກ່ຽວກັບການຮຸ້ມຄອງ ແລະ ນຳໃຊ້ອາວຸດເສິກ ຫຼື ວັດຖຸລະເບີດ ຊຶ່ງສ້າງຄວາມເສຍຫາຍຢ່າງຫຼວງຫຼາຍ ແລະ ມີຄວາມເປັນອັນຕະລາຍຮ້າຍແຮງ ຈະຖືກລົງໂທດຕັດອິດສະລະພາບ ແຕ່ ຫົກເດືອນ ຫາ ຫ້າປີ ຫຼື ດັດສ້າງໂດຍບໍ່ຕັດອິດສະລະພາບ.

ມາດຕາ 409(ໃໝ່) ການທຳລາຍເອກະສານຍຸດທະວິທີດ້ານການທະຫານ, ອາວຸດເສິກ ຫຼື ວັດຖຸລະເບີດ

ບຸກຄົນໃດ ຫາກທຳລາຍເອກະສານຍຸດທະວິທີດ້ານການທະຫານ, ອາວຸດເສິກ ຫຼື ວັດຖຸລະເບີດ ຈະຖືກລົງໂທດຕັດອິດສະລະພາບ ແຕ່ ສອງປີ ຫາ ເຈັດປີ.

ໃນກໍລະນີຜູ້ກະທຳຜິດ ຫາກກະທຳຜິດໃນຍາມທີ່ມີການຕໍ່ສູ້ ຫຼື ໃນຍາມທີ່ມີສະພາບຫຍຸ້ງຍາກ ຊຶ່ງສ້າງຄວາມເສຍຫາຍຢ່າງຫຼວງຫຼາຍ ແລະ ມີຄວາມເປັນອັນຕະລາຍຮ້າຍແຮງ ຈະຖືກລົງໂທດຕັດອິດສະລະພາບ ແຕ່ ຫ້າປີ ຫາ ສິບປີ.

ມາດຕາ 410(ໃໝ່) ການເຮັດໃຫ້ອາວຸດເສິກ, ເອກະສານຍຸດທະວິທີດ້ານການທະຫານ ຕົກເຮັຍ ຫຼື ຖືກທຳລາຍ ດ້ວຍຄວາມບໍ່ລະມັດລະວັງ

ບຸກຄົນໃດ ທີ່ໄດ້ຮັບມອບໝາຍໃຫ້ຮັກສາ ຫຼື ໄດ້ຮັບການປະກອບອາວຸດ ຫຼື ໃຫ້ຮັກສາແຜນຍຸດທະວິທີດ້ານການທະຫານ ຫາກໄດ້ເຮັດໃຫ້ອາວຸດເສິກ ຫຼື ເອກະສານຍຸດທະວິທີດ້ານການທະຫານ ຕົກເຮັຍ ຫຼື ຖືກທຳລາຍດ້ວຍຄວາມບໍ່ລະມັດລະວັງ ຊຶ່ງກໍ່ໃຫ້ເກີດຄວາມເສຍຫາຍ ແລະ ເປັນອັນຕະລາຍຮ້າຍແຮງ ຈະຖືກລົງໂທດຕັດອິດສະລະພາບ ແຕ່ ຫົກເດືອນ ຫາ ຫ້າປີ.

ໃນກໍລະນີການກະທຳຜິດ ຫາກເປັນພື້ນຖານທີ່ກໍ່ໃຫ້ເກີດການກະທຳຜິດອື່ນ ຊຶ່ງສ້າງຄວາມເສຍຫາຍຢ່າງຫຼວງຫຼາຍ ແລະ ມີຄວາມເປັນອັນຕະລາຍຮ້າຍແຮງ ຈະຖືກລົງໂທດຕັດອິດສະລະພາບ ແຕ່ ສາມປີ ຫາ ເຈັດປີ.

ມາດຕາ 411(ໃໝ່) ການລະເມີດການປະຕິບັດນະໂຍບາຍຕໍ່ຜູ້ທີ່ໄດ້ຮັບບາດເຈັບ ແລະ ຜູ້ທີ່ເສຍຊີວິດໃນການສູ້ຮົບ

ບຸກຄົນໃດ ທີ່ໄດ້ຮັບມອບໝາຍໃຫ້ຮັບຜິດຊອບເກັບກູ້, ປິ່ນປົວ ຫາກໄດ້ປະປ່ອຍຜູ້ທີ່ໄດ້ຮັບບາດເຈັບ ແລະ ຜູ້ທີ່ເສຍຊີວິດໃນເວລາສູ້ຮົບ ໂດຍເຈດຕະນາ ຊຶ່ງກໍ່ໃຫ້ເກີດຄວາມເສຍຫາຍ ແລະ ເປັນອັນຕະລາຍຮ້າຍແຮງ ຈະຖືກລົງໂທດຕັດອິດສະລະພາບ ແຕ່ ສາມເດືອນ ຫາ ສາມປີ ຫຼື ດັດສ້າງໂດຍບໍ່ຕັດອິດສະລະພາບ.

ບຸກຄົນໃດ ຫາກເກັບໂຮມເອົາວັດຖຸສິ່ງຂອງ ຂອງຜູ້ທີ່ເສຍຊີວິດໃນການສູ້ຮົບ ຈະຖືກລົງໂທດຕັດອິດສະລະພາບ ແຕ່ ສາມເດືອນ ຫາ ສາມປີ ຫຼື ດັດສ້າງໂດຍບໍ່ຕັດອິດສະລະພາບ.

ໃນກໍລະນີ ການກະທຳຜິດ ຫາກເປັນພື້ນຖານ ທີ່ກໍ່ໃຫ້ເກີດການກະທຳຜິດອື່ນ ຊຶ່ງສ້າງຄວາມເສຍຫາຍຢ່າງຫຼວງຫຼາຍ ແລະ ມີຄວາມເປັນອັນຕະລາຍຮ້າຍແຮງ ຈະຖືກລົງໂທດຕັດອິດສະລະພາບ ແຕ່ ສອງປີ ຫາ ເຈັດປີ.

ມາດຕາ 412(ໃໝ່) ການເກັບໂຮມເອົາ ຫຼື ການທຳລາຍສິນສົງຄາມ

ບຸກຄົນໃດ ຫາກເອົາ ຫຼື ທຳລາຍວັດຖຸສິ່ງຂອງ ໃນເວລາມີການສູ້ຮົບ ຫຼື ໃນເວລາເກັບມ້ຽນສະໜາມຮົບ ພາຍຫຼັງສິ້ນສຸດສົງຄາມ ຈະຖືກລົງໂທດຕັດອິດສະລະພາບ ແຕ່ ຫົກເດືອນ ຫາ ຫ້າປີ ຫຼື ດັດສ້າງໂດຍບໍ່ຕັດອິດສະລະພາບ.

ໃນກໍລະນີ ຜູ້ກະທຳຜິດ ຫາກເປັນຜູ້ບັງຄັບບັນຊາມີວັດຖຸສິ່ງຂອງທີ່ຍັງເຫຼືອພາຍຫຼັງສິ້ນສຸດສົງຄາມ ທີ່ມີມູນຄ່າສູງ ແລະ ມີຈຳນວນຫຼາຍ ຊຶ່ງເປັນການກະທຳຜິດທີ່ສ້າງຄວາມເສຍຫາຍຢ່າງຫຼວງຫຼາຍ ແລະ ມີຄວາມເປັນອັນຕະລາຍຮ້າຍແຮງ ຈະຖືກລົງໂທດຕັດອິດສະລະພາບ ແຕ່ ສາມປີ ຫາ ແປດປີ.

ມາດຕາ 413(ໃໝ່) ການທາລຸນຊະເລີຍເສີກ ຫຼື ທະຫານສັດຕູທີ່ຍອມຈຳນົນ

ບຸກຄົນໃດ ຫາກທາລຸນຊະເລີຍເສີກ ຫຼື ທະຫານສັດຕູທີ່ຍອມຈຳນົນ ຈະຖືກລົງໂທດຕັດອິດສະລະພາບ ແຕ່ ສາມເດືອນ ຫາ ສອງປີ ຫຼື ດັດສ້າງໂດຍບໍ່ຕັດອິດສະລະພາບ.

ມາດຕາ 414(ໃໝ່) ການແອບອ້າງເປັນເຈົ້າໜ້າທີ່ທະຫານ

ບຸກຄົນໃດ ຫາກແອບອ້າງເປັນເຈົ້າໜ້າທີ່ທະຫານ ເພື່ອເຄື່ອນໄຫວທາງຜົນປະໂຫຍດສ່ວນຕົວ ຊຶ່ງ ສ້າງຄວາມເສຍຫາຍໃຫ້ແກ່ຊື່ສຽງກຽດສັກສີ, ຜົນປະໂຫຍດຂອງກອງທັບ, ຄວາມບໍ່ສະຫງົບ ຫຼື ຄວາມ ບໍ່ເປັນລະບຽບຮຽບຮ້ອຍຂອງສັງຄົມ ຈະຖືກລົງໂທດຕັດອິດສະລະພາບ ແຕ່ ສາມເດືອນ ຫາ ສາມປີ.

ໃນກໍລະນີການກະທຳຜິດດັ່ງກ່າວ ຫາກໄດ້ສ້າງຄວາມເສຍຫາຍຢ່າງຫຼວງຫຼາຍ ແລະ ເປັນພື້ນຖານໃຫ້ແກ່ການກະທຳຜິດອື່ນ ຈະຖືກລົງໂທດຕັດອິດສະລະພາບ ແຕ່ ໜຶ່ງປີ ຫາ ເຈັດປີ.

ພາກທີ III

ບົດບັນຍັດສຸດທ້າຍ

ມາດຕາ 415 ການຈັດຕັ້ງປະຕິບັດ

ລັດຖະບານ ແຫ່ງ ສາທາລະນະລັດ ປະຊາທິປະໄຕ ປະຊາຊົນລາວ, ສານປະຊາຊົນສູງສຸດ, ອົງການໄອຍະການປະຊາຊົນສູງສຸດ ແລະ ອົງການອື່ນທີ່ກ່ຽວຂ້ອງ ຈັດຕັ້ງປະຕິບັດປະມວນກົດໝາຍສະບັບນີ້.

ມາດຕາ 416 ຜົນສັກສິດ

ປະມວນກົດໝາຍສະບັບນີ້ ມີຜົນສັກສິດ ນັບແຕ່ວັນປະທານປະເທດແຫ່ງ ສາທາລະນະລັດ ປະຊາທິປະໄຕ ປະຊາຊົນລາວ ອອກລັດຖະດຳລັດປະກາດໃຊ້ ແລະ ພາຍຫຼັງໄດ້ລົງໃນຈົດໝາຍເຫດທາງລັດຖະການ ສືບທ້າວັນ.

ປະມວນກົດໝາຍສະບັບນີ້ ປຸງແທນກົດໝາຍອາຍາ ສະບັບເລກທີ 12/ສພຊ, ລົງວັນທີ 09 ພະຈິກ 2005.

ບັນດາບົດບັນຍັດ ທີ່ໄດ້ກຳນົດການກະທຳຜິດທາງອາຍາ ແລະ ໂທດ ໃນກົດໝາຍສະບັບອື່ນ ຊຶ່ງ ໄດ້ລວບລວມເຂົ້າໃນປະມວນກົດໝາຍສະບັບນີ້ແລ້ວ ຈະບໍ່ມີຜົນນຳໃຊ້ **ນັບແຕ່ວັນປະມວນກົດໝາຍສະບັບນີ້ ມີຜົນສັກສິດ ດັ່ງນີ້:**

1. ມາດຕາ 124 ຂອງກົດໝາຍວ່າດ້ວຍການປະກັນໄພ ສະບັບເລກທີ 06/ສພຊ, ລົງວັນທີ 21 ທັນວາ 2011;
2. ມາດຕາ 59 ຂອງກົດໝາຍວ່າດ້ວຍການໂທລະຄົມມະນາຄົມ ສະບັບເລກທີ 060/ສພຊ, ລົງວັນທີ 16 ມັງກອນ 2012;
3. ມາດຕາ 59, 60, 61 ຂອງກົດໝາຍວ່າດ້ວຍການຕ້ານການສໍ້ລາດບັງຫຼວງ ສະບັບເລກທີ 27/ສພຊ, ລົງວັນທີ 18 ທັນວາ 2012;
4. ມາດຕາ 86, 87 ຂອງກົດໝາຍວ່າດ້ວຍທະນາຄານທຸລະກິດ ສະບັບເລກທີ 03/ສພຊ, ລົງວັນ ທີ 26 ທັນວາ 2006;
5. ມາດຕາ 104 ຂອງກົດໝາຍວ່າດ້ວຍມາດຕະຖານ ສະບັບເລກທີ 13/ສພຊ, ລົງວັນທີ 26 ທັນວາ 2007;
6. ມາດຕາ 85, 86, 87, 88, 89, 90 ຂອງກົດໝາຍວ່າດ້ວຍການປົກປ້ອງສິດ ແລະ ຜົນປະໂຫຍດຂອງເດັກ ສະບັບເລກທີ 05/ສພຊ, ລົງວັນທີ 27 ທັນວາ 2007;

7. ມາດຕາ 71 ວັກສຸດທ້າຍ ຂອງກົດໝາຍວ່າດ້ວຍສັດນໍ້າ ແລະ ສັດປ່າ ສະບັບເລກທີ 07/ສພຊ, ລົງວັນທີ 24 ທັນວາ 2007;
8. ມາດຕາ 162 ຂອງກົດໝາຍວ່າດ້ວຍຊັບສິນທາງປັນຍາ ສະບັບເລກທີ 01/ສພຊ, ລົງວັນ ທີ 20 ທັນວາ 2011;
9. ມາດຕາ 69 ຂອງກົດໝາຍວ່າດ້ວຍການສະກັດກັ້ນ ແລະ ຕ້ານເຊື້ອເຮສໄອວີ/ພະຍາດ ເອດສ ສະບັບເລກທີ 01/ສພຊ, ລົງວັນທີ 29 ມິຖຸນາ 2010;
10. ມາດຕາ 75 ຂອງກົດໝາຍວ່າດ້ວຍຢາເສບຕິດ ສະບັບເລກທີ 10/ສພຊ, ລົງວັນທີ 25 ທັນວາ 2007;
11. ມາດຕາ 2, 3, 4 ຂອງກົດໝາຍວ່າດ້ວຍການປັບປຸງມາດຕາ 146 ຂອງກົດໝາຍອາຍາ ແລະ ມາດຕາ 75, 76 ຂອງກົດໝາຍວ່າດ້ວຍຢາເສບຕິດ ສະບັບເລກທີ 22/ສພຊ, ລົງວັນທີ 21 ທັນວາ 2010;
12. ມາດຕາ 170 ຂອງກົດໝາຍວ່າດ້ວຍຫຼັກຊັບ ສະບັບເລກທີ 21/ສພຊ, ລົງວັນທີ 10 ທັນວາ 2012;
13. ມາດຕາ 66, 67, 68, 69, 70 ຂອງກົດໝາຍວ່າດ້ວຍການຕ້ານ ສະກັດກັ້ນ ການຟອກເງິນ ແລະ ການສະໜອງທຶນໃຫ້ແກ່ການກໍ່ການຮ້າຍ ສະບັບເລກທີ 50/ສພຊ, ລົງວັນ ທີ 21 ກໍລະກົດ 2014;
14. ມາດຕາ 68 ຂອງກົດໝາຍວ່າດ້ວຍການປະມົງ ສະບັບເລກທີ 03/ສພຊ, ລົງວັນທີ 9 ກໍລະກົດ 2009;
15. ມາດຕາ 49 ກົດໝາຍວ່າດ້ວຍການພັດທະນາ ແລະ ປົກປ້ອງແມ່ຍິງ, ສະບັບເລກທີ 08/ສພຊ, ລົງວັນທີ 22 ຕຸລາ 2004;
16. ມາດຕາ 52 ກົດໝາຍວ່າດ້ວຍການຄຸ້ມຄອງເງິນຕາຕ່າງປະເທດ, 55/ສພຊ, ລົງວັນທີ 22 ທັນ ວາ 2014;
17. ມາດຕາ 79 ຂໍ້ 1, 2, 3 ແລະ 4 ຂອງກົດໝາຍວ່າດ້ວຍການຕ້ານ ແລະ ສະກັດກັ້ນການໃຊ້ ຄວາມຮຸນແຮງຕໍ່ແມ່ຍິງ ແລະ ເດັກ ສະບັບເລກທີ 56/ສພຊ, ລົງວັນທີ 23 ທັນ ວາ 2014;
18. ມາດຕາ 62 ຂອງກົດໝາຍວ່າດ້ວຍການຕ້ານ ແລະ ສະກັດກັ້ນອາຊະຍາກຳທາງລະບົບຄອມ ພິວເຕີ ສະບັບເລກທີ 61/ສພຊ, ລົງວັນທີ 15 ກໍລະກົດ 2015;
19. ມາດຕາ 89 ຂອງກົດໝາຍວ່າດ້ວຍການຕ້ານການຄ້າມະນຸດ ສະບັບເລກທີ 73/ສພຊ, ລົງວັນ ທີ 17 ທັນວາ 2015.

ປະທານສະພາແຫ່ງຊາດ